


VIDHI RASAYANA



BY
ATAPPA MURTHY

PRINTED BY
P. A. M. MURTHY
PRINTED BY
MURTHY & CO. LTD.
MURTHY & CO. LTD.
MURTHY & CO. LTD.

1951



विधिरसायनम्

श्रीमदप्पय्यदीक्षितेन्द्रप्रणीतम् ।

“विधित्रयी यदाक्षिता नाऽन्यत्र लभते-गतिम् ।”

ज्यौखम्भ विभारती
शोक (विभा सिमला के साथदे)
वाराणसी-२२१००१

—इति गङ्गावतरणे
नीलकण्ठदीक्षितः

UNDER THE GOVERNMENT OF INDIA
MINISTRY OF EDUCATION
Reprinting of Important out of Print
Sanskrit Book Series No. 1



VIDHI RASĀYANA


By
APPAYYA DĪKṢITENDRA
WITH
SUKHOPAYOJINĪ

Edited with a critical introductory Note

By
MĪMĀMSĀ RATNA PT. A. SUBRAHMAṆYA SĀSTRĪ,
READER IN MĪMĀMSĀ PHILOSOPHY
SANSKRIT MAHĀVIDYĀLAYA
BANARAS HINDU UNIVERSITY

VĀRĀṆASĪ 5

7-3-1967.



भारतसर्वकारानुमतकेन्द्रीयशिक्षामन्त्रालयसुदुर्लभ-
पुनर्मुद्रणसंस्कृतग्रन्थमालायाः प्रथमं पुष्पम् ।



विधिरसायनम्

(भाट्टमतानुसारि)

श्रीमद्भारद्वाजकुलजलधिकौस्तुभ- श्रीमदद्वैतविद्याचार्य-विश्वजिद्याजि-
श्रीरङ्गराजाध्वरिवरसूनु-चतुरधिकशतप्रबन्धनिर्माण-
धुरन्धुर-श्रीकण्ठमतप्रतिष्ठापक-महाव्रतयाजि-
श्रीमदप्पय्यदीक्षितेन्द्रविरचितम् ।

काशीहिन्दूविश्वविद्यालयीयसंस्कृतमहाविद्यालये मीमांसादर्शनप्रधानाध्यापकेन

अ० सुब्रह्मण्यशास्त्रिणा

अनेककोशानुसारेण परिष्कृत्य, संशोध्य, मखिवर्यभूषणाख्य-
भूमिकादिसहितं च संपादितम् ।

काशीहिन्दूविश्वविद्यालयः

वाराणसी-५

वि० सं० २०२४

७-३-१९६७

© प्रकाशक
शिक्षाविभाग
भारत सरकार, नयी दिल्ली

मूल्य ६)

मुद्रक
रवीन्द्रकुमार बेरी
काशी हिन्दू विश्वविद्यालय प्रेस,
वाराणसी-५

प्रबन्धविभागः

| | | | |
|----------------------------------|------|------|-------|
| १—आङ्ग्लभूमिका | ... | ... | १- ११ |
| २—संस्कृतभूमिका (मखिवर्यभूषणम्) | | | १- ३४ |
| ३—विषयानुक्रमणिका | ... | ... | क- झ |
| ४—मूलश्लोकाः, व्याख्यानश्लोकाश्च | ... | ... | १- ७ |
| ५—प्रबन्धप्रधानविषयाः | | | १-१२६ |

प्रथमभागे

| | | | |
|---------------------------|-----|-----|--------|
| अपूर्वविधिलक्षणाक्षेपः | ... | ... | १- ५६ |
| नियमविधिलक्षणाक्षेपः | ... | ... | ५७- ६१ |
| परिसंख्याविधिलक्षणाक्षेपः | ... | ... | ६२- ६९ |

द्वितीयभागे

| | | | |
|--|-----|------|--------|
| अपूर्व-नियम-परिसंख्याविधिलक्षणाक्षेपाणां परस्परमतिदेशकथनम् | | | ७०- ७३ |
| उदाहरणाक्षेपः | ... | | ७४- ९८ |

तृतीयभागे

| | | | |
|---|------|------|--------|
| लक्षणोदाहरणाक्षेपव्याजेनोद्भावितदूषणानां परिहारः, त्रयाणां विधीनामसङ्कीर्णनिष्कृष्टलक्षणनिरूपणञ्च । | | | ९९-१२६ |
| ६—अकारादिक्रमेण श्लोकानामनुक्रमणिका | ... | ... | १- २ |
| ७—शुद्धिपत्राणि | | | ब- द |

VIDHIRASĀYANA

INTRODUCTION

The foundational documents of Hinduism are the Vedas and the six Āstika Darśanas. Of the six Darśanas, Sāṅkhya, Yoga, Nyāya and Vaiśeṣikā Darśanas give prominence to reasoning in establishing their views regarding spiritual matters though they accept the validity of the Vedas. The Pūrva Mīmāṃsā and Vedānta alone rely upon vedic texts in establishing their views regarding non-worldly matters and assign only a secondary place to reasoning.¹ The Pūrva Mīmāṃsā discusses only about the purport of vedic texts. Here we have two distinct ideas. One, that is Vidhi or Vedic injunction alone with the help of Mantras, Nāmadheyas (names) and arthavādas (explanatory passages), prompts a person into Vedic activities and those activities revealed by Vedic injunction are called Dharmas.² Prohibitive injunctions like 'Do not tell lies' are also sometimes loosely called Vidhis but they do not reveal Dharmas. This view is accepted by all Mīmāṃsakas right from Jaimini down to Pārthasārathi Miśra. Another view regarding Dharma is that like vidhis, the Mantras and Arthavādas also ordain certain activities which come under the title of Dharma and hence as the whole Veda enjoins Dharma the definition of Dharma should be "what is ordained in the Vedas as a means to a desired end is Dharma". This latter view is accepted by Khaṇḍadeva who defines Dharma as that which is enjoined in the Vedas as a means to some desired end is Dharma.³

¹ प्राबल्यमागमस्यैव जात्या तेषु त्रिषु स्मृतम् ।

² चोदनालक्षणोऽर्थो धर्मः — विधिबोध्य इत्यर्थः ।

प्रवर्तकत्वपर्याप्त्यधिकरणीभूतमन्त्रार्थवादानामधेयसहितविधिवाक्यं विधिः in—
Prabhāvali P. 4. उपदेशः—विशिष्टस्य शब्दस्योच्चारणम् शा. भा.

^{2a} अतः कृत्स्न एव वेदश्चोदनात्वेन रूपेण धर्मो प्रमाणमिति सूत्रार्थः । ती. म. ति. पृ. १४

³ Vide Bhāṭṭarāhasya P. 1. वेदबोधितश्रेयस्साधनताकत्वं धर्मत्वमिति ।

^{3b} तेन कृत्स्नवेदप्रामाण्यप्रतिज्ञानमेवैतत्, वेदपदे तु प्रयोक्तव्ये यच्चोदनापदं प्रयुक्तम्, तत् प्रामाण्यशक्तिप्रदर्शनार्थम् । ती. म. ति. १४

VIDHI THE ESSENCE OF THE VEDAS

Just as for the Vedāntin the Mahāvākyas form the essence of the Upaniṣads, and the upaniṣadic texts which explain the natures of the jiva and Īśvara and those which explain creation and dissolution of the world go to complete Mahāvākyas and make them intelligible, so also for the Mīmāṃsakas Vidhi is the king and the mantras and arthavādas go to complete the purport of the Vidhis. They are syntactically connected with the Vidhis.¹ They help the Vidhis in prompting us into vedic activities.

Bhaṭṭa Kumārila shows eight kinds of Vidhis and rejects all of them in his Tantravārtika.² Śankarabhaṭṭa, the author of Mīmāṃsā Bālaprakāśa also condemns all the eight types of vidhis shown by Kumārila.

Viśveśvarabhaṭṭa, otherwise called Gāgābhaṭṭa, recommends the eight subdivisions of the vidhis in his Bhāṭṭa chintāmaṇi³, but he rejects the eighth Vidhi submerging it in the sixth thus accepting seven subdivisions. Khaṇḍadeva rejects the seventh subdivision also and asserts the necessity of accepting six subdivisions in his Bhāṭṭa Dīpikā and Kaustubha.⁴

KHAṆḌADEVA'S TREATMENT OF VIDHIS

Khaṇḍadeva who divided the Vidhis into six subdivisions in chapter I, sums up all of them into four subdivisions in his Bhāṭṭa Dīpikā Ch. XI. II. His view is that all the six kinds of Vidhis can be merged into one or the other of the four Vidhis. Thus the first subdivision comes under the head of उत्पत्तिविधि and the third and the succeeding Vidhis come under विनियोगविधि. These four Vidhis are mentioned by Sabara, Kumārila, Maṇḍana, Vāchaspati and Pārthasārathi Miśra. Maṇḍana's Vidhi Viveka

¹ विधिना त्वेकवाक्यत्वात् स्तुत्यर्थेन विधीनां स्युः J. S. 1—2

² Vide आचाराग्निहोत्राधिकरणे ।

³ Bhāṭṭachintāmaṇi P. 75

⁴ 1—4—2.

was written only to explain these four kinds of Vidhis. The Purāṇas and Itihāsas also help the Vidhis in the same way.¹

VIDHI—ITS NATURE

What is Vidhi? In ordinary usage it is the command of a superior person over his inferiors. This command signifies the opinion of the commanding person in the form of "Let this person do this work". But the Vedic injunction, which is not the command of an individual but a part of the beginningless Veda having no author, does not signify the opinion of the author of the Vedas. It is accepted by the Mimāṃsakas as a peculiar attribute of the vedic optative forms. I have explained in detail the different shades of opinions among the Mimāṃsakas in my Sanskrit introduction to Vidhi Viveka.

DIFFERENT TYPES OF VIDHIS

The Mantras and Brāhmaṇas present the Vidhis in many aspects as they preset the same Lord Viṣṇu in his many Avatāras.

आम्नायान्तिमसीमनि स्फुरति यः सद्भावनागोचरः
स्वे स्वे कर्मणि यः प्रशस्ति पुरुषं योग्याधिकारक्रमात् ।
आधत्ते विविधोपकारमखिलैरङ्गैरनेकाङ्गिनाम्
साक्षाद्विष्णुरिवैधत्ते विधिरयं नानावताराश्रयः ॥

THREE KINDS OF VIDHIS

Bhaṭṭa Kumārila has, however, brought down the number of Vidhis into three in his commentary on the परित्यक्तसूत्र. His view is that they can be condensed into three because their contents do not vouch for accepting more. This method of condensing categories to the minimum is accepted by the Navya Naiyāyikas also who accept only 5 substances (dravyas) namely Earth, Water, Fire, Air and Īśvara merging ether, time and direction in Īśvara and mind in earth atoms.² Ins-

¹ एवैवेतिहासपुराणयोरुपदेशवाक्यानां गतिः तन्त्रवा. पृ. १६६.

² Dinakariya—P. 63. पृथिव्यप्तेजोवाय्वात्मान इति पञ्च द्रव्याणि, व्योमादेरीश्वरात्मन्येवान्तर्भूतत्वात्, मनसश्चासमवेतभूतेषु (परमाणुषु) अन्तर्भावादिति नव्याः ।

tances can be multiplied.¹ Gadādhara Bhaṭṭāchārya the famous author of numerous Nyāya works merges these three Vidhis i.e. अपूर्व, नियम and परिसंख्या in विनियोगविधि.

The author of Bhāṭṭa chintāmaṇi, however, merges the four vidhis i.e. उत्पत्ति, विनियोग, प्रयोग and अधिकार विधि in अपूर्व विधि.²

This view seems to be reasonable and acceptable to all Mīmāṃsakas.

THREE KINDS OF VIDHIS

(Elucidation)

Bhaṭṭa Kumārila defies the three kinds of Vidhis thus— That which has for its content what is quite unknown is अपूर्वविधि *Apūrvavidhi*. That, of which, subject is partially known is नियमविधि *Niyamavidhi* and that of which content is already known as belonging to two different principles is परिसंख्याविधि *Parisankhyā vidhi*. Explaining these definitions Kumārila says that when the content of a Vidhi can never be known by any person at any time and in any aspect without the prior knowledge of the vedic injunction there is Apūrvavidhi. e.g., व्रीहीन्जोषति. He should sprinkle water over the corns (taken for making the sacrificial cake).

An injunction of something partially established is an injunction of fixation (Niyamavidhi). e.g., “He beats the paddy”. This is not an apūrvā (new) Vidhi since the fact that the beating is useful for removing husks has already been established by ordinary experience. But rather it is a fixation. It supplies the unestablished part, for since there are many ways of removing husks like threshing if one takes up that and abandons beating, in that event beating would be unestablished. This injunction simply supplies the unestablished part. In this injunction of fixation the meaning is only fixation which consists in filling the unestablished part. When both alternatives are simultaneously established an injunction whose business is to exclude one is called parisamkhyā Vidhi or exclusive

¹ Vidhi svarūpa vichāra P. 25.

² Bhāṭṭachintāmaṇi, P. 75.

specification. e.g., "Among the five nailed animals rabbit alone should be eaten." Here eating is not enjoined since it is natural for man to eat something including the five-nailed to remove his appetite. Nor is it a fixation for as both five-nailed and others are established by experience as removing hunger simultaneously. There is no unestablished part. Hence this is only an injunction specifying exclusion. This exclusion is two fold. One is when two instruments are established in favour of one principle as in the aforesaid example. The other is when one instrument is established as belonging to two principles and the injunction excludes one of them. Śrī Appayya Dikṣita has explained the nature of the different types of Vidhis in his *Vidhīrasāyana* in concurrence with the views of Bhaṭṭa Someśvara expressed in his *Nyāyasudhā*, a commentary over *Tantra Vārtika* and briefly at the outset of his *Siddhāntaleśa Saṅgraha*.¹

The vaiyākaraṇas (grammarians), however, think that Niyamavidhi and Parisamkhyā vidhi are one and the same since the purpose of the two Vidhis, namely exclusion, is the

¹ तिस्रः खलु विधेर्विधाः—अपूर्वविधिः, नियमविधिः, परिसंख्याविधिश्चेति । तत्र कालत्रयेऽपि कथमप्यप्राप्तस्य प्राप्तिको विधिराद्यः । यथा—“ब्रीहीन् प्रोक्षति” इति । नात्र ब्रीहीणां प्रोक्षणस्य संस्कारकर्मणो विना नियोगं मानान्तरेण कथमपि प्राप्तिरस्ति ।

पक्षप्राप्तस्याप्राप्तांशपरिपूरणफलको विधिर्द्वितीयः । यथा—“ब्रीहीनवहन्ती”ति । अत्र विध्यभावेऽपि पुरोडाशप्रकृतिद्रव्याणां ब्रीहीणां तण्डुलनिष्पत्त्याक्षेपादेवाऽवहनन-प्राप्तिर्भविष्यतीति, न तत्प्राप्त्यर्थोऽयं विधिः, किन्त्वाक्षेपादवहननप्राप्तौ तद्वदेव लोकावगतकारणत्वाविशेषान्नखविदलनादिरपि पक्षे प्राप्नुयादित्यवहननाप्राप्तांशस्य सम्भवात्तदंशपरिपूरणफलकः ।

द्वयोश्शेषिणोरेकस्य शेषस्य वैकस्मिञ्छेषिणि द्वयोश्शेषयोर्वा नित्यप्राप्तौ शेष्यन्तरस्य शेषान्तरस्य वा निवृत्तिफलको विधिस्तृतीयः । यथा—अग्निचयने—इमामगृभ्णन्-रशनामृतस्येत्यश्वाभिधानीमादत्ते” इति, यथा वा चातुर्मास्यान्तर्गतेष्टिविशेषे गृहमेधीये “आज्यभागौ यजती”ति । अग्निचयनेऽश्वरशनाग्रहणे “इमामगृभ्णन्” इति मन्त्रो लिङ्गादेव रशनाग्रहणप्रकाशनसामर्थ्यरूपाभित्तिं प्राप्नोतीति, न तत्प्राप्त्यर्थः, तदप्राप्तांशपरिपूरणार्थो वा विधिः, किन्तु लिङ्गाविशेषाद् गर्दभरशनाग्रहणेऽपि मन्त्रः प्राप्नुयादिति तन्निवृत्त्यर्थः । तथा गृहमेधीयस्य दर्शपूर्णमासप्रकृतिकत्वादति-देशादेवाज्यभागौ नित्यं प्राप्नुत इति, न तत्र विधिस्तत्प्राप्त्यर्थः, तन्नियमार्थो वा किन्त्वतिदेशात्प्रयाजादिकमपि प्राप्नुयादिति तन्निवृत्त्यर्थः । सि. ले. सं. पृ. सं. ५-७.

same for both. But the Mīmāṃsakas go deeper into the matter and say that exclusion is verbal in the Parisamkhyā Vidhi while it is presumptive in the Niyamavidhi. Moreover, there are two meanings for the word एव. One is (अन्ययोगव्यवच्छेद) exclusion of the relationship of another and the other exclusion of one's own absence, (अयोगव्यवच्छेद) that is fixation. The first meaning is implied in परिसंख्याविधि and the second in नियमविधि.

VIDHIRASĀYANA

Kumārila has given only one example for each of the vidhis in his Vārtika. But Śrī Appayya Dīkṣita elucidates the nature of the vidhis by giving numerous examples for each of the vidhis in his Vidhirasāyana.¹ Vidhirasāyana is a collection of verses in Sragdharā metre. Since the verses are terse and difficult to understand our author has himself commented upon it. The commentary is called Sukhopyojini (सुखोपयोजिनी).

In the first forty-two stanzas of Vidhirasāyana Śrī Dīkṣita raises objections over the definitions and examples of three types of vidhis. He gives the proper solution briefly in stanzas 43 and 44.

Some scholars hold the view that this work was originally incomplete or some portion of it is lost. This point has been thoroughly discussed in Sanskrit Introduction of this book. The former view seems plausible since Śrī Nīlakaṇṭha dīkṣita, Śrī Dīkṣita's brother's grandson and a younger contemporary of Dīkṣita says in his Gaṅgāvataṛaṇa "the three types of Vidhis condemned by him (Śrī Appayya Dīkṣita) does not find any refuge elsewhere like Jayanta, the demon crow, chased by the arrow of Śrī Rāma".²

CONTENTS OF VIDHIRASĀYANA

ŚL. 1. Though the vidhis have been mentioned by name by sage Jaimini and explained with illustrations by Kumārila,

¹ विख्याता मुनिवर्यसूक्तिषु विधास्तिस्रः.....

नानोदाहरणस्तु ताः प्रविशदीकर्तुं प्रवर्तमहे ।

² विधित्रयी यदाक्षिप्ता नाज्यत्र लभते गतिम् ।

जयन्त इव दुर्दान्तजानकीशशरादितः ॥ गङ्गा. १-४१

the author wants to elucidate them further with the help of numerous illustrations.

ŚL. 2-12. Here the author objects the term अप्राप्त (not known before) in all its interpretations.

ŚL. 13-16. Here he observes that the attribute अत्यन्त (completely) of अप्राप्त could not be explained in any way and concludes his objections over the Apūrva-vidhi.

ŚL. 17-19. Here he objects the definition of the Niyama-vidhi.

ŚL. 20-23. Here he objects the definition of the Pari-samkhyā-vidhi.

ŚL. 24. Here he states that his objections over Pari-samkhyā-vidhi are applicable to the other vidhis also and vice-versa.

ŚL. 25-30. Here he raises objections over the examples given by Kumārila for the three kinds of vidhis.

ŚL. 31. Till now the author had in mind the final view of the Mīmāṃsakas and raised objections over the definitions of the vidhis saying that they were against the accepted view of the Mīmāṃsakas. Now he explodes the final siddhāntas of the Mīmāṃsakas and over the whole of Mīmāṃsa śāstra.¹

ŚL. 32-42. The author gives his own answers over the objections raised by him in ślokas 2-29.

ŚL. 43-44. He gives comprehensive definitions for the three types of vidhis.¹

THE COMMENTARY

The commentary on Vidhirasāyana, written by Śri Dikṣita himself, is called by various names. The colophon at the end of the commentary reads सुखोपयोजिनी, The introduction² of विधित्रयपरित्राण calls it विधिरसायनसुखोपजीविनी. Dr.A.C. Burnell

¹ नियम्यप्राप्ति कुर्वन्नियमविधिः, निवृत्तिप्राप्ति कुर्वन्परिसंख्याविधिः, नियम्यपरिसंख्या-न्यप्राप्तिकारी विधिरपूर्वविधिः पृ. १२३.

² Page 6

opproves this. Some scholars are of the opinion that the name should be सुखविवेचनम्. On the authority of the personal copies of Mahāmahopādhyāyas Śrī Vaidyanātha Śāstriār and Śrī Chinnaśwāmī Śāstriār, the two great repositories of tradition which end the book with विधिरसायनसुखोपयोजिनी समाप्ता. We conclude that this is the traditional name of the commentary. Referring to Sukhopayojinī Bālasarasvatī Śrī Nārāyaṇa Śāstri says the same in his introduction¹ to Appayya Dikṣita's Śivatattava Viveka. Prof. A. B. Kieth has the same opinion about this name.

APPAYYA DIKṢITA'S CONTRIBUTIONS IN THE VIDHIRASĀYANA

Śrī Appayya Dikṣita founded many new paths not treaded by his predecessors in Mīmāṃsā, at the same time not violating the fundamental rules of Mīmāṃsā, by applying the Mīmāṃsā rules of interpretation into new vedic texts. Some of these are :

- (1) The Vedic injunction "He should sprinkle water over the corns" is an example of Niyama vidhi and not Apūrva vidhi.
- (2) The Vedic injunction "He should beat the corns" is an example of Apūrva vidhi and not of niyama vidhi.
- (3) The vedic injunction "with this Mantra he should catch the reins of the horse"—is an example of Apūrva vidhi and not of Parisankhyā vidhi.
- (4) The accepted view of the Mīmāṃsakas that there are three defects in what is called प्राप्तपरिसंख्या and not in अप्राप्तपरिसंख्या is questioned. He says "abandonment what is expressly stated" is not applicable.

¹ Vidhiraśāyonopajivini by the author Hall P 194 Burnell 86 a oppert 5163 II 9794—P 576 Catalogorum by Theodor Aufrecht.

² Adding himself a Commentary The Sukhopyojinī (Paga 12 कर्ममीमांसा)

- (5) The accepted view of the Mīmāṃsakas that in the Vedic injunction "He should sprinkle water over the corns" the word "corns" signify what all is a means to Apūrva by implication, is questioned by Appayya Dīkṣita. He says that the implication is unnecessary as sprinkling over यव (barley) can be had by the application of फलचमसन्याय (rule governing) फलचमस (bud of banion tree).
- (6) The definition of Niyama vidhi is "what has for its purpose a seen result." दृष्टार्यत्वम् etc., is correct.

To condemn all these innovations Śankarabhaṭṭa wrote विधिरसायनद्वयणम् (Chowkhamba press), Rameśvara Sūri wrote, विधिभूषणम्, and Venkaṭanārāyaṇa wrote विधिचमत्कारचन्द्रिका, Kollūr Nārāyaṇa Sāstrī wrote विधिदर्पणम्. Though Khaṇḍa Deva and Somanātha, Anantadeva and Śambhubhaṭṭa did not write independent works to condemn Vidhirasāyana they have striven hard to condemn Śrī Dīkṣita's innovations and establish the old tradition in their works of Bhāṭṭa Dīpikā, Kaustubha, Mayūkhamālikā. There are yet a few innovation not at all answered by them. For example १ अभागिप्रतिषेधादित्यर्थवादाधिकरणगुणसूत्रे वार्तिकन्यायसुधयोर्दाशमिकसूत्रविरोधस्यापरिहारः (२) प्रतिबन्धभिधानावसरे ऐन्द्रपञ्चशराववाक्ये कर्मान्तरत्वसिद्धान्तनिरासेन सत्राय दीक्षितानाम् इत्यादिवाक्यविषयकसिद्धान्तखण्डनसूचनम् (३) सर्वं ब्रह्मणे परिहरति इत्यत्र अपूर्वविधिलक्षणस्य विधिरसायनेनोद्भावितस्यानिरास इत्यादि ।

They have not answered Śrī Dīkṣita's objection over Apūrva vidhi that the definition of Apūrva vidhi overpervades in the example which is an accepted niyama vidhi. Though these great pandits have attempted to condemn Śrī Dīkṣita's views they all show much regard for his vast learning and work.¹

WORKS IN DEFENCE OF VIDHIRASĀYANA

There is another set of works which has come to defend objection of Śrī Dīkṣita. Of these Vidhiratnāvalī of Śrīnivāsadāsa

¹ तदुक्तं मीमांसकमूर्धन्येन विधिरसायनकृता मी. कौ. पृ. २३३

condemns the Vidhi darpaṇa of Nārāyaṇa Śāstri. *Duruha-sikṣā*, another work of greater merit, is by Appayya Dikṣita a descendent of Appayya Dikṣita. On a perusal of the work it is clear, that the author condemns all the works that have come to attack Vidhirasāyana before him, making special mention to Somanātha and his pupil Nārāyaṇa Śāstri.¹

In this conclusion, it may be said that it was Śrī Appayya Dikṣita who by bringing out a small work called Vihirasāyana drew the attention of big pandits all over India to Vidhi and made them ponder over these definitions and examples and write independent works on them. Though the work is small it deals with the substance of all the 12 chapters of Mīmāṃsā. It is no exaggeration when we say that Śrī Appayya Dikṣita is an embodiment of Mīmāṃsā Śāstra.

DATE OF APPAYYA DIKṢITA

Śrī Sivānanda yatin, the author of दीक्षितेन्द्रविजय, a biography of Appayya Dikṣita, gives the chart of planets at the time of his birth and concludes that he was born in 1520 A.D. Śrī Mahālinga Śāstri objects to this. He says that if this date be accepted, Śrī Dikṣita's bath in gold (कनकाभिषेक) performed by Chinna bomma, the king of Vellore, would fall in his 30th. year. This, Śrī Śāstri says, is impossible as much and honour is given only to scholars of nature learning and Śrī Dikṣita would not have attained maturity in his 30th. year. So Śrī Śāstri concludes that his birth must have been about 30 years later. It may be considered that the bath in gold was performed by the king over Dikṣita's writing the Śivārkamaṇidīpikā, a work in Śaivism over which Śrī Dikṣita attained maturity in his very early years. This is revealed by Śrī Dikṣita's own acceptance of his reluctance to Advaita in his early years and subsequent learnings to it on the advice of learned men.²

¹ युष्मद्गुरवः पृ. सं. ४०

² गुरुभिरुपदिष्टमर्थं विस्मृतमपि तत्र बोधितं प्राज्ञैः ।

अवलम्ब्य शिवमवीयन् यथामति व्याकरोमि कल्पतरुम् ॥

We therefore think that Śrī Śivānanda yatin's date can not be easily rejected.

MANUSCRIPTS USED

- (क) The printed copy corrected and used by M. M. Śrī Chinnaswāmī Sāstriar
- (ख) The printed copy corrected and used by Vidyāvāridhi Śrī V. S. Rāmachandra Sāstri Pricipal S.M.V., B.H.U.
- (ग) The Manuscript deposited in Samskrit Mahavidyalaya, B.H.U.
- (घ) The manuscript deposited in the Saraswatī Bhavan, Samskrit University, Varanasi.

Three other manuscripts from Sanskrit University were also consulted but all these are more or less copies of the same.

Vidhiraśāyana was first edited by Adakar Mukunda Sāstri in 1901 and published in the Chowkhamba Sanskrit Series. A critical edition of the reprint is now presented to the public.


My thanks are due to Dr. Subhadra Jha, Librarian, Sarasvati Bhavan Sanskrit University, Varanasi, for lending me the manuscripts of Vidhiraśāyana in his custody for reediting this monumental work. My reverential homage to my Mīmāṃsāguru Sāstraratnākara M. M. Chinnaswami Sastriar without whose teachings it would not have been possible for me to undertake the re-edition of this work.

A. SUBRAHMANYA SASTRI,
Reader in Mimamsa Darshan,
Sanskrit Maha Vidyalaya,
Banaras Hindu University,

Dipavali Nov. 13th. 1966.

VARANASI—5.

¹ वीणातत्त्वज्ञ (४६५४) संह्यालसितकलिसमाभाक्प्रमातीचवर्षे
कन्यामासे तु कृष्णप्रथमतिथियुतेऽप्युत्तरप्रोष्ठपादौ ।
कन्यालग्नेऽद्रिकन्यापतिरमितदयाशेषविधौ दिकेषु
श्रीगौर्यै प्राग्यथाऽऽह स्म समजनि विरिञ्चीशपुर्यां कलेशः ॥ दीक्षितेन्द्रविजयम् ।



विधिरसायनभूमिका

मखिवर्यभूषणम्

सर्वेष्वस्तिकदर्शनेषु जैमिन्युपज्ञं मीमांसादर्शनं नाम षष्ठं दर्शनं शब्दतोऽर्थ-
तश्च बृहत्तमम् । वेदवाक्यमधिकृत्यैव प्रवृत्तमिदं दर्शनं वैदिकदर्शनशिरोमणिभूत-
मिति व्यपदिश्यते प्राज्ञैः । तत्र^१ मन्त्र-ब्राह्मणात्मकस्य शब्दराशेः प्रदीपवत्सर्वार्थव-
द्योतिनो वेदस्य प्रत्यक्षानुमानाभ्यां वलीयस्त्वं प्रसिद्धम् । तस्य पञ्चधा विभक्तस्य विधि-
वाक्यमेवाऽत्र प्राधानतमम् । अन्येषामर्थवादादीनां प्रधानविध्येकवाक्यतया विध्य-
न्तर्भावेन तन्मूलकत्वेन च मन्वादिस्मृतीनां प्रामाण्यं धर्माधर्मयोरिति निश्चप्रचोऽर्थः ।

सहष्टान्तमुक्तार्थस्य स्थिरीकरणम् ।

यथा शाङ्करवेदान्तदर्शने “तत्त्वमसि” इत्यादीनां महावाक्यानां प्राधान्यम् ।
सृष्ट्यादिवाक्यानां तदुपपादकत्वेन प्रामाण्यम् । तथा विध्यपेक्षितप्राशस्त्यादिप्रति-
पादनमुखेन विध्यतिरिक्तवेदभागानां धर्मप्रमायामुपयोग इति मीमांसकमतनिगर्वः ।
अत एव परमर्षिजैमिनिः “अथाऽतो धर्मजिज्ञासा” इति सूत्रेण धर्मजिज्ञासामुपक्षिप्य
“चोदनालक्षणोऽर्थो धर्मः” इति सूत्रेण धर्मलक्षणं प्रणिनाय । चोदनेति क्रियायाः
प्रवर्तकं वचनमाहुः, भूतिकाम इत्येवमन्तो विध्युद्देशः, उपदेश इति विशिष्टस्य शब्द-
स्योच्चारणम्, इत्यादिभाष्येण

“किमाद्यपेक्षितैः पूर्णः समर्थः प्रत्ययो विधौ ।

तेन प्रवर्तकं वाक्यं शास्त्रेऽस्मिन् चोदनोच्यते” ॥

“चोदनाचोपदेशश्च विधिश्चैकार्थवाचिनः” इत्यादिना च भाष्यकार-वार्त्तिक-
कारयोर्भूयान्वयवहारस्तत्र तत्र प्रदेशे दृश्यते ।

मीमांसकानां सर्वस्वम्

भाट्ट-प्राभाकरभेदेन भिन्नयोः प्रस्थानयोः समुपासकानां मीमांसकानां कौमा-
रिलानां प्राभाकराणाञ्च विधिरेव परमं सर्वस्वम्, मुख्यं प्रीतिपात्रञ्चेति कथनं नाऽत्यु-
क्तिकोटिमाटीकते । अतोऽर्थवाद-मन्त्र-नामधेयानाम्, स्मृति-शिष्टाचारात्मतुष्टीनाञ्च
विध्यन्तर्भावः, विधिमूलकत्वं वा परमावश्यकमिति सूत्रकृता “विधिनात्वेकवाक्य-
त्वात्” इत्यादि सूत्रितम्, वार्त्तिककारादिभिः समर्थितञ्च ।

अनेनैव^२ न्यायेन पुराणेतिहासादीनां विधि-निषेधान्यतरेणैकवाक्यतया रामा-
दिवद्वर्तितव्यं न रावणादिवदित्यादिरूपेण प्रामाण्यप्रतिपादनं भट्टवार्त्तिक-शास्त्र-

^१ प्राबल्यमागमस्यैव जात्या तेषु त्रिषु स्मृतम्-इति ।

^२ चोदनालक्षणो धर्मः—विधिबोध्य इत्यर्थः ।

^३ एषैवेतिहासपुराणयोरुपदेशवाक्यानां गतिः, पृ० ६३ तं-वा. ।

दीपिकादिपरिशीलनशालिनां करबदरसमानमिति नेदन्तिरोहितम् । अत एवाऽभियुक्तानामयं समुद्घोषो “न कचिदपि वेदवाक्यानां विधिसंस्पर्शमन्तरेणाऽर्थवत्ता दृष्टा, उपपन्ना वे”ति ।

मतद्वैविध्यम्, तत्र प्रथमतस्त्योपपादनम् ।

प्रथमसूत्रेण विचार्यत्वेन प्रतिज्ञातस्य धर्मस्य द्वितीयसूत्रं श्रुत्यर्थाभ्यां लक्षण-प्रमाणनिरूपणपरमिति वस्तुस्थितिः । अत्र चोदनापदेनार्थवाद-मन्त्र-नामधेय-विशिष्टस्य विधिवाक्यस्यैव ग्रहणमित्याद्यं मतम्^१ । द्वितीयन्तु विशेषवाचकस्य चोदनाशब्दस्य लक्षणया सामान्यपरत्वमित्यङ्गीकृत्य चोदनापदेन वेदस्य ग्रहणमिति । अत्राऽद्यमतस्यायमभिप्रायः—चोदनापदं विधिवाक्यस्य वाचकम् । तच्च-विधि-वाक्यं प्रवर्तकत्वपर्याप्त्यधिकरणीभूतार्थवादमन्त्रनामधेयोपेतमिति गृह्यते । एवं सत्यग्रेऽर्थवादादीनामपि निरूपणं सङ्गच्छते ।

अतोऽर्थवादादीनां विचारो विधिप्रामाण्यसिद्ध्यर्थमेवेति सर्वमुपपद्यते । अत एव “इति प्रमाणत्वमिह प्रसिद्धमुक्त्वेह धर्मं प्रति चोदनायाः” इत्यादिवार्तिकस्त्वार-स्याद्विध्युद्देशापरपर्यायसाध्यादिविशिष्टक्रियाप्रतिपादकपदसमूहात्मकवाक्यपरत्वमेव । सैव प्रमाणमित्येव नियमः ।

नन्वेवं सति चोदनातिरिक्तस्मृत्यादेः प्रामाण्यनिरूपणेन चोदनैवेति नियमो व्याकुप्येदिति न शङ्कनीयम् । नियमस्य तुल्यकक्षव्युदासफलत्वप्रसिद्धेः स्मृत्यादीनां तन्मूलत्वेन प्रामाण्यस्य चोदनातुल्यकक्षत्वं नाऽस्तीत्यदोषः । किञ्चाऽर्थवादप्ररो-चितेन मन्त्रोपकृतेनाऽनेन कर्मणा व्योतिष्टोमादिना स्वर्गं भावयेदित्येवं रूपायां धर्मप्रमायां विधिवाक्येन जन्यमानायामर्थवाद-मन्त्र-नामधेयानां प्राज्ञस्य-स्मृतिविधे-यार्थपरिच्छेदप्रतिपादकतया विधेरेव सर्वोऽपि परिकरः । तस्मात्त्र्यंशभावनाविषय-प्रवर्तनाप्रतिपादकपदसमुदायमात्रवचनं चोदनात्मकं धर्मे प्रमाणमिति प्रथमपादप्रति-पाद्यम् । त्रिपाद्यान्तु अर्थवाद-मन्त्र-स्मृति-सदाचार-नामधेयादीनां तच्छेषत्वेन, तन्मूलकत्वेन च निरूपणमिति पार्थसारथिमिश्रप्रभृतीनामाद्ये मतेऽभिरुचिः । अतः प्रवर्तकत्वपर्याप्त्यधिकरणीभूतार्थवाद-मन्त्र-नामधेयोपेतविधिवाक्यमेव चोदना, तल्ल-क्षणोऽर्थो धर्म इति ।

द्वितीयमतस्त्योपपादनम्

अन्ये^२ तु मीमांसकाः—आद्यमते चोदनाशब्दस्य विशिष्टविधिवाक्यत्वमङ्गी-कृत्य व्याख्यानं लौकिकचोदनाविषयीभूतेष्टसाधनताकेऽतिव्याप्तिवारणायऽवश्यमुपा-दीयमाने वैदिकपदे लाघवाद्विधिपदं विहाय केवलं वेदपदस्यैव निवेशनं युक्तम् ।

^१ प्रभावली पृ०-४ ।

^२ अतः कृत्स्न एव वेदश्चोदनात्वेन रूपेण धर्मे प्रमाणमिति सूत्रार्थः । ती. म. ति. पृष्ठ १४ ।

^३ खण्डदेवादयः ।

अथवा लौकिकलिङ्गादिप्रयोगेऽज्ञातज्ञापकत्वाभावेन न विधित्वमिति विधिपदेनैव तद्वारणं भवितुमर्हति । तथाप्यर्थवादमूलकेष्टसाधनताबोधविषये मन्त्रमूलकेष्टसाधनताबोधविषये चाऽर्थवादमन्त्रादीनां प्रमाणत्वात्साधारण्यलाभायाऽर्थवादादीनामेव प्रामाण्यसिद्ध्यर्थं वेदपदघटितमेव युक्तम्^१ । अतोऽर्थवाद-मन्त्र-नामधेय-निषेधात्मक-कृत्स्नवेदपरकमिति फलति । अत एव ^२न्यायप्रकाश-^३अर्थसंग्रह-^४भाट्टरहस्यादि-ग्रन्थेषु चोदनापदं विहाय वेदपदघटितमेव-कृतं धर्मलक्षणं दरीदृश्यते । अतः पूर्वोक्तप्रकारद्वयमुपपद्यते ।

विष्णोरिव विधेर्वैविध्यम्

यथा भगवान्विष्णुः “इन्द्रो मायाभिः पुरुरूप ईयते, अजायमानो बहुधा विजायते, अजोऽपि सन्नव्ययात्मा भूतानामीश्वरोऽपि सन्, अनेकरूपरूपाय विष्णवे प्रभ-विष्णवे” इत्यादिश्रुति-स्मृत्यादिभिर्नानारूपः स्तूयते । तथा भगवान् सर्वज्ञकल्पो विधिरपि स्वरूपाभेदे प्रमेयभेदेनाऽनेकरूपश्लाघेऽस्मिन्निरूप्यते विधिमर्मज्ञैः ।

यथोक्तमभियुक्तैः—

“आम्नायान्तिमसीमनि स्फुरति यः सद्भावनागोचरः
स्वे स्वे कर्मणि यः प्रशास्ति पुरुषं योग्याधिकारक्रमात् ।
आघत्ते विविधोपकारमखिलैरङ्गैरशेषाङ्गिनाम्
साक्षाद्विष्णुरिवैधते विधिरयं नानावताराश्रयः” ॥इति॥

“अप्राप्ते ज्ञास्त्वमर्थवत्” इत्यधिकारलक्षणस्थं पारमार्थं सूत्रम् । तेनेदं ज्ञायते प्रत्यक्षानुमानाभ्यामनवगतमर्थं यो बोधयति तत्रेच्छोपहारमुखेन पुरुषं प्रवर्तयति । अतोऽज्ञातज्ञापकत्वे सत्यप्रवृत्तप्रवर्तकत्वं विधित्वमिति फलति । तदर्थः-शब्दभावनेति भाट्टाः, कार्यमिति प्राभाकरा इति विशेषः ।

इदं विधितत्त्वमवलम्ब्य प्राचीनैरर्वाचीनैश्चाचार्यैः विधिभेदाः प्रदर्शिताः । तत्र कैश्चिदष्टौ विधिप्रकाराः प्रादर्शितवन्तः । अपरैः सप्त प्रकाराः । इतरैः षोढा । अन्यैस्तु चत्वारः । वार्त्तिककारैर्विधेस्तिस्रो विधाः प्रदर्शिताः ।

आधाराग्निहोत्राधिकरणवार्त्तिकोक्तमतभेदप्रदर्शनम् ।

आधाराग्निहोत्राधिकरणसिद्धान्तसूत्रवार्त्तिके केषाञ्चिन्मतेनाऽष्टौ श्रुतिप्रकारान् [विधिप्रकारान्] वार्त्तिककारः प्रादीदृशन् । तथाहि— “१ धात्वर्थविधानं प्रथमः । २ सगुणधात्वर्थविधानं द्वितीयः । ३ किञ्चिदुद्दिश्यधात्वर्थविधानं तृतीयः । ४ तत्रैव

^१ तेन कृत्स्नवेदप्रामाण्यप्रतिज्ञानमेव तत्, वेदपदे प्रयोक्तव्ये यच्चोदनापदं प्रयुक्तं तत्प्रामाण्यशक्तिप्रतिपादनार्थम् । नौ. म. ति. पृ. १४ ।

^२ वेदेन प्रयोजनमुद्दिश्य विधीयमानोऽर्थो धर्मः । न्या. प्र. ।

^३ वेदप्रतिपाद्यत्वे सति प्रयोजनवत्त्वे सति बलवदनष्टाननुबन्धित्वम् । अर्थसंग्रहः ।

^४ वेदबोधितश्रेयस्साधनताकत्वं धर्मत्वम् । भाट्टरहस्यम् पृ० १ ।

विशिष्टविधानं चतुर्थः । ५ धात्वर्थोद्देशेनाऽन्यस्य विधानं पञ्चमः । ६ धात्वर्थे-
नाऽन्ययोस्सम्बन्धः षष्ठः । ७ धात्वर्थे विशिष्टेन प्रत्ययेनाऽन्ययोस्सम्बन्धः सप्तमः ।
८ मुक्त्वा धात्वर्थमन्ययोस्सम्बन्ध अष्टमः” इति । एतान्प्रकारानुपन्यस्य सर्वे प्रकारा
दूषिताः । अयम्भावः—सर्वत्र विधिस्थले विशिष्टभावनाविधानोत्तरकालं किम्प्राप्तम्,
किं वाऽप्राप्तमिति गवेषणायामदग्धदहनन्यायेन प्राप्ताप्राप्त न्यायेन वाऽप्राप्तविषये
विधेरुपसंहारात्, भावना-धात्वर्थयोरनुवाद इत्युच्यते, न तु प्रथममेव भावना-धात्व-
र्थावनूद्य गुणो (द्रव्यं) विधीयत इति कदाचिदपि शास्त्रार्थो न पर्यवस्यति । तत्र पश्चा-
त्तने व्यापारे मन्दबुद्धीनां प्रतिबोधनायाऽऽपाततः (स्थूलेन न्यायेन) कथ्यमाने शास्त्र-
कारेणैव प्रकाराः प्रदर्शिता इति मन्यमाना स्वयमिवाऽन्येषामपि भ्रान्तिं जनयितुमष्टौ
श्रुतिप्रकारान् केचिद्दर्शयन्तीत्यर्थकेन वार्तिकसन्दर्भेण निरासाञ्चक्रे ।

जिज्ञासूनां सुखावगतये आधाराग्निहोत्राधिकरणसिद्धान्तगतं वार्त्तिकं द्रष्ट-
व्यम् । पृ. सं० ५०१-५०४ सं० पु० । अत्रत्यो विशेषः शंकरभट्टीये मीमांसावाल-
प्रकाशे ९४-९५ पृष्ठयोर्द्रष्टव्यो विस्तरेणेति ।

विधिविषये भाट्टचिन्तामणिकारमतम् ।

विश्वेश्वरभट्टा-परपर्यायो गागाभट्टो मीमांसकशिरोमणिः स्वोपज्ञे भाट्टचिन्ता-
मणौ “अत्र जीर्णा” इत्यादिग्रन्थेन वार्त्तिकोक्तानष्टौ प्रकारान्सोदाहरणमुपन्यस्य,
धात्वर्थोद्देशेनाऽन्यविधिः विशिष्टान्यविधिरित्यनयोः वैलक्षण्यभावात्सप्तविधत्वमेव
युक्तमिति स्वकीयमाशयं प्रत्यपीपदत् । तत्रत्यविषयावगतये तत्रत्यो ग्रन्थोऽधस्ता-
न्निर्दिश्यते ।

सोऽपि विधिर्विषयभेदादष्टविधः १-शुद्धधात्वर्थविधिः । २-अन्योद्देशेन
धात्वर्थविधिः । ३-विशिष्टधात्वर्थविधिः । ४-अन्योद्देशेन विशिष्टधात्वर्थविधिः ।
५-धात्वर्थोद्देशेनाऽन्यविधिः । ६-धात्वर्थोद्देशेन विशिष्टान्यविधिः । ६-धात्वर्थो-
द्देशेनाऽन्ययोस्सम्बन्धविधिः । ८-मुक्त्वा धात्वर्थमन्ययोस्सम्बन्धविधिः ।

उदाहरणानि—१-“अग्निहोत्रं जुहोति” २-“अग्निहोत्रं जुहुयात्स्वर्गकामः”
३-“सोमेन यजेत” ४-“दशापावित्रेण ग्रहं समाष्टि” ५-“दध्ना जुहोति” ६-“य
इष्ट्रया, पशुना, सोमेन वा यजेत” “सोऽमावास्यायां पौर्णमास्यां वा यजेत इति” । अत्र
इष्टि-पशु-सोमयागोद्देशेन पौर्णमास्यमावास्याविशिष्टविकल्पविधानात् । विकल्पित-
पौर्णमास्यमावास्याविधानाद्वा । ७-प्राकाशाध्वर्यवे ददाति । अत्र प्राकृतदानोद्देशेन
प्राकाशाध्वर्युस्सम्बन्धविधानात् । “दध्नेन्द्रियकामस्य जुहुयात्” अत्र मुक्त्वा धात्वर्थ-
मन्यसम्बन्धविधानादित्यष्टौ प्रकारा इति जीर्णाः ।”

धात्वर्थोद्देशेनाऽन्यसम्बन्धविधेरुद्देशेन विशिष्टविधितो भेदाभावत्सप्तविधत्वं
युक्तम् । अत्र च पूर्वपूर्वापेक्षयोत्तरोत्तरदौर्बल्यम्, प्रत्ययानां प्रकृत्यर्थान्वितस्वार्था-
भिधायकत्वव्युत्पत्ति-तद्भङ्गाभ्यां द्रष्टव्यम्—इति ।

विधिविषये खण्डदेवमतम्

मीमांसादर्शने नव्यमीमांसकेषु खण्डदेवस्य चरमं स्थानम् । चरमं न प्रौढ्याम्, न ग्रन्थगौरवे, अपि तु काले । अयं नव्यमीमांसको बहुश्रुतो विवेचनपटुः न्याये-
तरपक्षपातरहितश्च । कौस्तुभे, भाट्टदीपिकायाञ्चोद्भिदधिकरणे सिद्धान्तप्रतिपादना-
वसरे षड्विधिभेदान् सोदाहरणं व्यवस्थापयामास । तथाहि—सर्वत्रैव तावच्छु-
द्धधात्वर्थकरणकभावनाविधानादाद्यो विधिप्रकारो यथा—“अग्निहोत्रं जुहोति”
इति । अन्योद्देशेन तद्विधिरपरः । यथा—“अग्निहोत्रं जुहुयात्स्वर्गकामः” इति ।
एतस्य चोद्देश्यवाचकपदान्तरसापेक्षत्वादौर्वल्यम् । धात्वर्थोद्देशेनाऽन्यकरणकभाव-
नाविधिस्तृतीयः । यथा “दध्ना जुहोति” । अत्र विधेयताया धात्वर्थवृत्तित्वाभावा-
त्पदान्तरार्थवृत्तित्वाच्च ततोऽपि दौर्वल्यम् । धातोस्साधुत्वार्थमङ्गीकृत्यान्योद्देशेनाऽन्य-
करणकभावनाविधिश्चतुर्थः । यथा—“दध्नेन्द्रियकामस्य जुहुयात्” इति । अत्र
धात्वर्थस्योद्देश्यत्वेनाऽप्यसम्बन्धात्ततोऽपि दौर्वल्यम् । गुणविशिष्टधात्वर्थकरणक-
भावनाविधानं पञ्चमः । यथा “सोमेन यजेत” इति । अत्र विशेषणविधिकल्पना-
भेदाधिक्यात्ततोऽपि दौर्वल्यम् । अन्योद्देशेन पूर्वोक्तः षष्ठः । यथा—“सौर्यं चरुं
निर्वपेत् ब्रह्मवर्चसकामः” इति । अयन्तु सर्वदुर्वल इति । भा. दी. पृ. सं० ७६ ।

‘अयमेव प्रकारो मीमांसकवरिष्ठेन कृष्णयज्वना मीमांसापरिभाषाकृता स्व-
ग्रन्थोपक्रमे सोदाहरणमनुसृतः प्रपञ्चितश्च ।

खण्डदेवमतसमीक्षणम् ।

खण्डदेवाचार्येण पूर्वोक्तरीत्या पूर्वपूर्वेणोत्तरोत्तरस्य दौर्वल्यं बाधश्च प्रदर्शितः ।
अत्रेदं विचार्यते—प्रथमविधिप्रकारे धात्वर्थे शुद्धत्वं विशेषितम् । तत्र धात्वर्थस्य
शुद्धत्वं नाम फलान्वयरहितत्वम्, स्वेतरविशेषणशून्यत्वम्, स्वेतरविशेषणार्थशून्यत्वं
वेति त्रेधा विकल्पः । तत्राऽऽद्यः पक्षो न क्षोदक्षमः । विधिविषयीभूतभावनायाः
फलघटितमूर्तित्वेन फलान्वयस्याऽऽवश्यकत्वात् । अत एव—

“भावनाऽपेक्षमाणा हि साधनं किं फलस्य मे ।

साधनानुग्रहःको वेत्यनुस्यूतमपेक्षते” ॥इति॥

वार्तिकेऽनुस्यूतमिति विशेषणं सङ्गच्छते ।

अयम्भावः—भावना स्वीयमंशत्रयमपेक्षमाणा इत्यनुस्यूतमेव फलघटितरूपम-
पेक्षते । फलस्य फलघटितरूपेणाऽपेक्षणीयं स्पष्टत्वादनुक्त्वा करणेतिकर्तव्यतयोस्त-
दाह—“साधनं किं” इत्योदि । अतः प्रथमपक्षो नोपपद्यते ।

नाऽपि द्वितीयः पक्षो विचारमर्हति । अग्निहोत्रनाम्नसत्त्वेन तस्याऽप्यसम्भ-
वात् । तृतीयोऽपि न घटतेअग्निहोत्रशब्दस्य नामधेयत्वेन प्राचीनमते तस्य सम्भवेऽपि

‘ यथा—विधायकं वाक्यं ब्राह्मणम् । तच्चातेकविधम्, कर्मोत्पत्तिवाक्यम्, गुण-
वाक्यं, फलवाक्यं, फलाय गुणवाक्यं, सगुणकर्मोत्पत्तिवाक्यमित्यादिभेदात् । इति ।

खण्डदेवमते “संज्ञाप्रतिपाद्यार्थस्य विशेषणताया इत्यादिग्रन्थेन 'कौस्तुभ उक्तत्वात् । अतः पूर्वोक्तविधया शुद्धत्वं निर्वक्तुं न शक्यते । अतस्तदुद्धटितः प्रथमप्रकारो नोपपद्यते । द्वितीयप्रकारे तु स्ववाक्योपस्थितफलस्यैव बोध इति प्राबल्यदौर्बल्ययोर्त्रैपरीत्यमापद्यते । अनुपस्थितफलापेक्षयोपस्थितस्य प्राबल्यं न्यायसिद्धम् । अपि चैतेषु समानां विषमाणामेव परस्परसमवायेनैकत्र समावेशोऽपि दुर्लभ एव । अतो विधिप्रकारविवेचनमिदं स्वप्रज्ञाविलसितमित्येव पर्यवस्यति, इमां रीतिमलवम्ब्याऽपि पार्थक्येन सूत्र-भाष्य-वार्त्तिकोक्तविधिचतुष्टयनिरूपणस्यावश्यकत्वेन, तेनैवोत्पत्त्यादिविधिचतुष्टयेन सर्वकार्यसंभवे उपयुक्तविधिप्रकारकल्पनं चिन्त्यमेव ।

बाजपेयाधिकरणावलम्बनेन नाऽपि विधिचतुष्टयस्याऽऽवश्यकताकथनम् ।

^२किञ्च बाजपेयाधिकरणे तन्त्रसंबन्धनिराकरणप्रसंगे उत्पत्त्यादीनां चतुर्णां विधीनामुपादानेन तदभ्युपगमोऽस्यावश्यकः स्फुट एव ।

अपि चैकादशद्वितीयाद्ये-प्रयोगान्वयिगुणानामुपपादनाय प्रवृत्ते विधिस्त्रयोपन्यासः । “यथा—^१सर्वत्र लिङाभिहितस्य प्रवर्तनाविषयस्य त्रिविधा विधेयता, एका स्वरूपेण यागत्वादिना, अपरेष्टसाधनत्वेन, अन्या कृतिसाध्यत्वेन । अत एव तद्भेदेनैव उत्पत्तिविधिः, विनियोगविधिः, प्रयोगविधिरिति च त्रिविधो विधिरिति इष्यते, नहि धर्मिज्ञानं विनेष्टसाधनत्वं, कृतिसाध्यत्वं वा ज्ञातुं शक्यते, विना प्रवर्तनामिति, त्रितयमप्यावश्यकम्, अत एव धर्मिस्वरूपज्ञापको विधिरुत्पत्तिविधिः, इष्टसाधनत्वबोधको विधिर्विनियोगविधिः, कृतिसाध्यत्वबोधको विधिः प्रयोगविधिरिति तल्लक्षणानि” इति ।

पौर्वापर्यपरामर्शेन भाट्टदीपिकावाक्यसन्दर्भयोः शंभुभट्टमतेन विरोधपरिहारः

स्वर्गकामाधिकरणे “अयमेवाधिकारविधिरित्युच्यते” इत्यनेनाऽधिकारविधिमभ्युपगच्छति खण्डदेवः । एकादशे त्वधिकारविधिं विहाय विधित्रयं कण्ठरवेण ब्रवीति, इति पूर्वापरग्रन्थविरोधमाशङ्क्य, कविमण्डनस्वयमेव परिहरति अधिकारविधेर्विनियोगविधावन्तर्भावमभिप्रेत्य पूज्यपादानां त्रैविध्योक्तिः—इति । तथा च प्रभावलीसन्दर्भः । तथा हि—त्रिविधेति, अधिकारस्य फलस्य पुरुषगामित्वरूपस्य विध्याक्षिप्तेष्टसाधनत्वसमानाधिकरणकृतिसाध्यत्वबलभ्यत्वेनान्यलभ्यत्वादेष्टप्राद्ये उपपादितत्वेन, अन्यत्रातिरिक्तत्वेन स्वीकृतोऽप्यधिकारविधिर्विनियोगविध्यन्तर्गत एवेत्यभिप्रेत्य त्रैविध्योक्तिः—इति । एतावताऽयमर्थो निरूपितो भवति-यत् विधेश्रातुर्विध्यं समेषां मीमांसकानां सम्मतम् इति । अपि चैतेषु षड्विधेषु विधिषु केचनोत्पत्तिविधयः केचनाऽधिकारविधयः, सर्वे च प्रायेण विनियोगविधय इत्येव युक्तम् । एतदर्थमेव मिथिलामण्डलमण्डनायमानस्य मण्डनमिश्रस्य विधिविवेकः प्रबन्धराजः प्रावर्तिष्ट । यत्रेष्टसाधनत्वमेव विध्यर्थस्समर्थितः प्रवर्तनाव्याद-कार्यवादयोर्निरासमुखेन ।

^१ मी-कौ. श. पृ० १७१ द्रष्टव्यः ।

^२ कौ० पृ० २२६ ।

^३ भा० दी० ११-२-१ पृ० ८०९-८१० ।

विस्तरेण चोत्पत्त्यादिचतुर्विधप्रमेयोपन्यासेन द्वितीयादिपट्टपर्यन्तस्याऽध्यायगणस्य प्रतिपाद्योर्थस्संकलितः । तद्व्याख्यायां न्यायकणिकायां द्वादशदर्शनिकानन-पञ्चाननेन वाचस्पतिमिश्रेण सोपपत्तिकं सम्यक् विविच्य प्रतिपादितम् । अज्ञातज्ञापकत्वे सति अप्रवृत्तप्रवर्तकत्वं स्वरूपम्, प्रमेयन्तुत्पत्त्यादिचतुष्टयमिति विवेकः ।

अस्यैव प्रकारस्य शास्त्रदीपिकादिग्रन्थे ध्वनुसरणमिति वर्णनम् ।

अस्यैव विधिचतुष्टयप्रकारनिरूपणस्य मण्डनमिश्रीयस्य तदनन्तरकालिकेषु शास्त्रदीपिका-न्यायरत्नमाला-न्यायप्रकाशस्यसंग्रह-मयूखमालिका-कुतूहलवृत्तिपर्यन्तेषु-ग्रन्थेषु समाहृतस्समर्थितश्च दृश्यते ।

स्वरूपैक्येऽपि प्रमेयभेदेन भेदवर्णनं दार्शनिकानामभिमतमिति निरूपणम् ।

अत्रेदं बोध्यम्—प्रवर्तनेनैकरसो विधिरिति विवेकस्वरूपमेकमेव । परं तस्य प्रमेय-मुत्पत्त्यादि चतुर्विधम् । अप्रवृत्तप्रवर्तकस्वरूपस्य विधेर्यदा तत्सिद्ध्यर्थं कर्मस्वरूप-परत्वं भवति तदा विध्यन्वयप्रतीतिवशादेव तद्विषयस्य धात्वर्थस्य कर्मणः प्रमाणा-न्तराप्राप्तिपरिकल्पनेनोत्पादकत्वं सिद्ध्यति । तद्वशेनैव तद्विषयस्य फलसाधनत्वं फल-वदुपकारकत्वं वा कल्प्यत इति विनियोजकत्वसिद्धिः । फलसाधने च कर्मणि पुरुष-स्याऽधिकारः—स्वामित्वं सिद्ध्यतीत्यधिकारोऽपि विधिप्रमेय एव । स्वरूपेण च प्रयोजकत्वमिति युक्तमेव प्रमेयचातुर्विध्याद्विवेक्षातुर्विध्यम् । विधिशब्दो हि प्रवर्तने-करसं विध्यात्मानमभिधानस्तदन्वयानुपपत्त्यैव कल्पयतीति प्रमेयचतुष्टयसिद्धिः, न तु स्वरूपेणैव चातुर्विध्यम् । इष्यते चाऽयम्प्रकारो दार्शनिकप्रस्थानान्तरेषु । यथा—तार्किकास्वरूपाभेदेऽपि प्रमेयभेदं वर्णयन्तो दृश्यन्ते । यथा पृथिव्यप्तेजोवाटवा-त्मान इति पञ्च द्रव्याणि, । व्योमादेरीश्वरात्मन्येवाऽन्तर्भूतत्वात् । मनसश्चाऽसमवे-तभूतेषु (परमाणुषु) अन्तर्भावादिति नवीनाः । (पृ. सं. ६३ दिनकरी) इति ।

एवं सांख्यप्रस्थानेऽपि एकादशेन्द्रियाणि कचित् सप्तेन्द्रियाणि स्वीकृतानि, स्वरूपाभेदेऽपि प्रमेयभेदात् । यथा वा शाङ्करवेदान्तदर्शनेऽन्तःकरणस्य द्विधा चतुर्धा वा निर्देशः, स्वरूपाभेदेऽपि प्रमेयभेदाद्भेदोपपादनम् । तथैव प्रकृतेऽपि स्वरूपाभेदेऽपि प्रमेयभेदेन प्रमेयचातुर्विध्यम् । इष्टं हि विदुषां लोके समास-व्यासधारणमिति न्यायात् ।

वार्तिकमतोपन्यासः ।

तत्रभवान् वार्तिककारः कुमारिलभट्टो मन्त्राधिकरणस्थपरिसंख्यासूत्रवार्तिके—

‘विधिरत्यन्तमप्राप्ते नियमः पाक्षिके सति,

तत्रचाऽन्यत्र च प्राप्ते परिसंख्येति कीर्त्यते’

इति पद्येन सोदाहरणं विधित्रयं संक्षेपेणाक्तिलक्षत्, वाक्यकदम्बकात्मकेन-वार्तिकेन विस्तरेण तदेव स्वरूपोदाहरणाभ्यां व्यशीशदत्, तथाहि नन्वेवमप्राप्तविधि-रेवाऽयं सञ्जात इति न वक्तव्यं परिसंख्येति, फलेनैवाभिधानाददोषः । सर्वत्र हि परिसंख्याशब्दात्, एवकाराद्वा विना न श्रुत्या परिसंख्या, नियमो बोध्यते, विधेरेव

त्वेवञ्जातीयकस्य फलेनैवं व्यपदेशः । कस्तर्हि विधि-नियम-परिसंख्यानां भेदः ?
उच्यते—

“विधिरत्यन्तमप्राप्ते नियमः पाक्षिके सति ।

तत्रचाऽन्यत्र च प्राप्ते परिसंख्येति कीर्त्यते” ॥इति॥

विधिरेव हि केनचिद्विशेषेणैवं भिद्यते । तत्र योऽत्यन्तमप्राप्तो न च प्राप्स्यति प्राग्वचनादित्यवगम्यते, तत्र नियोगः शुद्ध एव विधिः यथा-“ब्रीहीन्प्रोक्षती”ति । यत्र तु प्राग्वचनात्पाक्षिकी प्राप्तिस्सम्भाव्यते, तत्राऽप्राप्तिपक्षं पूरयन्त्यो विधिः प्रवर्तते स नियन्तृत्वान्नियम इत्युच्यते, यथा—“ब्रीहीनवहन्ती”ति । तण्डुलनिष्पत्त्यर्थाक्षेपादेव तत्सिद्धेर्न तत्प्राप्तिमात्रं विधेः फलं किं तद्ध्वाप्राप्तांशपूरणम् । तदप्राप्तिपक्षे च तण्डुलैरुपायान्तराण्याक्षिप्येरन्, पूरणे तु सति या तेषां निवृत्तिरसावर्थान्न वाक्यात् । न च तद्वारणं नियमः, परिसंख्या हि तथा स्यात् । प्रत्यासन्नां वाऽवहन्तिनियमतता-मुत्सृज्य नाऽन्यनिवृत्तिफलकल्पनावसरः । तत्प्रसक्तिद्वारा त्ववहन्तेरनियतिरासीदिति नियमान्तर्गतैवाऽर्थान्निवृत्तिर्गम्यते । न च प्राप्ते सति विधिरयं प्रवृत्तो येनाऽस्याऽन्यनिवृत्त्यर्थता कल्प्येत । प्रागेव तु प्रवर्तमानेनाऽर्थस्य प्रापकशक्तिनिरोधादन्याप्राप्तिः कृता, सा चाऽर्थलभ्येति न तथैव व्यपदिश्यते । यः पुनः प्राङ्नियोगात्तत्र चाऽन्यत्र च प्राप्नुयादिति सम्भाव्यते, यत्र वा यच्चाऽन्यच्च सा परिसंख्या, यथाऽत्रैवोदाहृते यथा च गृहमेधीये पञ्चमे पक्षे । अत्रापि च न प्राप्ते सत्येषा प्रवर्तते, प्रापकस्य शास्त्रस्याऽननुमितत्वात् । कथं तर्हि ? यद्येतद्वाक्यं नाऽभविष्यत्तत्त एवं प्राप्स्यदिति । सर्वस्य प्रत्यक्षस्य वाक्यस्य नाऽनुमानिकवाक्यप्रतिबन्धमात्रं फलमिष्यते । किं हि तेन पठितेन, यस्याऽन्यतोऽप्यर्थः सिध्यति, तदर्थं गर्दभरशानानिवृत्तिः फलं कल्प्यते । तेनैवं कल्प्यते कृत्वाचिन्तान्यायेन, यदि नामैवं वाक्यं न भवेत्ततः कीदृशमनुष्ठानं स्यात् ? तत्र मन्त्रप्राप्तिस्तावदेकान्तेन सिध्येदश्वभिधान्याम्, तद्वदेव तु गर्दभरशानायामपि प्रसज्येत ।

यदा त्वनेन वाक्येन प्रत्यक्षेण नैरकांक्ष्याद्विशेषविनियोगसमर्थवाक्यानुमानं निषिद्धम्, तदा केवलाश्वभिधानीविषयत्वसिद्धिरित्यपौनरुक्त्यादर्थवद्वाक्यम् ॥

[तंत्र. वा. अ १ पा. २ आधै ४ पृ. १५३।१५४]

तस्याऽयं संग्रहः—तथा हि तिलः खलु विधेर्विधाः प्रथिता जैमिनीयेषु सूत्रेषु अपूर्वविधिः, नियमविधिः, परिसंख्याविधिश्चेति, तत्र कालत्रयेऽप्यप्राप्तमर्थं यो विधत्ते सोऽपूर्वविधिः । यथा—ब्रीहीन् प्राक्षति, इति । तत्र ब्रीहीणां संस्कारकर्मणः प्रोक्षणस्य विना विधिवाक्यं प्रमाणान्तरेण कथमपि प्राप्तिरस्ति, अतो ब्रीहिष्वत्यन्ताप्राप्त-प्रोक्षणप्राप्तिफलकत्वादिदमपूर्वविधेरुदाहरणमिति ।

पक्षे प्राप्तस्याऽप्रप्तोऽंशपरिपूरणफलका विधिर्नियमविधिः । यथा—ब्रीहीनवहन्ति इति । अत्र विध्यभावेऽपि पुरोडाशप्रकृतिद्रव्याणां ब्रीहीणां तण्डुलनिष्पत्त्याक्षेपादेवाऽवहननप्राप्तिर्भाष्यतीति; । न तत्प्राप्त्यर्थोऽयं विधिः, किन्तु यथाऽऽक्षेपाद-

१ सर्वेषु ग्रन्थेषु गीयत इति पाठो दृश्यन्ते ।

वहननं प्राप्नोति; तथैव लोकसिद्धकारणत्वाविशेषान्नखविदलनादिपक्षे प्राप्नुयात्, अवघातस्याऽप्राप्तस्य संभवादप्राप्तांशपरिपूरणफलकत्वान्नियमविधेरिदमुदाहरणम् ।

‘द्वयोदशेपिणोरेकस्य शेषस्य प्राप्तौ शेष्यन्तरव्यावृत्तिफलको विधिशेषिपरिसंख्याविधिः, एकस्मिन् शेषिणि द्वयोदशेपयोः प्राप्तौ शेषान्तरव्यावृत्तिफलको विधिशेषपरिसंख्याविधिरिति ।

आद्यस्योदाहरणम्, अग्निचयने श्रूयते “इमामगृभ्णन् रशनामृतस्येत्यश्वाभिधानीमादत्ते” इति । द्वितीयस्योदाहरणम्, यथा वा चातुर्मास्यान्तर्गतेष्टिविशेषे गृहमेधीये “आज्यभागौ यजति यज्ञतायै” इति । आद्योदाहरणे लक्षणसमन्वयप्रकारश्चेत्तथम् । तथा हि—अग्निचयनेऽश्वरशनाग्रहणं गर्दभरशनाग्रहणञ्चेति द्वयमनुष्ठेयम् । तत्राऽश्वरशनाग्रहणे इमामगृभ्णन् रशनामृतस्येत्यादिमन्त्रे रशनाग्रहणप्रकाशनसामर्थ्यरूपाल्लिङ्गान्नित्यं प्राप्नोतीति, न तत्प्राप्त्यर्थो विधिः, न वाऽप्राप्तांशपरिपूरणार्थः, किन्तु गर्दभरशनातो मन्त्रस्य निवृत्तिरेव प्रयोजनमिति शेषिपरिसंख्याया भवत्युदाहरणम् ।

एवं द्वितीयोदाहरणेऽपि गृहमेधीयेष्टेर्दशपूर्णमासप्रकृतिकत्वेन प्रकृतिवद्विकृतिः कर्तव्येत्येवंरूपादतिदेशाद्वाज्यभागौ नित्यं प्राप्नुत इति, न तत्र तत्प्राप्त्यर्थोऽयं विधिः, न वा तन्नियमार्थः किन्त्वतिदेशात्प्रयाजादिकमपि प्राप्नुयादिति, तन्निवृत्त्यर्थः, अतः शेषपरिसंख्याया इदमुदाहरणम् ।

इतरव्यावृत्तेरेवकारेण विवरणस्य नियम-परिसंख्ययोस्साम्यादभेदशंका ।

अत्रेयमाशंका जायते—नियमविधौ पक्षप्राप्तस्याऽवघातस्याऽप्राप्तांशपरिपूरणरूपे नियमे कृते नखविदलनादेर्निवृत्तिर्लभ्यते, एवं परिसंख्यायामपि तथा, अवहन्यादेव, अश्वरशनामेवादद्यादित्येवकारेण विवरणमप्युभयत्र समानम्, अतो नियम-परिसंख्ययोर्न किञ्चिद्वैलक्षण्यम् । शाब्दिका इदमेव युक्तमिति मन्यन्ते—इति ।

तत्रेदं समाधानम् ।

नियमविधौ नियमस्य प्राथम्यात् विधेयावहननक्रियागतत्वेन प्रत्यासन्नत्वात्, भावरूपत्वाच्चाऽप्राप्तांशपरिपूरणरूपो नियम एव फलम्, विदलनादिनिवृत्तिस्तु वाजिनवदनुनिष्पादिनी, सन्निकृष्टनियमफलसंभवे विप्रकृष्टाया इतरनिवृत्तेः फलत्वानौचित्यात्, परिसंख्यायास्तु इतरनिवृत्तिरेव प्राथमिकी, अतस्तस्या एव फलत्वाभ्युपगमो युक्तः । नियमे एवकारेणायोग्यव्यावृत्तिः प्रतिपाद्यते, परिसंख्याविधावन्ययोग्यव्यावृत्तिरेव प्रतिपाद्यत इत्यतोऽपि हेतानियम-परिसंख्ययोर्वैलक्षण्यम् ।

‘सांप्रदायिकास्त्वितरनिवृत्तेः शाब्दत्वाऽऽर्थत्वाभ्यामनयोर्विशेष इति वदन्ति, एवं सत्यपि वैयाकरणा एतयोः पार्थक्यं नेच्छन्ति, तेषां भावं नाऽऽकलयामः—इति ।

१ न्यायसुधानुसारेण विधिरसायनगतैकविंशपञ्चोक्तरीतिरेव सिद्धान्तलेशे दीक्षितेन्द्रेणा-
जुसृतेति विबुधैरवधेयम् ।

विधेश्चातुर्विध्य-त्रैविध्ययोः कस्य कुत्राऽन्तर्भाव इति मतभेदोल्लेखः ।

विधेश्चातुर्विध्यं प्रागवादिष्म, उद्धृतवार्तिकानुसारेण त्रैविध्यमवगम्यते । अनयोः प्रकारयोः कस्को विशेष इति जिज्ञासा प्रायशस्सर्वेषां मनसि समुत्तिष्ठते—किं चतुर्णां त्रिष्वन्तर्भावो वा, त्रयाणां चतुर्ष्वन्तर्भावो वेति ।

तत्र तार्किकमतम् ।

तत्र नव्यतार्किकशिरोमणिर्गदाधरभट्टाचार्यो विधिस्वरूपविचारनामके प्रकरणे विनियोगविधेरेव प्रकारा अपूर्व-नियम-परिसंख्याविध्य इति प्रतिपादयाम्भूव । तत्रत्योऽयं ग्रन्थः—विनियोगविधिरप्यपूर्वविधि—नियमविधि-परिसंख्याविधिभेदात् त्रिधा”इति, प्रायशो बहवो विनियोगविधेरेवोत्पत्त्यादिविधिभेदा इति मन्यते,

भाट्टचिन्तामणिकारमतम् ।

विश्वेश्वरभट्टापरनामधेयो गागाभट्टो भाट्टचिन्तामणिकार उत्पत्ति-विनियोग-प्रयोगाधिकारविधीनाञ्चतुर्णामपूर्वविधावन्तर्भावं वर्णयाञ्चकार । तथा च तदीयं वचनम्—“तत्राऽपूर्वविधिरुत्पत्तिविधि—विनियोगविधि—प्रयोगविध्यधिकारविधिभेदेन चतुर्धा”इति, इदमेव युक्तमित्यस्मत्पूज्यपादा आतिष्ठन्ते, अत्र बहुवक्तव्यमस्ति, विधिविवेकभूमिकायां वक्ष्यते ।

विधिरसायनप्रवृत्तेर्हेतूपन्यासः ।

एवं वार्तिककृताऽपूर्व-नियम-परिसंख्याविधीनां लक्षणानि चोदाहरणानि सुविशदं निरूपितानि प्राक्वार्तिकसन्दर्भावतरणेनेत्यवादिष्म । तत्रोदाहरणमेकैकं प्रादर्शि, उपवर्णितैर्लक्षणैर्नानाविधानामुदाहरणानां संग्रहोऽप्यसंभावित इव लक्ष्यते, लक्षणान्यप्यव्याप्त्यादिदूषणग्रस्तानि दरीदृश्यन्ते । लक्षणोदाहरणाक्षेपाक्षेपव्याजेन द्वादशलक्षणीगतानां विषयाणां विवेचनाय चालिनीन्यायेन वार्तिकोक्तार्थप्रवञ्चनाय विधित्रय-निरूपणात्मकं विधिरसायनं नाम प्रकरणं व्यरीरचत्, किञ्च वार्तिकाक्तलक्षणोदाहरणाक्षेपतात्पर्येण नेमं ग्रन्थं प्रणिनाय दीक्षितेन्द्रः, किन्त्वाक्षेपव्याजेन स्थूणानिखननन्यायेन वार्तिककारोक्तमेवार्थं नानोदाहरणप्रदर्शनमुखेन व्यवस्थापयितुमित्येवेत्यवगम्यते, यतस्तेनैव ग्रन्थोपक्रम इत्थं प्रत्यज्ञायि—

“विख्याता मुनिवर्यशक्तिषु विधास्तिस्रा विधिस्रोतसाम्
आचार्यैर्विशदं विविक्तविषयास्ताश्च व्यवस्थापिताः ।
किन्तत्राऽस्ति विचार्यमार्यमथिते मार्गे निसर्गोज्वले
नानोदाहरणैस्तु ताः विशदीकर्तुं प्रवर्तामहे” ॥ इति ॥

मुनिवर्यस्य भगवतो जैमिनेस्सूत्रेषु त्रयो विधिप्रकाराः प्रसिद्धाः । ते च भट्टपादैः परस्परमसङ्कीर्णतया स्पष्टमेवोपपादिताः । तत्र स्वत एव निरवद्ये

ग्रन्थकारैश्च बहुमिर्निष्कर्षं प्रापितेऽपूर्वविध्यादिविभागे नूतनं किञ्चिद्विचारणीयं नाऽस्त्येव । यद्यप्येवं, तथाप्यपूर्वविध्यादीनां द्वादशस्वाध्यायेषु विप्रकीर्णैरिहाऽपूर्वविध्यादिलक्षणविचारव्याजेन तत्र-तत्र प्रदर्शनीयैरुदाहरणविशेषैस्तमेवाऽर्थमतिस्पष्टीकर्तुं प्रकरणमिदं प्रारभ्यत इत्यर्थः । एतेनायमर्थः पर्यवस्यति यन्नाक्षेपपर्यवसायी ग्रन्थः इति, एवमुपक्रम-परामर्शोपसंहारैः परिपूर्णोऽयं ग्रन्थ इति च । एतेनेदं प्रत्याख्यातं यत्केषाञ्चित्कथनं न्यूनतादोषदूषितमिदं प्रकरणमिति ।

विधिरसायननामनिर्वचनम् ।

श्रीमताऽप्पय्यदीक्षितेन्द्रेणापूर्व-नियम-परिसंख्याविधित्रयविवेचनात्मकं भाट्ट-मतानुसारि विधिरसायननामकं प्रकरणं व्यरचि, विधीनां रसायनमिति विग्रहः । रसायनशब्दार्थं आयुर्वेदे निरवोचि, यथा—

“दीर्घमायुस्मृतिं मेधामारोग्यं तरुणं वयः

प्रभां वर्णं स्वरौदार्यं देहेन्द्रियबलं परम् ।

वाक्सिद्धिं प्रणतिं शान्तिं लभते ना रसायनात्

लाभोपायो हि शस्तानां रसादीनां रसायनम्” ।

चि-च-१-१-७-८ इति ।

रसशब्देनाऽत्र रसकार्यत्वात्सर्वे रसादयो धातवो ग्राह्याः, रसादीनां प्रशस्तानामयनं लाभोपायो रसायनमिति । अयं भावः—शरीरादौ विद्यमाननिखिलदोषनिवृत्तिपूर्वकमुपरितनश्लोकोक्ता गुणास्सम्यगाधीयन्ते येन, स एव रसायनशब्दार्थः, एवं प्रकृतेऽप्यपूर्वनियमपरिसंख्याविधिलक्षणेपु संभावितदूषणनिरासपुरस्सरं निर्दुष्टानि निष्कृष्टानि तेषां लक्षणानि ग्रन्थेनाऽनेन प्रतिपाद्यन्त इत्यन्वर्थनामकमिदं प्रकरणम् ।

मूलग्रन्थपरिमाणम् ।

अत्र प्रकरणे स्रग्धराखण्डोद्भवानि चतुश्चत्वारिंशत्पद्यानि मूलम् । इदमेव बह्वर्थगर्भितं विधिरसायननाम्ना व्यपदिश्यते, तस्य व्याख्या सुखोपयाजिनी नाम तैरेव निरमायि, सा च भगवती भागीरथी त्रिपथगेव त्रिधा विभक्ता विराजते, तदेतदग्रे विवरिष्यते,

प्रतिपाद्यविषयनिर्देशः ।

प्रथमश्लोके “विधिरत्यन्तमप्राप्ते” इत्यादिपद्येन, तद्विवरणपरेण वार्तिकसन्दर्भेण च लक्षणोदाहरणाभ्यां कणेहत्य व्यवस्थापिताः, तत्राऽस्मादृशां न किञ्चित्कृतव्यमवशिष्यते; तथाऽपि तेनैकैकमुदाहरणं दत्तम्, वयन्तु नानोदाहरणमुखेन शिष्यबुद्धिवैश्यायाऽऽक्षेपसमाधानाभ्यां क्रमबद्धान् तान् प्रतिपादयाम इति भावः । एतेन ग्रन्थशरीरमपरामृशन्तः केचन न्यूनतादोषदूषितोऽयं ग्रन्थ इति वदन्तः प्रत्याख्याता इति मन्तव्यम् ।

द्वितीयादिषोडशभिः श्लोकैर्विधिरत्यन्तमप्राप्ते इत्यपूर्वविधिलक्षणमक्षिप्तमव्याप्त्यतिव्याप्तिदूषणोद्भावनेन ग्रन्थकृता, तत्राऽयं विवेकः—द्वितीयादिष्वेकादशान्तेषु

इलोकेष्वपूर्वविधिलक्षणघटकमप्राप्तविशेषणमव्याप्याद्यद्भावेन दूषितम् । द्वाद-
शादिषु षोडशान्तेषु इलोकेष्वस्त्यान्तिकत्वविशेषणं बहुधा विकल्प्य दूषितम् । सप्तदश-
प्रभृत्येकोनविंशपर्यन्तेषु “नियमः पाक्षिके सति” इति नियमविधिलक्षणमनेकधा विक-
ल्प्य उपाय-कार्यादिभेदेन भिन्नानामुदाहरणानामनेन लक्षणेन संग्रहो भवितुं नाऽर्हतीति
दूषितं ग्रन्थकृता,

विंशतिश्लोकप्रभृतिषु त्रयोविंशतिपर्यन्तेषु “तत्रचाऽन्यत्र च प्राप्ते” इति परिसं-
ख्यालक्षणं बहुधा विकल्प्याऽऽक्षिप्तं दीक्षितेन्द्रेण ।

चतुर्विंशश्लोकेन विधित्रयलक्षणेपु प्रत्येकमुद्भावितानां दूषणानां परस्परातिदेशं

“विलक्षणान्यप्युदितानि लक्षणान्यपूर्वविध्यादिविभागसिद्धये ।

भजन्ति भूम्नेह कृतां पदावलीं परस्पराप्यपरस्परामिमांश्च” इति ।

पद्येन संक्षेपेण निर्दिश्य, तस्यैव विस्तरेण अपूर्वविधिलक्षणे योजनीयः नियम-
विधिलक्षणाक्षेपोऽपूर्वविधिलक्षणे उभयोराक्षेपः परिसंख्यालक्षणे, परिसंख्यालक्षणाक्षेपो-
ऽपूर्वविधिलक्षणे, नियमविधिलक्षणे च योजनीय इत्येवं त्रयोऽपि विधयस्तुल्यस्थितयः
इत्युत्तरोत्तरस्मिन् वर्णिताक्षेपप्रकारोऽपि पूर्वपूर्वस्मिन् संभवन् सञ्चारणीय इत्युक्तम्,
पञ्चविंशश्लोकमारभ्य त्रिंशद्लोकपर्यन्तेन ग्रन्थेनाऽपूर्व-नियम-परिसंख्याविधीनामुदा-
हरणानि क्रमेणाऽऽक्षिप्तानि, प्रसंगागतं चाऽन्यत्, ब्रीहीन् प्रोक्षतीत्यत्र ब्रीहित्वावच्छि-
न्नोद्देशेनैव प्रोक्षणं विधीयते, अपूर्वसाधनत्वस्यार्थिकत्वेन न तत्र लक्षणेत्यादि,

एकत्रिंशद्लोकेन तत्सामान्यादितरेषु तथात्वमिति (स्थालीपुलाक) न्यायेन
कृत्स्नस्य शास्त्रस्य विरुद्धार्थत्वशंकावह आक्षेपः प्रादर्शि ग्रन्थकृता, द्वात्रिंशद्लोकमारभ्य
द्विचत्वारिंशद्लोकपर्यन्तेन ग्रन्थेन प्राक् विस्तरेणोपवर्णितानामाक्षेपाणामनुवादपूर्वकं
आक्षेपाक्षेपव्याजेनोद्भावितानि दूषणानि संक्षेपेण समाहितानि,

त्रिचत्वारिंश-चतुश्चत्वारिंशश्लोकाभ्यां नियम-परिसंख्याऽपूर्वविधीनां लक्षणा-
न्युपवर्णितानि, नियम्यप्राप्तिं कुर्वन् नियमविधिः, निवृत्तिप्राप्तिं कुर्वन् परिसंख्या-
विधिः, नियम्य-परिसंख्याऽन्यप्राप्तिकारी विधिरपूर्वविधिरिति लक्षणानि प्रदर्श्य, “तेन
पूर्वोद्भावितसर्वाव्याप्तिनिरासः, उपपन्ना लक्षणानुगतिः, एवमुदाहरणान्तरेष्वपि लक्ष-
णानुगतिर्द्रष्टव्या, इति संक्षेपः” इत्यन्तेन प्रसंगानुप्रसंगतो विविधार्थप्रतिपादनेन सूत्र-
भाष्यादीनां तात्पर्यनिरूपणेन विधित्रयविवेचनरूपं प्रकरणमिदमुपसमाहार्थीदीक्षितेन्द्रः ।

अत्रत्यो विशेषः ।

तत्रभवता दीक्षितेन्द्रेण ग्रन्थेऽस्मिन् प्रसंगतोऽनेकान्यधिकरणानि पूर्वोत्तरपक्षा-
भ्यां विवेचितानि, बहून्धिकरणानि नामग्राहं गृहीतानि बहुत्र सूत्र-भाष्य-टुप्टीका-
तन्त्ररत्न-शास्त्रदीपिका-न्यायसुधादिग्रन्थसंदर्भाणामापाततो विरुद्धत्वेनाश्वभासमानानां
तात्पर्यवर्णनेन तेषां सामञ्जस्यं प्रतिपादितमनेन महाभागेन, भवदेवादीनां मीमांसकानां
युक्तियुक्तं वचःपुरस्कृतं समादरेण, युक्त्यपेतन्त्वधीरिति मिति ग्रन्थशरीरपरामर्शशीलानां
पुरस्तान्नकिञ्चित्पिष्टं पिब्यते,

एतावताऽयमर्थस्सम्पिण्डितो भवति-यदनेन ग्रन्थकृता समग्रमेव मीमांसाशास्त्रं आमूलचूडं सम्यक् समालोडितमिति, दीक्षितेन्द्रस्तु स्वयमेव बहुषु स्थलेषु तत्र तत्र स्वस्याव्याहतां गतिं स्वयमेवोद्घुष्यति । तत्र द्वित्राणि स्थलानि निर्दिश्यन्ते ।

१- किं कुर्मः ? तत्सङ्ग्रहार्थमेकानेकविध्यप्रवृत्त्यपेक्षायां हि बलवन्त्यनिष्ठानि दर्शितानि । तस्मादपूर्वविधिलक्षणस्य स्वर्गकामवाक्याद्यव्याप्तिर्वान्नयम-परिसंख्यालक्षणयोरपि तदव्याप्तिरनिवार्यैव इति. पृ. ४३ ।

२-एकत्रिंशद्लोकस्यास्वतारिकायाम्-एवमपूर्वविध्यादिलक्षणगणमाक्षिप्य प्रदर्शितेष्वपि केचिदाक्षेपाश्चास्त्रमर्यादामाश्रित्य प्रदर्शिताः, नतु न्यायमाश्रित्य । न्यायान्वेषणे तु ते शिथिला इत्याक्षेपव्याजेन तत्तदाक्षेपोपजीव्यशास्त्रमर्यादाक्षेपं कृत्स्नस्यापि शास्त्रस्य परस्परविरुद्धार्थत्वशङ्कावहं स्थालीपुलाकन्यायेन दर्शयिष्यामीति प्रतिजनीते—

“अत्राप्याऽऽक्षेपवर्गे कतिचन शिथिलाशास्त्रमर्यादया ते
दोपास्स्युर्लक्षणोदाहरणगण इति प्रत्यपाद्यन्त पूर्वम् ।
तत्र स्थालीपुलाकप्रथितनयदृशा केषु चिद्दर्शयामः
शैथिल्यं तद्विरुद्धं सकलमिव भवद्येन दृश्येत तन्त्रम्” ॥इति॥

पृष्ठ सं. ९८ ।

३-अवश्यञ्चात्राऽप्येवमेवोपपादनीयम् । अन्यथा शास्त्रान्वयबोधवेलायामपूर्वीयत्वविवक्षायां तस्य जुह्वादिसाधारण्याय जुह्वादिष्ववहननस्य कृष्णलश्रपणवददृष्टार्थताया वक्तव्यत्वाच्च । विधिवैरूप्यापत्तिं तण्डुलप्रणडिकापूर्वीयत्वविवक्षायां विशिष्टानुवाददोषापत्तिं वा को वारयिता पृ. सं. ८५ इति ।

अवशिष्टन्तु दुरुहक्षिशासन्दर्भे वक्ष्यते ।

सत्यमुक्तं नीलकण्ठदीक्षितेन—

“विधित्रयी यदाऽऽक्षिप्ता नाऽन्यत्र लभते गतिम् ।
जयन्त इव दुर्दान्तजानकीशशरादितः” ॥इति॥

दीक्षितेन्द्रस्य वैशिष्ट्यम् ।

एतस्य विद्वद्बौरेयस्य सर्वेषु दर्शनेष्वनितरसाधारणे वैदुष्ये सत्यपि पूर्वोत्तरमीमांसयोर्नैपुण्यनन्यसाधारणी ।

“आचिनोति हि शास्त्रार्थमाचारे स्थापयत्यपि ।

स्वयमाचरते यस्मादाचार्यस्स उदाहृतः ॥”

इत्याचार्यलक्षणमुक्तमस्मिन् मखिवर्ये भव्यमन्वयं लभते, श्रीमान् नीलकण्ठदीक्षित एतं विबुधवरेण्यं गंगावतरणे प्रशंसति।

यथा—

यं विद्म इति यद्ग्रन्थानभ्यस्यामोऽखिलानिति ।

यस्य शिष्यास्म इति च श्लाघन्ते स्वं विपश्चितः ॥

अमोषणीयैरक्रयैरमून्यैरमलीमसैः ।

यत्प्रबन्धैश्शतेनैव भारती परिकर्मिता” इति ॥

एतस्य विद्वद्भौरेयस्य विषये नेयमतिशयोक्तिः यत्-भगवतीत्यध्वरमीमांसा सह-
साधिकरणी मूर्तिमती मखिवर्यरूपेण आविरासीदिति, परिमले शिवार्कमणिदीपि-
कायां न्यायरक्षामणौ प्रकृते विधिरसायने वा यदि दृष्टिः प्रक्षिप्यते, तर्हि करतलामल-
कवदिदं प्रतिभायात् । विषयविवेचनाय मीमांसान्यायसञ्चारेऽस्य कियत्त्वातन्व्य-
मिति, यं कमपि विषयं प्रकृत्य यत्किञ्चिद्विलिखन्नयं पण्डितपुण्डरीको मीमांसान्याया-
ननायासेन निरर्गलं प्रवर्षति, नाऽस्ति पूर्वत्र परत्र वाऽप्ययदीक्षितेन्द्रादन्यः कश्चन-
मीमांसकप्रवरः यस्मिन्नस्यैव मीमांसान्यायसञ्चारकौशलं दृष्टिगोचरीक्रियेत, किंवहुना
खण्डदेवादयो महामीमांसका अपि यस्यानितरसाधारणीं न्यायसञ्चारनैपुणीमनुभूय
परवशा मीमांसकमूर्धन्य इति सबहुमानं नाम गृह्णन्ति ।

विधिरसायनव्याख्यानामविचारः ।

पद्यमात्रस्य मूलस्थैव विधिरसायनमिति प्रागब्रवम्, तद्व्याख्यानभूतस्य वाक्य-
प्रबन्धस्य विधिरसायनमुखोपयोजिनीतिनामेति ग्रन्थकारोऽपूर्वविधिलक्षणाक्षेपान्ते,
तथाऽन्यत्र तथैव व्यपदिशति, तथैव पूज्यपादैश्चिन्तस्वामिशिक्षिचरणैर्ग्रन्थस्याऽस्या-
ध्यापनकाले तथैव संशोध्य पाठितम् । न्यायप्रकाशव्याख्यायां सारविवेचिन्यां वार्तिक-
कारिकाव्याख्यानावसरे मुखोपयोजिनीत्येव तैरुदटङ्कि (न्या. पृ. ११३) । स्वर्णपुरीस्थैः
मीमांसाकण्ठीरवेत्याद्यनेकविरुदावलीविभूषितैर्वैद्यनाथशास्त्रिवरेण्यैरुत्तिलिखितमेव
नाम संशोध्य स्थापितमस्ति ।

एवमेव पञ्चनदक्षेत्रवास्तव्यैः बालसरस्वतीनारायणशास्त्रिभिः सव्याख्याया
(शिवतत्त्वविवेक) शशिखरिणीमालाया उपोद्घाते विधिरसायनव्याख्या मुखोपयोजि-
नीत्येव (पृ. ६) विलिख्यते ।

तथा-प्रो-ए-वि-कीत्महाशयोपि स्वीये कर्ममीमांसाप्रबन्धे (पृ. १२) मुखोपयो-
जिनीत्येव निर्दिशति ।

एतैः प्रमाणैर्व्याख्यायास्मुखोपयोजिनीत्येव नाम युक्तमिति निश्चीयते ।

अत्राऽन्येषां केषाञ्चिन्मतालोचनम् ।

अत्र केचन विद्वांसः सुखाबबोधिनीति नाम युज्यत इत्युपपादयन्तो दृश्यन्ते,
विधित्रयपरित्राणभूमिका तु मुखोपजीविनीति व्यपदिशति (पृ. ५) । प्रो-^१ए-सी-बर्नेल

^१ Vidhirasanopajjuini by the author Hall p 194 Burnell 86
a ohhert 5163 II 9764 p 576 catalogus catalogorum by
theodor Aufnecht.

महोदयोपि स्वीये प्रवन्वे सुखोपजीविनीति वदति । स्वोक्तिद्रढिम्ने स्वहस्तयति व्याख्यागतं श्लोकम् ।

यथा—

“यत्कुमारिलप्रताजुसारिणा निर्मितं विधिरसायनं मया ।

पद्यरूपमनतिस्फुटाशयं तत्सुखावगतये विविच्यते” ॥इति।

‘महामहोपाध्याय पं० गोपीनाथकविराजमहोदयः स्वीये मीमांसाहस्तलिखित-ग्रन्थसूचीपत्रे व्याख्यायाः नाम ‘सुखोपयोजनी’ इति निर्दिशति ।

अत्रेदं बोध्यम्—उपरिनिर्दिष्टं सर्वं संभावनामात्रेण स्वीकारमर्हति, प्रमाणानुप-
न्यासेन तर्कणमात्रत्वात् । प्रो-ए-सि-वर्नलमहोदयेन स्वमतोपपादनायोपन्यस्तं पद्यमप्य-
न्यथैव प्रतिष्ठते, विवेचनमिति नाम्ना भवितव्यमिति, अतः प्राङ्निर्दिष्टानां महामीमां-
सकानां वचनावलम्बनेन व्याख्यायास्सुखोपयोजनीत्येवनामेह्यास्थीयते यावद्वलवद्वाध-
कोपनिपातम् ।

व्याख्यायास्त्रेधा विभागः

विधिरसायनव्याख्यायास्सुखोपयोजिन्याः त्रेधा विभागस्संप्रदाये प्रसिद्धः ।
तत्र प्रथमे भागेऽपूर्व-नियम-परिसंख्याविधीनां त्रयाणां लक्षणाक्षेपः । द्वितीयेऽपूर्व-
नियम-परिसंख्या विध्युदाहरणाक्षेपः, तृतीये भागे लक्षणोदाहरणाक्षेपाक्षेपव्याजेनोद्मा-
वितदूषणानां परिहारः, त्रयाणां विधीनामसंकीर्ण-निष्कृष्टानि लक्षणानि प्रदर्शितानि
इति विभागविवेकः ।

अत्रेदं बोध्यम्—दृष्टार्थस्सर्वोऽपि नियमविधिरिति”त्यनेन दृष्टार्थत्वं नियमविधेर्ल-
क्षणमित्युक्तं ग्रन्थकृता, अस्य च मूलं दुप्टीकावाक्यम् । यथा—“अपि च यस्य
नियमार्थं, तस्य दृष्टोऽर्थः । यस्याऽवलोकः, तस्याऽनाकाङ्क्षितत्वाददृष्टार्थः ॥ पृ. १६७४-
९-१-८) इति, इदं भट्टवचनं मनसि निधायैव ग्रन्थकृता दृष्टार्थत्वं नियमविधेर्लक्षण-
मित्युक्तम् । दीक्षितेन्द्रेणैव कारी-पुत्रेष्टयादौ लक्षणस्याऽतिव्याप्तिमाशङ्क्य अदृष्टाद्वा-
रकत्वं लक्षणे निवेशनीयमित्यभिहितम् इदमपरासृज्यैव दीक्षितेन्द्रस्योपरिसमाक्रमणं
शङ्करभट्ट-खण्डदेव-सोमनाथ-वेकंटाध्वरि-अनन्तदेव-कोल्लूरनारायणशास्त्रिपर्यन्तानां
शिवद्रोहे तात्पर्यमित्यवधेयं सुधीभिः ।

एवं समग्रस्य ग्रन्थस्य परिशीलनेन सम्पूर्णोऽयं ग्रन्थ इति सुविशदं प्रतीयते ।
तथाहि—तस्माद्युक्तं वैकृताग्निविधिष्वपूर्वविधिलक्षणस्याऽव्याप्तिकथनमित्येवं प्रथ-
माक्षेपः प्रपञ्चेनाऽऽक्षिप्तः । अथाऽऽक्षेपान्तरावपि यथा संभवमाक्षिप्यन्ते (पृ.
१११) इति ।

१ Appayas own commentary on this work bears the name
‘सुखोपयोजनी’—Saraswati Bhavan studies Vol. VI page 17.

नियम्यप्राप्तिं कुर्वन् नियमविधिः निवृत्तिप्राप्तिं कुर्वन् परिसंख्याविधिः नियम्य-परिसंख्याऽन्यप्राप्तिकारी विधिरपूर्वविधिः इति, तत्र प्राप्तिकारित्वञ्च यथाकथञ्चिद्विवक्षितम्, तेन पूर्वोच्चावितसर्वाव्याप्तिनिरासः, एवञ्च नियमविधौ परिसंख्याविधौ चाऽतिव्याप्तिरापततीत्येतावदवशिष्यते, तन्निरासाय नियम-परिसंख्याभिन्नत्वं प्रापणीयविशेषणं कृतम्, तस्माद्युक्तमपूर्वविधिलक्षणम्, उपपन्ना लक्षणा-नुगतिः, एवमुदाहारणान्तरेष्वपि लक्षणानुगतिर्द्रष्टव्या, इति संक्षेपः इत्यादिग्रन्थशरीरं पराभृशन्तो वयं निर्धारयामो यत्समग्रोऽयं ग्रन्थः—इति ।

तत्रैव प्रमाणान्तरोपन्यासः ।

किञ्च मद्रपुरीविश्वविद्यालयीयपुस्तकागारे (म-वि-लाइब्रेरी) अडयारपुस्तागारे, वारणसेय-सं-वि-विद्यालयीयसरस्वतीभवने च विद्यमानेषु विधिरसायनकोशेषु सर्वेष्वपि “इतिसंक्षेपः” इत्यस्याऽनन्तरं विधिरसायनं समाप्तमिति लेखो दृश्यते, इदमप्युपर्युक्तमेवार्थं द्रढयति ।

एतेन प्रथमसंपादकस्य अडकरोपनामकस्य मुकुन्दशास्त्रिणः “खण्डितत्वञ्चाऽस्य ग्रन्थस्येत्यादिरप्रलेखः, तेन भ्रामकेण ग्रन्थशरीरापरामर्शनिबन्धनेनाऽपरेऽपि केचन भ्रान्तिमापेदिरेमे च निरस्ता इति मन्तव्यम् ।

विधिरसायनस्य वैशिष्ट्यम् ।

विधिरसायनकृताऽस्मिन् ग्रन्थे नूतनतया प्रतिपादिता विषया इमे । तथाहि—

१—ब्रीहीन् प्रोक्षतीति नाऽपूर्वविधिः ।

२—ब्रीहीनवहन्तीति न नियमविधिः ।

३—इमामगृम्णन् रशनामृतस्येत्यश्वाभिधानीमादत्त इति न परिसंख्याविधिः,

४—प्राप्तपरिसंख्यायास्त्रैदोष्यम्, अप्राप्तपरिसंख्यायाञ्च तदभाव इति व्यवस्था न संभवतीत्याक्षेपः,

५—ब्रीहीन् प्रोक्षतीत्यत्र ब्रीहित्वावच्छिन्नौद्देशेनैव प्रोक्षणं विधीयते, अपूर्वसाधनत्वमर्थाल्लभ्यते, अतोऽत्र न लक्षणेत्यादि ।

६—अभ्युदितेष्टेः कर्मान्तरत्वम् ।

७—अनारभ्याधीतं साप्तदश्यवाक्यं सौर्यादिषु पाञ्चदश्येन विकलिपतं साप्तदश्यं बोधयति, मित्रविन्दादिप्रकरणगतन्तु साप्तदश्यनियमार्थम् ।

८—अदृष्टार्थत्वं नियमविवेर्लक्षणमित्यादि । उपरिसमुल्लिखितानिमान् विषयानधिकृत्य प्रवृत्तस्य तदुपपादनप्रकारस्य दीक्षितेन्द्रोपज्ञस्य खण्डनाय शंकरभट्ट-खण्डदेव-सोमनाथ-वेंकटाध्वरि—अनन्तदेव-कोल्लर नारायणशास्त्रिपर्यन्तानां भगीरथ (अनितर-साधारणः) प्रयत्नस्समुदभूत् ।

शङ्करभट्टः

एतानानेव विषयानधिकृत्य तदुपपादनप्रकारस्य दीक्षितेन्द्रोपज्ञस्य निरासायाऽर्वाचीनानां शङ्करभट्टप्रभृतिकोल्लरनारायणशास्त्रिपर्यन्तानां भगीरथप्रयत्नः, तत्र

महामीमांसकशङ्करभट्टो विधिरसायनदूषणं नाम लघुकार्यं कञ्चन प्रबन्धं निर्मेमे, स च प्रबन्ध चौखम्बामुद्रणालये प्रकाशं नीतः । अत्र सम्पादकमहोदयेन प्रभावलीस्थस-
न्दर्भस्योद्धरणेन तृटितांशपूर्णमकारीति विज्ञेयं विद्वद्भिरिति । अस्य विधिरसायन-
दूषणस्य निरासः प्रभावल्यां कृत इति, नेह प्रयत्यते । तत्परिशीलनेनेदमवगम्यते
यद्गुह्येषु स्थलेषु तदुच्चावितानि दूषणानि सुपरिहराणि, परिहृतानि च खण्डदेवादिभिः ।

मीमांसाचालप्रकाशनामके ग्रन्थे तत्रोक्तानर्थान् खण्डयति यथा—“दृष्टार्थत्वं
नियमविधिलक्षणं दीक्षितोक्तमज्ञानमूलकमेवेति मी. वा. २२ । इदञ्च दूषणमदृष्टा-
द्वारकत्वविशेषणेन दीक्षितेन्द्रेणैव निराकृतम् ।

एवं पञ्चाध्यायार्थनिरूपणावसरेऽभ्युदयेष्टिवाक्यमधिकृत्य प्रवृत्ते विचारे “तदेतदा-
क्षिपन्ति दीक्षिता इत्यादिना दधिवाक्ये श्रुतवाक्ये प्रतिद्रव्यं देवतासम्बन्धबोधनाद्वा-
क्यभेदो दुष्परिहर इति, कर्मान्तरस्य पूर्वपक्षो दुष्परिहर इत्यादिना पूर्वपक्ष एव परा-
वर्तेत” इत्यन्तेन विधिरसायनोक्तमर्थमनूय दूषयति स्म मी. वा. सं. ११४ ।

अतश्शङ्करभट्टस्य विधिरसायनदूषणोपक्रमोपसंहारस्थपद्ये पाठकानां सुखा-
वगतयेऽत्रोद्दिश्यते । यथा—

“विध्यादित्रयलक्षणानि रचितान्याचार्यवयैर्निरा-

कुर्वन्तोऽप्यदीक्षिता व्यरचयन् सिद्धान्तजाते कचित् ।

आक्षेपं त्विह कृर्वते बहुमतिं ये तन्निरासक्षमाः

तेषामेव कृते तु शङ्करबुधस्याऽऽरम्भ उज्जृम्भते ॥

विधिरसायनकीर्तितवार्तिकोदितजरद्विधिलक्षणदूषणे ।

सुविहितं न विभावनया विना प्रतिविधानमनादरमर्हति” ॥ इति ॥

खण्डदेवः ।

तदनन्तरं खण्डदेव उपतिष्ठते—षोडशशतद्व्यां वर्तमानः खण्डदेवाचार्यः स्वो-
पज्ञे भाट्टमीमांसाकौस्तुभे भाट्टदीपिकायाञ्च मन्त्राधिकरणे, अन्यत्र, तत्र तत्राधि-
करणे विधिरसायनसुखोपयोजिन्योः प्रदर्शितानाक्षेपान्महताऽभिनिवेशेनानूय निर-
स्यति । तत्र ब्रवीति—“एतानि च लक्षणानि सुधीभिर्विधिरसायनोक्तोदाहरणेषु
योज्यानि—इति ।

तथा—‘अतश्चोक्तलक्षणानां तदुदाहरणानाञ्च तत्र वार्तिकोक्तानामनुपपत्त्यभा-
वात् विधिरसायनोक्तलक्षणाक्षेपः, उदाहरणाक्षेपश्च न सङ्गच्छते । आक्षेपप्रसङ्गेन
न्यायशैथिल्यकरणन्तु तत्तदधिकरणप्रसङ्गेन तत्र-तत्र प्रायशो निराकरिष्यत इति विधि-
रसायनोक्तदूषणानामनवकाश इति ।

अत एव नियम-परिसंख्यातिरिक्तफलकविधित्वमपूर्वविधित्वमिति तल्लक्षणमपि
सुस्थम् । एतेषाञ्चोपाधीनां कचिदुदाहरणे साङ्कर्येऽपि न दोष इति, न विधिरसाय-
नोक्तविधिलक्षणावकाशः । विस्तरेणैतदस्मत्कृतमीमांसाकौस्तुभे द्रष्टव्यमिति (पृ. ८८-

१३) । एवमेव भाट्टदीपिकायामपि विधिरसायनोक्ताक्षेपाणामाक्षेपो दृश्यते भा. दी. पृ ४१ । दीक्षितेन्द्रोक्तमर्थं खण्डयतोऽप्यस्य खण्डदेवाचार्यस्य दीक्षितेन्द्रे महानादरो दृश्यते यतः स्वीकृतेऽर्थे दीक्षितेन्द्रं प्रमाणयन्त्रवीति “तदुक्तं मीमांसकमूर्धन्येन विधिरसायनकृतेति ।

यथा—

एव विधिविषये विशिष्टान्तर्गतस्य विधेयसन्दृष्टस्य प्राप्तस्याऽपि विशेषणस्य विधेयत्वमुक्तं मीमांसकमूर्धन्येन विधिरसायनकृता मी. कौ. पृष्ठ २३३ इति ।

सोमनाथदीक्षितः ।

एवं शास्त्रदीपिकाव्याख्याता निहिलकुलतिलकसोमनाथदीक्षिरशास्त्रदीपिका-
व्याख्यायामयूखमालिक वायां (३६५-३८३-४९८-५८३-६१३-७२८-८३२ इत्याद्यंकिंतेषु
पृष्ठेषु विधिरसायनोक्तान् विषयानुपक्षिप्य, स्वयं वदति विधिरसायनोक्तं चिन्त्यम्-
इति । तद् ग्रन्थशरीरान्तरंगपरीक्षकाणां नकिञ्चित्तिरोहितम्—इति ।

वैकटाध्वरी ।

श्रीमानयं दिगन्तविश्रान्तकीर्तः श्रीनिवासदीक्षितस्य पौत्रो विद्वद्भरेण्यस्य रघुनाथ-
दीक्षितस्य पुत्र आत्रेयगोत्रो वेङ्कटाध्वरी विधित्रयपरित्राणकर्त्ता काञ्चीपुरपरिसरस्थ-
अरशाणिपालैग्रामाभिजनः समुपतिष्ठते, यं विश्वगुणादर्शाद्यानेकप्रबन्धकर्त्तारं नील-
कण्ठदीक्षितस्य समसमयवर्तिनं सहाध्यायिनश्चाऽभियुक्ता वदन्ति, विधित्रयपरित्राणञ्च
ईसवीये १९५४ वर्षे श्रीपदपुरीतः प्रकाशितम् । विधित्रयपरित्राणकृता त्रयाणामपूर्व-
नियम-परिसंख्याविधीनां लक्षणानि परिष्कृतानि, तेषां भट्टवार्त्तिकतो लाभप्रकारम-
भिधाय, विधिरसायनोक्तदूषणान्यनूद्य परिहृतानि, अत्र मूल-व्याख्ययोर्विधिरसायनीया-
रीतिरेवानुसृता ग्रन्थकृता, परिच्छेदत्रयात्मना ग्रन्थविभागश्च सुखोपयोजिन्यास्त्रेधा
विभागवत् प्रबन्धा, विधिरसायनस्यैव रूपान्तरमिति वक्तुं शक्यते, कचित्खण्डदेवं
निरस्यतीत्येतावानेव विशेषः—इति ।

सोमेश्वरसूरिः ।

एवं विद्वद्भरसुब्रह्मण्यसूरितनूजो रामेश्वरसूरिर्विधिविवेकनामानं कञ्चन प्रबन्ध-
मरीरचत् । तत्राद्यस्तनाः पङ्क्तय इमा उपक्रमोपसंहारयोरुपलभ्यन्ते—“एवमुक्ती-
त्याऽपूर्वविधिलक्षणे निर्दिष्टे सम्भवति सति, विधिरसायनेऽप्ययदीक्षितचरणैः “विधि-
रत्यन्तमप्राप्ते”इति वार्त्तिकमुदाहृत्य, इदं केषाञ्चित्प्रसिद्धविधीनां स्वरूपकथनम्, न
तु लक्षणं दोषप्रस्तत्वादिति प्रतिपादितम् । तदभिप्रायं न विद्य इति ।

एवमेव ग्रन्थोपसंहारे “एवं सति वार्त्तिकोपरि विधिरसायने यानि दूषणानि,
तेषां निरवकाशत्वेऽपि दीक्षितचरणैर्यल्लिखितं तच्छिष्यपरीक्षार्थमेवेति” शिवमिति ।
अतोऽस्य ग्रन्थस्याऽऽमूलचूडं परीशीलनेनेदमायाति यदीक्षितेन्द्रेऽनितरसाधरणी
मान्यताबुद्धिरस्याऽऽसीदिति ।

वेङ्कटनारायणः ।

एवं रामचन्द्रस्य पुत्रः, मीनाक्षीवल्लभस्य पौत्रः लक्ष्मणाचार्यस्य शिष्यो भारद्वाजगोत्रो वेङ्कटनारायणाख्यो बुधाग्रणीविधिभूषणनामकं ग्रन्थं प्रणिनाय । यत्र 'विधिरत्यन्तमप्राप्ते' इत्यादिभट्टवार्त्तिकमेव व्याख्यातव्यमिति, तेन प्रतिज्ञायते, इदञ्च वार्त्तिकोक्तोदाहरणं सम्भावितदूषणनिरसनपूर्वकं संक्षेपाद्व्याख्यायते । अस्य-ग्रन्थस्य परिशीलनेनाऽप्ययमेवाऽर्थः प्रतीयते । दीक्षितेन्द्रेण विधिरसायनोक्तानामाक्षेपानां परिहार एव तात्पर्यमस्य ग्रन्थस्येति ।

नायनार्थः ।

एवं श्रीनिवासार्यस्य तनूजो नायनार्थनामकः पण्डिताग्रणीविधिचमत्कारचन्द्रिकानामकं कञ्चन प्रबन्धमरीरचत् । अस्याऽऽद्यन्तयोः परिशीलनेऽयमपि प्रबन्धो विधिरसायनदूषणपर एवेति स्फुटमवगम्यते । ग्रन्थोपक्रमेऽयं वाक्यसन्दर्भो दरीदृश्यते—“यत्तु विधिरसायने “ब्रीहीन्प्रोक्षति, ब्रीहीनवहती”ति विधी नाऽपूर्वं नियम-विधी, तद्विधेययोर्मन्त्रवर्णप्राप्तत्वात्-इति, तदापातचमत्कारमात्रमित्यादि ।

एवमपूर्वविधिविचारसमाप्तौ वाक्यमिदं दृश्यते—“श्रीवत्सकुलतिलकसर्वलोक-शरण्यविराजमानचक्रवर्तिवंशपथःपारावारसुधाकिरणेन श्रीनिवासार्यपुत्रेण नायनार्थेण विरचितायां विधिचमत्कारचन्द्रिकायामपूर्वविधुदाहरणसमर्थनम्—इति ।

कोल्लूरनारायणशास्त्री ।

श्रीमानयं कोल्लूरूपनामको नारायणशास्त्री शास्त्रदीपिकाव्याख्यातुस्सर्वतोमुख-सोमयाजिनस्सोमनाथदीक्षितस्य शिष्यो विधिदर्पणनामकं विधिरसायनदूषणपरं कञ्चन प्रबन्धं व्यरीरचत् । नारायणशास्त्री चाऽपूर्व-नियम-परिसंख्याविधीनां निष्कृष्टानि लक्षणानि प्रतिपादयति, अपाकरोति च विधिरसायनोक्तं दूषणजातम् । अस्य ग्रन्थस्य अवसाने—“इति कोल्लूरुनारायणशास्त्रिविरचिते विधिदर्पणे विधित्रयनिरूपणं सम्पूर्णम्”—इत्यन्तिमा पङ्क्तिर्दृश्यते । यद्यप्यनेन विधिविवेकनामकोऽपरोऽपि कञ्चन प्रबन्धो निर्मित इति प्रतिभाति । परन्तु विचार्यमाणस्स प्रकृतासम्बद्धः केवलविध्यादिविचार-पर इति प्रतीयते ।

एवं ए० बी० कीतमहोदयेन निर्मितात् कर्ममीमांसनामकग्रन्थाद्गोपालभट्टपण्डि-तेन मीमांसाविधिभूषणनामकः कञ्चन ग्रन्थः कृतोऽस्तीति ज्ञायते, परन्त्वयमद्यत्वे नाम्नैव प्रथते न केनाऽपि जीवेन रक्षितः । तथा चाऽनेन प्रकारेणाऽप्ययदीक्षितेन्द्रेण-विधिरसायन-सुखोपयोजिन्योरुक्तानामर्थानां निरासाय दीक्षितेन्द्रसमकालिकानां तद-र्वाचीनानां मीमांसकानाञ्च भगीरथप्रयासो दरीदृश्यते, परन्त्वेतेषां प्रयासः कियान्सफल-इत्यत्र विवेचका एव विमृशन्तु ।

अनन्तदेवः ।

श्रीमान् द्वितीयोऽनन्तदेव आपदेवात्सजो न्यायप्रकाशव्याख्याने भाट्टालंकार-नामके ग्रन्थे मंत्रं रेवस्मर्त्तव्यमिति नियमप्रतिपादनपूर्वकं विधिरत्यन्तमप्राप्त इत्यादि-मूल व्याख्यानप्रसंगे विधिरसायनोक्तान् आक्षेपान् अनूद्य तन्निरसनपूर्वकं विधित्रयस्य

लक्षणानि वर्णयति पृ० सं० २४३ तः ३४३ । अत्रेदं पर्यालोचनीयं यत्-मखीन्द्रेण उक्तोऽयं नियमोऽनिच्छद्भिरपि सर्वैरङ्गीकरणीयः । यथा—सर्वेष्वपि वाक्येषु विषयभेदेन विषयैक्येन वा क्रमेण योगपद्येन वा नैकफलतात्पर्यकत्वम्, उपवेयसाङ्क्येऽपि उपधीनामसांकर्यादिति न्यायेन उपधेयानां सांकर्येऽपि अन्तरङ्गतया कचिद् केनचित् व्यवहारस्य ऐच्छिकत्वेन न दोष इत्यादि । युक्त्युपवृंहितस्य मीमांसा-न्यायानपेतस्य दीक्षितेन्द्रेणोक्तस्यार्थजातस्याभिनिवेशेन निरासे भावं नाकलयामः ।

शम्भुभट्टः ।

अवशिष्यते खण्डदेवाचार्यस्यान्तेवासी बालकृष्णसूनुः कविमण्डनः शम्भुभट्टः शंकरभट्टादिभिः कृतानि विधिरसायनखण्डनदूषणानि अनूया प्रभावल्यां तत्र-तत्र नीराकुर्वन् खण्डदेवोक्तं विधिरसायनदूषणोद्धारप्रकारसमर्थयमानो दरीदृश्यते । विमर्श-कानामप्रणी रयं शंकरभट्ट—सोमनाथ—अनन्तदेवादीनां मतानि खण्डयति, शम्भु-भट्टेनैव तेषां निरासः कृत इति, नाऽत्र तन्निरासाय प्रयत्यते ।

कचिद् यद्यप्यत्र गुरोः-कृतावपिमयाह्युद्भाव्यते मद्वाक्यं परिहृत्य इतिवदन् स्वगुरुक्तमपि अर्थं निरस्यति । दीक्षितेन्द्रेऽस्य महतो श्रद्धा तत्र चेदं कारणं दीक्षितेन्द्रस्य विषयविवेचनशैली अनन्यसाधारणी सुदुष्यपरिहरा इति विस्मयाकृष्टचेताः तस्मिन् श्रद्धतमाम् । तत्र-तत्र कथयति च विधिरसायन अयमाज्ञाय इति । परं खण्डना-वसरे महान् आडम्बरः प्रदर्श्यते । तद्द्रष्टृणामिदं प्रतिभायात् यत्-दीक्षितमतं ईषदपि नाऽयं मृष्यति-इति । परन्तु मखिवर्येणोक्तमेवार्थं हृदयेन स्वीकरोति स्वोक्तिदाढ्याय संवादयति । कानिचिद्स्थलानि अधस्तात् उदट्क्यन्ते ।

तथाहि—

- (१) एतच्च नित्यात्काम्यस्येत्यादित्रयस्त्रिंशत्तमश्लोकविवरणे विधिरसायनकृदुपपादितोक्तरीत्योक्तम् पृ. २११ नि. सा. सं. ।
- (२) मुख्ययैव वृत्त्या प्रयोग उपपादितः नक्षत्रावावल्यां मीमांसकमूर्धन्येन पृ. २२९ ।
- (३) ते मीमांसकमूर्धन्यैरेवोपक्रमपराक्रमवादे शिक्षिताः, तत्रैवद्रष्टव्याः पृ. २७१ ।
- (४) अपूर्वसाधनत्वलक्षणांगीकारे फलचमसे सामानविध्यापत्तिर्विधिरसायनोक्ता दुष्परिहरा पृ. २०१ म. स. ।
- (५) वाचस्त्वप्रेद्रित्रात्रप्रभृतिष्वित्यादिविधिरसायनश्लोकोक्तरीत्यावाक्यानामिति बोध्यम् पृ. ६४१ ।
- (६) एवञ्च सर्वस्याप्यत्रत्यविधिरसायनग्रन्थस्याऽपूर्वीयत्वस्याऽर्थाल्लभ्यत्वसंभवाच्च लक्षणाजन्यबोधविषयत्वम्, उद्देश्यता तु ब्रीहित्वाकारेणैवेत्येव तात्पर्यम्, तद्ग्रन्थपर्यालोचनयैव सुधियो विदांकुर्वन्तु, विस्तरभयान्नोपपाद्यते, १४४ पृ.
- (७) ते नक्षत्रावावल्यां शिक्षितास्तत्रैव द्रष्टव्याः, विस्तरभयान्नेह प्रपञ्चयते पृ. ७५६
- (८) अत एवोद्देश्येऽन्यत्रयेत्यादिविधिरसायनश्लोकविवरणे दीक्षितैरपि फलविध्यैकवाक्यतैव स्पष्टीकृता, ७९० । विस्तरेणेतमर्थं शास्त्रदीपिकाभूमिकायां वक्ष्यामः । प्रसंगागतेन विचारेण दूरमन्तरिता वयम् ।

प्रकृतमनुसरामः—

दीक्षितसमकालीनैः तदनन्तरकालिकैश्च कृताः निबन्धाः पुस्तका-
गराणिपरं शोभयन्ति । शाणोल्लीढमणिरिवाऽयं प्रबन्धराजः सर्वत्र अध्ययना-
ध्यायपनादौ मीमांसककुलेऽप्रतिहतप्रचारः अस्मिन् हिन्दूविश्वविद्यालये
मीमांसाशास्त्राचार्यकक्षायां पाठ्यत्वेन निर्धारितः आसीत् स्थास्यति च ।
अतः अस्य महत्त्वविषये विमर्शका विद्वद्वरेण्याः परमं प्रमाणम् इति ।

विधिरसायनोक्तार्थसमर्थनम्

विधिरसायनखण्डनप्रवृत्तानां ग्रन्थानां समालोचनेन विधिरसायनोक्तदूषणोद्धारार्थं प्रवृत्तेषु पण्डिताप्रणीः तिरुमल्लिशैग्रामाभिजनो बाधूलोत्रो नृसिंहार्यतनूजः श्रीनि-
वासदासः प्रथमः । अनेन विधिरत्नावलीनामकः कश्चन ग्रन्थः प्राणायि । अस्मिन्-
ग्रन्थे कोल्लूरनारायणशास्त्रिविरचितस्य विधिदर्पणनामकस्य ग्रन्थस्य खण्डनमुखेन
विधिरसायनोक्तानामर्थानां दूषणोद्धारेण समर्थनं कृतं दरीदृश्यते । परन्तु परं शोकस्था-
नमिदं यदसम्पूर्णोऽयं ग्रन्थः । अस्य ग्रन्थस्योपक्रमेऽधोनिर्दिष्टानि पद्यान्युपलभ्यन्ते ।

यथा—

विधिरसायनविस्तृतयुक्तिभिः विविधतर्कविकर्कशवर्त्मनि ।

विविधलक्षणलक्ष्यविधास्वसौ वितनुते विधिदर्पणदूषणम् ॥१॥

विधिरत्नावली सेयं विबुधानन्ददायिनी ।

सुखोपयोजिनी कण्ठे भासतां भावुकापिता ॥२॥

भूसारपुरवाधूलवंशवारिधिसम्भवः ।

श्रीनिवासोऽधुनाऽऽनन्दं कर्तुमारभते सताम् ॥३॥ इति॥

दुरुहशिक्षायाः प्रवृत्तिः ।

साम्प्रतं विधिरसायनस्योपरि समापादितदूषणोद्धारपूर्वकं विधिरसायनोक्तार्थानां
समर्थनपरो दुरुहशिक्षानामको द्वितीयेनाऽप्पयदीक्षितेन व्यरचि । अयञ्च अप्पय-
दीक्षितो रुक्मिणीपरिणयालङ्कारतिलकादिकर्ता प्रसिद्धाप्पयदीक्षितेन्द्रज्येष्ठभ्रातुः
पौत्रः । अस्य पिताऽप्यप्पदीक्षितनान्ना प्रसिद्धः । अयञ्च ग्रन्थो दुरुहशिक्षानामको
विधिरसायनदूषणोद्धारपरस्समग्रोऽस्माभिस्समालोचि । मुद्रणार्थं सज्जीकृतोऽस्ति ।
इत एव प्रकाशं नेष्यते । अस्य ग्रन्थस्य परिशीलनेनेदं करतलामलकवत्प्रतीयते यद्वि-
धिरसायनदूषणार्थमभिनिवेशेन प्रवृत्तानां शङ्करभट्ट-खण्डदेव-सोमनाथ-नारायणशा-
स्त्रिप्रभृतीनां सर्वेषामाक्षेपां निराकृताः दुर्मेद्ययुक्तिकदम्बकेन । तत्र खण्डदेवमतं
“कौस्तुभकारा इति” उद्धृत्य साऽवहासं निरस्यति । “युष्मद्गुरव इत्यादिना शास्त्र-
दीपिकाव्याख्यातुस्सोमनाथदीक्षितस्य मतमपाकरोति । कोल्लूरनारायणशास्त्रिणो मतं

पदे-पदे तदप्यबुद्धिपूर्वं तदप्यज्ञानविजृम्भितमित्यादिना न्यक्करोति । एवं प्रागुदाहृतानां शङ्करभट्टप्रभृतीनां नारायणशास्त्रिपर्यन्तानां मतं निरस्य विधिरसायनप्रतिपादिता एव विषयाः स्थाप्यन्ते ।

एतेनाऽऽधुनिकानां केषां चिन्मीमांसकानामयं ग्रन्थश्शङ्करभट्टकृतविधिरसायन-दूषणनामकस्य ग्रन्थस्य खण्डनपर इत्युक्तिर्निराकृता, न वा कोल्लूरनारायणशास्त्रिकृत-त्वेन यो निर्दिष्टः तद्दूषणमात्रविश्रान्त इत्यपि वक्तुं न शक्यते । सर्वेषाम्मतमत्र चिकित्सितमिति प्रघट्टकार्थः ।

दुरुहशिक्षायाः प्रतिपाद्यस्य संक्षेपः ।

अयञ्च ग्रन्थकारो ग्रन्थोपक्रमोपसंहारयोस्त्वग्रन्थस्य वैशिष्ट्यं विस्तरेण समु-
पवर्णयति,

यथोपक्रमे—

‘यद्रसायनसमीरितं विधौ क्षुद्रघोः परिजहार दूषणम् ।
तन्निराकरणकौतुकी जनः सन्निधापयतु मामिकां कृतिम् ॥
यद्यपि न विधिरसायनमास्कन्दति गुरूक्तमपि ।
तदपि तदाधुनिकानां मन्दविषन्यायतो निराकुर्मः ॥
प्रायेण सिद्धवत्कृत्य पदार्थान् विलिखामि तान् ।
कृतोपपादना ये स्युर्मूले विधिरसायने’ ॥

“ब्रीहीन्प्रोक्षति” इति विधिनाऽपूर्वाविधिरित्याक्षिप्तं विधिरसायने । तत्र केचि-
त्परिहरन्ति—अयमपूर्वविधिरेव । एतद्विध्यभावे ब्रीहिषु प्रोक्षणासिद्धेः, मन्त्र-लिङ्गक-
ल्प्यं प्रोक्षणन्तु प्रस्तर एव स्यादिति । तदसारम्—मूल एव दर्शपूर्णमासप्रकरणेन
तदपूर्वार्थतयाऽवगतस्येत्यादि” उदाहरणाक्षेपप्रथमवाक्यं लिखितमस्ति किल, तदर्थाना-
लोचनमूलत्वादिति दृश्यते । एवमुपसंहारेपि तस्माद्विरुद्धं सकलमेव भवद् दृश्यते
येन तन्त्रमिति दीक्षितैर्यदुक्तम्, तथैव वज्रलेपायते ।

कथं वत निरुध्यतां कमलनालसूत्रैस्त्वया

मदव्रुटितशृङ्खलाबलयबन्धनः सिन्धुरः ।

कृतं विधिरसायने तदिह दूषणान्वेषणैः

वरं पुरहरे चिरं मन इदं सखे? स्थाप्यताम् ॥ इति ॥

सिंहावलोकनन्यायेनोक्तार्थस्याऽनुसन्धानम् ।

विधिरसायनखण्डनाय, मण्डनाय वा प्रवृत्तानां समेषां मीमांसकानां शंकरभट्ट-
प्रभृतीनां नारायणशास्त्रिपर्यन्तानां मार्गदर्शी महर्षिकल्पोऽयं दीक्षितेन्द्र इति वस्तुस्थिति-
रियम् । एवं तदुक्तमर्थमभिनिवेशे निरस्यन्तोपि, तदुक्तान्नियमान् सर्वेऽपि तेनैव
शब्देन, शब्दभेदेन वा समभ्युपगच्छन्ति ।

ते यथा—

(१) नानालक्षणसमावेशानुसारेणानेकविधिरूपत्वांगीकारे दोषाभावः, उप-
धेयसांकर्येऽपि तत्तल्लक्षणरूपोपाधीनामसांकर्यात्—इति ।

(२) एकैकस्मिन्नपि विषयभेदेनाऽपूर्वविध्यादिलक्षणानामुपजीव्योपजीवक-
भावेन तत्फलानां सांकर्यम् ।

(३) अपूर्व-नियम परिसंख्याविधिलक्षणानामाश्रयभेदेन सांकर्यम्—इति ।

(४) तत्फलानामपि प्रथम-चरमभावेन सांकर्यम्,—इति ।

(५) केषु चित्तिस्त्रित्फलमन्यलभ्यमननुनिष्पादि, केषुचित्तिस्त्रित्फलमन्यल-
भ्यमनुनिष्पादि-इति, तथा चोपरिनिर्दिष्टान् सर्वानपि नियमान् स्वीकुर्वन्तोऽपि तन्नि-
रासाय तेषां प्रयासः किंनिवन्धनोऽन्यत्राऽभिनिवेशात् ।

खण्डनाय प्रवृत्तैरसमाहितकतिपयविषयप्रदर्शनम् ।

विधिरसायनोक्तानामक्षेपाणामयुक्तत्वप्रतिपादनाय प्रवृत्तेष्वस्पृष्टान्यसमाहितानि
कानिचित्स्थलान्यधस्तान्निर्दिश्यन्ते । तानि यथा—

१—‘अभागीप्रतिषेधादित्यर्थवादाधिकरणगुणसूत्रे “पशुकामश्चिन्वीत” इति
वाक्यस्य फलार्थत्वं वार्तिकन्यायसुधयोरङ्गीकृतम् । इदञ्च विधिरसायनमूले स्पष्टम् ।
उक्तवार्तिकस्य दाशमिकसूत्रविरोधो ग्रन्थकृतोद्भावितः पृ० सं० ९९ ।

अस्यदूषणस्य सूत्रविरोधरूपस्योद्धाराय सन्नद्धद्विर्नव्यैर्मामांसकैश्चैव नाकारि ।
परिहारस्तु दूरे, अर्थात्त कोऽपि परिहारोऽभिहितः ।

२—मखिवर्येण प्रतिवन्द्याभिधानावसरे “यस्योभयं हविरार्तिमाच्छेत्, एद्रं
पञ्चशरावमोदनं निर्वपेत् इति वाक्ये भङ्ग्यन्तरेणे कर्मान्तरपरत्वसिद्धान्तः । तेन यदि
सत्राय दीक्षितानामित्यादिवाक्यमधिकृत्य प्रवृत्तस्य षाष्ठस्याऽधिकरणस्य सिद्धान्त-
खण्डनमपि सूचितं विधिरसायनकृता पृ० ११५ । अस्याऽयमभिप्रायः । तथाहि—
यदि सत्राय दीक्षितानां साम्युत्तिष्ठासेत् सोममपभज्य विश्वजिता यजेत” इत्यधिकरणा-
वष्टम्भन सोमविभागवदैन्द्रत्वस्याऽपि पाक्षिकानुवादविषयत्वे सम्भवति प्रकृतहानादे-
रयुक्ततया प्रकृते कर्मण्येवाऽऽर्त्तदोहप्रतिनिधित्वेन पञ्च शरावद्रव्यमात्रविधानोप-
पत्तेः । तथा चैन्द्रवत्सोमापभागस्याऽपि पाक्षिकानुवादत्वविषयसम्भवात् । सोम-
क्रयणानन्तरमेव साम्युत्तिष्ठासोर्विश्वजित्प्रायश्चित्तं वक्तव्यमिति । अत्र विधिरसायनो-
क्तदूषणनिराकरणाय बद्धपरिकरैर्नव्यैश्शङ्करभट्टादिभिर्नारायणशास्त्रिपर्यन्तैर्न कश्चि-
त्परिहारोऽभ्यधायि ।

३—“सर्वं ब्रह्मणे परिहरति” इति नियमविधिरिति सर्वसम्प्रतिपन्नोऽयं विषयः ।
एवञ्च नियमविधित्वेन सम्प्रतिपन्नेऽस्मिन्नुदाहरणे पूर्वविधिलक्षणस्याऽतिव्याप्ति-
रुद्भाविता रसायनकृता पृ० ५५ । अस्मिन्निषये दीक्षितोक्तार्थं (दूषण) निरासाय
साभिनिवेशं प्रवर्तमानैर्न कश्चित्परिहारोऽभिहितः । दिङ्मात्रमत्र प्रादर्शि, विस्तरेण
दूरुहशिक्षाभूमिकायां वक्ष्यते ।

अत्रेदं वक्तव्यम्—विधिरसायने दीक्षितेन्द्रेण शास्त्रमर्यादयाऽध्वरमीमांसा-
न्यायसञ्चारनैपुण्येन च प्रतिपादितानां पदार्थानां तदुक्तानां नियमानाञ्च स्वीकार
एवोचित इति प्रतिभाति, यतो हि कश्चिद्ग्रन्थकारश्शास्त्रोक्तानेव पदार्थान् शास्त्रीय-
मर्यादामवलम्ब्योपपादयति युक्तियुक्तञ्च ब्रवीति, न तु किञ्चिदपि युक्त्यपेक्षम् । अत
एव अभियुक्तैरुच्यते “न हि कस्यचिद्ग्रन्थकृतोयुक्तिबलाद्विपरीतलेखनं वस्तुसिद्धौ
बाधकमिति । व्यु. पृ. सं. ५ । तथा चाऽयमर्थः परिनितिष्ठति, यत् खनं व दीक्षितेन्द्रेण
विधिरसायने या समवलम्बिता रीतिः, ये च नियमास्तैश्शास्त्रमर्यादयाऽङ्गीकार्यत्वे-
नोक्ताः एतत्सर्वमन्यूनानतिरिक्तमभ्युपगच्छद्भिस्तदुपर्याक्रमणं शिवद्वेहे तात्पर्यमिति-
न्यायमनुकरोति अन्यत्राऽभिनिवेशादिति ।

ग्रन्थकर्तुः परिचयः ।

भारद्वाजं यस्य गोत्रं शाखा यस्य च कौथुमी
द्राह्यायणं यस्य सूत्रं स जयत्यप्पदीक्षितः
जनश्रुतिं समाश्रित्य तद्ग्रन्थालोचनेन च
चरित्रं मखिवर्यस्य संग्रहेण निरूप्यते ॥

श्रीमान्नप्पयदीक्षितेन्द्रश्चन्द्रोगः भारद्वाजगोत्रः सकलश्रौतस्मार्तक्रियाकलाप-
निपुणः, सर्वतन्त्रस्वतन्त्रप्रतिभस्तुण्डोरमण्डालान्तर्गते काञ्चीपुरसमीपवर्तिनि अढ्य-
पलनान्यग्रहारे समुद्भवदिति सर्वसम्प्रतिपन्नो विषयः । तेषां मातृभाषा द्राविडी
(तमिल) । यद्यद्यत्वेऽपि तत्प्रान्तनिवासिनः कतिचन तद्वंश्या इति प्रथन्ते । यस्य
पितामह आचार्यदीक्षितः प्रातःस्मरणीयनामधेयस्समभवदिति समवगम्यते । यं विद्व-
द्भौरेयं वक्षःस्थलाचार्य इत्यभियुक्तास्सबहुमानमाचक्षते, दीक्षितेन्द्रोऽपि न्यायरक्षामणा-
वाद्यपद्येनाऽमुमेवाऽर्थं प्रत्यपीपदत् ।

यथा—

“आसेतुबन्धमा च तुषारशौलादाचार्यदीक्षित इति प्रथिताभिधानम् ।

अद्वैतचित्सुखमहाम्बुधिमग्नभावमस्मत्पितामहमशेषगुरुं प्रपद्ये” ॥इति॥

चित्रमीमांसायां सन्देहालङ्कारनिरूपणावसरे दीक्षितेन्द्रो वदति ।
यथाऽस्मत्कुलकूटस्थवक्षःस्थलाचार्यविरचिते वरदराजवसन्तोत्सवे—

‘कश्चित् काञ्चनगौराङ्गीं वीक्ष्य साक्षादिव श्रियम् ।

वरदस्संशयापन्नो वक्षःस्थलमवैक्षत’ ॥इति॥

नीलकण्ठदीक्षितस्तु नलचरित्रनाटकप्रस्तावनायां वदति । तद्यथा—पारि-
पार्श्वकः—आः स्मृतमस्य कुलकूटस्थाः साक्षात्कृतब्रह्माणः सर्वविद्यागुरवः छन्दोगाः
सोमपीथिनो द्वैतवादासहिष्णवो जगद्विदिता एव, न. च. ना. पृ. ३-४, । अमीष्वपि
विशेषात् तत्रभवान् (आचान दीक्षित) आचार्यदीक्षित इति । तस्य भरद्वाजकुल-
चूडामणेः द्वे जाये आस्ताम् । तयोरेका वैकुण्ठाचार्यवंश्यश्रीरंगराजाचार्यदुहिता

तोतारम्बी नाम्नी । तस्यामुदभवंश्चत्वारः पुत्राः । तेषु ज्यायान् माता'महप्रार्थनया प्रसन्नेन पित्रा दत्तरंगराजनामधेयो रंगराजाध्वरीति सुप्रसिद्धः । यः प्रकृतकथानायकस्य दीक्षितेन्द्रस्य पिता सर्वविद्याविशारदोऽद्वैतविद्यामुकुर-विवरणदर्पणाद्यनेकप्रौढ़-प्रबन्धनिर्माता । तस्यैव द्वयोः सुतयोर्दीक्षितेन्द्रः प्रथमः कनीयाश्चाचान्दीक्षित इति ।

अयञ्च दीक्षितेन्द्रः स्वपितुरेव सकला विद्या अधिजग्मे । सिद्धान्तलेशसङ्ग्रहे वेदान्तकल्पतरुपरिमले, न्यायरक्षामणौ, शिवतत्त्वविवेके च तेनैवाग्यं विषय उद्दृष्टः ।

यथा—

‘विद्वद्गुरोर्विहितविश्वजिदध्वरस्य
श्रीसर्वतोमुखमहाव्रतयाजिसूनोः ।
श्रीरंगराजमखिनः श्रितचन्द्रमौलिः
अप्पय्यदीक्षित इति प्रथितस्तनूजः ॥
यं ब्रह्मनिश्चितधियः प्रवदन्ति साक्षात्
तद्दर्शनादखिलदर्शनपारभाजः ।
तं सर्ववेदसमशेषबुधाधिराजं
श्रीरंगराजमखिनं गुरुमानतोऽस्मि ॥

एतेषामुत्पत्तिस्थानविषये विचारः ।

केचन तद्वंशीयाः स्वग्राम एवास्य जन्मेति कथयन्ति । दीक्षितेन्द्रविजयकर्ता शिवानन्दयोगीन्द्रस्तु स्वप्रणीतदीक्षितेन्द्रचरिते विरञ्चीश (विरिञ्चि)पुर एतस्य जन्मेति निबबन्ध । यथोक्तम्—

‘वीणातत्त्वज्ञ (४६५४) संख्यालसितकलिसमाभाक्प्रमातीचवर्षे
कन्यामासे तु कृष्णप्रथमतिथियुतेऽप्युत्तरप्रोष्ठपाद्वे ।
कन्यालग्नेऽद्रिकन्यापतिरमितदयाशेवधिवैदिकेषु
श्रीगौर्यै प्राग्यथाऽऽह स्म समजनि विरिञ्चीशपुर्या कलेशः’ ॥

तत्र केचन चिदम्बरक्षेत्रे एतस्य जन्मेति मन्यन्ते किंवदन्तीमात्रेण, अत्राऽयं निर्णयः—यत्तस्य विरिञ्चिपुर एवं जन्म प्रादुरभूत् । ततः परं कियताऽनेहसा पितृ-भिस्सामड्यपलग्रामं प्रापेति यावद्वल्लवद्वाधकोपलम्भं मन्यामहे ।

१. श्रीवैकुण्ठार्यवंशाम्बुधिहिमकिरणश्रीमद्वैतविद्याचार्यश्रीरङ्गराजाह्वयविसृतयशो. विश्व-विद्याजिसूनोः । ग्रन्थे वेदान्तकल्पद्रुवरपरिमले सर्वविद्याविनोदेऽस्मिन् पूर्णः पादोऽजनिष्टभ्रमरहितहिते निबशेष प्रधानः ॥

एतेषां नाम ग्रन्थेषु त्रेधोपलभ्यते । यथा—(१) अप्पदीक्षितः (२) अप्पयदीक्षितः (३) अप्पय्यदीक्षित इति च ।

(१) 'अप्पदीक्षित किमित्यतिस्तुतिं वर्णयामि भवतो वदान्यताम् ।

सोऽपि कल्पतरुरर्थलिप्सया त्वद्दिग्वरामवसरं प्रतीक्षते

(इति वालकवेः)

अस्त्यप्पदीक्षित इति प्रथितस्तनूजः ।

(२) श्रीमान्नपयदीक्षितः

(३) अप्पय्यदीक्षितमणेरनवद्यविद्याकल्पद्रमस्य कुरुते कनकालवालम् ।

इति यात्राप्रबन्धचम्पूनां समरपुगवदीक्षितस्योक्तिः ।

भट्टोजीदीक्षितोऽपि—

'अप्पय्यदीक्षितेन्द्रानशेषविद्यागुरुनहं वन्दे ।

यत्कृतिबोधाबोधौ विद्वद्विद्विभाजकोपाधौ' इति ब्रवीति ।

अत एतेषां अप्पदीक्षितः, अप्पयदीक्षितः, अप्पय्यदीक्षित इति त्रेधा व्यवहारोऽभियुक्तेषु दृश्यते । एतेषां पितृभिः नामकरणसंस्कारकाले कृतं नाम विनायकसुब्रह्मण्य इति तद्वंशीयाः कथयन्ति । द्राविडदेशेषु अप्पा अय्या अप्पय्या इत्यादिव्यवहारो स्नेहातिशयेनाऽद्यापि दृश्यत एव । तदेव नाम लोके सुप्रसिद्धमभूदिति मन्यते ।

अयञ्चागतिबाल्य एव पित्रा कृतोपनयनसंस्कारोऽधरोकृतवृहस्पतिशेमुषीवैभवो स्वपितृचरणेभ्यः सर्वतन्त्रस्वतन्त्रेभ्यः श्रीरंगराजाध्वरीन्द्रेभ्य एव सर्वा अपि विद्याः अध्यगीषत, अयं विषयोऽस्माभिः प्राक्समुदलेखि ।

विंशतिवर्षदेशीयोज्यं सकलशास्त्रपारंगतो वाग्मी समेषां विदुषां चेतांसि समाचर्क, अस्य पाण्डित्येन प्रहृष्टान्तरङ्गः (शंखिसमीपे) सत्यमङ्गलाग्रहाराभिजन श्रीमान् रत्नखेट-श्रीनिवासदीक्षितः स्वसुतां मंगलनायकीं ब्राह्मेण विधिना दत्त्वा तयोरुद्वाहसंस्कारं निर्वर्तयत्, दीक्षितेन्द्रेऽधिवीथि गच्छति तत्रत्याः सतीकुलमणयः पुरन्दरयः परस्परं अयमेवाचालोः पातरित्यन्व वन् । तच्च वचनं दीक्षितेन्द्रस्य कर्णपथमारोह । तदा तेन मनसि चिन्तितं मम भार्याया नामाऽस्मिन्नामे आचाल इति प्रसिद्धिरिति, साम्प्रतमपि तद्वंश्या सादसतिशयमिममाभाणकं श्रावयन्ति । सुप्रसिद्धविरचितबहुप्रबन्धः, प्रख्यातचरित्रः चूडामणिदीक्षितः (राजचूडामणिदीक्षितः) वैकटेशदीक्षितस्य शिष्य एतस्या श्यालक आसीत् । यस्य नाम सबहुमानं वासुदेवदीक्षितो गृह्णात्यध्वरमीमांसा-कौतूहले पृ० २२ । ततो ज्योतिष्टोम-वाजयेयादीन् महाक्रतून्न्वतिष्ठत् ।

एतस्य लोकाविश्रुतमनितरसाधारणं पाण्डित्यम्, दरेन्दुवतंसिनि पुरहिसिनि पुंसि भूयसीं च भक्तिं धर्मनिष्ठतां श्रुत्वा वेलूरपुराधीशः चित्रबोम्मनामकः राजचूडामणिः स्वसभायांमेतासभापण्डितपदे न्ययूयुजत् । तस्य च शिवभक्ताग्रगण्यस्य प्रार्थनया शिवार्कमणिदीपिकाप्रभृतीन्बहून् शैवोत्कर्षप्रतिपादकान् ग्रन्थान्यरीरचत् । एतस्य पाण्डित्यप्रकर्षेण समुल्लसितान्तरङ्गः कनकेनाभ्यषिञ्चदेनम् ।

यथा—

‘हेमाभिषेकसमये परितोनिषण्णसौवर्णसंहतिमिषाच्चिनबोम्मभूपः ।

अप्पय्यदीक्षितमणेरनवद्यविद्याकल्पद्रुमस्य कुरुते कनकालवालम्’ ॥

एतत्सर्वं साम्प्रतमपि अडयपलाग्रहारे विराजमानश्रीकालकण्ठेश्वरदेवालय उद्व-
ङ्किते शिलाशासने दरीदृश्यते ।

वेंकटगिरिराज्ये दीक्षितेन्द्रस्य प्राधान्यवर्णनमुखेन तन्नाम्नो विधिरसायने ल्लेखवर्णनम्

एवं वेङ्कटपतिराजस्याऽपि सभायां सभापण्डितोऽयं महाभागः । ‘यस्योल्लेखो दीक्षितेन्द्रेण स्वोपज्ञे विधिरसायने कृतः ।

‘निष्प्रत्यूहाग्निहोत्राहुतियुगलमिताधारसङ्कीर्तनेऽपि’ । विधि. र. पृ. १७ इति

चतुर्थश्लोकस्य तुरीयचरणव्याख्याप्रसङ्गे सुखोपयोजिन्यामित्थं अयमत्र सङ्ग्रहश्लोकः—

‘द्वे आहवनीये’ इति श्रुतो विधिः, अग्निहोत्रमधिकृत्य फलसम्बन्धविधानं विनाऽस्य नाऽन्यत्फलं किञ्चित् ।

प्राप्तं तत्प्रापणीयं किलयदिह कियान् पूरणीयोऽस्ति नांऽशो

‘नाऽनिष्टं वा निवर्त्यं निजविषयतया दृश्यते किञ्चिदस्य ।

किन्तु व्यापारमेव प्रथयति फलसंयोजनार्थं परेषां

प्राप्तः पुण्यैरगण्यैरिव विबुधगणो वेंकटक्षोणिपालम्’ ॥ इति ॥

अत्रेदमभियुक्ताः कथयन्ति यत् दीक्षितेन्द्रस्य पुत्र्याः विवाहप्रसङ्गे वेङ्कटक्षोणि-
पाल उपस्थित आसीत् । तदात्वे सर्वेमाङ्गलिके कर्मणि व्यापृता आसन् । येन कोऽपि राजानं वाचाऽपि न सच्चकार । तदा तेषां पत्न्या दीक्षितेन्द्रो बोधितो यदयं महाराज आगत्य गृहकोणे तिष्ठतीति, तदानीं दीक्षितेन्द्रेणोक्तम्—‘अस्मिन्प्रसङ्गे सम्मानं राजा लभतां न वा लभताम्, अहन्तु तादृशस्थाने सर्वलोकस्पृहणीये राजानं स्यापयि-
ष्यमि, येनाऽऽचन्द्रार्कं महाराजस्सम्मानितो भवेद्’ति । किञ्च चित्रमीमांसानामके-
श्लङ्कारग्रन्थे परिणामोत्प्रेक्षाप्रकरणयोः—

‘दिर्भावः पुष्पकेतोः विबुधविटपिनां पौनरुक्त्यं विकल्पः

चिन्तारत्नस्य वीप्सा तपनतनुभुवो वासवस्य द्विरुक्तिः ।

द्वैतं देवस्य दैत्याधिपमथनकलाकेलिकारस्य कुर्वन्
 आनन्दं कोविदानां जगति विजयते श्रीनृसिंहः क्षितीन्द्रः ॥
 नरसिंहधरानाथ के वयं तव वर्णने ।
 अपि राजानमाक्रम्य यशो यस्य विजम्भते ॥
 तथा नरसिंहमहीपालविदुस्त्वां मकरध्वजम् ।
 मार्गणास्तस्य सज्जाताः कथं सुमनसोऽन्यथा ॥ इति ॥
 अमुं कुवलयानन्दमकरोदप्पदीक्षितः ।
 नियोगाद्वेङ्कटपतेः निरुपाधिकृपानिधेः' ॥ इति ॥

शिवमन्दिरनिर्माणपरिमलविरचनवर्णनम् ।

अयं मखिवर्यो विरिञ्चिपुरप्रान्ते तत्रतत्र बहूनि शिवमन्दिराणि निर्ममे, तत्र पूजा-
 दिकञ्चाचीकल्पत्, यानि अद्यापिसंद्ध्यन्ते सुदृढानि, किन्तु कचिद् जीर्णानि न पुनः
 इदादीन्तनेन केनापि धर्मबुद्धिना समुद्धृतानि । कदाचिदयं मखीन्द्रो दक्षिणयात्रा-
 प्रसंगेन मध्यमार्जुनक्षेत्रं जगाम । तत्राऽच्युतरायस्य मंत्रिवर्यः मूलाण्डग्रामाभिजनः
 (मुल्लंडनं) षड्दर्शनीसागरपारदृष्ट्वा गोविन्ददीक्षितः वेदान्तकल्पतरुमध्यापयन् दृष्टः ।
 सः कानिचिद् संशयस्थलानि कल्पतरौ विवरितुं प्रार्थयाम्बभूव । श्रुत्वा दीक्षितेन्द्रः
 तस्य विवरणमुपचक्रमे । विवरणे च तस्य विषयविवेचनपटुतां समीक्ष्य तं प्रार्थया-
 मास कल्पतरोः व्याख्यां कर्तुम् । अतएव अभियुक्ताः वदन्ति यत् अधोनिदिष्टेन
 पद्येन कल्पतरुव्याख्यानकरणे प्रावीवृतत् यथा -

अप्पदीक्षित किमित्यतिस्तुतिं वर्णयामिभवतोवदान्यतां ।

सोऽपि कल्पतरुरर्थलिप्सयात्वद्गिरामवसरं प्रतीक्षते ॥ इति

काशीयात्राप्रसङ्गः, केषाञ्चिन्मतेन खण्डदेवेन सङ्गतित्थ ।

ततस्तीर्थयात्राप्रसङ्गेन वाराणसीं प्राप्तवानयं दीक्षितेन्द्रः । तत्र गांगास्नान-
 विश्वेश्वरार्चन-भागीरथीनिषेवणादिनिरताः कञ्चनकालं न्यवात्सीत्, अत्रकेचनसन्वते
 तदात्व एव मीमांसकवरेण खण्डदेवाचार्येण पण्डितराजपितुः पेरुभट्टस्य मीमांसा-
 गुरुणाऽस्यमेलनमभूत् । तस्मै विधिरसायनार्पणमित्यादि । अयञ्च खण्डदेवाचार्यो
 विधिरसायनं समग्रं परिशीलयन् तदीयां सरणिं स्वग्रन्थेषु भाट्टदीपिकादिष्वनुचकार,
 पाण्डित्यपूर्णस्याऽस्य विधिरसायनस्य परिशीलनेन प्रमुदितान्तरङ्गः स्वप्रणीते मीमांसा-
 कौस्तुभे प्रथमाध्यायस्य चतुर्थचरणस्याऽऽग्नेयाधिकरणे “अत एव विधिविषय-
 विशिष्टान्तर्गतस्य विधेयसन्दृष्टस्य प्राप्तस्याऽपि विशेषणस्य विधेयत्वमुक्तं मीमांसकमू-
 र्धन्येन रसायनकृता” (पृ. २३३) इतिग्रन्थसन्दर्भं सबहुमानं स्वोक्तार्थद्विम्बे प्रमाण-
 यति स्मेति ।

परन्वत्र न किमपिप्रमाणमुपलभ्यते, एतावदेववक्तुं शक्यम्, दीक्षितेन्द्रस्य-
 चरमेवयसि खण्डदेवस्याऽवस्थितिः, परकालेवेति अन्यत्सर्वयुक्तमेव, मेलनन्तुनिर्मूलम् ।

तत्रैव भट्टोजिदीक्षितः शाद्विकसार्वभौमस्तमेव विद्यागुरुं प्रार्थयमानस्तस्मादेव कौमारिलं तन्त्रम्, श्रीमच्छङ्करभगवत्पादीयं ब्रह्मसूत्रभाष्यञ्चाध्यगीष्टेत्यौत्तराः कथयन्ति ।

दाक्षिणात्यास्तु-एवं व्यवहरन्ति श्रीमान् भट्टोजिदीक्षितः स्वविरचितां सिद्धान्तकौमुदीं लेखकैर्लेखयित्वा प्राहिणोत्पण्डितेभ्यः । ते च विद्वांसोऽतिमञ्जुलां तां नवीनां पद्धतिं स्वशिष्यानपीपठन् । अथ बहुना कालेन भट्टोजिदीक्षित एव दक्षिणां दिशं प्रपेदे शिष्यैस्सह । तत्र दीक्षितेन्द्रस्य सकाशे वैयासिकम्, जैमिनीयञ्च शासनं समग्रमध्यगीष्ट-इति । सत्यप्येषां सकलतन्त्रस्वातन्त्र्ये विशेषतः पूर्वोत्तरमीमांसयोरनितरसाधारणी नैपुणी इति, तदीयग्रन्थानां समवलोकनेन समवगम्यते । अयमर्थ एवाऽर्वाचीनानां सर्वज्ञकल्पानां मधुसूदनसरस्वतीनामद्वैतसिद्धौ सर्वतन्त्रस्वतन्त्रैर्भाष्यकार-कल्पतरुकार-परिमलकारैरित्यादिवाक्यसन्दर्भेण सुस्पष्टं प्रतीयते ।

एवं गुरुचन्द्रिका-लघुचन्द्रिकाद्यनेकप्रबन्धकर्त्रा ब्रह्मानन्दगौडेनाऽपि बिन्दुटीकायां न्यायरत्नवल्यां -

“श्रीशंकराचार्यनवावतारं विश्वेश्वरं विश्वगुरुं प्रणम्य ।

वेदान्तशास्त्रश्रवणालसानां बोधाय कुर्वे कमपि प्रयत्नम्” ॥

इति पद्यस्थवेदान्तशास्त्रपदस्य व्याख्यानावसरे वेदान्तशास्त्रस्य श्रीबादरायण-चतुर्लक्षणोरूपसूत्रनिचय-भगवत्पादीयतद्भाष्य-तट्टीकावाचस्पत्य-तट्टीकाकल्पतरु-तट्टीकापरिमलरूपग्रन्थपञ्चकमर्थ इति विवृण्वता उपर्युक्तार्थो विशदीक्रियते स्म ।

तस्यान्तिमस्थितिवर्णनम् ।

एवं स दीक्षितन्द्रः चतुराधिकशतं प्रबन्धान्निर्मायाऽऽसेतु आच हिमाचलं वैदिक-सिद्धान्तान् प्रासीसरत् । अन्ते चिदम्बरक्षेत्रं गत्वा तत्रत्यं भगवन्तं नटनसभापतिं-माराधयन् कानिचिद्दिनानि निवसतिस्म । तत्रैव भौतिकीं तनुं परित्यज्य शिवेन सह सायुज्यं लेभे । निर्याणात्पूर्वकाले च श्लोकोऽयं पठित इत्यभियुक्ताः कथयन्ति । यथा—

चिदम्बरमिदं पुरं प्रथितमेव पुण्यस्थलम्

सुताश्च विनयोज्ज्वलाः सुकृतयश्च काश्चित्कृताः ।

वयांसि मम सप्ततेरुपरि नैव भोगे स्पृहा

न किञ्चिदहमर्थये शिवपदं दिदृक्षे परम्” ॥ इति

नटराजस्य स्वरूपं ध्यायन्नेव श्लोकमिमं पठितुमारभत—

“आभाति हाटकसभा नटपादपद्म

ज्योतिर्मयो मनसि मे तरुणारुणोऽयम्” ।

इत्यर्धश्लोकपठनसमय एव तस्य ज्योतिः पांचभौतिकाच्छरीरान्निष्क्रम्य, समेषामेव पश्यतां जनानां पुरतः भगवति चित्समेषे ललिल्ये । तदनन्तरं तदुत्तरार्धमस्य पुत्रा अश्रुपूर्णाङ्गुलेक्षणा विनीताश्शान्ताः पितृमक्ता अपूपुरन्ति ।

यथा—

नूनं जरामरणघोरपिशाचकीर्णा
संसारमोहजननी विरतिं प्रयाता ॥इति॥

तत्प्रणीतानां ग्रन्थानां सूचनी

तैर्विरचिता ग्रन्था (१०४) अतुरधिकशतमिति तदीयविरुदावलीलेखनक्रमगत
‘चतुरधिकशतप्रबन्धनिर्वाचकपदेनाऽवगम्यते ।

ते च ग्रन्थाः श्रोत्रयोर्नेत्रयोश्च पथमधिरूढास्सन्ति । कचिदासां कृतीनां परि-
गणनमपि तैरेव प्रायशः कृतं दरीदृश्यते ।

तद्यथा—

“श्रीवीरवेङ्कटपतिक्षोणिपालस्य साह्यतः ।

कृतः कुवलयानन्दश्चित्रमीमांसया सह ॥१॥

अभिधालक्षणावृत्तिविवृतिवृत्तिवार्तिकम् ।

यादवाभ्युदयाख्याया व्याख्यानं च कृतं कृतेः ॥२॥

नामसङ्ग्रहमाला च व्याख्या तस्याश्च विस्तृता ।

काश्चीवरदराजस्य दिव्यविग्रहवर्णनम् ॥३॥

व्याख्या तस्य च सङ्कलृप्ता नातिसङ्क्षेपविस्तरा ।

सर्वपापप्रशमनी श्रीकृष्णध्यानपद्धतिः ॥४॥

सर्वदुर्गातितरणी दुर्गाचन्द्रकलास्तुतिः ।

आदित्यस्तोत्ररत्नञ्च तद्व्याख्यानञ्च विस्तृतम् ॥५॥

नानापद्यात्मकचतुर्मेतसार्थसङ्ग्रहः ।

न्यायमुक्तावली तद्वन्मध्वाचार्यमतानुगा ॥६॥

मयूरवमालिका हृद्या लक्ष्मणाचार्यवर्मना ।

श्रीकृष्णार्चार्थपद्धत्या निर्मिता मणिमालिका ॥७॥

शङ्कराचार्यदृष्ट्या च प्रकलृप्ता नयमञ्जरी ।

न्यायमुक्तावलीव्याख्या नातिविस्तरसङ्ग्रहा ॥८॥

अद्वैतशास्त्रसिद्धान्तलेशसङ्ग्रहनामकः ।

न्यायरक्षामणिस्सर्वसूत्रतात्पर्यवर्णकः ॥९॥

तथा परिमलः कल्पतरुगूढतात्पर्यभेदनः ।
 श्रीकण्ठभाष्यव्याख्या च शिवार्कमणिदीपिका ॥१०॥
 श्रीशिवानन्दलरी शिवाद्वैतविनिर्णयः ।
 रत्नत्रयपरीक्षा च पञ्चरत्नस्तवस्तथा ॥११॥
 तथा शिखरिणीमाला ब्रह्मतर्कस्तवादयः ।
 शिवतत्त्वविवेकश्च शिवकर्णामृतं तथा ॥१२॥
 शिर्वाचनप्रकाशार्थचन्द्रिका बालचन्द्रिका ।
 मीमांसायाश्चित्रपटः^१ तथा विधिरसायनम्^२ ॥१३॥
 मीमांसान्यायनिर्गूढ उपक्रमपराक्रमः ।
 एते चाऽन्ये च बहवः प्रबन्धाः प्राग्विनिर्मिताः” ॥१४॥

अनया परिगणनयैव तत्कृतिपौर्वापर्यमपि सूचितमिति ध्येयम् ।

दीक्षितेन्द्रस्य समयनिर्धारणम् ।

शङ्करभट्ट — खण्डदेवप्रभृतिभिर्नव्यमीमांसकैर्विधिरसायनखण्डनकरणादेतेभ्यः प्राचीनो दीक्षितेन्द्र इति सिद्धमेव । शिवानन्दयतीन्द्रेण ‘आत्मार्पणस्तुतिव्याख्याने’ दीक्षितेन्द्रचरितप्रस्तावे ‘वीणातत्त्वज्ञे’ त्यादिपद्यमवलम्ब्य महालिङ्गशास्त्रिणा दीक्षितेन्द्रस्य समयः १५२०—स्विस्ताब्दतः १५९३ यावदिति निरणायि, स्वर्गीयरामस्वामि-शास्त्रिणा^३ तत्त्वबिन्दोराङ्गलभाषानिवद्धभूमिकायामयमेव समयो दीक्षितेन्द्रस्येति निरणायि । स एवाऽस्माभिरङ्गीक्रियते यावद्वलवद्वाधकोपनिपातम् ।

केषाञ्चिन्मतेन शंका ।

यत्त्वत्र पी-वि काणेप्रभृतिभिः कैश्चिदितिहासविद्भिः पूर्वोक्तपद्यं गलज्जातक-मिति, तदनादृत्य महालिङ्गशास्त्रयुक्तसमयो न घटते, यतस्तदनुसारेण त्रिंशत्तमे वयसि श्रीकण्ठभाष्यव्याख्यायाः शिवार्कमणिदीपिकायाः प्रणयनं तत्प्रयुक्तकनकाभिषेकादि-वर्णनं च न सञ्जाघटोति, तस्मिन्वयसि बुद्धिविकासपौष्कल्यासम्भवादिति ।

तन्निरासः ।

इदमापातरमणीयमिति विचारचातुरीचर्चितचेतसो मन्वते । तेषामिदमाकृतम् । परमेश्वरावतारेषु सर्वमुपपद्यत इति । अत्र सन्ति बहूनि निदर्शनानि । दृष्टिर्निधीयतां यथा शङ्करभगवत्पादा द्वादशे वर्षे शारीरकभाष्यमरीरचञ्चित्यादि । एवं सन्त्यन्ये बहवो विद्वत्पुण्डरीकाः ज्ञानशक्त्यवताराः ।

^१ अज्ञातविषयस्सुदुर्लभश्च ।

^२ प्रस्तुतमिदं संस्करणम् ।

^३ तत्त्वबिन्दु—भू० पृ० ९४ ।

अयञ्च दीक्षितेन्द्रशिवरहस्यनवमांशे स्मर्यते ।

“दीक्षितोऽपि भवेत्कश्चिच्छैवश्छन्दोगवंशजः ।

भासुराचारनिरतश्शिवभक्ताग्रणीस्सुधीः ॥

शैवशास्त्रं तदा भूमौ लुप्तं विस्तारयिष्यति” ॥इति॥

अत एवभियुक्ता उदाहरन्ति—भगवतो भवानीपतेरंशावतीर्णं कमपि शाम्भ-
वगणपारिषदमेनं दीक्षितेन्द्रम् । अत एव नीलकण्ठदीक्षितो नीलकण्ठविजयचम्पवां
‘श्रीकण्ठोऽवततार यस्य वपुषे’त्यादिपद्येनोपर्युक्तमेवाऽर्थमुक्तम्भयति, कालेन शंभुः किल
तावताऽपि कलाश्चतुष्टिमिताः, द्वासप्ततिं प्राप्य समाः प्रबन्धान् शतं व्यधादप्य-
दीक्षितेन्द्र इति, अतो हेत्वाभासेन पूर्वोक्तनिर्णयो न विकम्पनमर्हति । पद्योक्त-
जातकस्य गलज्जातकत्वकल्पने प्रमाणाभावाच्चेति पूर्वोक्तं सर्वं सुस्थमिति ।

विधिरसायनविषये वक्तव्या विशेषाः

अस्मिन्प्रबन्धे यत्र तत्राऽशुद्धयो विपर्यस्ता वा पाठा उपलभ्यन्ते, यथा—छन्दो-
गधर्मः, यद्योन्यां तदुत्तरयोगीयति, वाग्वा एषा यदैन्द्रवायवाप्रा गृह्यन्त इत्यादयः ।
ताश्च छन्दोमधर्मः, यद्योन्यां गायति वाग्वा एषा यदैन्द्रवायव इत्यादिरूपेण संशोधिताः ।
एवमुद्धृतवाक्येष्वपि केचन नोपलभ्यन्ते, उपलभ्यमाना अपि मुद्रितपुस्तकधृतपाठेभ्यो
विलक्षणाः पाठास्तथैव मुद्रापिताः । यत्रऽनैकेषामादर्शकोशानामेकस्मिन्पाठे संवादः
मुद्रितपुस्तके तु विसंवादस्तत्र बहुकोशसंवादिनः पाठस्योपरि स्थापनेन मुद्रितपाठस्य
मूलग्रन्थविनाशभीत्याऽधस्तादिट्पण्यां निवेशनेन त्याज्योपादेयविभागोऽप्यसूचि ।
पारायणं चिकीर्षूणामुपकाराय मूलश्लोकास्संगृहीताः, ग्रन्थक्रमेण विषयसूची ग्रन्थमध्ये
ग्रन्थान्तरधृतानां वाक्यानां यथासंभवमुपलब्धानुबन्धस्थलप्रदर्शिकाचापरा सूची सम-
योजि ।

प्रकृतसम्पादनम् ।

विधिरसायनश्च सुखोपयोजिनीसहितमङ्करोपनामकेन पं० मुकुन्दशास्त्रिणा
(१९०१) तमे ईशवीयेऽब्दे विद्याविलासनाम्नि मुद्रणालये प्रकाशमनायि । तस्य कृते
मीमांसककुलमखिलमधमर्णम् । इदञ्च पुनर्मुद्रणात्मकं द्वितीयं संस्करणं विशिष्टभूमि-
कादिभूषितं विधित्रयतत्त्वविचारणविनोदरसिकानां प्रियपाठकानां करकमलयरुप-
ह्रियते ।

कृतज्ञताप्रकाशनम् ।

विशिष्यैतस्यां पुनर्मुद्रणग्रन्थमालायामेतस्य प्रबन्धस्य प्रकाशने भारतसर्वकारा-
नुमतकेन्द्रीयशिक्षामन्त्रालयस्य, एवं हिन्दूविश्वविद्यालयोच्चतमाधिकारिणाञ्च प्रोत्साह-
नेन प्रवृत्तोऽयं संस्कृता नितरामेवाऽधमर्ण इति ।

एतत्सम्पादनाय प्रवृत्तस्याऽध्ययनकालादस्य निबन्धस्योद्दिधीषोर्ममोपकारिष्वा-
न्यतमाः संस्कृतमहाविद्यालयाध्यक्षा विद्यावारिधयोऽन्याजकरुणामूर्तयो वी. एस्.
रामचन्द्रशास्त्रिमहाभागाःसंशोधितं स्वकीयं पुस्तकं मयि निधाय महन्तमुपकारमची-

करन् । इदञ्च पुस्तकमस्मिन्संस्करणे महत् उपकारायाकल्पिष्ट । अतस्तेषां कृतज्ञता-
मनारतमाविर्भर्मि ।

मम प्रियसुहृत् आद्योपनामको मध्वाचार्यः पूर्वोत्तरमीमांसाचार्य विषयानुक्रम-
णिकादीनां प्रतिलिपीकरणे भूफसंशोधने च स्वकार्यात्तत्तं समग्रं विनियुज्य मामत्यन्त-
मुपाकार्णीत्, अतस्तमपि वैदिकेनाशिषां राशिना संयोजयामि भगवन्तमन्नर्णजानि
विश्वेश्वरं कर्माध्यक्षं प्रार्थयेऽभिलषितार्थं प्रदानेनाऽनुगृह्णात्विति ।

दुर्लभवेद-दर्शनशास्त्रग्रन्थसङ्ग्रहतत्प्रकाशनवद्वपरिकरस्य प्राचीनप्रौढनिबन्ध-
दर्शनरसास्वादरसिकान् विद्वद्वरेण्यान्प्रमोदयितुकामस्य कोषाध्यक्षस्य श्रीमतो ज्योति-
र्भूषणगुप्तमहाशयस्याऽनुमत्याऽस्यां ग्रन्थमालायां प्रबन्धेनाऽनेन प्रथमं स्थानं लब्धमिति
महद्दिदं प्रमोदस्थानमिति निवेद्यते । आशास्यते चाऽस्यां ग्रन्थमालायां न्यायकणिका-
सहितस्य विधिविवेकस्य विशिष्टं पुनर्मुद्रणमचिरेणैव भविष्यतीति ।

उपसंहारः ।

अध्यापनादिकार्येषु व्यापृतेन मयाऽङ्गलपुस्तकमुद्रणवदत्यन्तशुद्धिसम्पादनाय
विहितेऽपि महति प्रयासे दृष्टिदोषान्मनुष्यमात्रसुलभात्सञ्जातानामशुद्धीनां परिहाराय
शोधनपत्रमप्यन्ते समयोजि, यतो हि संशोधनावसरे जागरूकैर्गवेष्यमाणा अप्यशुद्धि-
पिशाचिकास्तदात्वे काऽपि निलीना न दृष्टिगोचरतामुपयान्ति । अवसिते च शोधना-
वसरे यत्रैव चिररात्रायाऽन्विष्टम्, तत्रैवाऽऽत्मानमवभासयन्ति । एवं मुद्रणावसरे
इकारैकारैकारौकारादिमात्राक्षराणांभङ्गतोऽनिवारणीयान्मात्राच्युत्यादिदोषान्कचि-
त्कचित्कारदकारद्वित्वादोषानुपलभ्यमानान्प्रियपाठका एव संशोधयितुं सादरमनु-
रुध्यन्ते ।

अस्य प्रसाधने सामग्री ।

अस्य सम्पादनाय समाहृता आदर्शकोशा एते—

१—म० म० चिन्नस्वामिशस्त्रिचरणानां संशोधितः प्रथमः

२—द्वितीयस्तु ब्रह्मश्री वी० एस्० रामचन्द्रशस्त्रिमहाभागनाम् ।

३—सं० महाविद्यालयस्याऽऽदर्शकोशस्तृतीयः, अयञ्च कोशो महाविद्यालय-
स्याध्यक्षस्य सौहार्देन प्राप्तः ।

४—वाराणसेयसंस्कृतविश्वविद्यालयीयसरस्वतीभवनस्थः कोशः सम्पूर्णः ।
अन्येऽपि चत्वारः (१-२९३३१, २-२९७६, ३-२९३५६, ४-२९७६८, ५-२९७१३)
संख्याका एतेऽपि परामृष्टाः । एते च डा० सुभद्रश्यामहोदयानां सौहार्देन प्राप्ताः ।
अतस्ते धन्यवादाः । एतेष्वाम्नाश्चत्वार आंशिकमुपकारमजीजनन् । अन्तिमस्तु
महत् उपकाराय कल्पते स्म । एतानादर्शकोशानाधारीकृत्येदं सम्पादनकार्यमकार्षम् ।

अन्ते च विद्वद्वरेण्याः प्रार्थ्यन्ते यत्-सदसद्व्यक्तिहेतवो गुणैकपक्षपातिनः प्राज्ञ-
वरा मधुलिह इव विधिरसायनसाररसं पायं पायं सफल्यन्तु मत्परिश्रममिति ।

येषां प्रातस्स्मरणीयचरितानां महामहोपाध्यायशास्त्ररत्नाकराद्यनेकविरुदावलि-
परिकर्मितसिंहसंहननानां विश्वविख्यातवैदुष्याणां श्रीमद्वेङ्कटसुब्रह्मण्यापरनामधेयानां
चिन्नस्वामिशिक्षाचरणानां सुतनिर्विशेषं पोषणाध्यापनादिनाऽनितरसाधारणेनाऽनुग्रहेण
विधिरसायनादिग्रन्थसम्पादने समर्थोऽभूवम्, तेषां किमपि कर्तुमनीशानोऽनन्तां
प्रणामपरम्परां पूज्यपादानां चरणनलिन्योर्विनिवेदयामि । तेषामाशीर्वचनेनैवाऽनन्य-
सुलभेन विधिविवेकादिग्रन्थानां सम्पादने समुत्साहमावहामि ।

“कालकूटसमो दोषो यस्य कण्ठे लवायते ।

गुणोऽपि वा कलामात्रो यस्य भूषायते सतः ॥

तमहं पुरुषं वन्देऽविद्यादोषहरं परम्” । इति शम्

दीपावली

१३-११-६६

वाराणसी

म०-म०-चिन्नस्वामिशिक्षाचरणानां शिष्यः

मीमांसारत्नम्० अ० सुब्रह्मण्यशास्त्री

कपालतडागपुराभिजनः

मीमांसादर्शनप्राध्यापकः

हिन्दूविश्वविद्यालयान्तर्गतसंस्कृतमहाविद्यालयस्य

विधिरसायन—मुख्योपयोजिन्योर्विषयसूची

| | | | |
|---|-----|-----|----|
| प्रकरणार्थप्रतिज्ञा । | ... | ... | १ |
| मन्त्राधिकरणस्थवार्त्तिकोक्तत्रिविधविधिविवरणम् । | ... | ... | २ |
| नियमपरिसंख्ययोरप्यपूर्वविधित्वापादनम् । | ... | ... | २ |
| फलद्वाराऽपूर्वविधितो नियम-परिसंख्ययोर्भेदनिरूपणम् । | ... | ... | २ |
| इतरव्यावृत्तेरेवकारेण, फलविवरणस्य चैक्येन नियम-परिसंख्ययोः साङ्कर्यशङ्का- परिहारौ । | ... | ... | ३ |
| विषयसप्तमीपक्षे प्रकारद्वयेऽपि दूषणोद्भावनम् | ... | ... | ३ |
| सतिसप्तमीपक्षे प्रकारद्वयेऽपि दूषणोद्भावनम् | ... | ... | ६ |
| श्लोकोक्तस्यार्थस्य सङ्ग्रहेण निरूपणम् | ... | ... | ८ |
| तृतीयश्लोकस्याऽवतारिका | ... | ... | ८ |
| चतुर्थश्लोकस्याऽवतारिका | ... | ... | ९ |
| आधानदृष्टान्तेन खादिरविधेरपूर्वत्वशङ्का | ... | ... | १० |
| दृष्टान्त-दार्ष्टान्तिकयोः वैषम्येन शङ्कानिरासौ | ... | ... | १० |
| ग्रूप इत्यादिश्लोके सतिसप्तमीपक्षे प्रथमविकल्प उक्तदूषणस्य सङ्ग्रहः | ... | ... | १० |
| अथ पञ्चमश्लोकस्याऽवतारिका | ... | ... | ११ |
| भवदेवमतानुवादः | ... | ... | ११ |
| तन्निरासः | ... | ... | १२ |
| वार्त्तिकावष्टम्येनोक्तार्थस्य समर्थनम् | ... | ... | १२ |
| केषाञ्चिन्मतेन शङ्का | ... | ... | १३ |
| तन्निरासः | ... | ... | १४ |
| द्वे आहवनीये जुहोतीत्यत्राऽन्याप्त्युद्भावनम् | ... | ... | १५ |
| अथ षष्ठश्लोकस्याऽवतरणम् | ... | ... | १७ |
| अथ सप्तमश्लोकस्याऽवतारिका | ... | ... | १८ |
| अथाऽष्टमश्लोकस्याऽवतरणम् | ... | ... | २० |
| शङ्का-निरासौ | ... | ... | २० |
| अथ नवमश्लोकस्याऽवतारिका | ... | ... | २१ |
| एवं विध्यन्तराप्रवृत्तिसहिततत्तद्विध्यप्रवृत्तिनियमो नियमविधावपि स्वीकरणीयः इति निरूपणम् | ... | ... | २१ |
| विध्यन्तराप्रवृत्तिसहिततत्तद्विध्यप्रवृत्तिन्यायः परिसंख्याविधावपि स्वीकरणीयः इति निरूपणम् | ... | ... | २२ |
| परिसंख्याया उदाहरणान्तरप्रदर्शनम् | ... | ... | २२ |
| पूर्वोक्तविवक्षायामपूर्वविधौ कचिद्व्याप्तिः, नियम—परिसंख्याविध्योरतिव्याप्ति- रिति च वर्णनम् | ... | ... | २३ |

| | | | |
|--|-----|-----|----|
| अथ दशमश्लोकस्याऽवतरणिका | ... | ... | २४ |
| उपधेयसाङ्कर्येऽप्युपाधीनामसाङ्कर्योदिति न्यायेन नानालक्षणानुसारेणाऽनेक- विधिरूपत्वाङ्गीकारे दोषाभावनिरूपणम् | ... | ... | २४ |
| अपूर्व-नियमयोरपूर्वपरिसंख्ययोश्च साङ्कर्यमुक्त्वा, अपूर्व-नियम-परिसंख्याविधि- लक्षणसाङ्कर्यप्रतिपादनम् | ... | ... | २५ |
| अपूर्वविध्यादिलक्षणानां साङ्कर्यमुपवर्ण्य, तत्फलानामपि पौर्वापर्येण साङ्कर्य- निरूपणम् | ... | ... | २६ |
| प्राप्त्यनुनिष्पादिनियमस्योदाहरणम् | ... | ... | २७ |
| प्राप्त्यनुनिष्पादिपरिसंख्योदाहरणम् | ... | ... | २७ |
| परिसंख्यानुनिष्पादिनियम इति प्रतिपादनम् | ... | ... | २९ |
| परिसंख्यानुनिष्पादनी परिसंख्येति प्रतिपादनम् । | ... | ... | ३० |
| अस्या उदाहरणान्तरप्रदर्शनम् । | ... | ... | ३० |
| अनुनिष्पादिफलसाङ्कर्यं प्रदर्श्य, अन्यलभ्यफलसाङ्कर्यस्योदाहरणप्रदर्शनम् । | ... | ... | ३० |
| परिसंख्यानुनिष्पादिन्याः परिसंख्याया उदाहरणान्तरवर्णनम् । | ... | ... | ३१ |
| श्रपणविधेः प्रकृतिद्वयनियमेन चित्रेष्टिगततण्डुले व्रीहिनियमन्यावृत्तिः प्रयोजन- मिति निरूपणम् । | ... | ... | ३२ |
| उक्तस्य प्रकृत्युपादाननियमस्याऽऽक्षेपः | ... | ... | ३३ |
| प्राप्त्यनुनिष्पादिन्याः प्राप्तेरुदाहरणनिरूपणम् । | ... | ... | ३५ |
| नियमपूर्वकपरिसंख्या-अन्यलभ्यपरिसंख्यामूलकप्राप्तेः चतुर्थश्लोकन्याख्याने उक्तायाः पुनःस्मरणम् । | ... | ... | ३५ |
| अन्यलभ्यपरिसंख्यापूर्वकाऽनन्यलभ्यपरिसंख्याया उदाहरणम् | ... | ... | ३६ |
| अन्यलभ्याऽनन्यलभ्यपरिसंख्याफलसाङ्कर्यस्योदाहरणम् | ... | ... | ३६ |
| अप्रवृत्तिविशेषकरफलसाङ्कर्योदाहरणस्य दिग्दर्शनम् | ... | ... | ३७ |
| अप्रवृत्तिविशेषकरप्राप्तिपूर्वकनियमस्योदाहरणम् | ... | ... | ३७ |
| अप्रवृत्तिविशेषकरप्राप्तिपूर्वकपरिसंख्याया उदाहरणम् | ... | ... | ३७ |
| अप्रवृत्तिविशेषकरनियमपूर्वक प्राप्ति-नियम-परिसंख्यानामुदाहरणम् | ... | ... | ३७ |
| अप्रवृत्तिविशेषकरपरिसंख्यापूर्वकप्राप्ति-नियम-परिसंख्यानामुदाहरणम् | ... | ... | ३७ |
| अप्रवृत्तिविशेषकरपरिसंख्यापूर्वक प्राप्ति-नियमयोरपीदमेवोदाहरणम् | ... | ... | ३७ |
| आश्रयभेदेन विधित्रयस्य फलसाङ्कर्यमभिधाय, आश्रयभेदं विनाऽपूर्वनियमविधि- साङ्कर्यस्य प्रतिपादनम् | ... | ... | ३९ |
| विधि-नियम-लक्षणसाङ्कर्यमनुपपन्नमिति शङ्का-निरासौ | ... | ... | ४० |
| यत्किञ्चिच्छन्दस्य वीप्सार्थ इवाऽज्ञातार्थत्वविषयत्वं भवत्वित्याशङ्का | ... | ... | ४१ |
| अज्ञातार्थकत्वस्वीकारे प्रयोजनाभावेन साकल्यार्थत्वनिर्णयः । | ... | ... | ४१ |
| उदाहरणान्तरे नियम-परिसंख्यालक्षणस्य साङ्कर्यप्रदर्शनम् । | ... | ... | ४२ |
| तत्रैवाऽवहननादिविधिष्वर्थकर्मत्वप्रसञ्जनम् | ... | ... | ४३ |
| एकादशश्लोकस्याऽवतारिका | ... | ... | ४३ |

| | |
|--|----|
| अप्राप्त इति सतिसप्तमीपक्षे परिसंख्याव्यावृत्तिर्न भवितुमर्हतीति निरूपणम् | ४३ |
| अपूर्वविधिलक्षणघटकाप्राप्तविशेषणविचारद्वारा दोषानुद्धान्याऽत्यन्तविशेषणार्थ- विचारद्वारेण द्वादशश्लोकस्योपक्रमः । ... | ४५ |
| आत्यन्तिकत्वं द्वेधा विकल्प्य, सतिसप्तमी - विषयसप्तमीपक्षयोः सम्भावितान्तं दोषाणां निर्देशः । ... | ४५ |
| अभ्युदयेष्टिवाक्यस्य भाष्य-टुप्टीकावलम्बेन पूर्वदेवतापनयः, वक्ष्यमाणदेवता- सम्बन्ध इत्यर्थद्वयस्य प्रतिपादनम् । ... | ४६ |
| पूर्वदेवतापनय - सामान्यविभागयोरार्थिकत्वासिद्धिशङ्का-निरासौ । | ४६ |
| अथ त्रयोदशश्लोकस्य व्याख्या । ... | ४७ |
| बृहद्रथन्तरसाम्नोः समुच्चयविधानमिति शङ्का-निरासौ । ... | ४८ |
| विषयशुद्ध्यर्थमतिव्याप्तिस्थलनियमविधेरुदाहरणान्तरञ्च । ... | ४९ |
| भाष्यमतेन गुणमुख्यव्यतिक्रमाधिकरणस्य वर्णनमुखेन स्वरविषये नियमविध्य- भावशङ्का-निरासौ ... | ५० |
| टुप्टीकावलम्बनेन श्रपणविधेरपूर्वविधित्वासम्भवशङ्का-समाधाने प्रतिप्रसवविधेरुदाहरणान्तरप्रदर्शनम् ... | ५१ |
| अथ चतुर्दशश्लोकस्याऽवतारिका । ... | ५२ |
| पाक्षिकत्वभाव आत्यन्तिकत्वमिति पक्षमादाय शङ्का । ... | ५२ |
| अवच्छेदभेदं विना प्राप्तिशबलत्वमप्राप्तेः पाक्षिकत्वमितिपक्षोपन्यासः | ५२ |
| तथा स्वीकारे नियमविधावतिव्याप्त्युद्भावनम् । ... | ५२ |
| अथ पञ्चदशश्लोकस्याऽवतारिका । ... | ५२ |
| तत्रैवाऽतिव्याप्तः स्थलान्तर प्रदर्शनम् । ... | ५३ |
| स्मार्तोदाहरणप्रदर्शनम् । ... | ५३ |
| उपायान्तरस्थाने वैकल्पिकेति विशेषणदानेन पूर्वोक्तदूषणपरिहारशङ्का । | ५३ |
| तत्राऽऽत्माश्रयदूषणम् । ... | ५४ |
| अथ षोडशश्लोकस्याऽवतारिका । ... | ५४ |
| लक्षणेऽवच्छेदभेदं विनेत्यस्य स्थाने आश्रयभेदं विनेति निवेशेन पूर्वोक्तदूषण- परिहारशङ्का । ... | ५४ |
| अव्याप्तिदूषणमुद्भाव्य, पूतिकादिनियमविधिष्वतिव्याप्त्युद्भावनम् | ५५ |
| वायव्यपशौ उत्तराधारमन्त्रविधावतिव्याप्तिप्रतिपादनम् ... | ५७ |
| नियमविधिर्नानाप्रकारो दृश्यते । तस्य “नियमः पाक्षिके सति” इति वार्तिकोक्तेन लक्षणेन संग्रहो न भवितुमर्हतीति शङ्का ... | ५७ |
| यद्योन्यामित्यत्र कार्यमात्रनियमोदाहरणशङ्का । ... | ५७ |
| उभयनियमस्योदाहरणसमर्थनम् ... | ५७ |
| स्मार्तनियमस्योदाहरणम् ... | ५७ |
| हिरण्यगर्भमन्त्रविधेर्नियमविधित्वसमर्थनम् ... | ५८ |
| पाक्षिके सतीत्यस्याऽर्थान्तरवर्णनेन नियमविधावव्याप्त्युद्भावनम् | ५९ |

| | | | |
|--|-----|-----|----|
| अष्टादशश्लोकस्याऽवतारिका | ... | ... | ५९ |
| नियमविधिलक्षणस्याऽतिव्याप्युद्भावनम् | ... | ... | ५९ |
| पाक्षिके सतीत्यत्राऽप्राप्तांशपूरणफलकत्वविशेषणदानेन पूर्वोक्तातिव्याप्तिवारणेऽपि | | | |
| श्रुतांशस्य वैयर्थ्यापादनम् | ... | ... | ६० |
| अथैकोनविंशश्लोकस्याऽवतारिका | ... | ... | ६० |
| अप्राप्तेर्विरोध्याक्रमणप्रयुक्तत्वविवक्षयातिव्याप्तिनिरसनकथनम् | | | ६० |
| अप्राप्तांशस्याऽनिर्धारितत्वविशेषणदानेनाऽतिव्याप्तिपरिहारकथनम् । | | | ६० |
| प्राप्तत्वं विरोध्याक्रमणप्रयुक्तत्वमिति प्रथमपक्षेऽतिव्याप्युद्भावनम् | | | ६१ |
| अनिर्धारितत्वमप्राप्तांशस्य विशेषणमिति द्वितीयप्रकारस्य दूषणम् | | | ६१ |
| शेष—शेषिभेदेन परिसंख्याया द्वैविध्यनिरूपणम् | ... | ... | ६२ |
| शेषपरिसंख्याया उदाहरणम् । | ... | ... | ६२ |
| उपात्तानुपात्तभेदेन राशिद्वयस्य तच्छब्दान्यशब्दाभ्यां ग्रहणमिति पक्षस्योदाहरणम् | | | ६२ |
| तत्रचाऽन्यत्र चेतिशब्दाभ्यां ग्राह्यव्यावर्तनीययोर्ग्रहणमिति पक्षस्योपस्थापनम् । | | | ६३ |
| तत्र दोषोद्भावनम् | ... | ... | ६३ |
| अथैकविंशश्लोकव्याख्या | ... | ... | ६४ |
| शेषशेषिद्वयसङ्ग्राहाय शेष-शेषिभावसम्बन्धेन प्राप्तिविवक्षायामपि दोषापरि- | | | |
| हारेण न्यायसुधाकृन्मतेन सप्तम्याः सामानाधिकरण्येन, वैयधिकरण्येन | | | |
| च योजनाप्रदर्शनम् । | ... | ... | ६४ |
| शेषस्य शेषिसम्बन्धित्वमिव शेषिणोऽपि शेषसम्बन्धित्वेनाऽवगतेः प्राप्तिरिति | | | |
| क्रोडीकारेणैकपक्षस्योपस्थापनम् । | ... | ... | ६५ |
| येन केनचिसम्बन्धेनेति विवक्षयाऽव्याप्तिपरिहारं मन्यमानस्य शङ्का । | | | ६५ |
| पूर्वोक्तविवक्षयाऽव्याप्तिपरिहारेऽप्यतिव्याप्या तस्य दूषणम् । | ... | ... | ६५ |
| स्थलान्तरेऽतिव्याप्युद्भावनम् | ... | ... | ६६ |
| अथ द्वाविंशश्लोकस्यावतारिका | ... | ... | ६६ |
| परिसंख्यायां प्रसिद्धोदाहरणसङ्ग्रहाभावमभिया नित्यप्राप्तत्वं न विवक्षितं | | | |
| शक्यत इति कथनम् | ... | ... | ६६ |
| तत्र चान्यत्र चेत्यनेन नित्यानित्याप्रवेशेन समुच्चित्यप्राप्तिरिति शङ्का | | | ६७ |
| समुच्चित्यप्राप्तिविवक्षायां नियमविधावतिव्याप्युद्भावनम् | ... | ... | ६७ |
| अतिव्याप्तेरुदाहरणान्तरम् | ... | ... | ६७ |
| त्रयोविंशश्लोकव्याख्या | ... | ... | ६७ |
| परिसंख्यालक्षणे व्यावृत्तिफलकत्वनिवेशेन पूर्वोक्तदूषणनिराकरणम् । | | | ६८ |
| अत्यन्ताप्राप्तनिवृत्तिफलकत्वमिति लक्षणस्य विवक्षा । | ... | ... | ६८ |
| अपूर्वविधावतिव्याप्युद्भावनम् | ... | ... | ६८ |
| दीक्षितोनजुहोतीत्यादीनां परिसंख्यात्वशङ्का-निरासौ | ... | ... | ६९ |
| अपूर्वविधिलक्षणाक्षेपाणां नियमविधिलक्षणेऽतिदेशः, नियमविधिलक्षणाक्षेपाणां | | | |
| परिसंख्याविधिलक्षणेऽतिदेशः, एवं परिसंख्याविधिलक्षणाक्षेपाणां नियमे- | | | |

| | | |
|--|-----|----|
| चाऽतिदेश इति संक्षेपेण पद्योक्तस्य विस्तरेण चतुर्विंशश्लोकेन प्रतिपादनम्- नियमविधिलक्षणेऽपूर्वविधिलक्षणाक्षेपप्रकारप्रदर्शनम् । | ... | ७० |
| परिसंख्याविधिलक्षणेऽपूर्वविधिलक्षणाक्षेपप्रकारप्रदर्शनम् । | ... | ७१ |
| नियमविधिलक्षणाक्षेपप्रकारस्य परिसंख्यालक्षणे योजनम् । | ... | ७१ |
| विषयसप्तमीपक्षे सामानाधिकरण्ये लक्षणस्यासम्भवः, वैयधिकरण्येत्वव्या- प्त्युद्भवनम् । | ... | ७२ |
| सति सप्तमीपक्षे इतरसम्बन्धव्यावृत्तिफलकत्वपर्यन्तं लक्षणं विवक्षितं न वेति द्वेधा विकल्प्य पक्षद्वयेऽपि दोषोद्भावनम् । | ... | ७२ |
| वार्त्तिकोक्तस्य नियमविध्युदाहरणस्याक्षेपः | ... | ७४ |
| षोडशश्लोकस्यावतरणम्, प्रोक्षणावहननविध्योरभ्युदयार्थत्वनियेधेन परि- संख्यार्थत्वेन चारितार्थ्यकथनम् | ... | ७५ |
| मन्त्रनियमरूपां प्राप्तिमवेक्ष्य परिसंख्यापर्यवसानमिति तन्त्ररत्नानुसारेणोदाहर- णान्तरप्रदर्शनम् | ... | ७६ |
| मन्त्रनियमपरिसंख्यायां शङ्का | ... | ७७ |
| आर्थिकनियमपरिसंख्यायां तदपेक्षासहित्येऽपि शाब्दनियमपरिसंख्यायां तद- पेक्षासत्त्वेनेति तन्निरासः | ... | ७७ |
| स्वरूपनियमभेदेन परिसंख्याया द्वैविध्यम् | ... | ७७ |
| स्वरूपपरिसंख्यायां नियमस्य द्वैविध्यम् | ... | ७८ |
| अनन्यलभ्यपरिसंख्ययाऽन्यलभ्यनियमस्य लाभः, अनन्यलभ्यनियमेनाऽन्य- लभ्यपरिसंख्याया लाभ इति नियम-परिसंख्ययोः पौर्वापर्यवर्णनम् । | ... | ७८ |
| प्रोक्षणावहननविध्योर्यवपरिसंख्यार्थत्वाभावेऽपि प्रोक्षणस्य नियमविधित्वम्, अवहननस्यापूर्वविधित्वमिति कथनम् | ... | ७९ |
| अवहननविधिलभ्यभवहनननियमं द्वारीकृत्य, यजमानस्य कर्तृत्वमिति पर्य- वसानेनाऽपूर्वविधिरतः प्रोक्षणविधिरपूर्वविधिः वहननविधिनियमविधिरिति नोदाहरणमित्याक्षेपः | ... | ७९ |
| सप्तविंशश्लोकस्याऽवतारिका | ... | ८० |
| परिसंख्योदाहरणाक्षेपः | ... | ८० |
| “अश्वभिधानीमादत्ते” इत्यत्र न परिसंख्येत्याशङ्का-निरासौ | ... | ८० |
| अष्टाविंशश्लोकस्यावतारिका सम्भावितपक्षाणां निरसनेनाऽश्वमात्रोद्देशेन मन्त्रविधिरित्यापादनम् । | ... | ८२ |
| तन्निरासः । | ... | ८२ |
| ग्रहणविधिलभ्यकर्तृनियमः परिसंख्यापर्यवसायीति वचनम् । | ... | ८२ |
| परिसंख्यानियेधेनाऽस्य विधेः कर्तृनियमफलकत्वनिरूपणम् । | ... | ८२ |
| रशनाग्रहणस्याऽध्वर्युकर्तृत्वसिध्यभाववत्प्रोक्षणावहननविध्योः यवपरि- संख्यार्थत्वमेवेत्युपपादनम् । | ... | ८३ |
| ग्रीहीन्प्रोक्षतीत्यादौ ग्रीहित्वावच्छिन्नोद्देशेन प्रोक्षणविधनम्, न त्वपूर्वसाधनीभूत- ग्रीह्युद्देशेनेति प्रतिपादनम् । | ... | ८३ |

| | | | |
|--|-----|-----|----|
| ब्रीहिपदस्य ब्रीहिमात्रपरत्वेऽप्यपूर्वसाधनत्वस्यऽर्थसिद्धत्वेन विशिष्टानुवाद- दोषनिरासः । | ... | ... | ८४ |
| पुनराधानदृष्टान्तेन विधीयमानस्य प्रोक्षणस्याऽवहननस्य च विधेयसामर्थ्येन शाब्दोबोधानन्तरमपूर्वसाधनीभूतब्रीहीणां विषयत्वलाभ इति प्रतिपादनम् । | ... | ... | ८५ |
| नित्यानित्यसंयोगविरोधेन फलचमसे न सोमसामानविध्यमित्याशङ्का । | ... | ... | ८५ |
| पूर्वोक्तशङ्काया विषयभेदेन निराकरणम् | ... | ... | ८६ |
| प्रतिनिधिस्थल इव नित्यानित्यविरोधपरिहारस्य स्थलान्तरप्रदर्शनम् । | ... | ... | ८६ |
| ब्रीहिशास्त्र-यवशास्त्रयोः युगपत्प्रवृत्त्याऽवहननादीनां यवसाधारण्येन तया नैमित्तिकशास्त्राणां नित्यशास्त्रस्य पौर्वापर्येण प्रवृत्त्यन तत्साधारण्याभाव इति कथनम् । | ... | ... | ८८ |
| दृष्टान्त-दार्ष्टान्तिकवैषम्यप्रदर्शनम्, तेन नैमित्तिकानां नित्यसामानविध्यापादनं च । | ... | ... | ८८ |
| ब्रीहिशब्दस्याऽपूर्वसाधनलक्षणापरत्वे यथा नैमित्तिकशास्त्राणां नित्यसामान- विध्यदूषणम्, तथा मुख्यार्थविवक्षापक्षे प्रतिनिधीनां मुख्यसामानविध्यं न स्यादिति शङ्का । | ... | ... | ८९ |
| रथन्तरादिदृष्टान्तस्य वैषम्येण ब्रीहिधर्माणां व्यवस्थया विधानाभावेनाऽप्राप्ति- रिति शङ्कानिरासौ | ... | ... | ९० |
| विशिष्टानुवाददोषस्य वाक्यभेदवारकस्यऽग्निसूर्यदृष्टान्तेन व्यवस्थापन-निरासौ | ... | ... | ९१ |
| निर्देशभेदेन केवलेन बृहद्रथन्तरादिदृष्टान्तेनाऽपूर्वभेदेन व्यवस्थसिद्धिरित्या- शङ्का | ... | ... | ९२ |
| तान्निरासमुखेन पृष्ठस्तोत्रभेदस्य समर्थनम् । तदुपबृंहणस्य तात्पर्यवर्णनम्, सूत्रोक्तलिङ्गविरोधप्रदर्शनं च | ... | ... | ९२ |
| सूत्रभाष्यविरोधेन “पृष्ठैः स्तुवत” इति वाक्यस्योत्पत्तिविधित्वासम्भवेन बृहद्रथन्तरवाक्ययोरेवोत्पत्ति विधित्वम्, पृष्ठैः स्तुवत इत्यस्य छत्रिन्यायेनाऽ नुवाद इत्याशङ्कानिरासौ | ... | ... | ९२ |
| पृष्ठस्तोत्रभेदाभावे विकल्पवचनवैयर्थ्याशङ्का । | ... | ... | ९३ |
| विकल्पवचनस्य नियमार्थत्वेनाऽर्थवत्तया पूर्वोक्तशङ्कानिरासः | ... | ... | ९३ |
| स्तोभापूर्वभेदेन धर्माणां व्यवस्थेति शङ्कानिरासौ | ... | ... | ९३ |
| अपूर्वभेदेन धर्मव्यवस्थाया असम्भवेऽपि चित्रत्व-शूरत्वादिप्रकारभेदेन व्यवस्थेति शङ्का | ... | ... | ९४ |
| तन्निरासः विशिष्टानुवाददोषापत्तेः । | ... | ... | ९४ |
| भाष्यमते समुच्चय इति सिद्धान्तः, वार्त्तिकमते विकल्पः, तत्र वार्त्तिकमतोवष्ट- म्भेन शङ्का-परिहारौ । | ... | ... | ९४ |
| कण्वरथन्तराधिकरणवार्त्तिकस्य स्वेन व्याख्यातेऽर्थे योजनम् | ... | ... | ९४ |
| अपूर्व-नियमविध्यदाहरणयोरपूर्वसाधनत्वलक्षणां विहाय, शक्यार्थस्वीकार- मुखेन यवसाधारण्याभ्युपगमनिरासस्योपसंहारः | ... | ... | ९५ |

| | | |
|--|-----|-----|
| अपूर्व-नियम विध्युदाहरणयोर्पूर्वसाधनत्वलक्षणां विहाय, शक्यार्थस्वीकार- मुखेन यवसाधारण्याभ्युपगमनिरासस्योपसंहारः । | ... | ९५ |
| त्रिंशदश्लोकस्याऽवतारिका । परिसंख्योदाहरणे त्रैदोष्याभावसमर्थनम् | ... | ९५ |
| पूर्ववत् कर्तृविशेषनियमप्रतिपादनं वार्त्तिकावष्टम्भेन । | ... | ९५ |
| अप्राप्तपरिसंख्याया अर्थात्परिसंख्याफलमिति निरूपणपरस्य ग्रहैकत्वाधिक- रणमतवार्त्तिकस्याऽवतारणम् | ... | १५ |
| प्राप्तपरिसंख्यायामेव त्रैदोष्यनियमस्याऽस्मिन्नेवोदाहरणे व्यतिरेकमुखेन वार्त्ति- कस्याऽवतारणम् । | ... | ९६ |
| वृत्तिकारमतेन प्राप्तपरिसंख्याया उदाहरणम्, प्राप्तपरिसंख्यायाः त्रैदोष्यम्, अप्राप्तपरिसंख्यायास्तदभाव इति व्यवस्था नोपपद्यत इत्याक्षेपप्रदर्शनमुखे- नाऽप्राप्तपरिसंख्योदाहरणे त्रैदोष्याभवव्यवस्थाऽनुपपन्नेत्याक्षेपवर्णनम् । | ... | ९७ |
| प्राप्तपरिसंख्यायां त्रैदोष्यं नियतमितिव्यवस्थाऽनुपपन्नेति कथनम् । | ... | ९८ |
| अक्षैकत्रिंशदश्लोकस्याऽतारिका | ... | ९८ |
| अपूर्व-नियम-परिसंख्याविध्युदाहरणाक्षेपसमाधानम् । | ... | ९९ |
| अपूर्वविधिलक्षणाक्षेपावसरेऽग्निविधाबुद्धाविताव्याप्तिदूषणनिरासः । | ... | ९९ |
| अग्नेः सदृष्टान्तं क्रत्वर्थत्वप्रतिपादनम् | ... | ९९ |
| तन्निरासौः । | ... | ९९ |
| प्रतिप्रसवविध्याशङ्का-निरासौ । | ... | १०० |
| त्रयस्त्रिंशदश्लोकस्याऽवतारिका | ... | १०० |
| सामान्यविशेषन्यायेन काम्यबलवत्त्वस्य शङ्का-समाधानाभ्यां प्रतिपादनम् । | ... | १०० |
| अग्निष्टोमादिवाक्यानां परिसंख्यार्थत्वमिति शङ्का | ... | १०१ |
| पूर्वोक्तशङ्कानिरासेन काम्यवाक्येन क्रत्वर्थापवादापवादेन प्रतिप्रसवार्थान्यग्नि- ष्टोमवाक्यानीति व्यवस्थापनम् । | ... | १०१ |
| उक्त्यातिरात्रसंस्थावतोः क्रत्वोरग्निष्टोमविकारत्वमङ्गीकृत्याऽव्यप्तिशङ्का । | ... | १०२ |
| तन्निरासमुखेनाऽग्निविधिष्वव्याप्तिवारणोपसंहारः । | ... | १०२ |
| द्विरात्रादिवाक्येष्वव्याप्तिवारणम् । | ... | १०३ |
| आम्नाने परिसंख्यार्थमिति सूत्रावलम्बनेन अग्निष्टोमादिवाक्यानां परिसंख्यार्थ- त्वोपपादनम् । | ... | १०३ |
| दृष्टान्तावलम्बनेन प्राप्तपरिसंख्यायां त्रैदोष्यशङ्का , | ... | १०३ |
| पूर्वोक्तशङ्कानिरासेन स्तावकत्वोपपादनम् | ... | १०३ |
| द्विरात्रादिवाक्येषु प्रकारान्तरेणाऽव्याप्त्याशङ्का | ... | १०४ |
| तन्निरासः | ... | १०५ |
| अथ पञ्चत्रिंशदश्लोकस्यावतारिका | ... | १०५ |
| द्विरात्रादिवाक्यानां गुणकामप्राप्त्यर्थं नापेक्षेति निरूपणम् । | ... | १०७ |
| अथ सप्तत्रिंशदश्लोकव्याख्या । | ... | १०७ |
| द्विरात्रादिव्याक्यानां व्यर्थप्रायं स्तावकत्वमिति मन्वानं प्रति परिसंख्येति कथनम् । | ... | १०८ |

| | | | |
|---|-----|-----|-----|
| अनेकफलसाङ्कर्यस्य सिद्धान्तसम्मतत्वे शास्त्रदीपिका-तन्त्ररत्न-सूत्रमूलकत्वेनो- दाहरणन्तरप्रदर्शनम् । | ... | ... | १०८ |
| अथाष्टत्रिंशलोकस्य व्याख्या | ... | ... | १०९ |
| गुणफलसम्बन्धविधयाऽव्याप्तिपरिहारवर्णनम् । | ... | ... | १०९ |
| केषाञ्चिन्मतेनाऽव्याप्त्युपपादनम् । | ... | ... | १०९ |
| अथोनचत्वारिंशलोकस्य व्याख्या । | ... | ... | ११० |
| पूर्वोत्तरभाष्ययोस्तात्पर्यम् | ... | ... | ११० |
| अथैकोनचत्वारिंशलोकस्यावतारिका | ... | ... | १११ |
| अनाभ्याधीतस्य साप्तदश्यस्यऽऽतिदेशिकेन पाञ्चदश्यविकल्पः; मित्रविन्दादिषु पुनः साप्तदश्यविधानं विकल्पापवादरूपं साप्तदश्यनियमार्थमिति स्वमतस्योप- पादनम् । | ... | ... | १११ |
| अनारभ्याधीतसप्तदश्यस्य “न तौ पसौ करोति” इति दृष्टान्तेन विकल्पद्वारा केवलादृष्टार्थत्वं साप्तदश्योदाहरणस्य विघटनोपसंहारः | ... | ... | ११२ |
| अथ चत्वारिंशलोकव्याख्या | ... | ... | ११२ |
| अथैकचत्वारिंशलोकव्याख्या | ... | ... | ११३ |
| वाक्यभेदशंका-परिहारौ | ... | ... | ११४ |
| “एकं सन्धित्सतोऽपरं प्रच्यवत” इति न्यायेन पूर्वोक्तरीत्या वाक्यपरिहारेऽपि प्रकारान्तरेण वाक्यभेदकथनम् । | ... | ... | ११४ |
| देवतान्तरसंयोजनपक्षे पशुकामेष्टिगतमध्यमादिवाक्यसारूप्यभंगवर्णनम् । | ... | ... | ११४ |
| हविरार्तिवाक्ये पूर्वोत्तरपक्षाभ्यां कर्मान्तरप्रतिपादनम् । | ... | ... | ११५ |
| गुणविधिस्वीकारेण कर्मान्तरविधिनिरासे तुल्यन्यायतयाऽऽर्तिवाक्येऽपि गुण- विधिशङ्का । | ... | ... | ११६ |
| आतञ्चनाभ्यासलिङ्गेन कर्मान्तरविधिपक्षे प्रकृतद्रव्यग्रहणाभायनिरूपणेनाऽ धिकरणार्थनिरूपणम् । | ... | ... | ११७ |
| शङ्कासमाधानाभ्यां कर्मान्तरपक्षस्य समर्थनम् । | ... | ... | ११७ |
| पशुकामेष्टौ लौकिके पयसि श्रुतपदप्रयोगदर्शनात् श्रुतशब्दस्य वैदिकेरुद्धिर्न सम्भवतीति शङ्का-निरासौ । | ... | ... | ११८ |
| अथ द्विचत्वारिंशलोकस्यावताटिका | ... | ... | ११९ |
| अथ त्रयश्चत्वारिंशलोकस्याऽवतारिका | ... | ... | १२० |
| नियम-परिसंख्ययोः लक्षणव्यवस्थायनम् । | ... | ... | १२० |
| नियमविधिलक्षणस्य प्राप्तविषयत्वाप्राप्तविषयत्वाभ्यां द्वैविध्यनिरूपणम् । | ... | ... | १२० |
| अस्मिन्नर्थे भाष्य-तन्त्ररत्नादीनामानुकूल्यमिति प्रतिपादनम् । | ... | ... | १२१ |
| परिसंख्याविधिलक्षणम् । | ... | ... | १२२ |
| निषेधेऽप्यपूर्वविध्यादिरूपेण त्रैविध्याशङ्क-तन्निरासौ । | ... | ... | १२२ |
| अथ चतुश्चत्वारिंशलोकस्याऽवतारणम् । | ... | ... | १२३ |
| नियम-परिसंख्यालक्षणनिर्देशे मुखेन तद्विन्नत्वेनाऽपूर्वविधिलक्षणनिर्देशः | ... | ... | १२३ |

| | |
|--|-----|
| नियम-परिसंख्याभिन्नत्वे सति विधित्वमपूर्वविधित्वमिति लक्षणे शङ्का-निरासौ । | १२४ |
| उक्तलक्षणेऽव्याप्तिशङ्का-निरासौ । | १२४ |
| बृहद्रथन्तरयोः परस्परव्यावर्तकत्वेन विशेषणत्वमित्यत्र रथन्तराधिकरणपूर्व- पक्ष-सिद्धान्तवर्णनमुखेन परस्परव्यावर्तकत्वाभावशङ्का । | १२४ |
| तन्निरासः । | १२५ |
| नियमविधिलक्षणम् । | १२५ |
| वैकृतबृहद्रथन्तरादिष्वव्याप्तिवारणम् । | १२५ |
| शङ्का । | १२६ |
| तन्निराकरणम् । | १२६ |

॥ समाप्ता विषयसूची ॥

(2)

| | | | | | | | | | |
|---|---|---|---|---|---|---|---|---|----|
| 1 | 2 | 3 | 4 | 5 | 6 | 7 | 8 | 9 | 10 |
| 1 | 2 | 3 | 4 | 5 | 6 | 7 | 8 | 9 | 10 |
| 1 | 2 | 3 | 4 | 5 | 6 | 7 | 8 | 9 | 10 |
| 1 | 2 | 3 | 4 | 5 | 6 | 7 | 8 | 9 | 10 |
| 1 | 2 | 3 | 4 | 5 | 6 | 7 | 8 | 9 | 10 |
| 1 | 2 | 3 | 4 | 5 | 6 | 7 | 8 | 9 | 10 |
| 1 | 2 | 3 | 4 | 5 | 6 | 7 | 8 | 9 | 10 |
| 1 | 2 | 3 | 4 | 5 | 6 | 7 | 8 | 9 | 10 |
| 1 | 2 | 3 | 4 | 5 | 6 | 7 | 8 | 9 | 10 |
| 1 | 2 | 3 | 4 | 5 | 6 | 7 | 8 | 9 | 10 |

0 123456789

विधिरसायनस्य मूलश्लोकाः ।

प्रकरणार्थप्रतिज्ञा ।

विख्याता मुनिवर्यश्रुतिषु विधास्तिस्रो विधिस्तोतसाम्
आचार्यैर्विशदं विविक्तविषयास्ताश्च व्यवस्थापिताः ।
किं तत्राऽस्ति विचार्यमार्यमथिते मार्गे निसर्गोज्ज्वले
नानोदाहरणैस्तु ताः प्रविशदीकर्तुं प्रवर्तमहे ॥१॥

अपूर्वविधिलक्षणाक्षेपः ।

अत्यन्ताप्राप्तियुक्ते विधिरिति विषये सप्तमी वर्ण्यते चेत्
अव्याप्तिः प्राप्तियुक्तं विषयमुपगतेष्वग्निविध्यादिषु स्यात् ।
अग्रे दृष्ट्वैव सप्तम्यविषयगतये योज्यते चेत् त्र्यनीका-
भाजोरग्रत्वविध्योः प्रथमपदजुषोः स्यात्तदाऽव्याप्तिदोषः ॥२॥

अप्राप्तिं प्राप्तिभाजामपि यदि परमावान्तरापूर्वकृत्व-
व्यावृत्तोद्देश्यधर्मैः सृजसि विघटयन्नेनमव्याप्तिदोषम् ।
तस्मादादाय लक्ष्मन्त्यकृति निहितं स्यादतिव्याप्तिवक्त्रे
ब्रह्मदेशोऽपि हन्तौ नियमविधिपदे खल्वपूर्वबलीढः ॥३॥

यूपः सर्वोऽप्यपूर्वः स्वयमपि विविधादृष्टसंस्कारयोगात्
तस्मिन् दैक्षेऽपि दृष्टं खदिरनियमनं तत्र का प्राप्तिवार्ता ।
तस्मात्तत्तत्स्वरूपे परमनवगतं रूपमेदं विहाय
प्राप्त्यप्राप्ती विचार्ये कथमपि तदिहाऽव्याप्तिदोषान्न मुक्तिः ॥४॥

अव्याप्तिः पौर्णमास्यामपि यजनविधावत्र कल्पे प्रसर्पेत्
प्राप्तोद्देश्यस्य तेन ह्यधिगतफलतोपांशुयाजस्य लभ्या ।
स्यात्किञ्चैषाऽऽपराग्न्याहुतिषु फलसमायोजनार्थप्रवृत्ते
निष्प्रत्यूहाग्निहोत्राहुतियुगलमिताधारसङ्कीर्तनेपि ॥५॥

आकाङ्क्ष्यादर्थवादादुपनमति फले कर्मणो यद्विधानम्
तत्राऽप्येषा तदङ्गीभवनकृति भवेत्सन्निधानश्रुतानाम् ।
यत्किञ्चिद्यत्र कुत्राप्यनधिकृतवतीत्येव लक्ष्मस्थितिश्चेत्
हन्त्याद्येषु प्रसिद्धो नियमविधिरपि स्यादपूर्वं विधानम् ॥६॥

उद्देश्येऽन्यत्र वा यद्विधिपदमितरद्वाऽपि न प्राप्तिमत्स्यात्
तत्प्राप्तिं तत्र तन्वन्विधिरिति करणेऽप्येवमव्याप्तिरेव ।
ज्योतिष्टोमादिकानां त्रिदिवगतिफले सर्वकामोक्तिसिद्धे
किं प्राप्यं धर्मजाते प्रकरणगमिते स्वर्गकामश्रुतिभ्याम् ॥७॥

नानाशाखाग्निहोत्रप्रभृतिविधिषु चाऽव्याप्तिरेवं सति स्यात्
तत्तद्विध्यप्रवृत्तावपि तदधिगतिः स्याद्वि विध्यन्तरेण ।
सा सा प्राप्तिस्तु नैवाऽभ्युदयफलवतीत्येवमप्राप्तिसत्त्वम्
कृत्वाऽव्याप्तेर्निरासे न नियम-परिसंख्यानुवृत्तेर्निवृत्तिः ॥८॥

तत्तद्विध्यप्रवृत्तौ सुलभमितरविध्यप्रवृत्त्या युतायास्
तेषामप्राप्तिसत्त्वं नियमपदयव-व्रीहिपक्षाप्तितावत् ।
नानाकर्मोपसंहृत्युचितनियततत्साप्तदश्याप्तिवच्चे-
त्येवं सृष्टौ तु पृष्ठस्तुतिनियममुखातिप्रसक्तिः प्रसर्पेत् ॥९॥

यद्येकानेकविध्यप्रसृतिमुखभवः सङ्करो लक्षणां नाम्
इष्येताऽन्याश्रयत्वप्रथम-चरमताद्युक्तसाङ्कर्यरीत्या ।
दैक्षादन्योऽपि दण्डः प्रकृतिजुषि भवेत्प्रैषकार्ये प्रशास्तुः
स्यात्पक्षे स्तोत्रसाम्नां क्रतुनिकरजुषामुत्तरास्वेव गानम् ॥१०॥

किञ्चाऽप्राप्ते सतीति प्रभवति परिसंख्यानिवृत्तिं न कर्तुम्
नित्याप्राप्तां निवृत्तिं घटयति खलु साऽप्यत्र को वा विशेषः ।
भावाप्राप्तिनिषेधात्मकविधिनिकरव्यापकाव्याप्तिदुष्टा
सत्यप्येवं निषेधश्रुतिमुखपरिसंख्यासु चाऽतिप्रसक्तिः ॥११॥

येनाऽतिव्याप्तिभङ्गः किल नियमविधौ किं तदात्यन्तिकत्वम्
सर्वोद्देश्यानुवृत्तिर्यदि पुनरुदिताव्याप्तयः स्युर्विकल्पे ।
प्राप्तोद्देश्यैकदेशा अपि खलु कुहचिच्चारितार्थं भजन्तः
श्रूयन्ते सार्वकाम्यप्रभृतिषु विधयस्तेषु चाऽव्याप्तयः स्युः ॥१२॥

उद्देश्यव्यापिका सा यदि भवति तदाऽऽप्यादिमाव्याप्तिबन्धः
स्यादव्याप्तिश्च गावामयनिकषडहे पृष्ठसाम्नोर्विधाने ।
अन्यार्थप्रापणोद्यन्नियम-हरणयोरप्यतिव्याप्तिरित्थम्
तच्चेत् त्रैकालिकत्वं न तु विधिरपवादापवादस्तथा स्यात् ॥१३॥

युज्येताऽपाक्षिकत्वं तदिति यदि निरुच्येत तत्पाक्षिकत्वम्
 प्राप्त्य किम्भेलितत्वं कथिततदधिकाव्याप्तिदुष्टं न युक्तम् ।
 त्यक्त्वाऽवच्छेदभेदं तदिति तु नियमातिप्रसक्त्या निरास्यम्
 तत्रोपायान्तरं तद्विरह इति तयोर्हस्त्यवच्छेदभेदः ॥१४॥
 तद्विन्नत्वं निवेश्यं यदि खलु तदवच्छेदभेदे ततो न
 व्यावृत्तिः कार्यषोडश्यृतुगमनवृहत्संश्रिताया नियत्याः ।
 स्थाने वैकल्पिकोक्तिः क्रियत इति मतं यद्युपायान्तराणाम्
 तद्वाच्यं पाक्षिकत्वव्यतिकररहितं किन्तु वैकल्पिकत्वम् ॥१५॥
 यद्युच्येताऽन्तरेण त्वधिकरणभिदा प्राप्तिसंमेलनं तत्
 तत्राऽपि प्राक्षु पक्षेष्वपि समुदयते तावदव्याप्तिरेका ।
 कात्सर्ये नैवोपहव्यप्रभृतिभृति-हविशेषयोर्ब्राह्मणोक्तौ
 पूतीकाधारमन्त्रान्तरमुखनियमातिप्रसक्तिस्तथाऽन्या ॥१६॥

इत्यपूर्वविधिलक्षणाक्षेपः ।

अथ नियमविधिलक्षणाक्षेपः ।

हेतुः कुत्राऽपि कार्यं कचन तदुभयं कुत्रचिद्विध्युपात्तम्
 विध्यस्पृष्टं नियम्यं कचिदुभयविधं पाक्षिकत्वेन दृष्टम् ।
 तस्यैव प्रत्यनीकं कचिदपि कुहचित्पाक्षिकं नैव दृष्टम्
 नानारूपं तदित्थं नियमविधिगतं दुर्ग्रहं लक्षणेन ॥१७॥
 तच्चाऽतिव्याप्तमग्रेर्विकृतिजुषि विधौ मीलनस्याऽग्रतायाः
 नैमित्तिकयाश्च विध्योरखिलविधिषु च प्रापकावर्तकेषु ।
 अप्राप्तांशस्य पूर्तिः फलमपि यदि तत्राऽधिकं योजनीयम्
 शेषांशव्यर्थता स्यादखिलफलकताविध्यतिव्यापनं च ॥१८॥
 अप्राप्तत्वं विरोध्याक्रमणकृतमिहाऽपेक्ष्यते यद्यथाऽपि
 स्यादोषोऽयं हि पृष्ठ्यः षडह इति विधावप्ययं निर्निरोधः ।
 अप्राप्तांशं विशेषं क्रियत इति मतं यद्यनिर्धारितत्वम्
 श्यावाश्वब्राह्मणोक्तिप्रभृतिविधिगणातिप्रसक्तिस्तथाऽपि ॥१९॥

इति नियमविधिलक्षणाक्षेपः

अथ परिसंख्याविधिलक्षणाक्षेपः

तत्राऽन्यत्रेति राशिद्वितयमभिहितं लक्षणे पारिसंख्ये
पद्यामस्तत्र लक्ष्योपगतमनुगतं भिन्नधर्मोपगूढम् ।

पाठप्राप्ताग्रताविध्यनुगतिरहितं विध्युपात्तानुपात्तम्
ग्राह्यं व्यावर्तनीयं तदपि च न भजत्यावपन्तीति लक्ष्यम् ॥२०॥

प्राप्तिः शेषद्वये चेदिह विविदिषिताशेषयुग्मे न सा स्यात्
अव्याप्तिस्त्वाश्रयादिद्वितयजुषि भवेच्छेषशेषित्वतश्चेत् ।

यत्किञ्चिद्योगतश्चेत् बहुषडहशतोक्त्यादिविध्याक्रमः स्यात्
सर्वत्र ब्राह्मणोक्तिप्रमुखविधिषु चाऽतिप्रसक्तिः समाना ॥२१॥

तत्राऽन्यत्राऽपि चाऽऽप्तिर्नियमविधिषु चाऽस्तीत्यतिव्याप्तिरेव
नित्यप्राप्तिर्विवक्ष्या न खलु विरहतः कूर्मकीशादिभक्ष्ये ।
नित्याऽनित्याऽपि वाऽस्मिन्कथमपि च समुच्चित्य चेत्प्राप्तिरिष्टा
पत्नीसंयाजान्ततायां नियमकृति विधौ सा तथाऽप्यप्रणोद्या ॥२२॥

योज्यस्तत्रैव बाधः फलमपि यदि तद्वाऽर्थ एवाऽवशिष्टः
तस्याऽप्युक्त्या निषेधात्मकविधिनियमातिप्रसक्तेररोधात् ।

प्राप्तं सर्वत्र किञ्चित्खलु सुलभतरं वर्जनीयेन साकं
गृह्यन्ते तेऽपि लक्ष्या यदि तदपि विधौ सर्वथाऽतिप्रसक्तिः ॥२३॥

इति परिसंख्याविधिलक्षणाक्षेपः

अथ त्रिविधविधिलक्षणाक्षेपस्य परस्परातिदेशः

पूर्वाक्षेपप्रकारः प्रभवति परमप्यात्मवश्यं विधातुम्
प्रायः सूक्ष्मं विभागं विधिषु गमयतां लक्षणानाममीषाम् ।
शक्यं तन्न्यायसाम्यं प्रणिहितमतिभिर्वोद्भुमित्यप्रदर्श्य
त्रिविध्येषु भिन्नस्थितिषु नवनवो वर्णितस्तत्प्रकारः ॥२४॥

अथापूर्वनियमपरिसंख्योदाहरणाक्षेपः ।

उत्पश्यामो न चोदाहरणगणमपि प्राप्तरूपं विधीनाम्
प्राप्तं खन्वग्निदीक्षाहवनमिव हविःप्रोक्षणं मन्त्रलिङ्गात् ।
नैयत्यं सोमपात्रग्रहण इव ततः प्राप्तमेवाऽवहन्तौ
प्राप्तं तद्दृष्टकार्यान्वयपरमुसलोलूखलाम्भानतश्च ॥२५॥

तस्मादत्रोभयस्मिन् यवपरिहृतये पारिसंख्यो विधिः स्यात्
नोचेत्प्राप्त्यै नियत्यै कथमपि भवन्न प्रसिद्धोऽपि सः स्यात् ।
यद्वाऽपूर्वो विधिः स्यान्नियमपर इहाऽऽध्वर्यवत्वं नियच्छन्
अन्यस्मिन्द्वन्द्वसम्पादनविधिवशगे तत्प्रयच्छन्नपूर्वः ॥२६॥

एवञ्चाऽश्वाभिधानीग्रहविधिरपि तत्कर्तुर्नैयत्यमात्र-
प्राप्त्यर्थः पर्यवस्येत्प्रथमविधिरिव प्राप्तमन्त्रानुवादी ।
मन्त्रेऽप्यन्याप्रसक्त्यै विधिमिह सगुणप्राकृताङ्गीकृतनीतिः
न क्षाम्येन्मन्त्रमात्रे सति विधिविषये स्याद्विशिष्टानुवादः ॥२७॥

उद्देश्योऽत्राऽश्च एवेत्यपि न फलवति स्पष्टलभ्ये विधेये
भावार्थे को हि विद्वान्विधिमिह तद्युपेक्ष्याऽन्यसंक्रान्तिमिच्छेत् ।
कर्तुर्नैयत्यमेतदफलमपि परिसंख्यावसायस्तु नाम
स्पृष्टा नैवाहि दोषैर्न च भवति विधेर्विध्यनर्होपयानम् ॥२८॥

यद्ब्रीहिप्रोक्षणादेर्यवमपि विषयं तन्वते तच्च चिन्त्यम्
युक्ताऽपूर्वेण दध्यानयनविधिनयार्थवत्ता विधीनाम् ।
नो चेन्नेमित्तिकोऽपि प्रतिनिधिवदियात्सोमधर्मोपदेशान्
ऋच्छेत्सम्मीलनादीनपि च बृहदपि स्तुत्यपूर्वाविभेदात् ॥२९॥

मन्त्रेणाऽश्चस्य रज्जोर्ग्रहणविधिफलं मन्त्रबाधोऽन्यरज्जौ
त्रैदोष्यं प्राप्तबाधे प्रसरणमयते न त्विहेत्यप्ययुक्तम् ।
आग्नेयीन्यायतस्तामपि पुनरुपयत्केन मन्त्रो निवार्यः
त्रैदोष्यं चाऽऽज्यकार्यान्तरमुखपरिसंख्यासु केनोपपाद्यम् ॥३०॥

अत्राऽऽप्याक्षेपवर्गे कतिचन शिथिलाः शास्त्रमर्यादया ते
दोषास्त्युर्लक्षणोदाहरणगण इति प्रत्यपाद्यन्त पूर्वम् ।
तत्र स्थालीपुलाकप्रथितनयदिशा केषु चिद्दर्शयामः
शैथिल्यं तद्विरुद्धं सकलमिव भवद्येन दृश्येत तन्त्रम् ॥३१॥

अथाऽपूर्व-नियमपरिसंख्योदाहरणाक्षेप-समाधानम् ।

पश्वाद्यर्थो हि नैव प्रकृतिषु विकृतिष्वध्वरेष्वग्निरङ्गम्
का तत्रामूलभग्नात्कथय विकृतिषु प्राप्तिवार्ताऽतिदेशात् ।

अग्निष्टोमादिवाक्यानि तु फलजननायाऽऽश्रयार्थानि लिङ्गात्
तत्प्राप्तिर्न प्रकृत्यां न च विकृतिषु सा तद्विधौ तत्र वृत्तेः ॥३२॥

नित्यात्काम्यस्य शैध्यात्प्रकृतिमपि समापद्यतां लिङ्गतोऽग्निः
सोऽङ्गं संस्थाद्यवाक्यैः प्रकृति-विकृतिषु स्याद्विद्वरात्रादिगोऽपि ।
तद्वाक्यान्याद्यवाक्यैस्त्रिभिरपि निखिलाहर्गणान्प्रापितेऽग्नौ
किं कुर्वन्त्वगत्या प्रकृतमिह विधिवातमग्नेः स्तुवन्तु ॥३३॥

अग्निष्टोमादयश्चेत्प्रकृतय इह स्यात्समानं विधानम्
सङ्कोचश्च श्रुतीनां कचन नयविदां निर्निमित्तो न युक्तः ।
तस्मादव्याप्तिरग्नेर्विधिषु न घटते वैकृतेष्वि-
त्याक्षेपेऽस्मिन्प्रवक्तुं नयसरणिचणैः शक्यमेतावदेव ॥३४॥

अग्निष्टोमादिशब्दाः प्रकृति-विकृतिसंस्पर्शिनस्सन्तु नाम
प्राप्यत्वाम्नातसंस्थान्प्रथममथ न ते यान्त्यनाम्नातसंस्थान् ।
तत्तत्प्रवक्तुं द्विरात्रप्रभृतिषु विधयश्चोदकप्राप्तमग्निं
श्येनाकृत्यादिलब्ध्यै विदधत इति तेष्वक्षताव्याप्ततेति ॥३५॥

तत्रैतद्दूषणं स्यान्न गुणफलविधिष्वत्र वाऽन्यत्र वाऽग्निः
प्राक्किञ्चित्कत्वपूर्वान्वयमुपगतवानाश्रयोऽत्रानुवाद्यः ।
किन्त्वग्निष्टोममुख्यक्रनुसमधिगमात्प्रागनारभ्यवादे
शुद्धोऽग्निस्तस्य नैव कचिदपि विकृतावाश्रयत्वेऽस्ति भेदः ॥३६॥

वाचस्त्वग्नेर्द्विरात्रप्रभृतिषु परिसञ्च्यतामन्यतोऽग्निम्
तेष्वन्याङ्गानि यद्वा नियमनमथ वा तेषु कुर्वन्तु तस्य ।

येष्वेताः क्लिष्टगत्या गुणफलभवनप्रापणार्था भवेयुः

षोडशर्थेष्विव स्यात्तदपि विधिफलं तेष्ववश्यं तथाऽपि ॥३७॥

उक्थ्यादिसृक्फलानां क्रतुसमधिगतिं मन्वते येऽपि तेऽप्याम्
तेनाऽग्निष्टोमसंस्थक्रतुविकृतितयोक्थ्यादिसंस्था न सिध्येत् ।

किन्तु स्यात्सार्वकाम्योक्त्युदितफलभिदासाधिकायां प्रकृत्याम्
उक्थ्यादीनां व्यवस्था प्रकरणपठनात्सर्वतस्तत्प्रसक्तौ ॥३८॥

तासु स्यात्साप्तदशं प्रकरणरहितं यासु न श्रूयते तत्-
तास्वस्य स्याद्विकल्पो विकृतिषु कथिते चोदकात्पाञ्चदश्ये ।

सत्येवं मित्रविन्दादिषु नियमविधिस्तस्य भूयो विधिस्स्यात् ।
सार्थक्ये सम्भवत्यभ्युदयफलकता केवलं नैव कल्प्या ॥३६॥

नास्त्येवोपांशुयाजोदधि-श्रुतसहितः पौर्णमास्यां विधानात्
तद्वश्यं दर्शतन्त्रे पठितमप्युगाग्रातयाज्यानुवाक्यम् ।
कृत्वाचिन्तैव तस्य कचिदधिकरणे दार्शिकेष्वस्तितोक्तिः
तत्तेधा तण्डुलानित्यनुवदनमतस्तत्र नाऽव्याप्तिरस्ति ॥४०॥

प्रत्येकं द्रव्ययुग्मे न पटु घटयितुं देवतां वाक्यमेकं
सारूप्यस्याऽपि भङ्गः पशुफलवचसा केवलं तद्विधाने ।
तस्मात्तावद्विशिष्टान्वयिनि सति विधावर्तिवाक्योक्तरीत्या
वक्तव्यो देवतानामपनयनविधिः कल्पनं क्रोपयुक्तम् ॥४१॥

तर्हि स्याद्देवताभ्यः प्रविभजनविधिस्तत्र तद्गामिनीभ्यो
न स्यादेवं हि सर्वास्वपि दधि-श्रुतयोर्देवतास्वन्वयः स्यात् ।
तस्मिन्वाक्ये विधेयं विभजनमिह चेद्वक्ष्यमाणप्रकारं
न स्यादोपांशुयाजे हविषि तदिति तत्सर्वथा व्यर्थमेव ॥४२॥

अथ नियमपरिसंख्याविधीनां निष्कृष्टलक्षणानि ।

एवं प्राप्ते भणामस्त्रिविधविधिजुषां लक्षणानां विभागम्
दृष्टार्थो यः स सर्वो भवति नियम इत्यभ्युपेत्य व्यवस्थाम् ।
अर्थाद्वा शब्दतो वा स्वविषयगलितादेवकारान्नलो वा
यः स्यात्कस्यापि बाधः स भवति परिसंख्येति रीतिं च कृत्वा ॥४३॥

नित्यौदास्यान्यकिञ्चिद्विगलितनियतं यस्य तत्प्राप्तिमात्रम्
तत्कालं यस्य बोधः समुदयति निवृत्त्यात्मनाऽवश्यमेव ।
प्राप्तिं भिन्नस्य ताभ्यां कथमपि विदधत्स्यादपूर्वो विधिर्नः
कुर्वन्प्राप्तिं तयोः स्यात्स नियमपरिसंख्याभिधानः क्रमेण ॥४४॥

समाप्ताः मूलश्लोकाः ।

व्याख्यानश्लोकाः ।

उद्धाट्य योगकलया हृदयाब्जकोशम्
धन्यैश्चिरादपि यथारुचि गृह्यमाणः ।

यः प्रस्फुरत्यविरतं परिपूर्णरूपः

श्रेयः स मे दिशतु शाश्वतिकं मुकुन्दः ॥१॥

जन्म-स्थेम-लयं समस्तजगतां यस्यैव लीलायितम्
यस्मिन्नाऽऽयतते भवस्थिरमहापाशक्षयः प्राणिनाम् ।
तद्ब्रह्मादिभिरप्यगम्यविभवं विश्वाधिकं शाश्वतम्
साम्बं ब्रह्मरसालमूलरसिकं पश्येयमन्तर्दृशा ॥२॥

यत्कुमारिलमतानुसारिणा

निर्मितं विधिरसायनं मया ।

पद्यरूपमनतिस्फुटाशयं

तत्सुखावगतये विविच्यते ॥३॥

प्राप्तं तत्प्रापणीयं किल यदिह कियान्पूरणीयोऽस्ति नाऽशो
नाऽनिष्टं वा निवर्त्य निजविषयतया दृश्यते किञ्चिदस्य ।
किन्तु व्यापारमेव प्रथयति फलसंयोजनार्थं परेषाम्
प्राप्तः पुण्यैरगण्यैरिव विबुधगणो वेङ्कटक्षोणिपालम् ॥४॥

विलक्षणान्यप्युदितानि लक्षणा-

न्यपूर्वविध्यादिविभागसिद्धये ।

भवन्ति भूम्नेह कृतां पदावलिं

परस्परामप्यपरस्परामिमाम् ॥५॥

व्याख्यानश्लोकाः समाप्ताः ।

विधिरसायनम् ।

श्रीमदप्पय्यदीक्षितेन्द्रविरचितम् ।

स्वोपज्ञसुखोपयोजिनीसहितम्

सुखोपयोजिनी-व्याख्या

उद्धाट्य योगकलया हृदयाब्जकोशं धन्यैश्चिरादपि यथारुचि गृह्यमाणः ।
यः प्रस्फुरत्यविरतं परिपूर्णरूपः श्रेयः स मे दिशतु शाश्वतिकं मुकुन्दः ॥१॥
जन्म-स्थेम-लयं समस्तजगतां यस्यैव लीलायितम्
यस्मिन्नायतते भवस्थिरमहापाशक्षयः प्राणिनाम् ।
तद्ब्रह्मादिभिरप्यगम्यविभवं विश्वाधिकं शाश्वतं
साम्बं ब्रह्म रसालमूलरसिकं पश्येयमन्तर्हृत् ॥२॥
यत्कुमारिलमतानुसारिणा निर्मितं विधिरसायनं मया ।
पद्यरूपमनतिस्फुटाशयं तत्सुखावगतये विविच्यते ॥३॥

प्रारिप्सितप्रकरणविधनसमाप्तये सूत्रकारस्य महर्षेरनुस्मरणरूपं मङ्गलमाचरन्नेव
प्रकरणारम्भं तावदाक्षिप्य समाधत्ते—

प्रकरणार्थप्रतिज्ञा

विख्याता मुनिवर्यसूक्तिषु विधास्तिस्रो विधिस्रोतसाम्
आचार्यैर्विशदं विविक्तविषयास्ताश्च व्यवस्थापिताः ।
किं तत्राऽस्ति विचार्यमार्यमथिते मार्गे निसर्गोज्ज्वले
नानोदाहरणैस्तु ताः प्रविशदीकर्तुं प्रवर्तामहे ॥१॥

मुनिवर्यस्य-भगवतो जैमिनेः सूत्रेषु “विधिर्वा स्यादपूर्वत्वात्” मी० सू० १।२।
२।१९ । “नियमार्था वा श्रुतिः” ४।२।९।२४ । “परिसंख्या” १।२।४।३४ । इत्येव-
मादिषु त्रयो विधिप्रकाराः प्रसिद्धाः—अपूर्वविधिः, नियमविधिः, परिसंख्याविधि-
श्चेति । ते च भट्टपादैः परस्परासंकीर्णविषयतया स्पष्टमेवोपपादिताः । तत्र स्वत-
एव निरवद्ये ग्रन्थकारैश्च बहुभिर्निष्कर्षं प्रापितेऽपूर्वविध्यादिविभागे नूतनं किञ्चि-
द्विचारणीयं नास्त्येव; यद्यप्येवम् । तथाप्यपूर्वविध्यादीनां द्वादशस्वप्यध्यायेषु विप्र-

^१ शास्त्रैकदेशसम्बद्धं शास्त्रकार्यान्तरे स्थितम् ।

आहुः प्रकरणं नाम ग्रन्थभेदं विपश्चितः ॥ इति प्रकरणलक्षणम् ।

^२ मुद्रितेषु भाष्य-शास्त्रदीपिकादिषु पुनश्शब्दो न दृश्यते ।

कीर्णैरिहापूर्वविध्यादिलक्षणविचारव्याजेन तत्र-तत्र प्रदर्शनीयैरुदाहरणविशेषैस्तमेवार्थमतिस्पष्टीकर्तुं प्रकरणमिदमारभ्यत इत्यर्थः ॥१॥

इति प्रथमश्लोकस्य व्याख्या

मन्त्राधिकरणस्थवार्तिकोक्तत्रिविधविधिविवरणम् ।

अथ—“विधिरत्यन्तमप्राप्ते नियमः पाक्षिके सति ।

तत्र चाऽन्यत्र च प्राप्ते परिसंख्येति गीयते ॥”

इति श्लोकेनऽऽचार्यैरपूर्वविध्यादीनां लक्षणमुखेन विभागः कृतः । तत्र “ब्रीहीन् प्रोक्षती” त्यत्राऽपूर्वविधिः । एतदभावे हि दार्शपौर्णमासिकेषु ब्रीहिषु प्रोक्षणं कथमपि न प्राप्नोति । “ब्रीहीन्वहन्तीति” नियमविधिः । एतदभावे पुरोडाशार्थमुपात्तेषु ब्रीहिषु तुषविमोके लोकसिद्धकारणत्वात्; तदाक्षिप्ततयाऽवघातः प्राप्नोत्येव; किन्तु लोकसिद्धकारणत्वाविशेषात्कदाचिन्नखविदलनमपि प्राप्नोतीति पाक्षिकी तस्याऽऽक्षेपतः प्राप्तिः । “इमामगृभ्णन् रशनामृतस्येत्यश्वाभिधानीमादत्त” इति परिसंख्याविधिः । एतदभावेऽप्यगृभ्णन् रशनामिति लिङ्गादग्निचयनप्रकरणान्नातो मन्त्रस्तत्रत्याश्वरशनाग्रहणे नियतमेव प्राप्नोति; किन्तु लिङ्गाविशेषात्तत्रत्यगर्दभरशनाग्रहणेऽपि प्राप्नोतीति तत्र चाऽन्यत्र च प्राप्तिः ।

नियम-परिसंख्ययोरप्यपूर्वविधित्वापादनम्

यद्यपि नियम-परिसंख्योदाहरणयोः पाक्षिकी; नियता च प्राप्तवस्तुतो नास्त्येव; तुषविमोकेन कार्येणाऽऽक्षिप्ततया ह्यवघातस्य पाक्षिकी प्राप्तवक्तव्या; आक्षेपात्प्रागेव “ब्रीहीन्वहन्तीति” प्रत्यक्षशास्त्रं झटिति प्रवर्तते । तदनन्तरं प्रत्यक्षशास्त्रसिद्धेनैकेनोपायेन नैराकाङ्क्ष्यादनियतोपायाक्षेप एव न प्रवर्तते । एवं प्रत्यक्षशास्त्रेणाऽश्वरशनाग्रहणे झटिति विनियुक्तस्य मन्त्रस्य तेनैव नैराकाङ्क्ष्याद्रशनाद्व्यसाधारण्येन लैङ्गिकविनियोगकल्पनं न प्रवर्तते । एवञ्च नियम-परिसंख्ययोरप्यपूर्वविधिवद्वस्तुतोऽत्यन्ताऽप्राप्त एव विषयः ।

फलद्वाराऽपूर्वविधितो नियम-परिसंख्ययोर्भेदनिरूपणम्

तथापि नियम-परिसंख्याशास्त्रयोरप्रवृत्तौ अर्थाक्षेपेण नखविदलनस्याऽपि कदाचित्प्राप्त्याऽवघातस्याऽपि पाक्षिक्येव प्राप्तिः स्यात् । मन्त्रस्य लिङ्गाविशेषेण गर्दभरशनाग्रहणेऽपि विनियोगः स्यात् । तयोः प्रवृत्तौ त्वाक्षेप-मन्त्रलिङ्गावतारप्रतिबन्धद्वाराऽवघातस्य नियतता; मन्त्रस्य गर्दभरशनातो निवृत्तिश्च लभ्यत इति नियम-परिसंख्याविध्योः प्रवृत्तावपूर्वविध्यविशेषेऽप्याक्षेप-मन्त्रलिङ्गावतारप्रतिबन्धद्वाराऽवघात-नियमेन; गर्दभरशनायां मन्त्रवर्जनेन च फलवत्त्वात्फलतो नियम-परिसंख्याव्यपदेश-इति; अपूर्वविधितस्तयोर्भेदः ।

^१ तुषविमोकाक्षिप्ततयेत्यर्थः ,

इतरव्यावृत्तेरेवकारेण फलविवरणस्य चैक्येन
नियम-परिसंख्ययोः साङ्कर्यशङ्का-परिहारौ

यद्यपि नियमे नखविदलनादिनिवृत्तिः; परिसंख्यायां गर्दभरशनादिनिवृत्तिः, इती-
तरनिवृत्तिलाभ उभयत्राप्यविशिष्टः । अवघातेनैव तुषविमोक्तं कार्यं, अश्वरशना-
यामेव मन्त्रः कार्यं इति; एवकारेण फलविवरणमप्यविशिष्टम्, तथाऽप्यवघातशास्त्रेणाऽव-
घातनियमस्याऽऽक्षेपतोऽवघाताऽप्राप्यत्रीह्यंशेष्ववघातप्रापणरूपस्याऽकरणे उपायान्तर-
साधारणेनाऽऽक्षेपेणाऽऽपत्तत्वात् उपायान्तरस्य निराकर्तुमशक्यतया तन्निवृत्त्यसम्भवेन नि-
यमस्य प्रथमोपस्थितत्वात्; विधेयगतत्वेन प्रत्यासन्नत्वाच्चाऽप्राप्तांशप्रापणरूपो नियम
एव फलम् । उपायान्तरनिवृत्तिस्तु चरमोपस्थितत्वात्, अविधेयगतत्वेन विप्रकृष्टत्वाच्च-
तदनुनिष्पादिनी न फलम् । परिसंख्योदाहरणे तु द्वयोरपि नित्यप्राप्तिसम्भवेन स्वरूप-
प्राप्तेः; नियमस्य वा फलत्वायोगादितरनिवृत्तिरेव फलम् । एवं नियम-परिसंख्याविध्योः
फलभेदे स्थिते सति; एवकारेण फलविवरणमेकत्राऽयोगव्यवच्छेदार्थम्; अन्यत्राऽन्ययो-
गव्यवच्छेदार्थमिति विशेषो द्रष्टव्यः । एवमाचार्यश्लोकार्थं मनसि निधाय, तत्र
कांश्चिदर्थानाक्षेप-समाधानाभ्यां विचारयितुं तदुक्तमपूर्वविधिलक्षणं तावदाक्षिपति—

अत्यन्ताप्राप्तियुक्ते विधिरिति विषये सप्तमी वर्ण्यते चेत्

अव्याप्तिः प्राप्तिमुक्तं विषयमुपगतेष्वग्निविध्यादिषु स्यात् ।

अग्रे दृष्ट्वैव सप्तम्यविषयगतये योज्यते चेत्त्रयनीका-

भाजोरग्रत्वविध्योः प्रथमपदजुषोः स्यात्तदाऽव्याप्तिदोषः ॥२॥

अत्यन्तमप्राप्ते विधिरित्यपूर्वविधिलक्षणमयुक्तम् । तत्र ह्यप्राप्त इति विषय-
सप्तमी, सतिसप्तमी वा स्यात् ? आद्ये यो विधिविषयत्वेनाऽन्वेति; तस्यैवाऽप्राप्तिर्वि-
क्तव्या । द्वितीये विधिविषयस्य प्राप्तिरित्येऽपि तदन्यस्य यस्य कस्यचिदप्राप्त्या
लक्षणमुपपद्यत इति विशेषः ।

विषयसप्तमीपक्षे प्रकारद्वयेऽपि दूषणोद्भावनम्

तत्र विषयसप्तमीपक्षे विधिविषयत्वेनाऽभिमतस्य सर्वथाऽप्राप्तिर्विवक्षिता;
उद्देश्यसम्बन्धित्वेन वा ? आद्ये “य एवं विद्वानग्निं चिनुते” “अग्निहोत्रं जुहोति”
“दधि मधु घृतं पयो धाना उदकं तण्डुलास्तत्संसृष्टं प्राजापत्य” मित्यादिविधिभिः
स्वरूपेण प्राप्तानामग्न्यग्निहोत्रप्राजापत्यागादीनां क्रतु-निमित्त-फलादिसम्बन्धार्थेषु
“अथातोऽग्निमग्निष्टोमेनानुयजन्ति” “यावज्जीवमग्निहोत्रं जुहोति” “चित्रया यजेत
पशुकाम” इत्यादिविधिषु; लोकतः स्वरूपेण प्राप्तानां विदेवनादीनां राजसूया-
दिसम्बन्धार्थेषु “अक्षैर्दीव्यती” त्यादिविधिषु चाऽव्याप्तिः स्यात् । द्वितीये वैकृतेष्वग्नि-

¹ मु. पु. पाठः आपाततः ।

² मु० पु० दृष्टैव इति० पा० ।

³ इति. मु. पु. नास्ति ।

विधिषु; अतिग्राह्यविधिषु चाऽव्याप्तिः स्यात् । तथा हि “य एवं विद्वानग्निं चिनुते” इति प्रकृत्य श्रूयते “अथाऽतोऽग्निमग्निष्टोमेनाऽनुयजन्ति; तमुक्थ्येन; तमतिरात्रेण; तं द्विरात्रेण; तं त्रिरात्रेण” त्यादि । तत्राग्निं चिनुत इति—चयनेनाऽग्निं संस्क्रुर्यादित्यर्थः । चयननिष्पादिते स्थण्डिलेऽग्निं स्थापयेदिति यावत् । स्थण्डिलनिष्पादकस्य चयनस्य साक्षादग्निसंस्कारकत्वायोगात्; अथातोऽग्निमित्यादेशचयननिष्पादिते स्थण्डिले आहवनीयाग्निसंस्थापनानन्तरं तस्मिन्नग्न्यावग्निष्टोमादिभिर्यजेतेत्यर्थः । तथाऽतिग्राह्यानाम केचन ग्रहाः । तानधिकृत्य श्रूयते “उक्थ्ये गृहीयाद्विश्वजिति ग्राह्या” इत्यादि । तत्राऽग्निस्तावत्प्रकृतावप्यस्ति; “अग्निष्टोमेनाऽनुयजन्तीति” विधानात् । न च प्रकृतेः प्राकरणिकोत्तरवेद्यबरोधात्तत्रानारभ्य विहितोऽग्निर्न निवेष्टुमीष्ट इति तत्राऽग्निष्टोमपदं विकृत्यग्निष्टोमपरं स्यादिति वाच्यम्; प्रकरणेन वाक्यबाधायोगात् । न च यथा “सप्तदश सामिधेनीरनुब्रूयादि”त्यनारभ्याधीतं सामदशं प्राकरणिकपञ्चदश्यावरोधात्प्रकृत्योर्दर्श-पूर्णमासयोर्निवेशमलभमानं मित्रविन्दादिविकृतिगामि जातम्; एवमग्निरपि स्यादिति वाच्यम् । सामदशस्य हि सामिधेनीमात्रसंबन्धो वाक्येनाऽवगम्यते; क्रतुसंबन्धस्तु तस्य वैयर्थ्यपरिहारार्थमव्यभिचरितक्रतुसंबन्धिसामिधेनीलिङ्गेन क्रतुं हृदयमागमय्य कल्पयितव्यः । पञ्चदशस्य तु प्रकरणवशात्स्वत एव बुद्धौ विपरिवर्तमानेन क्रतुना संबन्धः कृप्त इति युक्तमेव तत्र प्राकरणिकस्य बलवत्त्वम् । इह त्वग्निष्टोमशब्दः क्रतुमेवऽभिधत्त इति तत्संबन्धे वाक्येन कृते; प्रकरणेन बाधो न युक्तः । तस्मादनारभ्याधीतोऽप्यग्न्याधारस्थण्डिलरूपोऽग्निः प्रकरणास्नातयोत्तरवेद्या विकल्पितः प्रकृतौ निविशत इति; अस्ति तत्र स्थापनेन संस्कृत आहवनीयाग्निः प्रकृतौ ।

एवमतिग्राह्या अपि “उपस्तम्भनं वा एतद्यज्ञस्य; यदतिग्राह्या” इति प्रकृतौ विहिताः सन्ति । प्रकृतौ सन्तश्चाऽग्न्यतिग्राह्याः सर्वासु विकृतिष्वतिदेशेनैव प्राप्नुवन्तीति कासु चित्तेषां श्रवणं न तत्प्राप्त्यर्थम्; किन्तु तदाश्रितगुणकामप्राप्त्यर्थम् । अग्न्याश्रिता हि गुणकामाः श्रूयन्ते “इयेनचितं चिन्वीत स्वर्गकाम” इत्यादयः । ते चोदकान्न प्राप्नुवन्ति । अङ्गस्य हि सत्तश्चोदकात्कथंभावाकाङ्क्षाकल्प्यात्प्राप्तिः । न त्वङ्गाश्रितानां फलार्थगुणानाम् । तथा निर्णीतञ्चाऽष्टमाध्याये “गुणकामेष्वश्रितत्वात्प्रवृत्तिः स्यात्; निवृत्तिर्वा कर्मभेदादिति” ८।१।१४।२३।२४ । पूर्वोत्तरपक्षसूत्राभ्याम् । एवञ्चाग्न्यतिग्राह्याणां प्रकृतौ; कासु चिद्विकृतिषु चोपदेशेन; तासां प्रकृतेश्च सामानविध्ये सति; तदाश्रिताः फलार्थगुणाः प्रकृताविव तासु विकृतिष्वपि प्राप्नुवन्ति । न च प्रकृतावनेरुत्तरवेद्या सह विकल्पितत्वात्कासु चिद्विकृतिष्वग्न्युपदेशस्तन्नियमार्थोऽस्त्विति वाच्यम् । अनारभ्याधीतमग्निं “प्रकृत्याऽथाऽतोऽग्निमग्निष्टोमेनेत्यादि” वाक्यैस्तस्य प्रकृति-विकृतिरूपक्रतुसंबन्धः क्रियते; न तु तत्तत्क्रतुप्रकरणे । ततश्च विकृतिष्वप्यग्न्युपदेशस्य प्रयोजनाकाङ्क्षायामग्निप्रकरणान्नाततया सन्निहितानां तदाश्रितगुणकामानां प्रवृत्तिः प्रयोजनमित्येव^१ कल्पयितुमुचितम्, नत्वसन्निहितत्त-

^१ इत्येवं मु० पु० पा० ।

वक्ष्यमाणेन प्रकरणेत्यादिना शङ्का निरस्तेत्यन्वयः ।

द्विकृतिप्रकरणव्यवस्थिताच्चोदकगणात्प्राप्ययोत्तरवेद्याऽग्नेः पाक्षिकत्वप्रसक्त्यपेक्षस्त-
न्नियमः प्रयोजनमिति कल्पयितुमुचितम् । न च वाच्यं “मुत्तरेऽहन् द्विरात्रस्य गृह्यत”
इति सर्वेषां द्विरात्राणामतिरात्रसंस्थे द्वितीयेऽहनि षोडशिग्रहनियमविधिस्तत्तद्वि-
रात्रप्रकरणव्यवस्थितचोदकगणप्राप्येन षोडशिग्रहाभावेन षोडशिग्रहस्य पाक्षिकत्व-
प्रसक्त्यपेक्षो दृष्टः; तथेहाऽपि स्यादिति; तत्र सन्निहितप्रयोजनालम्बेनाऽगत्या तथा
कल्पनात्; इह सन्निहित-बुद्धिविपरिवर्तमानप्रयोजनसम्भवे दूरस्थितं बुद्धावविपरि-
वर्तमानं विशकलितानेकचोदकानुसन्धानसापेक्षमर्थं हृदयमागमय्य; प्रयोजनकल्पना-
नौचित्या^१त् ।

एतेन द्विरात्रादिषु चोदकेन प्राप्तानामङ्गान्तराणां निवृत्त्यर्थं द्विरात्रादिष्वग्निरेव
नाङ्गान्तराणीति वा; द्विरात्राद्यतिरिक्तविकृतिषु चोदकात्प्राप्तस्याऽग्नेर्निवृत्त्यर्थं द्विरात्रादि-
ष्वेवाऽग्निः, नान्यासु विकृतिष्विति वा परिसंख्याविधिरस्त्वित्यपि शङ्का निरस्ता,
प्रकरणसन्निधापितप्रयोजनसम्भवे द्विरात्रादिचोदकपर्यालोचनालभ्यस्य, विकृत्यन्तर-
चोदकपर्यालोचनालभ्यस्य वा प्रयोजनत्वकल्पनायोगात्; प्रकृतिसमानविधानस्य चोद-
काऽप्राप्तपरिसंख्यात्वानुपपत्तेश्च । तथा हि—न तावदङ्गान्तरपरिसंख्योपपद्यते । सा हि
गृहमेधीयपञ्चमपक्षन्यायाच्चोदकप्राप्तपरिसंख्या वा स्यात्; तदष्टमपक्षन्यायाच्चोदक-
परिलोपकत्वेनाऽप्राप्तपरिसंख्या वा ? नाद्यः । वैकृताग्निविधानकाल एव प्राकृताग्नि-
विधेर्निष्पद्यमानतया तत्पूर्वकस्याऽग्न्यङ्गान्तरसाधारणस्य चोदकस्य तदानीमात्मलाभा-
भावेन ततः प्राप्त्यभावात् । प्राप्तपरिसंख्यात्वे स्वार्थत्यागः; परार्थग्रहणम्; प्राप्तवा-
धश्चेति दोषत्रयापत्तेश्च । प्रागेव चोदकतः प्राप्तत्वे ह्यग्निर्न विधातव्यः । चोदकतः
प्राप्तानि त्वङ्गान्तराणि स्वयमेव न निवर्तन्त इति प्रतिषेध्यानि । अतो वैकृताग्निश्रवण-
स्याऽग्निविधिरूपस्वार्थपरत्वं त्यक्तव्यम्, अङ्गान्तरनिवृत्तिरूपपरार्थलक्षकत्वञ्चाऽङ्गी-
करणीयम् । चोदकप्राप्तानि चाऽङ्गान्तराणि बाधितव्यानि । यदि हि रशनादानपरि-
संख्याविधिवदप्राप्तपरिसंख्या स्यात्; तदैव विधिश्रवणस्य प्रागप्राप्तस्वार्थविधायकस्य
तेनैव नैराकाङ्क्ष्यमापाद्य ग्राह्य-परिसंख्येयसाधारणप्रमाणप्रवृत्तिप्रतिबन्धकतया फलतः
परिसंख्यात्वमिति त्रैदोष्यं^२ नाऽपद्येत ।

अप्राप्तपरिसंख्येति द्वितीयपक्षोऽपि नोपपद्यते । गृहमेधीये “ह्याज्यभागौ
यजतीति” दार्शपौर्णमासिकयोर्राज्यभागयोश्चोदकात्सम्भवत्प्राप्तिकयोः पुनःश्रवणं
क्लृप्तोपकाराऽऽद्यभागसंबन्धेन गृहमेधीयप्रयोगविधेर्नैराकाङ्क्ष्यमापाद्य; चोदककल्प-
नाप्रतिबन्धकत्वेन गृहमेधीयस्य प्रकृतिराहित्यरूपापूर्वतापरमित्यङ्गीकृतम् । न चेह
प्रकृतावग्निविधेः क्लृप्तोपकारताऽस्ति । प्राकृताग्निविधेरपि वैकृताग्निविधानकाल एव
निष्पद्यमानत्वात् । अत एव क्रत्वन्तरपरिसंख्येति पक्षोऽपि नोपपद्यते; द्विरात्रादिष्व-
ग्निविधानसमये तत्समयविधानस्य प्राकृतस्याऽग्नेर्विकृत्यन्तरे चोदकतः प्राप्त्यभावात् ।
न च तत्राऽप्राप्तपरिसंख्यात्वं शङ्कितुं शक्यम्; द्विरात्रादिष्वग्निविधानेन विकृत्यन्तर-

^१ अस्य खण्डनं भाट्टदीपिकायां दशमस्य पञ्चमे पादे खण्डदेवेन कृतम् ।

^२ नोपपद्यत इति मु. पु. पा.

प्रयोगविधीनां नैराकाङ्क्षयापादनासम्भवात् । न च चोदकसत्त्वे कासु चित्पुनःश्रवणं व्यर्थं माभूदिति; अग्निविषये चोदकाभावज्ञापकं सत्; अर्थतः परिसंख्या स्यादिति वाच्यम् । अग्न्यङ्गान्तरसाधारणस्य चोदकस्य निवारयितुमशक्यत्वात् । अग्निमात्रे प्रत्येकं चोदकाभावात् । तस्मात्प्रकृतौ विकल्पितमग्निं यथाप्रकृत्येव द्वित्रात्रादिपु विदधानानां द्वित्रात्रादिष्वङ्गान्तराणि विकृत्यन्तरेष्वग्निं चाऽपरिसङ्ख्यक्षणाणां वैकृता-
नामग्निविधीनाम्, अतिग्राह्यविधीनां च गुणकामप्राप्तिरेव प्रयोजनम् । तथा व्यवस्था-
पितं च “अग्न्यतिग्राह्यस्य विकृतानुपदेशादप्रवृत्तिस्यदि” १०।८।११।२१ ति दाशमिका-
धिकरणे । ततश्चाऽतिदेशप्राप्तविषयत्वेनाऽप्राप्तविषयत्वाभावात्तेषु लक्षणस्याऽव्याप्तिः ।
न च ते मा भूवन्तपूर्वविधय इति वाच्यम् । अप्राप्तांशपरिपूर्णेतरनिवृत्तिफलरहिता-
नामप्राप्तगुणकामप्राप्तिफलानां तेषामपूर्वविध्यन्तर्भाववश्यकत्वात् । अन्यथा तेषां
नियम-परिसंख्ययोरप्यनन्तर्भावेन विधित्रैविध्यभङ्गापत्तेः ।

सतिसप्तमीपक्षे प्रकारद्वयेऽपि दूषणोद्भावनम्

नन्वस्तु सतिसप्तमीति द्वितीयः पक्षः; “नियमः पाक्षिके सती”त्यग्रेतनसप्तम्यवै-
रूप्यलाभात् । तथा सति नोक्ताव्याप्त्यवकाशः । न च वाच्यमग्न्यादिविधिषु विधि-
विषयस्य प्राप्तत्वेऽपि; श्येनाकृत्यादिगुणो न प्राप्त इति खल्वव्याप्तिपरिहारं मन्यसे; तत्
भ्रान्तिविलसितम् । तस्याऽपि “श्येनचित्तं चिन्वीत स्वर्गकामः” इत्यादिवाक्यैः स्वरू-
पेण स्वस्वोद्देश्यस्वर्गादिसंबन्धित्वेन च प्राप्तत्वादिति । ततोऽप्यन्यस्य यस्य कस्य-
चित्सम्भावितामप्राप्तिमादाय लक्षणानुगमनोपपत्तेः । लक्षणीयविध्युद्देश्यसंबन्धि-
त्वेनाऽप्राप्तिविवक्षायां तस्याऽप्यप्राप्तिसम्भवाच्च । न ह्यग्नेर्विकृतिसंबन्धोपदेशाभावे
तदाश्रितगुणकामानां विकृतिमध्येऽनुष्ठानप्रसक्तिरस्तीति चेत् । उच्यते “यस्य च भावेन
भावलक्षणमि २।३।३७ ति” सूत्रानुशिष्ट्या सतिसप्तम्या यस्याऽप्राप्तिर्विधिप्रवृत्तावुप-
लक्षणत्वेन निर्दिष्टा; तत्प्राप्तिफलकत्वपर्यन्तलक्षणमिति विवक्षितम्, न वा ? तदविव-
क्षायां हन्त्यादिनियमविधिष्वतिव्याप्तिप्रसङ्गः । दाशपौर्णमासिककृत्स्नाङ्गकलापोप-
देशोपजीविपाशुकचोदकाधीनप्रसक्तपक्षे “न तौ पशौ करोती” त्याज्यभागनिषेधे;
उक्तचोदकाधीनप्रयाजादिप्राप्त्यपेक्षे “एकादश प्रयाजान्यजती” त्यादिशास्त्रविहिते प्रया-
जैकादशत्वादिगुणे च; स्वस्वोद्देश्यमप्राप्त एवाऽऽज्यादिधर्मे विलापनादौ च प्रकृत-
विध्युद्देश्यमप्राप्त एव “व्रीहीनवहन्ती”त्यादिनियमविधिप्रवृत्तेः । अतस्तत्परिहाराय
तत्प्राप्तिफलकत्वपर्यन्तमवश्यं विवक्षणीयम् । तथा सति त्र्यनीकाभाजोराद्ययोरप्रता-
विध्योरव्याप्तिः ।

तथा हि द्वादशाहे त्र्यनीकाऽऽम्नाता” “ऐन्द्रवायवाग्रौ प्रायणीयोदयनीयौ-
दशमन्वाहः अथेतरेषां नवानामह्नामैन्द्रवायवाग्रं प्रथममहः; अथशुक्राग्रम्; अथोप्रय-
णाग्रम्” “अथैन्द्रवायवाग्रम्” “अथ शुक्राग्रम्” “अथाऽऽप्रयणाग्रम्” “अथैन्द्रवायवाग्रम्”
“अथ शुक्राग्रम्” “अथाग्रयणाग्रमिति” । अत्रेतरेषां नवानामह्नामप्रतास्थ्यनीका इत्यु-
च्यन्ते । त्रयाणामैन्द्रवायव-शुक्राग्रयणाग्रतारूपाणामनीकानां समाहार इति व्युत्प-
त्तेः; अत्र त्र्यनीकायामाद्येऽहनी रथन्तर-बृहत्सामनी । तथा च तयोरैन्द्रवायव-शुक्रा-

प्रते प्रकृतितो ज्योतिष्टोमादेव प्राप्नुतः । ज्योतिष्टोमे “यदि रथन्तरसामा सोमस्था-
द्रैन्द्रवायवाग्रान् ग्रहान् गृहीयात्; यदि बृहत्सामा शुक्राग्रानिति” रथन्तरसामत्वेन
बृहत्सामत्वेन च निमित्तेन तयोरग्रतयोर्विहितत्वात् । एवमतिदेशप्राप्तयोरपि विधान-
मनैमित्तिकत्वार्थम्, तस्य प्रयोजनम्—तद्विकृतिष्वसत्यपि रथन्तर-बृहत्सामत्वे निमित्ते
ऐन्द्रवायव—शुक्राग्रत्वप्राप्तिः । तद्यथा—गर्गत्रिरात्रे द्वितीयमहर्वाग्देव्यपृष्ठम्; तत्र
बृहत्सामत्वाभावेऽप्यनैमित्तिकी शुक्राग्रता द्वादशाहतोऽतिदेशात्प्राप्नोति । तदेतत्सर्वं
“त्र्यनीकायां न्यायोक्तेष्वाम्नानं गुणार्थं स्यादि” १०।५।२३।७७ ति दाशमिकाधिकरणे
निरूपितम् । एवञ्च सत्यैन्द्रवायव-शुक्राग्रतारूपे विधेये प्रकृतविध्युद्देश्यं द्वादशाहिक-
माद्यमहर्द्वयमप्राप्ते सति; तत्र तत्प्राप्त्यर्थमैन्द्रवायव शुक्राग्रताविध्योः प्रवृत्तिर्न
भवतीत्यनिवार्या तयोरव्याप्तिः ।

तथा गवामयने आद्ययोर्होत्रैन्द्रवायवाग्रत्वविधी श्रूयते । तयोरप्यव्याप्तिः ।
तथाहि—गवामयनेऽप्युक्तरूपा त्र्यनीका; सा चैकषष्ट्यधिकत्रिंशत्सुत्यात्मकस्य गवामय-
नस्य पूर्वस्मिन्पक्षस्यशीत्युत्तरशत्सुत्यात्मके तदवान्तरप्रकरणबलादङ्गत्वेन निविशते ।
एकया च त्र्यनीकया पूर्वपक्षो न पूर्यत इत्यावर्तनीया सा । तदावृत्तिश्च द्वेधा सम्भ-
वति—दण्डकलितवदावृत्तिः; स्वस्थानविवृद्धिश्च । यथा—क्षेत्रमाने कर्तव्ये क्वचित्कृत्स्नं
मानदण्डं निवेश्य; तदनन्तरदेशेऽपि कृत्स्न एव मानदण्डो निवेश्यते; एवं प्रथममहरै-
न्द्रवायवाग्रम्; द्वितीयं शुक्राग्रमित्येवं प्रकारेण कृत्स्नां त्र्यनीकामनुष्ठाय; तथैव सा पुनः
पुनरनुष्ठायते चेत्पूर्वस्मिन्पक्षसि विंशतिवारं त्र्यनीकाया दण्डकलितवदावृत्तिर्भवति ।
अथ पूर्व पक्षो नवधा विभज्य आद्ये विंशतिसुत्यात्मके भागे ऐन्द्रवायवाग्रता; द्वितीये
भागे शुक्राग्रतेत्येवमेकवारमेव साऽनुष्ठायते चेत्; तदन्तर्गता नामग्रतानां स्वस्थान एव
विवृद्धिः । यथैन्द्रवायवाग्रं प्रथममहरित्यादावहर्ग्रहणं विवक्षितम्; तदा दण्डकलित-
वदावृत्तिर्भवति; अहरपूर्वप्रयुक्ताश्च तत्तदाग्रता भवन्ति । तदविवक्षायां तु स्वस्थानवि-
वृद्धिर्भवति; अहःसंघातरूपयज्ञभागगताश्चाग्रता अहर्धर्मत्वाभावाद्गवामयनिकपर-
मापूर्वप्रयुक्ता भवन्ति । एवं स्थिते दाशमिके “एकादशिनीवत् त्र्यनीकापरिवृत्तिस्त्यात्”
१०।५।२५।८३ इत्यधिकरणेऽहःशब्दस्य श्रूयमाणत्वाद्दण्डकलितवदावृत्तिरिति पूर्वपक्षं
कृत्वा; प्रथमभागस्योद्दिश्यमानस्याऽहः; अह उद्दिश्यमानस्य प्राथम्येन वा विशेषणा-
योगाद् ग्रहैकत्ववदेकत्वमविवक्षितं कृत्वा प्रथममहरिति चोद्देश्यम् । तत्राऽहरुद्-
देशेऽह्नां धर्मा उपदिष्टाः स्युः इत्यथेति निर्देशानुपपत्तिः । अतः प्रथममैन्द्रवायवाग्रमथ
शुक्राग्रमित्येतावदेव विवक्षितम् । अहःशब्दस्तु द्वादशाहिकत्र्यनीकायां प्रथमादिभागानां
वस्तुगत्याऽहोरूपत्वादनुवादः । गावामयनिकत्र्यनीकायामहःसंघातपरोऽनुवादः ।
तस्मात्स्वस्थानविवृद्धिरिति सिद्धान्तितम् । एवञ्च त्र्यनीकाविधिवलादैन्द्रवायवा-
ग्रायामह्नामाद्यायां विंशतौ तदन्तर्गतयोराद्ययोरहोः पुनरैन्द्रवायवाग्रत्वविधानं तत्तदह-
रपूर्वप्रयुक्तत्वसिद्धयर्थम्, तत्फलं तत्तद्विकारेष्वेकाहक्रतुषु रथन्तरसामत्वाभावेऽप्यैन्द्रवा-
यवाग्रत्वप्राप्तिरिति प्रतिपादितं तन्त्ररत्ने । ततश्च तयोरप्यैन्द्रवायवाग्रत्वविध्योरनि-
वार्यैवाऽव्याप्तिः । न चऽत्रोदाहृतेषु विधिषु विधेयानामग्रतानामुद्देश्येषु द्वादशाहिक-

गवामयनिकेष्वहःसु चोदक-त्र्यनीकोपदेशाभ्यां प्राप्तिस्तत्त्वेऽपि तदन्येषां केषां चिद-
प्राप्त्या तेषु लक्षणं समर्थनीयमिति शङ्कितुं शक्यम् ; तेषां विधीनां तत्प्राप्तिफलकत्वा-
भावात् ।

श्लोकोक्तस्यऽर्थस्य सङ्ग्रहेण निरूपणम्

अत्र विषयसप्तमीपक्षे विकल्पद्वयस्यापि दूषणम् “अव्याप्तिः प्राप्तिमुक्तमि”त्या-
दिना दर्शितम् । तत्राऽऽद्यविकल्पदूषणेऽग्निविधिश्चन्देन प्रकृति-विकृतिसाधारणमग्नेः
क्रतुसंबन्धविधिमात्रं ग्राह्यम् । आदिशब्देन चाऽग्निहोत्र-प्राजापत्ययाग-विदेवनादिवि-
धिर्ग्राह्यः । द्वितीयविकल्पदूषणेऽग्निविधिश्चन्देनऽग्नेर्विकृतिसंबन्धविधिर्ग्राह्यः । आदि-
शब्देन त्वत्तिग्राह्यविधिः । सति सप्तमीपक्षे तत्प्राप्तिफलकत्वाविवक्षायां यद्दूषणम् ;
तत् पञ्चमश्लोके प्रदर्शयिष्यमाणत्वादिह न प्रदर्शितम् ; तद्विवक्षायां यदव्याप्तिद्वयम्, ‘तत्-
त्र्यनीकाभाजो’रित्यादिना दर्शितम् । तत्राऽऽद्याव्याप्त्युदाहरणे त्र्यनीकाभाजोर्द्वादशाहि-
कत्र्यनीकान्तर्गतयोरैन्द्रवायवाग्रत्व-शुक्राग्रत्वविध्योरव्याप्तिरित्यर्थः । द्वितीयाव्याप्त्यु-
दाहरणे यत्र गवामयनिकी त्र्यनीका तत्रैव स्वयं प्रवर्तमानतया त्र्यनीकाभाजोरैन्द्रवा-
यवाग्रताविध्योरव्याप्तिरित्यर्थः ॥२॥

इति द्वितीयश्लोकव्याख्या ।

तृतीयश्लोकस्याऽवतारिका

स्यादेतत्-सतिसप्तमीपक्षे प्रथमविकल्पे उद्भावितमिदमव्याप्तिद्वयं न प्रसज्यते ।
तथा हि—द्वादशाहत्र्यनीकान्तर्गतमग्रताद्वयं परमापूर्वसाधनत्वोपहितयोरग्नयोरहोर्वि-
धीयते । न च तथाभूतयोस्तयोः प्रकृतितस्तदग्रताद्वयं प्राप्तम् ; किन्त्ववान्तरापूर्व-
साधनत्वोपहितयोरेव ; द्वादशानां सोमयागानामेकफलवच्छिन्नानां सहानुष्ठानेऽपि
प्रतिसोमयागं चोदकस्य पृथक् प्रवृत्तेः । तथा गवामयनिकयोरग्नयोरहोर्वान्तरा-
पूर्वसाधनत्वोपहितयोरैन्द्रवायवाग्रताद्वयं विधीयते । न च तथाभूतयोस्तत्प्राप्तम् ; किन्तु
परमापूर्वसाधनत्वोपहितयोरेव । इदञ्च तत्तदव्याप्त्युद्भावनस्थले स्पष्टीकृतम् । तथा
चोद्देश्यतावच्छेदकरूपेणाऽप्राप्तिस्तत्त्वादुद्भाविताव्याप्त्योर्नाऽवकाश इत्याशङ्क्याऽऽह-

अप्राप्तिं प्राप्तिभाजामपि यदि परमावान्तरापूर्वकृत्व-

व्यावृत्तोद्देश्यधर्मैः सृजसि विघटयन्नेनमव्याप्तिदोषम् ।

तस्मादादाय लक्ष्मक्षयकृति निहितं स्यादतिव्याप्तिवक्त्रे

ब्रीह्युद्देशोऽपि हन्तौ नियमविधिपदे खल्वपूर्वावलीढः ॥३॥

यद्यव्याप्तिं परिहर्तुं^१ प्राप्तानामप्यग्रतानामपूर्वविशेषसाधनत्वोपाधिभेदेन
अप्राप्तिं लक्षणार्थत्वेन^२ कल्पयसि, तदा केषां चिदेव प्रसिद्धानामपूर्वविधीनां संग्राहक-
मिदं लक्षणमुक्तमिति लक्ष्यसंकोचविवक्षया सुपरिहरादव्याप्तिदोषादादाय लक्षणहा-
निकरस्य नियमविध्यतिव्याप्तिदोषव्याघ्रस्य वदने इदं लक्षणं त्वया निहितं स्यात् ।

^१ मु० पु० कल्पयतीति पाठः ।

^२ मु० पु० लभ्येति पाठः ।

“ब्रीहीनवहन्ती”ति नियमविधावपि ब्रीहीणामपूर्वसाधनत्वोपहितानामेवोद्देश्यतया उद्देश्यतावच्छेदकरूपेणाऽप्राप्तिसत्त्वात् । तत्र हि द्वितीयाश्रुत्या ब्रीहीणामवघातसाध्यत्वं प्रतीयते, न च तेषां ब्रीहित्वेन रूपेण तत्साध्यत्वमस्ति; प्रागेव सिद्धत्वात् । नाऽपि “ब्रीहीनवहन्ती”ति लौकिकब्रीह्यवहननानुवादवाक्य इवाऽत्र तुषविमोकविशिष्टत्वेन रूपेण तत्साध्यत्वं द्वितीयार्थ इति वक्तुं शक्यम् । विदलनेनाऽपि सम्भवति तस्मिन्; अत्र विवक्षितस्याऽवघातनियमस्याऽनुपयोगात् । तस्मादपूर्वसाधनत्वाकारेणैव तेषां तत्साध्यत्वं वाच्यम् । न च यथा “अग्नीनादधीते”त्यत्राऽग्नीनां स्वरूपेणाऽऽधानसाध्यत्वम्, तथेहाऽपि स्यादिति वाच्यम् । तत्र “आहवनीये जुहोति” “गार्हपत्ये हवींषि श्रपयति” “दक्षिणाग्नावान्वाहार्यं पचती”ति वाक्यान्तरैर्होमादिषु विनियुक्तानां संस्कारविशेषविशिष्टाग्निरूपाणामाहवनीयादीनां साधनाकाङ्क्षायामाधानविधानात्; तेषां संस्कारविशेषावच्छिन्नत्वेन रूपेणाऽग्निपदोपात्तानामाधानसाध्यता युक्ता । न चेद् ब्रीहयः संस्कारविशिष्टाः क्रतौ विनियुक्ताः; येनाऽवहननवाक्येऽपि तेषां तद्विशिष्टतयोपादानात् तेन रूपेणाऽवहननसाध्यता युक्ता स्यात् । “ब्रीहिभिर्यजेते”ति जातिमात्रेण हि ब्रीहयः क्रतौ विनियुक्ताः ।

न चाऽत्र सक्तुन्यायेन विनियोगमङ्गः^२ कल्पयितव्यः; अपूर्वसाधनत्वलक्षणामात्रेण प्रधानद्वितीयाश्रुतिनिर्वाहे आकाङ्क्षितदृष्टफलत्वे, नियममात्रविषयतया विधिलाघवे च सम्भवति द्वितीयाश्रुतिबाधस्याऽनाकाङ्क्षितादृष्टफलकल्पनस्यात्यन्ताप्राप्तिप्रापकापूर्वविधिगौरवाभ्युपगमस्य^३ चाऽयुक्तत्वात् । न चैवमपूर्वसाधनत्वलक्षणायामाज्यसान्नाय्य-जुहू-सुवादीनामप्यवघातप्रसङ्गः । ब्रीहीणां ह्यवगतमपूर्वसाधनत्वं लक्षणीयम् । तेषाञ्चाऽऽग्नेयाद्यपूर्वसाधनत्वं तण्डुलनिर्वृत्यादिद्वारकं “ब्रीहिभिर्यजेते”त्यादिशास्त्रेणाऽवगतमिति तल्लक्षणायां यवसाधारण्यमात्रलाभेऽपि, काऽन्यत्राऽतिप्रसङ्गः; तथैवाऽवश्यलक्षणीयमवघातस्य दृष्टफलत्वनिर्वाहाय । तदेतत्सर्वं “तेषामर्थेन संबन्धः” ३।१।६। इति तार्त्तीयधिकरणे, “द्रव्य-संख्या-हेतु-समुदायं वा श्रुतिसंयोगादि” ९।१।५।११॥ ति नावमिकाधिकरणे च स्पष्टमिति भावः ॥३॥

इति तृतीयश्लोकन्याख्या ।

चतुर्थश्लोकस्याऽवतारिका ।

एवं प्राप्तानामपि रूपभेदाश्रयणेनाऽप्राप्तिमपेक्ष्य लक्षणानुगमने ब्रीहिपदलक्षितकाराश्रयणेनाऽवघातनियमविधावतिव्याप्तिरुक्ता । इदानीं शक्याकाराश्रयणेन अन्यत्र नियमविधावतिव्याप्तिमुदाहरति—

यूपः सर्वोऽप्यपूर्वः स्वयमपि विविधादृष्टसंस्कारयोगात्

तस्मिन् दैक्षेऽपि दृष्टं खदिरनियमनं तत्र का प्राप्तिवार्ता^४ ।

^१ मु० पु० यजेतेति नास्ति । ^२ सक्तून्, जुहोतीत्यत्र यथा सक्तुभिर्होमं कुर्यादिति ।

^३ अपूर्वविधित्वाम्युपगमस्येति २ पु० पा० । ^४ व्याप्तीति मु० पु० पा० ।

तस्मात्तत्तत्स्वरूपे परमनवगतं रूपभेदं विहाय
प्राप्त्यप्राप्ती विचार्ये कथमपि तदिहाऽव्याप्तिदोषान्न मुक्तिः ॥४॥

यूपः प्राकृतो वैकृतः सर्वोऽपि तावदाहवनीयादिवदलौकिकः; प्रोक्षणजन्यादृष्ट-
छेदन-तक्षणाष्टाश्रीकरणादिजन्यनियमादृष्टरूपानेकादृष्टसंस्कारविशिष्टस्यैव यूपशब्दा-
र्थत्वात् । तत्र प्रकृतिद्रव्यनियमविधिः श्रूयते “खादिरो यूपो भवती”ति । तत्राऽलौ-
किकयूपत्वावच्छेदेन खादिरप्राप्त्यभावादपूर्वविधिलक्षणस्य तत्राऽप्यतिव्याप्तिः
स्यात् ।

आधानदृष्टान्तेन खादिरविधेरपूर्वविधित्वशङ्का ।

नन्वाहवनीयाद्युद्देशेनाऽऽधानविधिवद्यूपोद्देशेन खादिरविधिरपूर्वविधिरस्तु;
यूपाहवनीययोरलौकिकत्वाविशेषात् । खादिरादिविधेरनियमविधित्वप्रसिद्धिस्तु वैकृत-
विधिविषया स्यात् । विकृतावपि हि तत्र तत्र श्रूयते “खादिरो यूपो भवती”ति ।
तस्य प्रकृतौ विकल्पितानां खदिर-पलाशादीनां विकृतावपि तथैव चोदकतः प्राप्तौ
खदिर एव तत्र ग्राह्य इति नियमविधित्वमुपपद्यत इति चेत् ।

दृष्टान्त-दार्ष्टान्तिकयोः वैषम्येन शङ्कानिरासः ।

उच्यते—दैक्षे “दीक्षासु यूपं छिनत्ती”ति दीक्षाकालकर्तव्यछेदने प्राकृतयूपे
खादिरविधिरपि नियमविधिरेव । तदभावे^१ तक्षणादिवाक्यपर्यालोचनया दारुमयत्वे-
नाऽवगतस्य यूपस्य प्रकृत्याकाङ्क्षायामनियतानेकद्रव्याक्षेपस्याऽनिवार्यत्वात् ।
तक्षणाष्टाश्रीकरणादिविशिष्टे यूपस्य दृष्टरूपे खदिरादीनां प्रकृतित्वयोग्यताया लोकतो-
ऽवधारितत्वात् । आधानं त्वाहवनीयादीनां दृष्टे ज्वलनाकारे न निष्पादकम्; किन्तु
तन्निष्ठापूर्वसंस्कारमात्र इति; युक्तं तद्विधेः प्रोक्षणादिविधेरिवाऽपूर्वविधित्वम् ।
तस्मात्प्राकृतखादिरादिनियमविध्यतिव्याप्तिरप्यनिवार्यैव ।

यूप इत्यादिश्लोके सति सप्तमीपक्षे प्रथमविकल्प उक्तदूपणस्य संग्रहः ।

एवञ्चोद्देश्यगतविवक्षितरूपभेदाश्रयणेनाऽप्राप्तिसमर्थनस्याऽतिव्याप्तिदुष्ट-
त्वात्तत्परिहाराय यथावार्त्तिकं तत्तद्विध्यभावे विधेयत्वाभिमतस्य प्राप्त्यप्राप्तिविवेचने-
नैव नियमापूर्वविधिव्यवस्थोपपादनीया । तथा सति द्वादशाहे ज्यनीकाविध्यभावेऽपि
आद्ययोरहोश्चोदकादैन्द्रवायव-शुक्राग्रते प्राप्नुतः । गवामयने चाऽऽद्ययोरहोः प्रातिस्वि-
कविध्यभावेऽपि स्वस्थानविवृद्धिमत्त्यनीकाविधिवलादैन्द्रवायवाग्रते प्राप्नुत इति; उदा-
हृताग्रताविधित्वमुपपन्नस्याऽतिव्याप्त्यस्य सतिसप्तमीपक्षे प्रथमविकल्पो दुष्ट एवेत्यर्थः ॥४॥

इति चतुर्थश्लोकव्याख्या ।

^१ “खादिरो यूपो भवती”ति विध्यभावे ।

अथ पञ्चमश्लोकस्याऽवतारिका ।

अस्मिन्नेव विकल्पे स्थलान्तरेऽप्यव्याप्तिं रूपभेदविवक्षया निरसितुमशक्या-
मुदाहरति—

अव्याप्तिः पौर्णमास्यामपि यजनविधावत्र कल्पे प्रसर्पेत्
प्राप्तोद्देश्यस्य तेन ह्यधिगतफलतोपांशुयाजस्य लभ्या ।
स्यात्किञ्चैषाऽऽपराग्न्योहुतिषु फलसमायोजनार्थप्रवृत्तेः
निष्प्रत्यहोग्निहोत्राहुतियुगलमिताधारसंकीर्तनेऽपि ॥५॥

दर्शपूर्णमासप्रकरणे श्रूयते “तावब्रूतावग्नीषोमावाज्यस्यैव नावुपांशु पौर्णमास्यां यजन्ति”ति । अत्र वाक्ये कीर्तितानां याग-तदपेक्षिताग्नीषोमदेवताऽऽज्यद्रव्योपांशुत्वगुण-पौर्णमासीकालानां मध्ये कालव्यतिरिक्तानां तत्तद्विध्यनुगुणशब्दाभावादन्वयतः सम्भवत्प्राप्तिकानां तेषां पुनःश्रवणस्य निष्फलत्वाच्च कालस्यैव विधिः । न ह्यग्नीषोमवक्तृकवाक्यगतस्य यजन्तित्यस्य यागविधौ; षष्ठी-चतुर्थीसाधारणस्य नावित्यस्य देवताविधौ; आज्यस्येति षष्ठ्यन्तस्य द्रव्यविधौ द्रोगेवाऽऽनुगुण्यमवगम्यते । सम्भवति “चोपांशुयाजमन्तरा यजती”ति स्पष्टविधिना यागस्य; यष्टव्यदेवताप्रकाशनैक-प्रयोजनकेनाऽग्नीषोमीययाज्यानुवाक्यायुगलेन देवतायाः “सर्वस्मै वा एतद्यज्ञाय गृह्यते” इत्यादिना द्रव्यापेक्षायां सर्वयागार्थताविधायकतया क्लृप्तेन ध्रौवाज्यविनियोजकवचनेन द्रव्यस्य प्राप्तिः । उपांशुत्वस्याऽपि^१ यागोत्पत्तिवाक्यत एव प्राप्तिः सम्भवति । अतोऽत्र पुराकल्पसरूपार्थवादेन कल्प्यः कालस्यैव विधिः, तदनुगुणसप्तमीविभक्ति-श्रवणात् तद्विधानस्य फलत्वाच्च । तथाहि—यद्यपि तद्विधानमुपांशुयाजस्य पौर्णमासीकालसिद्धयर्थं न भवति तस्य “उपांशुयाजमन्तरा यजती”त्युत्पत्तिवाक्येनैव पौर्णमासीकर्तव्याऽऽग्नेयाग्नीषोमीययागद्वयान्तराले उपांशुयाजं विदधानेनाऽर्थतः सिद्धत्वात्; तथाप्युपांशुयाजस्य “दर्शपूर्णमासाभ्यां स्वर्गकामो यजेते”त्यधिकारवाक्योद्देश्य-फलसम्बन्धसिद्धयर्थं भवेद्देव । एतदभावे विद्वद्वाक्यस्थेन, अधिकारवाक्यस्थेन च दर्शपूर्णमासपदेन “यदाग्नेयोऽष्टाकपालोऽमावास्यायां पौर्णमास्याञ्चाऽच्युतो भवति” “अग्नीषोमीयमेकादशकपालं पूर्णमासे प्रायच्छदि”त्युत्पत्तिवाक्येनाऽवगतपौर्णमासीकालयो-राग्नेयाग्नीषोमीययागयोरेव झटिति प्रवृत्तिनिमित्तावगत्या प्रथमगृहीतयोः फलसम्बन्ध-करणादर्थवगम्यपौर्णमासीसम्बन्धस्योपांशुयाजस्य विलम्बितप्रवृत्तिनिमित्तप्रतीतिकतया विद्वद्वाक्याधिकारवाक्यगतपौर्णमासीपदागृहीतस्य फलसम्बन्धो न सिद्धयेत्-इति ।

भवदेवमतानुवादः ।

यत्त-भवदेवेनाऽस्य विधेः प्रयोजनमुक्तम् ; यद्यन्तरालविध्यर्थलभ्य एवोपांशुयाजे पौर्णमासीकालः स्यात् ; तदानीं “माग्नेयो वै ब्राह्मणो देवतया, स सोमेनेष्ट्वाऽग्नीषोमीयो भवती”ति श्रुतेः असोमयाजिनोऽग्नीषोमीयपुरोडाशाभावेन तदीयायामेकपुरोडाशायां पौर्णमास्यां पुरोडाशद्वयान्तरालाभावादुपांशुयाजो न प्राप्नुयात्, प्रातिस्विककाल-

^१ उपांशुयाजमन्तरा यजतीति वाक्यतः ।

विधिसद्भावे त्वन्तरालमनपेक्ष्यैव पौर्णमास्युपांशुयाजाङ्गमिति सिद्धेस्तदनुसारेणा-
न्तरालश्रवणमाग्नेयोत्तरकालमात्रोपलक्षणं भवेदिति; एकपुरोडाशायामप्युपांशुयाजः
प्राप्नोति । अतस्तस्यामुपांशुयाजप्राप्त्यर्थः पौर्णमासीविधिः—इति ।

तन्निरासः ।

तदसारम् । उपलक्षणापायेऽप्युपलक्ष्यानपायन्यायादेवैकपुरोडाशायामपि तत्प्रा-
प्तिसम्भवेन तदर्थं विध्यन्तरानपेक्षणात् । उपलक्षणं हि पुरोडाशद्वयमुपांशुयाजाङ्गभूतस्य
कालस्य; न तु स्वयमुपांशुयाजाङ्गम्; येन तदभावे तद्वैगुण्यं स्यात् । न च तदभावे
अन्तरालस्याऽङ्गस्याऽलाभाद् वैगुण्यम् । उपलक्षणापायेऽप्युपलक्ष्यानपायस्य “प्रतिदिनं
शङ्खवेलायामागन्तव्यमि”त्यादौ प्रसिद्धत्वात् । न हि कालविशेषोपलक्षणतयोपात्ते
शङ्खध्वनौ क्वचिद्विसे दैवादकृते सति तदुपलक्षितः कालो नास्तीति नाऽवगम्यते ।

ननु “द्विपुरोडाशायां स्यादन्तरार्थत्वादि”ति १०।८.१९-६२॥ दशमान्त्याधिकरणे-
ऽन्तरालश्रुतिबलाद् द्विपुरोडाशायामेवोपांशुयाज इति पूर्वपक्षे प्राप्ते “उभयोस्तु विधाना-
दि”ति १०।८.१९-६७। सिद्धान्तसूत्रेणो “पांशु पौर्णमास्यां यजन्निति” पौर्णमासीविधानमेव
हेतुकृत्य द्विपुरोडाशायामेकपुरोडाशायाम्चोपांशुयाजः समर्थितः । सत्यम् । उत्पत्ति-
शिष्टान्तरालकालवैगुण्ये सति हेतुरसाधक इत्यस्वारस्यादेव तदनन्तरम् “अनपायो हि
कालस्य लक्षणं हि पुरोडाशावि”ति १०।८.१९-६९। सूत्रान्तरेण तथैव पूर्वहेतुस्वारस्यं
वर्णयता तद्वाक्येण च लक्ष्यानपायन्यायमेव हेतुकृत्य कालवैगुण्याभावः समर्थितः ।
तन्यायापेक्षणे च तत एवैकपुरोडाशायामप्युपांशुयाजप्राप्तिर्भवतीति; न सा पौर्णमासी-
विधानमपेक्षते । अवश्यं चोपलक्ष्यानपायन्यायमात्राद्विध्यन्तरमनपेक्ष्यैवोपलक्षणराहि-
त्येऽपि प्राप्तिर्भवतीति त्वयाऽपि स्वीकरणीयम् । अन्यथा पौर्णमासीविधिबलादेकपुरो-
डाशायां प्राप्नुवन्नप्युपांशुयाजोऽग्नीषोमदैवत्य एव प्राप्नुयात्; विष्णुदैवत्यः; प्रजा-
पतिदैवत्यश्च न प्राप्नुयात्; पौर्णमासीविधौ “तावन्न तावग्नीषोमावि”तिश्रवणात् ।
एकपुरोडाशायामुपांशुयाजसामान्यप्रापकविध्यन्तराभावाच्च । तस्मात्तवाऽग्नीषोमयो-
रुपलक्षणत्वाद्देवतान्तरवतोऽप्युपांशुयाजस्याऽग्नीषोमोपलक्षितयागत्वानपायादेवैकपुरो-
डाशायां प्राप्तिः समर्थनीयेति; तत एव लक्ष्यानपायन्याया “दुपांशुयाजमन्तरा यजती”ति
विधिनाऽपेक्षितादेकपुरोडाशायामपि तत्प्राप्तिः सिद्धयतीति न पौर्णमासीविधेः प्रयो-
जनमिति, प्रागुक्तैवोपांशुयाजस्य फलसिद्धिः प्रयोजनम् ।

वार्त्तिकावष्टम्भेनोक्तार्थस्य समर्थनम् ।

तदेव प्रयोजनमुपांशुयाजाधिकरणे “प्रायवचनाच्चेति” २।२।३११। सूत्रेण; तद्वा-
र्त्तिकेन च स्पष्टीकृतम् । तत्र ह्यधिकरणे “विष्णुरुपांशु यष्टव्योऽजामित्वाय” “अग्नी-
षोमावुपांशु यष्टव्यावजामित्वाय” “प्रजापतिरुपांशु यष्टव्योऽजामित्वायेति” त्रयाणां
यागानां विधयः । अन्तरावाक्यं तु तत्समुदायानुवादो विद्वद्वाक्यवदिति पूर्वपक्षनि-
राकरणार्थं सूत्रं “प्रायवचनादि”ति । “शिरो वा एतद्यज्ञस्य यदाग्नेयः; हृदयमुपांशु-
याजः; पादावग्नीषोमीय” इत्युपांशुयाजस्य प्रधानप्रायपाठात्प्राधान्यावगतेर्विष्णवादि-

वाक्यैस्त्रयाणां यागानामुपांशुयाजशब्दपरामृष्टानां विधावुपांशुयाजमात्रप्राधान्यावगति-
बाधप्रसङ्गादन्तरावाक्यविधेय एक एवोपांशुयाजः; तदर्थवादा विष्ण्वादवाक्यानीति
सूत्रस्याऽस्य भाष्ये तात्पर्यमुक्तम् ।

कथं यागत्रयविधिपक्षे तत्प्राधान्यबाधः स्यादित्याशङ्क्योपपादितं वार्तिके ।
विष्णु-प्रजापत्यग्नीषोमदेवत्ययागत्रयविधिपक्षे “तावन्नूतावग्नीषोमावि”त्यादिनाऽग्नी-
षोमदैवत्यस्यैव यागस्य पौर्णमासीविधिरिति स्यात् । तथा च तस्यैव विद्वद्वाक्य-फल-
वाक्यस्थपौर्णमासीपदगृहीतस्य फलसंबन्धेन प्राधान्यं सिद्ध्येत्, न तु तदगृहीतयोर्वि-
ष्णु-प्रजापतिदेवत्ययागयोः । अन्तरावाक्येनैकस्यैव यागस्य विधिः, तत्रैव शाखाभेदेन
आम्रातैर्यानुवाक्यायुगलैः प्रापिता विष्ण्वादिवेवता विकल्प्यन्त इति, सिद्धान्तपक्षे तु
विष्णु-प्रजापतिदेवत्यस्याऽप्येकत्वेनाऽग्नीषोमोपलक्षितत्वानपायादुपांशुयाजसामान्यस्य
पौर्णमासीकालसंबन्धलाभेन सिद्ध्यति प्राधान्यम्-इति; अनेन पौर्णमासीविधिनैव लभ्यः
फलसंबन्धः; नाऽन्तरालविधिलभ्य इत्याशयः स्पष्ट एव । अन्यथा विष्णु-प्रजापतिदेवत्य-
योराहत्य पौर्णमासीविध्यभावेऽप्यन्तरालकालतयाऽर्थप्राप्तपौर्णमासीसंबन्धेनैव फलवि-
धिगृहीतयोः प्राधान्यं सिद्ध्येदिति; तत्प्राधान्यावगतिबाधप्रसङ्गदूषणमसमञ्जसं स्यात् ।

नन्वन्तरावाक्यं यागत्रयसमुदायानुवादकमिति पूर्वपक्षेऽन्तराले यागविधायकं
किञ्चिद्वाक्यं नास्तीति विष्णु-प्रजापतिदेवत्ययोः फलसंबन्धार्थं पौर्णमासीविधिरेव
शरणीकरणीयः । अतो यागभेदे तस्याग्नीषोमीयमात्रविषयत्वेन तयोः फलसंबन्धो न
सिद्ध्येदिति तद्दूषणसामञ्जस्यमिति चेत् । न । अन्तरावाक्यमनुवाद इति पक्षेऽपि^१
दोषपरिहारार्थमन्तराश्रुतेरनालम्बनत्वपरिहारार्थञ्च त्रिष्वपि यागेष्वन्तरालप्राप्तेरवश्य-
वक्तव्यत्वात् । भवदेवेनैवोपांशुयाजाधिकरणपूर्वपक्षे कथमन्तरावाक्यस्य सर्वात्मनानु-
वादकत्वमन्तरालस्यैवाऽप्राप्तस्य विधेयत्वादित्याशङ्क्यः; जामितादोषोपक्रमेण
विष्ण्वादवाक्येषु प्रत्येकमजामित्वानुवादेन च तेष्वन्तरालप्राप्तिरुक्ता । भवति
चाऽनुवादतोऽपि स्थाननियमः । यथा—“न गिरागिरेति ब्रूयादि”ति गिरापदनिषेधा-
नुवादवलादिरापदस्य गिरापदस्थाननिवेशित्वमिति, सहृष्टान्तमुपपादितत्वात् ।

केषाञ्चिन्मतेन शङ्का ।

केचित्तु-विष्ण्वादवाक्यानि यागविधय इति पक्षे तत्प्राधान्यबाधमन्यथा सम-
र्थयन्ते । विष्ण्वादवाक्येषु तव्यप्रत्ययात्प्रथमं गुणकर्मत्वधीर्भवति । कर्मान्तरानु-
योगानुसंधानेन तु प्रधानकर्मताऽवगन्तव्या । अतः शीघ्रावगतप्रधानकर्मणामेवा-
धिकारानुप्रवेशादुपांशुयाजस्य तदननुप्रवेशेन प्राधान्यावगतिर्विहन्यते । अन्तरावाक्यं
यागविधिरिति पक्षे तु तत्र तव्यप्रत्ययाभावेन गुणकर्मत्वधीकृतविलम्बाप्रसक्तेराग्नेया-
दिवदेवाऽधिकारानुप्रवेशात्प्राधान्यावगतिर्न विहन्यते - इति ।

^१ जामितादोषपरिहारार्थमित्यर्थः । तथा च जामितादोषोपक्रमोपसंहाराभ्यामेवान्तर-
ालप्राप्त्या तद्वारा पौर्णमासीविधिः शरणीकरणीय इति भावः । एवं च लक्ष्या-
पायन्यायं प्रागुक्तमवलम्ब्य प्राधान्यावगतिबाधप्रसङ्गदूषणं वार्तिकोक्तं समञ्ज-
समिति द्रष्टव्यम् । अप्राप्तार्थकवाक्यस्यानुवादत्वानुपपत्तिरूपो दोष इत्यन्ये ।

तन्निरासः ।

तेषामप्यधिकारानुप्रवेशोपयोग्यर्थप्रतीतिशैत्र्य — मान्यकृततदनुप्रवेशाननुप्रवेश न्यायस्य संमतत्वादुपांशुयाजस्याऽऽहत्य पौर्णमासीविध्यभावे तु श्रुतपौर्णमासी-कालयोरग्नेयाग्नीषोमीययोरेवाऽधिकारानुप्रवेशः स्यादित्युपांशुयाजस्य तदनुप्रवेशला-भफलक एव पौर्णमासीविधिः सिद्धयति । स्यादेतत्—यदि पौर्णमासीसंबन्ध-प्रतीतिशैत्र्य — मान्याभ्यामधिकारानुप्रवेशाननुप्रवेशौ स्याताम् ; तदोपांशुयाजस्योत्प-त्तिवाक्यप्रवृत्तिसापेक्षेण वाक्यान्तरेण पौर्णमासीसंबन्धलाभेऽप्युत्पत्तिवाक्यावगतपौर्ण-मासीसंबन्धयोरग्नेयाग्नीषोमीययोरेव तदनुप्रवेशः स्यादिति स दोषस्तदवस्थः । न च वाच्यमनन्यप्रयोजनः पौर्णमासीविधिर्विलम्बितोऽपि तस्याऽधिकारसम्बन्धमापा-दयिष्यति; अन्यथा तद्वैयर्थ्यप्रसङ्गात् । एकपुरोडाशायामुपांशुयाजप्राप्तेर्लक्ष्यानपाय-न्यायलभ्यतयैतद्विधिप्रयोजनत्वाभावात्—इति ।

अमावास्यायामुपांशुयाजव्यावर्तनेनापि पौर्णमासीविधेश्चरितार्थ्यात् । उपांशु-याजोत्पत्तिवाक्यपर्यालोचनया ह्यमावास्यायामपि स प्राप्नोति । यथा पौर्णमास्यामा-ग्नेयाग्नीषोमीयौ पुरोडाशौ; तथाऽमावास्यायामग्नेयैन्द्राग्नौ स्त इति; पुरोडाशद्वया-न्तरालस्य द्वयोरपि सत्त्वात् ; अमावास्यायां सोमयाजिन ऐन्द्राग्नभावेनेव पौर्णमा-स्यामसोमयाजिनोऽग्नीषोमीयाभावेन पुरोडाशद्वयासार्वत्रिकत्वस्य तयोरविशिष्टत्वात् । तस्मात्पौर्णमासीविधिरमावास्याव्यावर्तनेन चरितार्थः स्यादेव ।

अत एव दशमे“अपि वा पौर्णमास्यां स्यात्प्रधानशब्दसंयोगान्मन्त्रो यथा प्रधानं स्यादि”ति सूत्रेण १०।८।१८-५४ प्रधानस्योपांशुयाज“स्योपांशु पौर्णमास्यां यजन्नि”ति-शब्देन पौर्णमासीकालसंयोजनात् पौर्णमास्यामेवोपांशुयाजः कार्य इति पौर्णमासी-विधिबलादेवाऽमावास्याव्यावर्तनं कृतमिति^१ चेत् । उच्यते —“उपांशुयाजमन्तरा यज-ती”त्युत्पत्तिवाक्यं पौर्णमासीरूप एवान्तरालकाले उपांशुयाजं विदधाति । “उपांशु-पौर्णमास्यां यजन्नि”ति प्रकृत्य“जामि वा एतदित्याम्नानादि”ति दशमान्त्याधिकरणे भाष्य—टुप्टीकयोरुक्तम् । अत उपांशुयाजस्योत्पत्तिवाक्यावगतपौर्णमासीकालत्वा-विशेषात्तत्राश्विदधिकारानुप्रवेशोऽन्तरायः^२ ।

एवञ्च यद्यप्यत्र पौर्णमासीविधिरमावास्याव्यावर्तनेन परिसंख्यारूपः; तथापि तदनन्तराम्नातोत्पत्तिवाक्यश्रुतमन्तरालकालं पौर्णमासीरूपतां नयन्नुपांशुयाजस्य फल-संबन्धार्थोऽपि भवतीत्यपूर्वविधिरूपताऽप्यस्याऽवश्यं भाविनी । ततश्चत्रानुपादेय-त्वेनोद्देश्ये पौर्णमासीकाले विधेयस्य यागस्य प्राप्तिः; एतदभावेऽप्युत्पत्तिवाक्यपर्यालो-चनयाऽर्थाल्लभ्यत इति तस्याः फलत्वाभावात्तां^३ विहाय विधेयस्य अनुद्देश्याधिकार-वाक्योपात्तस्वर्गप्राप्तिफलत्वेनोपाददानेऽस्मिन्विधौ रूपभेदविवक्षायामप्यव्याप्तिरनि-

^१ तस्मात्परिसंख्याविधिरिति नोक्ताव्याप्तिरिति भावः ।

^२ फलसंबन्धं न विद्य इति २ पु० पा० ।

^३ पौर्णमासीप्राप्तिम् ।

^४ उपांशुयागस्य ।

वार्या । न ह्यत्र पौर्णमासीत्वोपहिते^१ उपांशुयाजस्याऽप्राप्तिरस्ति; अन्तरालविधिसाम-
र्थ्येन तत्प्राप्तिसम्भवात् ; नवा तदन्येन केनचित् रूपेणोपहिते तत्र तस्याऽप्राप्ति-
मुपपाद्य तत्प्रापणार्थमिदं वचनमिति कल्पने किञ्चित्प्रयोजनमस्ति । पौर्णमासीत्वो-
पहित एव तद्विधानस्य फलसंबन्धसिद्ध्या प्रयोजनवत्त्वात् । तस्मात् रूपभेदवि-
क्षायामप्युक्तविधावव्याप्तिः स्यादेव ।

द्वे आहवनीये जुहोतीत्यत्राऽव्याप्युद्भावनम् ।

अपि च “द्वे आहवनीये, चतस्रो गार्हपत्ये, चतस्रोऽन्वाहार्यपचने, दश संपद्यन्ते
दशाक्षरा विराट् य एवं विद्वान्विराट्संपन्नमग्निहोत्रं जुहोती”त्यत्र द्वे आहवनीये इत्य-
स्मिन्द्वयोरग्निहोत्राहुत्यो^२ “यदाहवनीये जुहोती”ति सामान्यशास्त्रप्रमिताहवनीयरूपाधा-
रसङ्कीर्तनेऽप्यव्याप्तिः । इदं हि नाहवनीयस्याऽऽहुतिद्वयसम्बन्धप्राप्त्यर्थम् ; सामान्य-
शास्त्रेण^३ प्राप्तत्वात् । नाऽपि तदन्यस्य यस्य कस्य चित्संबन्धप्राप्त्यर्थम् ; अनेन
कस्यापि तत्संबन्धप्राप्त्यलाभात् । नापि विराट्संपत्तिवाक्यानुसारेण दशसंख्यानाम-
ग्निहोत्राहुतीनां मध्ये द्वे एवाऽऽहवनीये; न त्वष्टावितरा इति परिसंख्यार्थम् ; अष्टानां
गार्हपत्यान्वाहार्यपचनरूपाधिकरणान्तरविधानादेवाहवनीयव्यावृत्तिसिद्धेः । किन्तु
तासामष्टानामाहुतीनामाहुतिद्वयव^४ “दग्निहोत्रं जुहुयात्स्वर्गकाम” इत्यधिकारवाक्यबो-
ध्यफलसंबन्धप्राप्त्यर्थम् । तथा हि “द्वे-आहवनीय” इत्येतदभावे “चतस्रो गार्ह-
पत्ये; चतस्रोऽन्वाहार्यपचने” इति वाक्ये संख्याधिकरणविशिष्टकर्मविधायके स्या-
ताम् ; न त्व^५ “ग्निहोत्रं जुहोती”त्युत्पत्तिवाक्यविहितकर्मनुवादेन गुणविधायके; प्राप्ते
कर्मणि संख्याधिकरणरूपानेकगुणविधाने वाक्यभेदापत्तेः ।

न च यथा “यदग्नये च प्रजापतये च सायं जुहोति” “यत्सूर्याय च प्रजापतये
च प्रातरिति”ति वाक्ययोः कालदेवतारूपानेकगुणश्रवणेऽप्यग्निहोत्रवाक्योत्पन्नहोमानु-
वादेन गुणमात्रविधानमिति; तस्यैकस्यैव होमस्य सायं-प्रातःकालयोरग्नि-प्रजापति-
रूपदेवताभेदेन द्विर्द्विरभ्यास इत्यभ्युपगम्यते; एवमिहाऽप्यनेकगुणश्रवणेऽपि तस्मिन्
होमे गुणमात्रविधानमिति तस्यैवाऽधिकरणभेदेन चतुश्चतुरभ्यासोऽप्यभ्युपगम्यता-
मिति वाच्यम् । “सायं जुहोति” “प्रातर्जुहोती” ति विधिभ्यां सायं-प्रातः-
कालयो^६ “रग्निज्योतिर्ज्योतिरग्निः स्वाहा” “सूर्यो ज्योतिर्ज्योतिः सूर्यः स्वाहे”ति
तत्तत्कालाग्निहोत्रमन्त्राभ्यामग्नि-सूर्ययोश्च प्राप्तत्वेन “यदग्नये” “यत्सूर्यायेति”
वाक्ययोः कालद्वयेऽपि प्रजापतिमात्रविधिसंक्रान्ततया तयोर्गुणमात्रविधानेऽपि वाक्य-
भेदप्रसङ्गात् । इह संख्याधिकरणयोर्द्वयोरप्यनन्यलभ्यत्वेन गुणमात्रविधाने वाक्य-
भेदानिवारणात् । एवञ्च गार्हपत्यान्वाहार्यपचनवाक्ययोः संख्याधिकरणविशिष्ट-
होमविध्यवश्यंभावेऽष्टावपि होमा अग्निहोत्रवाक्यविधेयात्सायं-प्रातःकालयोर्देवता-
भेदेन द्विर्द्विरभ्यसनीयाद्वोमादन्य एव स्युः; विहितस्य विधानायादादिति न तेषा-
मग्निहोत्रमिति नाम सिद्धयति; किन्त्वग्निहोत्रवाक्यविधेयस्यैकस्यैव होमस्य तन्नामेति

^१ पौर्णमासीत्वावच्छिन्ने तु प्राप्तिर्नास्ति ।

^२ यदाहनीये जुहोतीत्यनेन

प्राप्नोति तदुत्पत्तिवाक्यगतत्वात् । अग्निहोत्रवाक्यविहितस्य साभ्यासस्य होमस्य गार्हपत्यान्वाहार्यपचनवाक्यविहितानां होमानामनुवादके विराट्सम्पत्तिवाक्ये तावत्साधारण्येनाऽग्निहोत्रशब्दप्रयोगसत्त्वेऽपि तस्य छत्रिन्यायेन लक्षणयोपपत्तेः । अग्निहोत्रवाक्यविहिते कर्मणि प्रथमावगते शक्त्यवश्यम्भावेन तत्सम्बन्धादितरेषु लक्षणोपपत्तावनेकत्र शक्तिकल्पनस्याऽन्याय्यत्वात् ।

अत एव “रथन्तरं पृष्ठं भवति” “बृहत्पृष्ठं भवती” त्र्युत्पत्तिवाक्ययोर्महिन्द्रस्त्रोत्रनामत्वेन प्रथमावगतपृष्ठशब्दस्य सप्तदशानि पृष्ठानीत्यनुवादवाक्ये माहेन्द्रादिचतुर्षु स्तोत्रेषु प्रयोगो लाक्षणिक इति “प्रकृतौ पृष्ठबहुत्वं नास्ती”ति प्रपञ्चितं सप्तमे- “विश्वजिति सर्वपृष्ठे तत्पूर्वकत्वात् ज्यौतिष्टोमिकानि पृष्ठान्यस्ति च पृष्ठशब्द” ७ । ३. ३ । ६ । इत्यधिकरणे । एवञ्चाधिकारवाक्यस्थेनाग्निहोत्रानाम्नाऽग्निहोत्रवाक्यविहितस्यैव होमस्य ग्रहणात्तस्यैव फलसम्बन्धः स्यात् ; न तु चतस्र इत्यादिवाक्यविहितानामष्टानां होमानाम् । द्वे आहवनीये इति वाक्यसत्त्वे तु विराट्सम्पत्तिवाक्यानुसारेण दशधाऽभ्यसनीयस्याऽग्निहोत्रहोमस्य दशानामभ्यासानां मध्ये द्वे आहवनीये इत्यनेन परिसंख्यातानामष्टानामपेक्षितमधिकरणमेवं चतस्र इत्यादिवाक्याभ्यां विधीयते । तयोश्चतुःसंख्याश्रवणन्तु “समं स्यादश्रुतत्वात्” १०-३-१३-५३ इति न्यायप्राप्तानुवादकमिति लभ्यते । एवमग्निहोत्रवाक्यविहितस्यैव होमस्य देवताभेदेनाऽधिकरणभेदेन च सायं प्रातश्च दश दशाऽभ्यासाः; न तद्व्यतिरेकेण होमान्तराणि सन्तीति पर्यवसानेऽधिकारवाक्यगतमग्निहोत्रनाम सर्वविधाभ्याससहितस्याऽग्निहोत्रस्य समर्पकमिति सर्वसाधारण्येन फलसम्बन्धः प्राप्नोति । यथा “सोमेन यजेते”ति वाक्योत्पन्नस्यैन्द्रवायवादिदेवताभेदेनाऽभ्यसनीयस्य सोमयागस्य ज्योतिष्टोमपदं नामेति, सर्वाभ्याससहितस्य सोमयागस्याऽधिकारवाक्येन फलसम्बन्धः ।

न च “द्वे आहवनीय” इति वाक्याभावेऽपि विराट्सम्पत्तिवाक्यमग्निहोत्रहोमस्य दशधाऽभ्यासविधायकमभ्युपगम्यताम्, तथा सति तत्र त्वदुत्तरीत्याऽष्टानामभ्यासानामधिकरणमात्रविधायकयोर्गार्हपत्यान्वाहार्यपचनवाक्ययोः संख्याश्रवणं न्यायप्राप्तानुवादकं भविष्यतीत्यापराग्निकहोमानामग्निहोत्रहोमाभ्यासरूपत्वेन फलसम्बन्धः सिध्येदिति वाच्यम् । यदि आहवनीयवाक्यं न स्यात् ; तदा गार्हपत्यान्वाहार्यपचनवाक्ययोस्तदधिकरणविधायकत्वे दशानामपि तदभ्यासानामधिकरणविधायकत्वापत्त्या चतुःसंख्यानुवादासंभवेन तयोः संख्याधिकरणविशिष्टकर्मन्तरविधायकत्वस्याऽवश्यंभावितया विराट्संपत्तिवाक्यमग्निहोत्रानग्निहोत्रहोमानां प्रचयशिष्टसंख्यानुवादकमित्यकमेनाऽपि स्वीकरणीयम् । तस्मादाहवनीयवाक्यप्रवृत्त्यधीन एवाऽऽपराग्निकहोमानां फलसंबन्धः । एवञ्चाऽस्मिन्द्वे आहवनीय इति विधौ अविधेयानामापराग्निकहोमाभ्यासानां तदनुद्देश्यस्वर्गसंबन्धप्रापणमेव फलमिति; अयं विधिरुद्देश्ये विधेयस्य नित्यप्राप्तत्वात् ; तस्याऽन्यत्र, तत्राऽन्यस्य वा प्राप्यस्य; नियम्यस्य; निवर्त्यस्य वाऽभावाच्च केवलं परफलसंबन्धबोधनार्थः ।

अत्रायं संग्रहः — “द्वे आहवनीय” इति श्रुतो विधिर्ह्यग्निहोत्रमधिकृत्य परसंबन्ध-
विधानं विनाऽस्य न स्यात्फलं किञ्चित् ।

प्राप्तं तत्प्रापणीयं किल यदिह कियान्पूरणीयोऽस्ति नांशः
नाऽनिष्टं वा निवर्त्य निजविषयतया दृश्यते किञ्चिदस्य ।
किन्तु व्यापारमेव प्रथयति फलसंयोजनार्थं परेषाम्
प्राप्तः पुण्यैरगण्यैरिव विबुधगणो वेंकटक्षोणिपालम् ॥
तस्मादस्मिन्नपि विधावव्याप्तिरनिवार्येति भावः ॥ ५ ॥
इति पञ्चमश्लोकव्याख्या ।

अथ पष्ठश्लोकस्यावतरणम् ।

अथाऽन्यत्राऽप्यव्याप्तिमुदाहरति—

आकाङ्क्ष्यादर्थवादादुपनमति फले कर्मणो यद्विधानम्
तत्राऽप्येवा तदङ्गीभवनकृति भवेत्सन्निधानश्रुतानाम् ।
यत्किञ्चिद्यत्र कुत्राप्यनधिगतवतीत्येव लक्ष्मस्थितिश्चेत्
हन्त्याद्येषु प्रसिद्धो नियमविधिरपि स्यादपूर्वं विधानम् ॥ ६ ॥

“वैश्वदेवां सांग्रहणीं निर्वपेद् ग्रामकामः, वैश्वदेवा वै सजाताः, विश्वानेव
देवान्स्वेन भागधेयेनोपधावति, त एवाऽस्मै सजातान् प्रयच्छन्ति ग्राम्येव भवती”ति
श्रूयते । तत्र सांग्रहणीष्टेर्ग्रामफले यद्विधानम्; तत्र तस्यास्तत्प्राप्त्यर्थम्; रात्रिसत्रन्यायेन
समनन्तरपठितार्थवादादेव तत्प्राप्तिसंभवात् । आकाङ्क्ष्यो ह्यत्र विधिनाऽर्थवादः
स्तुतिलाभाय । विशिष्य चाऽत्र “ग्रामशब्दोऽयं बह्वर्थ” इति ‘महाभाष्योक्तेरनेकार्थस्य
फलसमर्पकस्य ग्रामशब्दस्य विवक्षितार्थनिर्णयलाभाय । किन्तु सांग्रहण्यास्तदर्थ-
वादात् फलकल्पनायामा “मनमस्यामनस्य देवा इति तिस्र आहुतीर्जुहोति; एतावन्तो वै
सजाताः, ये महान्तः, ये क्षुल्लका यास्त्रियस्तानेवावरुन्धे; त एनमवरुद्धा उपतिष्ठन्ती”ति
तत्सन्निधिपठितानामामनहोमानामपि तदर्थवादात्फलार्थत्वकल्पनाप्रसक्तया तेषां
सांग्रहण्यङ्गत्वं न प्राप्नुयादिति तत्प्राप्त्यर्थम् । एतत्सत्त्वे हि प्रत्यक्षेण विधिना
सांग्रहण्याः शीघ्रं फलसंबन्धेऽवगते फलवदफलन्यायादामनहोमानां तदङ्गत्वं प्राप्नोति ।
एवञ्चाऽत्र विधेयायाः सांग्रहण्याः केनाऽपि रूपेणोद्देश्यग्रामसंबन्धाप्राप्तिर्नास्तीत्यत्रा-
प्यव्याप्तिरनिवार्या ।

ननु लक्षणे प्रकृतविध्युद्देश्यमप्राप्ते सतीति न विशेष्यते; किन्तु विधिविषये
अन्यस्मिन्वा प्रकृतविध्युद्देश्यम्, अन्यद्वा किञ्चिदप्राप्ते सतीति । तथा च नैतासामव्या-

१ ह्योजनन्तरासंयोग इति सूत्रभाष्ये पतञ्जलिनेति शेषः ।

प्रीतीनामवकाश इति चेत् । एवं “ब्रीहीनवहन्ती”त्यादिषु प्रसिद्धो नियमविधिरप्य-
पूर्वविधिः स्यात् । दार्शपौर्णमासिके प्रयाजादौ सौर्यादिविकृतिमप्राप्ते सति तद्विधि-
प्रवृत्तेः; अतस्तथाविवक्षणीयचित्यादव्याप्तिः स्यादेवेति भावः ।

इति षष्ठश्लोकव्याख्या ।

अथ सप्तमश्लोकस्याऽवतारिका

स्यादेतत्—^१ “विधिरत्यन्तमप्राप्त” इत्यस्य तद्विध्यप्रवृत्तावप्राप्तिः प्रसक्ति-
मतीति पर्यवसितोऽर्थस्तस्य श्लोकस्य व्याख्यानसमये सूचितः । तेन तस्य विधेस्तप्राप्ति-
फलकत्वमर्थाल्लभ्यते । अतो यस्मिन्कस्मिंश्चिद्यन्किञ्चिदप्राप्ते सतीति विवक्षायामपि
तस्य तत्प्राप्तिफलक इत्यधिकांशस्य लक्षणे निवेशान्नाऽवहनननियमविधावतिव्याप्ति-
प्रसङ्गः; तस्य सौर्यादिषु प्रयाजादिप्राप्तिफलकत्वाभावात् । एवञ्च वैकृताग्न्यतिग्राह्य-
विधिष्वविधेयानामपि गुणकामानां तत्तद्विध्युद्देश्यासु विकृतिषु प्राप्तेः; द्वादशाहिक-
गावामयनिकत्र्यनीकान्तर्गत-तदनन्तर्गतविधिषु^२ विधेयानामेवाऽप्रतानां तत्तद्विध्य-
नुद्देश्यासु द्वादशाहविकृतिषु प्राप्तेः । “उपांशु पौर्णमास्यां यजन्नि” ति विधौ
अविधेयस्योपांशुयाजस्य तद्विध्यनुद्देश्ये स्वर्गे प्राप्तेः; “द्वे आवहनीय” इति विधान-
विधेयानामपराग्निकहोमानामनुद्देश्ये स्वर्गे प्राप्तेः; सांग्रहणीफलविधावविधेयानां तत्स-
न्निधिपठितानामनुद्देश्ये तद्विधेये कर्मणि प्राप्तेश्च फलस्य सद्भावात् काऽप्यव्याप्तिशङ्का-
वकाशोऽपीत्याशङ्क्याऽऽह—

उद्देश्येऽन्यत्र वा यद्विधिपदमितरद्वाऽपि न प्राप्तिमत्स्यात्

तत्प्राप्तिं तत्र तन्वन्विधिरिति करणेऽप्येवमव्याप्तिरेव ।

ज्योतिष्टोमादिकानां त्रिदिवगतिफले सर्वकामोक्तिसिद्धे

किं प्राप्यं धर्मजाते प्रकरणगमिते स्वर्गकामश्रुतिभ्याम् ॥७॥

“ज्योतिष्टोमेन स्वर्गकामो यजेत” “दर्श-पूर्णमासाभ्यां स्वर्गकामो यजेत” ति
श्रूयते । इदं वाक्यद्वयं ज्योतिष्टोमशब्दगृहीतस्य सोमयागस्य, दर्शपूर्णमासशब्दगृहीता-
नामाग्नेयादियागानाञ्च न स्वरूपप्राप्त्यर्थम्; “सोमेन यजेत” ति वाक्येन, आग्नेयादि-
वाक्यैश्च तेषां प्राप्तत्वादिति तावत्स्पष्टमेव । नाऽपि तेषां स्वर्गफलसंबन्धप्राप्त्यर्थम् ।
“एकस्मै वाऽन्ये यज्ञकृतवः कामायाऽऽह्नियन्ते सर्वेभ्यो ज्योतिष्टोमः” “एकस्मै वा
अन्ये यज्ञकृतवः कामायाऽऽह्नियन्ते सर्वेभ्यः कामेभ्यो दर्शपूर्णमासावि”ति वचनाभ्यां
तेषां पश्वादिफलकत्ववत्स्वर्गफलकत्वस्याऽपि प्राप्तिसम्भवात् । नाऽप्यङ्गसंबन्ध-
बोधनार्थम्; प्रकरणकल्पेन वाक्येन तत्प्राप्तिसम्भवात् । न हि स्वर्गकामवाक्ययो-
रङ्गसंबन्धबोधकत्वमपि तदुचितशब्दकल्पनां विना सम्भवति; तयोरङ्गसमर्पकशब्दा-
भावात् । न च दीक्षणीयादि-समिदादिवाक्यविशेषितयोस्तत्संबन्धबोधकत्वं

^१ द्वादशाहिक-गावामयनिकपदाभ्यां त्र्यनीकान्तर्गत - तदनन्तर्गतपदयोर्यथाक्रमं संबन्धः ।

सम्भवतीति वाच्यम् । दीक्षणीयादिवाक्येष्वपि यच्छब्दोपबन्धरहितस्वतन्त्राख्यात-
सत्त्वेन स्वतस्तेषामन्यविशेषणत्वाभावात् । तस्मात्स्वर्गकामवाक्ययोरङ्गसंबन्धबोधक-
त्वाङ्गीकारेऽपि तयोर्दीक्षणीयादि-समिदादिवाक्यानां चाऽप्रत्यक्षमप्येकवाक्यत्वं
प्रकरणवलेनैकवाक्यतापादकशब्दकल्पनयोपपादनीयम् ।

तथा हि-ज्योतिष्टोमेन, दर्श-पूर्णमासाभ्यां वा स्वर्गापूर्वं भावयेदित्युक्ते भवति
प्रकाराकाङ्क्षा कथं तेन, ताभ्यां वा तद्भावनीयमिति; अनिर्ज्ञातप्रकारत्वात् । न हि
“गोधूमेर्मण्डकाः कार्याः” इत्युक्ते तत्प्रकारानभिज्ञस्य नियोज्यस्याऽऽकाङ्क्षा न भवति कथं
गोधूमेर्मण्डकाः कर्तव्या इति; “कुठारेण वृक्षं छिन्धी” इत्युक्ते तत्प्रकारानभिज्ञस्य भवत्येव
तदाकाङ्क्षा, तं प्रति हस्ताभ्यां कुठारं गृहीत्वा तदुद्यमन-निपातनव्यापारावर्त्तनेनेति
वक्तव्यमेव । एतत्प्रकारस्य लोकप्रसिद्धतरत्वात्प्रायेण तत्र न भवत्याकाङ्क्षा इह
तु ज्योतिष्टोमादिभिः स्वर्गापूर्वसम्पादनस्याऽत्यन्तालौकिकत्वात्प्रकाराकाङ्क्षा
अवश्यम्भाविनी । तथा दीक्षणीयादीनामप्यस्ति प्रयोजनाकाङ्क्षा । तदिह परस्परा-
काङ्क्षालक्षणे^१ प्रकरणे सति “रेवतीषु वारवन्तीयमग्निष्टोमसाम कृत्वा पशुकामो
ह्येतेन यजेते”तिवत् दीक्षणीयादिवाक्यानां प्रत्यक्षे ज्योतिष्टोमादिवाक्यैकवाक्यत्वे
चाऽसति, येन शब्देन दीक्षणीयादिव्यापाराणां ज्योतिष्टोमादिविशेषणतोच्यते, तादृक्-
शब्दकल्पनेनाऽप्रत्यक्षमेकवाक्यत्वं प्रकरणवलेन कल्पनीयम् । यथा “कीदृशं देवदत्त-
गृहमि”ति प्रकाराकाङ्क्षायां द्वारोपान्तलिखितशङ्ख-पद्मनिधि-बहुचम्पकालङ्कृतनिष्कुटं
देवदत्तगृहमित्यभिधानतो विशेषणमनुक्त्वा; इह देवदत्तगृहं वस्तीते, द्वारोपान्ते लिखिते
शङ्ख-पद्मे स्तः; निष्कुटे चम्पकाः सन्तीत्येतावत्युक्तेऽपि गृहस्य प्रकाराकाङ्क्षया, प्रकारो-
पदेशस्य प्रयोजनकाङ्क्षया च तदुचितशब्दकल्पनयैकवाक्यत्वं कल्प्यत इत्येवमेवोप-
पादितं तन्वरत्ने । तथा च स्वर्गकामवाक्ययोरङ्गसंबन्धबोधकत्वानङ्गीकारेऽपि^२
प्रकरणवलात्तद्बोधकं वाक्यं कल्पयितुं शक्यम् ।

यद्यपि^३ सर्वकामवाक्ययोराल्यातरहितयोर्यागभावना न श्रूयते; तथाऽपि
चतुर्थ्या ज्योतिष्टोमस्य, दर्श-पूर्णमासयोश्च सर्वकामार्थत्वप्रतिपादनात् ज्योतिष्टोमेन,
दर्शपूर्णमासाभ्याञ्च स्वर्ग-पशु-पुत्र-हिरण्याद्यपूर्वं भावयेदित्यर्थतो लाभात्स्यादेव
तत्प्रकाराकाङ्क्षा, दीक्षणीयादीनाम्, समिदादीनाञ्च पूर्ववत्प्रयोजनाकाङ्क्षा स्थितैव ।
एवमुभयाकाङ्क्षालक्षणेन प्रकरणेन दीक्षणीयादिभिः समिदादिभिश्चोपकृत्य, ज्योतिष्टो-
मेन, दर्शपूर्णमासाभ्याञ्च स्वर्ग-पशवाद्यपूर्वं भावयेदिति वाक्यं किमिति कल्पयितुं न
शक्यम् ।

एवं स्वर्गसंबन्धस्याऽङ्गसंबन्धस्य चाऽन्यलभ्यत्वेऽपि केचन स्वर्गसंबन्धे
सर्वकामवचनलभ्ये स्वर्गकामवाक्ययोरकृतार्थत्वं मन्यमानास्तयोरङ्गसंबन्धबोधनार्थ-
त्वमित्याहुः ।

अन्ये तु—सर्वकामश्रुत्यविरोधेन स्वर्गकामवाक्ययोरेव स्वर्गसंबन्धबोधनार्थत्वम्;

^१ लक्षणमिति मु. पु. पा. ।

^३ तथा हि मु० पु० पा० ।

^२ अनङ्गीकारेणेति मु० पु० पा० ।

^४ स्वर्गकामेति मु० पु० पा० ।

सर्वकामवाक्ययोस्तु सामान्यमुखप्रवृत्तयोः स्वर्गेतरसंबन्धबोधनार्थत्वमित्याहुः
उभयोरप्यन्यतः प्राप्तिः सम्भवात्तद्व्यतिरेकेण च कचित्कस्य चित्प्रापणीयस्याऽदर्शनात्
स्वर्गकामवाक्ययोरुक्तलक्षणाव्याप्तिः सर्वथैवाऽनिवार्येति भावः ।

इति सप्तमश्लोकव्याख्या ।

अथाऽष्टमश्लोकस्याऽवतरणम्

अथ प्रकारान्तरेणो^१दाहतेषु, तदितरापूर्वविधिषु चाऽव्याप्तिमुदाहरति—
नानाशाखाग्निहोत्रप्रभृतिविधिषु चाऽव्याप्तिरेवं सति स्यात्
तत्तद्विध्यप्रवृत्तावपि तदधिगतिः स्याद्वि विध्यन्तरेण ।
सा सा प्राप्तिस्तु नैवाऽभ्युदयफलवतीत्येवमप्राप्तिसत्त्वम्
कृत्वाऽव्याप्तेर्निरासे न नियम-परिसंख्यानुवृत्तेर्निवृत्तिः ॥८॥

अग्निहोत्रादिविध्यस्तावन्नानाशाखासु श्रूयन्ते । तेन तत्तच्छाखाम्नातविध्य-
भावे नानाशाखासु विप्रकीर्णानामङ्गानामिवाऽग्निहोत्रादीनामपि शाखान्तरतः प्राप्तिः
स्यादेव । ततश्च तत्तद्विध्यभावेऽन्यतः प्राप्त्यसम्भवरूपस्याऽप्राप्तविशेषणार्थस्य
अभावात्सर्वेष्वपि नानाशाखाम्नातापूर्वविधिष्वव्याप्तिरनिवार्या ।

शङ्का-निरासौ

ननु शाखान्तराधिकरणे तेषां तत्तच्छाखाध्यायिनं प्रति स्वस्वशाखाध्ययन-
प्राथम्येनाऽज्ञातज्ञापकत्वं समर्थितम् । सत्यम् । न त्वज्ञातज्ञापकत्वसिद्धिमात्रेण
अप्राप्तविशेषणार्थो विवक्षितो लभ्यते । न चाऽज्ञातत्वमेवाऽप्राप्तशब्दार्थः । तथा सति
नियम-परिसंख्ययोरपि अर्थाक्षेप-मन्त्रलिङ्गाभ्यां प्रागेव प्रवृत्तयोरज्ञातज्ञापकत्वसत्त्वेन
तयोरतिव्याप्यापत्तेः । नन्वभ्युदयशिरस्कप्राप्तिसम्भवरहित्यमप्राप्त इत्यनेन
विवक्षितम् । ततश्च “स्वाध्यायोऽध्येतव्य” इति नियमविधिवलादध्ययनगृहीतस्य
स्वशाखान्तर्गतवाक्यजन्यतदर्थज्ञानस्यैवाऽभ्युदयकारित्वेन स्वशाखान्तर्गतवाक्यसद्भावे
^२शाखान्तर्गतवाक्यजन्यज्ञानस्याऽभ्युदयकारित्वस्याऽभावात्तत्तच्छाखाध्यायिपुरुषा -
पेक्षया सर्वेषामग्निहोत्रादिविधीनामज्ञातज्ञापकत्ववत्, अप्राप्तप्राप्तिफलकत्वमपि विव-
क्षितरूपमस्त्येवेति, न नानाशाखाग्निहोत्रादिविधिष्वव्याप्तिः । नाऽपि स्वर्गकाम-
वाक्येष्वव्याप्तिः; तेष्वपि साप्तदश्यवाक्यन्यायेनाऽभ्युदयफलकप्राप्त्यभावसत्त्वात् ।

तथा हि—“साप्तदशसामिधेनीरनुब्रूयादि”^१त्यनारभ्य श्रूयते । अत्र विधीय-
मानस्य साप्तदश्यस्य न सामिधेनीद्वारा प्रकृतौ निवेशः; प्राकरणिकतत्पाञ्चदश्याव-
रुद्धत्वात्, किन्तु विकृतिष्वेव । तत्राऽपि श्रुतसाप्तदश्यासु मित्रविन्दादिष्वेव निवेशः;
न सर्वासु विकृतिषु । अनारभ्यश्रुतं हि साप्तदश्यं यावत्सामिधेनीद्वारा सकलविकृत्यङ्गं

^१ उदाहृतेति मु. पु. पा.

^२ शाखान्तर्गतेति मु. पु. पा.

कल्प्यते; तावत्प्राकरणिकैर्वाक्यैर्मित्रविन्दादिसंबन्धे कृते क्षीणाऽर्थापत्तिर्न क्रत्वन्तरसंबन्धं कल्पयति । तेनाऽनारभ्याधीतस्य साप्तदश्यस्योपसंहारार्थानि 'तत्तत्प्रकरणाधीतानि साप्तदश्यवचनानि । ततश्च प्राकरणिकवचनैः साप्तदश्यस्य क्रतुसंबन्धसिद्धिः, अनारभ्याधीतवाक्येन सामिधेनीसंबन्धसिद्धिरिति च मीमांसकमर्यादा । अत्राऽनारभ्यविधानाभावेऽपि साप्तदश्यस्य क्रतुसंबन्धवत्सामिधेनीसंबन्धोऽपि प्राकरणिकवचनैरेव सिद्धयतीति; अनारभ्यविधानस्य वैयर्थ्यशङ्का प्राप्नोति । अत्रोक्तं तन्त्ररत्ने— “यद्यपि प्राकरणिकेनैव क्रतुसंबन्धः, सामिधेनीसंबन्धश्च सिद्धयति । तथाऽपि वाक्यद्वयान्नानात्; एवं विज्ञानमभ्युदयकारीति विज्ञायते; अर्थवादप्ररोचितवत्” इति । ततश्चाऽस्य न्यायस्य सार्वकाम्यवाक्यप्राप्त्यर्थस्वर्गकामवाक्यसाधारण्यात्तत्राऽप्यभ्युदयशिरस्कप्राप्त्यभावो वक्तुं शक्यत इति चेत् । तथा सति नियम-परिसंख्याविध्योरत्यन्तमप्राप्त इति विशेषणाभ्यां निवृत्तिर्न स्यात् । तत्राऽपि स्वाध्यायनियमविधिवलादेवाऽर्थाक्षेप-मन्त्रलिङ्गाभ्यामवघातादिप्राप्तेरभ्युदयकारित्वाभावस्य वक्तुं शक्यत्वात् । तस्मादन्यतः प्राप्त्यभावमात्रमिहाऽप्राप्तिरिति वक्तव्यम्, इत्युदाहृतस्थलेष्वव्याप्तिः सुदृढैवेति भावः ॥८॥

इत्यष्टमश्लोकन्याख्या ।

अथ नवमश्लोकस्याऽवतारिका

विध्यन्तराप्रवृत्तिसहकृतैतद्विध्यप्रवृत्तौ वा केवलतद्विध्यप्रवृत्तावित्यर्थ—
विवक्षणेन पूर्वोक्तदोषाणां वारणं भवतीति कथनम् ।

नन्वस्त्वन्यतः प्राप्त्यभावमात्रमप्राप्तविशेषणार्थः । प्राप्त्यभावस्तु तत्तद्विधिमात्राप्रवृत्ताविति नेष्यते; किन्तु विध्यन्तराप्रवृत्तिसहितायाम्, केवलायां वा तत्तद्विध्यप्रवृत्तौ यः प्राप्त्यभावः, स सर्वोऽप्यप्राप्तविशेषणार्थ इतीष्यते । ततश्च तत्तच्छाखागताग्निहोत्रादिविध्यप्रवृत्तौ तदन्यसकलशाखागततत्तद्विध्यप्रवृत्तिसहितायां तदप्राप्तिरक्षतेति न नानाशाखागताग्निहोत्रादिविधिष्वव्याप्तिः । नाऽपि स्वर्गकामविध्योरव्याप्तिः, तदप्रवृत्तौ सार्वकाम्यविध्यप्रवृत्तिसहितायां ज्योतिष्टोमादीनां स्वर्गसंबन्धाप्राप्तिसत्त्वात् । “वसन्ते वसन्ते ज्योतिषा यजेते”ति “यावज्जीवं दर्श-पूर्णमासाभ्यां यजेते”ति विधिभ्यां तेषां प्रत्यवायपरिहारार्थत्वावगमेन तत एव फलाकाङ्क्षाशान्तेर्विश्वजिन्यायाविषयतया ततः स्वर्गसंबन्धप्राप्तेरनाशङ्कनीयत्वात् ।

एवं विध्यन्तराप्रवृत्तिसहिततत्तद्विध्यप्रवृत्तिनियमो नियमविधावपि
स्वीकरणीय इति निरूपणम् ।

अवश्यं च कचित्कचिन्नियमविधौ तत्तद्विध्यप्रवृत्तेर्विध्यन्तराप्रवृत्तिसाहित्यन्यायोऽयमनुसरणीयः । अन्यथा “व्रीहिभिर्यजेते”ति नियमविधौ तल्लक्षणस्याऽव्याप्तिः

स्यात् ; ब्रीहिशास्त्राभावे यवशास्त्रेण यवानामेव नियतप्राप्त्या ब्रीहिणां पक्षप्राप्त्यभावात् । “यवैर्यजेतेति” नियमविधावपि तदव्याप्तिः स्यात् । तदभावे ब्रीहिशास्त्रेण ब्रीहिणामेव नियतप्राप्त्या यवानां पक्षप्राप्त्यभावात् ।

तथा “औदुम्बरो यूषो भवती”त्यादिवैकृतद्रव्यविधिष्वपि “सर्वे द्रव्यविधयो नियमविधयः” इति मीमांसकमर्यादया नियमविधित्वेन समर्थनीयेषु तदव्याप्तिः स्यात् । वैकृतविध्यभावे प्राकृतेन “खादिरो यूषो भवती”त्यादिशास्त्रेण चोदकतः खादिरादीनामेव नियतप्राप्त्या उदुम्बरादीनां पक्षप्राप्त्यभावात् । ततश्च ब्रीहि-यवशास्त्रयोर्द्वयोरप्यभावे पुरोडाशप्रकृतिद्रव्याकाङ्क्षया ब्रीहि-यव-नीवारादीनां पक्षप्राप्त्या प्राकृत-वैकृतविधीनामभावे यूषादिप्रकृतिद्रव्याकाङ्क्षायां धव-खदिर-पलाशोदुम्बरादीनां पक्षप्राप्त्या च ब्रीहि-यवोदुम्बरादीनां पक्षप्राप्त्या च, ब्रीहि-यवो-दुम्बरादिशास्त्रेषु नियमविधिलक्षणं समर्थनीयम् ।

विध्यन्तराप्रवृत्तिसहिततत्तद्विध्यप्रवृत्तिन्यायः परिसंख्याविधावपि स्वीकरणीय इति निरूपणम् ।

तथा परिसंख्यालक्षणेऽपि न्यायोऽयमनुसरणीयः । अन्यथा मित्रविन्दाध्वर-कल्पा—वैमृध-चातुर्मास्य-पश्चाप्रयणादिनानाकर्मसामानातसाप्तदश्यविधिष्वनारभ्य-विहितशास्त्रस्योपसंहारार्थत्वेन, तदितरविकृतीनां साप्तदश्यसंबन्धव्यावृत्तिफलकतया परिसंख्यारूपेषु तल्लक्षणाव्याप्तिः स्यात् । मित्रविन्दागतविध्यभावेऽध्वरकल्पागतविधे-र्मित्रविन्दासाधारण्येनाऽध्वरकल्पेतरसकलविकृतीनां साप्तदश्यसंबन्धव्यावृत्तिफलकतया मित्रविन्दायामन्यतः साप्तदश्यप्राप्त्यभावात् । एवमुक्तन्यायेनाऽध्वरकल्पादिष्वपि तत्प्राप्त्यभावात् ।

परिसंख्याया उदाहरणान्तरप्रदर्शनम् ।

तथा गृहमेधीयगते “आज्यभागौ यजति” “अग्नये स्विष्टकृते समवयति” “इडामुपह्वयते” इत्यादिप्राकृताङ्गपुनर्विधिषु चोदकलोपकत्वेन तदितराङ्गानां गृहमेधीय-संबन्धव्यावृत्तिफलकतया परिसंख्यारूपेषु तल्लक्षणाव्याप्तिः स्यात् । आज्यभागवि-ध्यभावे स्विष्टकृद्विधेराज्यभागसाधारण्येन स्विष्टकृदितरसकलचोदकप्राप्त्याङ्गानां गृहमेधीयसंबन्धव्यावृत्तिफलकतया आज्यभागयोरन्यतो गृहमेधीये प्राप्त्यभावात्^१ । उक्तन्यायेनैव स्विष्टकृदादीनामपि तत्प्राप्त्यभावात् । ततश्च मित्रविन्दादिप्रकरणगत-सकलसाप्तदश्यविध्यभावेऽनारभ्याधीतसाप्तदश्यविधिना प्रकृतितः पाञ्चदश्यावरो-धान्वितृतेनाऽविशेषात्सर्वासु विकृतिषु साप्तदश्यप्राप्त्या गृहमेधीयप्रकरणगतसकल-प्राकृताङ्गपुनर्विध्यभावे चोदकात्सर्वेषामाज्यभागादीनां गृहमेधीये प्राप्त्या च तेषु परिसंख्यालक्षणं समर्थनीयम् । तद्वत्सकलशाखागताग्निहोत्रादिविध्याद्यभावेऽग्नि-होत्राद्यप्राप्त्या तेष्वपूर्वविधिलक्षणं समर्थयितुं शक्यमेव । अतो न काप्यव्याप्तिदोष इत्याशङ्क्याऽऽह—

तत्तद्विध्यप्रवृत्तौ सुलभमितरविध्यप्रवृत्त्या युतायाम्
तेषामप्राप्तिमत्त्वं नियमपदयवत्रोहिपक्षासितावत् ।

नानाकर्मोपसंहृत्युचितनियतसत्ताप्रदश्याप्तिवच्चे—

त्येवं सृष्टौ तु पृष्ठस्तुतिनियममुखातिप्रसक्तिः प्रसर्पेत् ॥६॥

एवमव्याप्तिपरिहारार्थमनियमेनैकानेकविध्यप्रवृत्तावप्राप्तेरपूर्वविधिलक्षणनिवि-
ष्टत्वकल्पनायामुपह्वयादिविकृतिषु प्रकृतितो विकल्पेन प्राप्तयोर्वृहत्-रथन्तरयोरन्य-
तरनियमार्थे “वृहत्पृष्ठं भवति” “रथन्तरं पृष्ठं भवती”ति विधौ, विकृत्यतिरात्रे
प्रकृतितो विकल्पेन प्राप्तयोः षोडशिग्रह-तद्वर्जनयोः, षोडशिग्रहनियमार्थे “उत्तरेऽहन्
द्विरात्रस्य गृह्यते” इति विधौ, गृहमेधीये प्रकृतितः समुच्चित्य प्राप्ताज्यभाग-तदित-
राङ्गकलापमध्ये चोदकलोपकतया तदितराङ्गपरिसंख्यारूपे “आज्यभागौ यजती”तिविधौ
चाऽतिव्याप्तिः स्यात् । वृहद्रथन्तरपृष्ठयोः षोडशिग्रहस्याऽऽज्यभागयोश्च प्राकृत-वैकृत-
विध्यभावे सर्वथैवाऽप्राप्तिसत्त्वात् । त्रीहि-यवविध्योर्वैकृतद्रव्यविधिषु, प्राकरणिकसा-
प्तदश्यविधिषु, गृहमेधीयस्विष्टकृदादिविधिषु चाऽनेकविध्यप्रवृत्त्यपेक्षया पाक्षिकीम्,
नियताञ्च प्राप्ति सम्भाव्य, नियम-परिसंख्याविधित्वेन समर्थितेषु तत्तद्विध्यप्रवृत्त्यपेक्षया
सर्वथैवाऽप्राप्तेरपि सत्त्वेन तेष्वप्यतिव्याप्तिः स्यात् । न ह्यनेकविध्यप्रवृत्त्यपेक्षैव
अप्राप्तिरपूर्वविधिलक्षणे निवेश्यत इति, नियन्तुं शक्यते । तथा सति “त्रीहिन्प्रोक्षती”-
त्याद्यपूर्वविधावप्राप्तेस्तद्विधिमात्राप्रवृत्त्यपेक्षत्वेन तत्राऽव्याप्तिः स्यादिति; तत्परिहारा-
र्थमनियमेनैकानेकविध्यप्रवृत्त्योरस्तल्लक्षणे निवेशनीयत्वात् ।

पूर्वोक्तविवक्षायामपूर्वविधौ कचिदव्याप्तिः,

नियम-परिसंख्याविध्योरतिव्याप्तिरिति च वर्णनम् ।

तथा “चतुर्जुह्वां गृह्णाति” “अष्टानुपभृति” “चतुर्भुवायामिति” कार्यविशेषा-
संयुक्ततयोत्पन्नानां जौहवाज्यादीनां विनियोगविधिषु “यज्जुह्वां गृह्णाति” प्रयाजेभ्यस्तत् ।
“यदुपभृति प्रयाजानुयाजेभ्यस्तत्, सर्वस्मै वा एतत् यज्ञाय” गृह्यते यत् ध्रुवाया-
माज्यमि”त्येवंरूपेषु मध्ये जौहवौपभृताज्यविनियोगविध्योर्नियमविधित्वेनाऽभ्युपगतयोः
नियमविधित्वम्, त्रयाणामेवैतेषां विधीनामप्रवृत्त्यपेक्षया जौहवाज्यादीनां द्रव्याकाङ्क्षेषु
प्रयाजादिषु पक्षे प्राप्ति सम्भाव्य समर्थनीयम् । तत्तद्विध्यप्रवृत्त्यपेक्षया विवेक-
योर्जौहवौपभृताज्ययोः प्रयाजानुयाजेष्वप्राप्तिरपि सम्भवति । तदा सर्वयज्ञार्थध्रौ-
वाज्यान्वयेन निराकाङ्क्षेभ्यः प्रयाजानुयाजेभ्यः परावृत्त्य तयोरयज्ञरूपेष्वाज्यापेक्ष-
सदनकरणादिकार्येष्वेव प्राप्तेः, इति तयोरपि विध्योरतिव्याप्तिः स्यात् ।

एवमनियमेनैकानेकविध्यप्रवृत्त्यपेक्षया पाक्षिक—नियतप्राप्तयोर्नियम - परि-
संख्यालक्षणनिविष्टत्वकल्पनायां तयोरपि लक्षणयोरतिव्याप्तिः स्यात् ।

तथा हि—ध्रौवाज्यविनियोगविधेर्द्रव्यविषयत्वेऽपि नियमविधित्वं न सम्भवति;
जौहवौपभृताज्ययोः प्रयाजानुयाजार्थत्वे सति परिशेषादेव ध्रौवाज्यस्य तदतिरिक्तद्रव्या-

पेक्षसर्वयज्ञार्थत्वनियमसिद्धेः । न च स्थाल्याज्यस्याऽपि तेषु पक्षप्राप्त्या परिशेषासिद्धे-
नियमविधित्वं सम्भवतीति वाच्यम् । जौहवाद्याज्यस्य ग्रहणे विनियोगेन निराकाङ्क्षस्य
स्थाल्याज्यस्य स्वतस्तेषु प्राप्त्यसम्भवात् । तस्मात् द्रव्यापेक्षसर्वयज्ञेष्वयज्ञरूपेषु
सदनकरणादिषु च ध्रौवाज्यस्य समुच्चित्य प्राप्तौ, सदनकरणादिव्यावृत्त्यर्थं तस्य
परिसंख्याविधित्वमेव युक्तम् । तत्र त्रयाणामेतेषां विधीनामप्रवृत्तौ ध्रौवाज्यस्य तत्तद्विनि-
योगविधिसंग्राह्येषु, आज्यभागादिषु च पक्षप्राप्तिः सम्भवतीति तत्र नियमविधि-
लक्षणस्याऽतिव्याप्तिः ।

तथा “रथन्तरं पृष्ठं भवती”ति वैकृतो विधिर्नियमविधिः; तस्य प्राकृत-
बृहत्-रथन्तरविकल्पविधेश्चाऽप्रवृत्तौ प्रकृतितो बृहद्रथन्तरयोः समुच्चित्य प्राप्तिः
सम्भवतीति तत्र परिसंख्यालक्षणस्याऽतिव्याप्तिः । “पृष्ठ्यः पडहः” “बृहद्रथन्तरसामा
कार्यः” इति गावामयनिके पडहे रथन्तर-बृहत्पृष्ठविधिरपूर्वविधिः; तदन्तर्गतेषु
वृतीयादिष्वहःसु तत्प्रकृतिभूतात् द्वादशाहिकानानापृष्ठपडहात्क्रमेण वैरूप-वैराज-शाकर-
रैवतपृष्ठानामेव प्राप्तत्वेन “वृतीये रथन्तरं चतुर्थे बृहत् पञ्चमे रथन्तरं पडहे बृहदि”त्य-
स्याऽर्थस्य कथंचिदपि प्राप्त्यभावात् । द्वादशाहिकानानापृष्ठविध्यभावे तस्मिन् गावा-
मयनिकपडहे ज्योतिष्टोमात् बृहद्रथन्तरपृष्ठयोरनियता प्राप्तिः सम्भवतीति, तत्र नियम-
विधिलक्षणस्याऽतिव्याप्तिः । आज्यभागपुनर्विधानेन गृहमेधीयवदूर्वेऽवभृथे प्रया-
जानुयाजप्राप्त्यभावात् तत्रा “पवर्हिषः प्रयाजान्यजति” “अपवर्हिषोऽनुयाजान्यजती”ति
वर्हिर्व्यतिरिक्तप्रयाजानुयाजप्राप्त्यर्थोऽपूर्वविधिः । तत्राऽऽज्यभागपुनर्विधानाभावे वर्हिः
संज्ञकप्रयाजानुयाजयोः, तद्व्यतिरिक्ता-प्रयाजानुयाजानाञ्च समुच्चित्य प्राप्तिः सम्भव-
तीति, तत्र परिसंख्यालक्षणस्याऽतिव्याप्तिः । एवमतिव्याप्त्यावहत्वादनियमेनैकानेक-
विध्यप्रवृत्त्योरपूर्वविध्यादिलक्षणानुप्रवेशकल्पनमयुक्तमिति भावः ।

इति नवमश्लोकस्य व्याख्या ।

अथ दशमश्लोकस्याऽवतरणिका

उपधेयसांकर्येष्युपाधीनमसांकर्यादिति न्यायेन नानालक्षणानुसारेण
अनेकविधिरूपत्वाङ्गीकारे दोषाभाव इति निरूपणम् ।

स्यादेतन् वैकृतरथन्तरपृष्ठादिविधिष्वपूर्वविध्यादिलक्षणानुगतेर्नातिव्याप्तिः-
नानालक्षणसमावेशानुसारेणाऽनेकविधिरूपत्वाङ्गीकारे दोषाभावान्, तावता रथन्तर-
पृष्ठादिष्वनुष्ठानभेदासाङ्कर्यात्, उपधेयसंकरेऽपि तत्तल्लक्षणोपाधीनामसाङ्कर्याच्च ।
एकैकस्मिन्वाक्ये विषयभेदेनाऽपूर्वविध्यादिलक्षणानामुपजीव्योपजीवकभावेन तत्फलानां
च साङ्कर्यस्य संप्रतिपन्नत्वेन तन्न्यायादेकानेकविध्यप्रवृत्तिभेदेनाऽपि तदुभयसाङ्कर्या-
भ्युपगमसम्भवाच्च । तथा हि “उपांशु पौर्णमास्यां यजन्ति”ति वाक्ये उपांशुयाजाऽ-
प्राप्तफलसंबन्धप्रापकत्वेन तस्मिन्पौर्णमास्या सह प्राप्तामावास्यासंबन्धव्यावर्तकत्वेन
चाऽपूर्वविधि-परिसंख्याविधिलक्षणयोः साङ्कर्यं तावदङ्गीकृतं चतुर्थश्लोकव्याख्याने ।

“सायं जुहोति” “प्रातर्जुहोती”तिविध्योर्नियम-परिसंख्याविधिलक्षणसाङ्ख्यं दृश्यते । तौ ख“स्वग्निहोत्रं जुहुयात्स्वर्गकाम” इति विहितकाम्याग्निहोत्रप्रयोग-स्याऽनियतकालत्वप्राप्तौ सायंप्रातःकालविशेषनियमार्थौ । “यावज्जीवमग्निहोत्रं जुहो-ती”तिविहितनित्याग्निहोत्रप्रयोगस्य सातत्येन सार्वकालत्वप्राप्तौ सायंप्रातःकाला-वच्छिन्नमेव जीवनं निमित्तमिति निमित्तविशेषणसमर्पणेनाऽन्यकालव्यावर्तकौ च ।

यद्वा “अश्वः श्यावो दक्षिणे”त्युपह्वयदक्षिणाविधिरिहोदाहरणम्, स हि “गौश्चाश्वश्चे”त्यादिज्यौतिष्टोमिकदक्षिणाविधिनाऽश्वस्य गवादिभिः समुचित्य प्राप्तौ गवादिपरिसंख्यार्थः, तस्याऽनियतरूपप्राप्तौ श्यावनियमार्थश्च ।

“यद्योन्यां गायति, तदुत्तरयोगायती”ति विधावपूर्व-नियमविधिलक्षणसाङ्ख्यं दृश्यते । कथम् ? क्रतौ स्तोत्रसाधनानां साम्नां यथाध्ययनमेकस्यामृचि गानप्राप्तौ “एकं साम वृचे क्रियते स्तोत्रीयमि”तिवचनात् वृचे तानि गातव्यानीति स्थापितम्, एकैर्स्थानि यज्ञे स्युः स्वाध्यायवत् । वृचे वा लिङ्गदर्शनादि”१० । ६।१।२ । ति पूर्वोत्तरपक्षसूत्राभ्यां दशमाध्याये । ततश्च तेषां स्वयोनिषु गीयमानानां क्रतुष्वन्ययोरपि ययोः कयोश्चिद्वचोर्गेयत्वे प्राप्ते, संशर-विलेशपरिहारार्थं योनिसमच्छन्दस्कयोरेव गातव्य-मिति निर्णीतं “तदभ्यासः समासु स्यादि” १।२।५।२३ तिनावमिकाधिकरणे । तत्रेदं वचनं प्रवर्तते “यद्योन्यां तदुत्तरयोगायती”ति । अत्र योनिग्रन्थपठितयोर्योन्युत्तर-योगानं न विधीयते; किन्तुत्तराग्रन्थपठितयोस्तदुत्तरयोः; तत्रैवोत्तराशब्दस्य पदान्तर-सन्निधाननिरपेक्षया रूढ्या प्रसिद्धेरिति निर्णीतं “नैमित्तिकं तूत्तरात्वमि”ति नावमिका-धिकरणे । उत्तराग्रन्थपठिते चोत्तरे रथन्तरादियोनीनां तद्विषमच्छन्दस्के, वामदेव्यादि-योनीनां तत्समच्छन्दस्के । एवञ्च रथन्तरादिसाम्नां संशर-विलेशपरिहारार्थमुत्तरा-व्यतिरिक्तयोरेव कयोश्चिद्योनिसमच्छन्दस्कयोर्द्वौर्गानप्राप्तावप्राप्तोत्तराप्रापणार्थम् उत्तराविधिः । वामदेव्यादिसाम्नामुत्तरयोरन्ययोर्वा कयोश्चिद्योनिसमच्छन्दस्क-योगानप्राप्तावुत्तरानियमार्थः-इति । कौ पुनः संशर-विलेशदोषौ ? संशरः-साम्नो हिंसा, विलेशः-तस्य ऋगपेक्षयाऽल्पत्वम्, यद्यधिकच्छन्दस्कायामृच्युत्पन्नं साम न्यूनच्छन्द-स्कायामृचि गीयेत ; तदा केन चिदेव सामभागेन ऋक्पूर्तैरवशिष्टसामभाग आश्रया-भावाद्विष्येत । यदि न्यूनच्छन्दस्कायामुत्पन्नमधिकच्छन्दस्कायां गीयेत, तदाऽल्पं साम ऋक्परिपूरणाक्षमं स्यात् ।

अपूर्व-नियमयोरपूर्वपरिसंख्यायाश्च सांकर्यमुक्त्वा, अपूर्व-नियम-परिसंख्याविधिलक्षणसांकर्यप्रतिपादनम् ।

तथा “सृष्टीरूपदधाती”त्यादिविधौ त्रिविधविधिलक्षणानां सङ्करो दृश्यते । कथं ? सृष्ट्यादिशब्देन सृष्टिशब्दादिमन्त्रोपधेया इष्टका उच्यन्ते; “तद्वानासामुपधानो मन्त्र इतीष्टकासु लुक् च मतोरि” ४।४।१२५ । ति पाणिनिसंस्मरणात् । अत्र न तावदुप-धानं विधीयते; “इष्टकाभिरग्निं चिनुत” इत्यनेनैवाऽर्थप्राप्तत्वात् । इष्टकानामनुपधाने चयनानिर्वाहः । ननु तथापीष्टकाङ्गत्वेन तद्विधाने समुदितानामपीष्टकानां कदाचि-दुपधानं प्राप्नुयात्तन्माभूत्प्रत्येकमेवोपधानमस्त्वित्येतदर्थमिष्टकाङ्गत्वेन तद्विधानं स्यात् ।

तथा सति हि प्रतिप्रधानमङ्गावृत्तिन्यायात्प्रत्येकमुपधानं सिध्यति-इति । नैतद्युक्तम् । एकेनोपधानविधिनाऽस्य प्रयोजनस्य लाभेन “सृष्टीरुपदधाति ‘प्राणभूत उपदधाति’, चित्रिणीरुपदधाती”ति वाक्येष्वसकृदुपधानविधानवैयर्थ्यापत्तेः । न च तेष्वेकत्रोपधानविधिः, अन्यत्र नेति शक्यं वक्तुम्, विनिगमनाविरहात् ।

नाऽपि सर्वेषु तेषु ‘तत्तदिष्टकाविशेषविधिः । “इष्टकाभिरग्निं चिनुत” इति विधिनैव सर्वासामिष्टकानां प्राप्तत्वात् । ननु तथापि मध्यमचितिलाभार्थं विशिष्य कासां चिद्विधानं स्यादसत्सु हि तेषु विधिषु सृष्ट्यादिशब्दोदितानां मध्यमचिति प्रकरणानाम्नातानामिष्टकानां मध्यमचितानुपधानं न लभ्यते, सत्सु तु तेषु विधिषु लभ्यते; “मध्यमायां तु वचनाद्ब्राह्मणवत्यः” ५।३।७।१ इति पञ्चमाध्यायसूत्रेण “यां वै कां चन ब्राह्मणवतीमिष्टकामभिजानीयात्तां मध्यमायां चितानुपदध्यादि”तिवचनबलेन प्रत्यक्षज्ञानवाच्यभिपूर्वजानातिवशात्प्रत्यक्षब्राह्मणविहितानामिष्टकानां मध्यमचितानुपधानम्; न तु “अन्ते तु वादरायणः” इति न्यायाच्चित्यन्तर इति निर्णीतत्वादिति चेत् । नैतदपि युक्तम् । कासामिष्टकानां सृष्टिमन्त्रादिभिरुपधानमिति प्रागनवगततया सृष्ट्यादिशब्दोक्तानां सृष्टिशब्दादिवन्मन्त्रोपधेयेष्टकाविशेषाणां बुद्ध्यनारोहेण विधातुमशक्यत्वात् । तस्मात्तन्मन्त्रविशेषा एवेष्टकोपधाने विधीयन्ते इति युक्तम्, तेषां च विधिर्नोपधानप्राप्त्यर्थः, प्रकरणादेव प्राप्तिसम्भवात् ।

नाऽपि लिङ्गविनयोज्यमन्त्रान्तरपरिसंख्यार्थः । मन्त्रान्तराम्नानवैयर्थ्यापत्तेः । किन्तु “एकया ऽस्तुवत प्रजा अधीयन्त, प्रजापतिरधिपतिरासीत् तिसृभिरस्तुवत ब्रह्माऽसृज्यत ब्रह्मणस्पतिरधिपतिरासीदि”तै०सं० ४।३।१० त्यादीनामुपधानैकान्तिकलिङ्गविशेषरहितानां मन्त्राणामिष्टकाग्रहणादिष्वपि विनियोगप्रसक्तौ तत्परिसंख्यार्थः; प्रत्येकोपधाननियमार्थश्च । समुदितोपधाने तत्तदिष्टकोपधानस्य क्रमोच्चार्यव्यवस्थित-तत्तन्मन्त्रकरणकत्वायोगात्, मध्यमचिति प्राप्त्यर्थश्च । मन्त्रव्यतिरेकेणैष्टकासु विशेषान्तरानिरूपणेन मन्त्रं विना कृतेष्टकानियमविधेरशक्यतया “यां वै कां चने”ति-विधिरपीष्टकाविशेषणमन्त्रविध्यवलम्बनत्वात् । एवं तावदपूर्वविध्यादिलक्षणानामाश्रयभेदेन सङ्करो दर्शितः ।

अपूर्वविध्यादिलक्षणानां सांकर्यमुपवर्ण्य; तत्फलानामपि
पौर्वापर्येण सांकर्यनिरूपणम् ।

तथैव तत्फलानामपि प्रथम-चरमभावेन सङ्करो दृश्यते, किन्तु केषु चित्किञ्चित्फलमनन्यलभ्यत्वेऽप्यनुनिष्पादित्वादन्येष्वननुनिष्पादित्वेऽप्यनन्यलभ्यत्वादपरेष्वनन्यलभ्यत्वेऽप्यननुनिष्पादित्वेऽप्यनुष्ठानविशेषालाभात् फलत्वेन न व्यपदिश्यते । तत्राऽनुनिष्पादिसङ्करो यथा - “अथातोऽग्निमग्निष्टोमेनाऽनुयजती”ति विधितः प्रकृत्यग्निष्टोमेऽग्निप्राप्तिः; तदनुनिष्पादिनी तस्मिन्नग्न्याश्रितगुणकामानां प्राप्तिः । यद्यप्यग्नेः सौमिकाङ्गकलापसंवलितप्रयोगस्य सोमप्रयोगाद्बहिः सम्पादयितुमशक्यत्वेन तत्प्रयोगमध्यपातित्वावश्यम्भावात्; निष्फलस्याऽग्नेः फलवत्सोमाङ्गत्वमनुष्ठानसादेश्यरूपेण

स्थानप्रमाणेन सिध्यति; तथाऽपि तेनाऽनारभ्याधीतस्य प्राकरणिकोत्तरवेद्यवरुद्धप्रकृति-
व्यावृत्तस्य विकृत्यङ्गत्वमेव सिध्यति । अतः प्रकृतावप्राप्तस्याऽग्नेः प्रथमश्लोकव्या-
ख्यानदर्शितरीत्याऽनेनैव वाक्येन प्राप्तिः, तत्प्राप्त्या च तदाश्रितानां श्येनाकृत्यादि-
फलार्थगुणानां प्रकृतिमध्येऽनुष्ठानप्राप्तिः, ततो बहिरनुष्ठानमुपपद्यते ।

प्राप्त्यनुनिष्पादनियमस्योदाहरणम् ।

आग्रयणे “द्यावापृथिव्य एककपाल” इति विधित एककपालयागस्य प्राप्तिः,
तदनुनिष्पादी प्रसूनवर्हिनियमः । प्रसूनम्-पुष्पितम् । लूनशेषान्मूलात्पुनरुत्पन्नं वा ।
एककपालविध्यभावे ह्याग्रयणे प्रसूनमप्रसूनं वा वर्हिनियतमैन्द्राग्नादियागानुसारेण
प्राप्नोति; ऐन्द्राग्नादिषु प्रसूननियमाश्रवणात् । एककपालविधिसत्त्वे तु तस्य वैश्व-
देविकैककपालप्रकृतिकत्वात्; ततोऽतिदेशेन प्रसूननियमः प्राप्नोति । यद्यप्येककपालो
जघन्यत्वेनैकत्वेन चैन्द्राग्नाद्यपेक्षया दुर्बलः, तथाऽपि प्रसूनवर्हिर्ग्रहणेऽप्यनियतवर्हिषा-
मैन्द्राग्नादीनां विरोधाभावात्कांस्यभोजिन्यायेनैककपालानुवर्त्तनमुपपद्यत एव । यत्र
शिष्यस्य कांस्यपात्रभोजननियमोऽस्ति; गुरोर्नास्ति, तत्र तयोरेकपात्रभोजने कचित्प्रसक्ते
गुणभूतमपि शिष्यमनुसृत्य गुरुणापि हि कांस्यपात्रभोजनमेवाऽऽद्वियते ।

प्राप्त्यनुनिष्पादिपरिसंख्योदाहरणम् ।

“अतिहायेडो वर्हिःप्रति समानयते जुह्वामौपभृतमि”ति वर्हिःप्रयाजोपक्रमे जुह्वां
प्रयाजाथौपभृताज्यसमानयनप्राप्तिः, तदनुनिष्पादिनी जौहवाज्यमादिमप्रयाजत्वार्थमौप-
भृताज्यमुपरितनप्रयाजद्वितयार्थमिति परिसंख्या । “यज्जुह्वां गृह्णाति प्रयाजेभ्यस्तत्
“यदुपभृति प्रयाजानुयाजेभ्यस्तदि”तिविधिभ्यां हि तयोर्विशेषेण सर्वप्रयाजार्थत्वं
प्राप्तम् । प्रथमप्रयाजोपक्रम एव प्रयाजार्थस्यौपभृताज्यस्य जुह्वां समानयनमपि
प्राप्तम् । तस्य तस्मात्कालादाच्छिद्य वर्हिःप्रयाजोपक्रमकाले विधानादाज्यद्वयमपि
प्रयाजविशेषविषयतया व्यवतिष्ठते । एवं चाऽत्र प्राप्तपरिसंख्यानेऽपि न त्रैदोष्यम्,
अन्यानुनिष्पादित्वेन शब्दव्यापाराविषयत्वात् ।

नियमानुनिष्पादिप्राप्तेरुदाहरणम् ।

“ऋत्विग्भ्यो दक्षिणां ददाति, अग्नीध्रे ददाति, ब्रह्मणे ददाती” त्यादि-
विध्यधीनऋत्विगानमनार्थदक्षिणादाननियमानुनिष्पादिनी ऋत्विजां कर्मसु कर्तृत्व-
प्राप्तिः । “स्वर्गकामो यजेते”ति सामानाधिकरण्यादात्मनेपदेन कर्तुरेव फलवग-
माच्च फलार्थिनो यजमानस्यैव साङ्गे ज्योतिष्टोमादिकर्मणि साक्षात्कर्तृत्वे प्राप्ते,
तत्राऽप्राप्तमृत्विजां कर्तृत्वं दक्षिणादाननियमेन प्राप्यते । दक्षिणादानविधिर्हि ऋत्वि-
गानमनरूपदृष्टार्थत्वे सम्भवति, नाऽदृष्टार्थः कल्पयितुं युक्त इति, दक्षिणादानेनैवर्त्विजः
आनमयितव्याः, न तु सामाद्युपायान्तरेणेति नियमविधिः सम्पद्यते । ततश्च तेषां
दक्षिण्या परिक्रीतानां कचिद्विनियोगापेक्षायां वस्तुसामर्थ्यरूपास्त्रिज्जाद्विस्त्याग-दक्षि-
णादानादेर्द्रव्योत्सर्गादन्यत्र कर्मणि कर्तृत्वेन विनियोगः, तत्प्रयोजकत्वेन प्रधानवाक्या-
वगतं यजमानस्य तत्र कर्तृत्वमिति संपद्यते ।

“राजन्य-वासिष्ठादीनां नाराशंसो द्वितीयः प्रयाजः, तनूनपादन्येषामि” आप० श्रौ० सू०-ति विध्यधीननाराशंसादिनियमानुनिष्पादी तुल्यकल्पानामेव सत्रे अधिकारः इति नियमः। नाराशंस-तनूनपान्मन्त्रयोर्द्वितीयप्रयाजस्थानपठितयोरव्यवस्थितविकल्पे प्राप्ते, पुरुषभेदेन व्यवस्थार्थं “राजन्य-वासिष्ठादीनामि”ति विधिस्तावन्नियमविधिः, ततश्च सर्वेऽपि नाराशंसकल्पा इति वा; सर्वेऽपि तनूनपात्कल्पा इति वा; तुल्यकल्पा एव सर्वे सत्रेऽधिकुर्वन्ति, न भिन्नकल्पा अपीति नियमो लभ्यते। भिन्नकल्पानां सत्रे संभूय प्रवृत्तौ तदन्तर्गतप्रयाजेष्वन्यतरकल्पस्यैवाऽऽश्रयणीयतया केषां चित्कतुर्वै-गुण्यप्रसङ्गात्।

“यज्जुह्वां गृह्णाति प्रयाजेभ्यस्तदि”ति विध्यधीनप्रयाजनियमानुनिष्पादिनी तत्समुच्चयप्राप्तकार्यान्तरपरिसंख्या। अत्र हि यथा द्रव्यापेक्षाणां प्रयाजानां पाक्षिकानेकद्रव्यप्राप्तौ जौह्वाज्येनैव प्रयाजाः कर्त्तव्या इत्युपायनियमोऽस्ति, तथा कार्याकाङ्क्षस्य जौह्वाज्यस्य पाक्षिकानेककार्यप्राप्तौ जौह्वाज्येन प्रयाजा एव कर्त्तव्या इति कार्यनियमः अप्यस्ति। प्रत्यक्षश्रुत्या जौह्वाज्यस्य, प्रयाजानां च परस्परान्वये कृते प्रयाजानां द्रव्याकाङ्क्षायाः, जौह्वाज्यस्य कार्याकाङ्क्षायाश्च शान्त्या लिङ्गात्प्रयाजानामनियतद्रव्यकल्पनस्यैव जौह्वाज्यस्याऽनियतकार्यकल्पनस्याऽप्यप्रवृत्तेः, तेन च कार्यनियमेन परिसंख्याऽपि लभ्यते, प्रयाजानुयाजाज्यभागोपांशुयाज-पार्वणहोम-नारिष्टहोमानां द्रव्याकाङ्क्षाणामुपस्तरणाभिघारण - कपालाञ्जन - सदनकरणालङ्करणानाञ्चाऽऽज्याकाङ्क्षाणां कार्याकाङ्क्षेषु जौह्वाज्यादिषु त्रिष्वेव प्रवर्त्तमानानां मध्ये, प्रयाजेषु जौह्वाज्यं प्राप्नुवत्सु, अन्येषामपि केषां चित्तैः समुचित्य प्राप्तेरवश्यंभावात्।

नन्वेवं सति कार्यांशे परिसंख्यैव स्यात्, न नियमः। उच्यते। स समुच्चयः कार्यविशेषनियतो न भवति। न हि जौह्वाज्ये एतेषां कार्याणां समुचित्यतानां प्राप्तिः, औपभृताज्ये एतेषामिति कार्यविशेषनियते समुच्चये किञ्चिन्नियामकमस्ति। अतो यान्येव कानिचित्कार्याणि जौह्वाज्ये समुचित्य प्राप्नुवन्ति तान्येव, ततोऽन्येषां केषां चित् कार्याणां तत्र समुचित्य प्राप्तौ न प्राप्नुवन्तीति कस्याऽपि कार्यस्य प्रयाजाज्ये नियतप्राप्त्यभावात्, तत्र प्रयाजानामप्राप्तांशपूरणं तावदवश्यं कर्त्तव्यम्। तस्मिन्कृते नैराकाङ्क्षेण लैङ्गिककल्पनाप्रतिबन्धाद्भवन्ती, पक्षे प्रयाजैः सह समुचित्य प्राप्तिमतामन्येषां कार्याणां निवृत्तिः नखविदलनादिनिवृत्तिवत् तदनुनिष्पादिनीत्यवहितेन मनसाऽऽलोचनीयम्।

आतिथ्यायां “चतुर्गृहीतान्याज्यानि भवन्ती”ति विध्यधीना तत्र प्रकृतिप्राप्तौपभृतचतुर्गृहीतान्तरपरिसंख्या, तदनुनिष्पादिनी प्रकृतौ बर्हिःप्रयाजोपक्रमे प्रयाजार्थमौपभृताज्यादर्थं समानेतव्यमित्यस्याऽर्थस्य प्राप्तिः। तस्य विधेरभावे हि “यदुपभृति प्रयाजानुयाजेभ्यस्तदि”ति विधिवद्वादादौपभृताज्यं सर्वमपि प्रयाजानुयाजसाधारणं स्यादिति “समं स्यादश्रुतत्वादि” १०-३-१३-५३। ति न्यायेनौपभृतेऽनुयाजत्रयार्थमर्धाधिकमवशेषणीयमिति प्रयाजद्वयार्थादर्धान्यूनमेव समानेतव्यं प्राप्नुयात्।

ननृभृत्यष्टगृहीतमेकहविर्न भवति, किन्तु चतुर्गृहीतं हविर्द्वयम्; यत् “चतुर्गृहीतं जुहोती”ति विधिना चतुर्ग्रहणसंस्कृतस्याऽङ्गत्वावगमादिति निर्णीतं चतुर्थं । तथा च “यदुपभृती”तिविधिः प्रयाजार्थमेकं चतुर्गृहीतम्, अनुयाजार्थमपरमित्यस्मिन्नर्थे पर्यवस्येत् । अतः समानयनविधिनार्धमेव समानेतव्यमिति प्राप्नुयादिति चेत् । मैवम् । तथा व्यवस्थापकविध्यन्तराभावे “यदुपभृती”त्यविशेषविधानेन चतुर्गृहीतद्वयस्याऽपि प्रयाजानूयाजार्थत्वप्राप्तेरनिवार्यत्वात् । न चैकस्मिन् यागे हविर्द्वयं नाऽन्वेतीति शङ्क्यम् । वचनबलादेकैकस्य चतुर्गृहीतस्य हविषोऽनेकप्रयाजार्थत्ववत्, अनेकानुयाजार्थत्ववच्चतुर्गृहीतद्वयरूपस्य हविर्द्वयस्यैकैकयागार्थत्वस्याऽप्युपपत्तेः, पशुयाग एकस्मिन् हृदय-जिह्वाद्येकादशहविरन्वयदर्शनाच्च । “चतुर्गृहीतान्याज्यानि भवन्ती”त्यनूयाजरहितायामातिथ्यायां विधेः सत्त्वेन तु तेन चतुर्गृहीतान्तरपरिसंख्याबलादुपभृति प्रयाजार्थमेकं चतुर्गृहीतम्; अनुयाजार्थमपरमिति व्यवस्थावगत्याऽर्धमेव समानेतव्यमिति सिध्यति ।

ननु चतुर्गृहीतवचनमातिथ्यायां प्रयाजार्थमेव चोदकाच्चतुर्गृहीतद्वयप्राप्तौ तत्रैकमेव चतुर्गृहीतं हविरिति प्रयाजार्थं हविषि वैकृतविशेषवचनतयाऽप्युपपन्नं नोक्तव्यवस्थां गमयेदिति चेत् । सत्यम् । उभयथाऽप्युपपन्नस्य तस्य “न ह्यत्राऽनुयाजान् यक्ष्यन् भवति” इतिवाक्यशेषवशात् व्यवस्था भविष्यति । अनेन हि वाक्यशेषेणोपभृति द्वितीयचतुर्गृहीताभावेऽनुयाजानामभावो हेतुकृतः । ततश्च तत्रैव हेतौ साध्यभूतामातिथ्यायामुपप्रभृति द्वितीयचतुर्गृहीतस्य परिसंख्यामुपनयन् विधिस्तस्य केवलानुयाजार्थत्वम्; प्रथमचतुर्गृहीतस्य केवलप्रयाजार्थत्वञ्च व्यवस्थापयति । अतः तदनुनिष्पादिन्यर्धसमानयनप्राप्तिर्भवति ।

परिसंख्यानुनिष्पादिनियम इति प्रतिपादनम् ।

एवं “त्रीणि ह वै यज्ञस्योदराणि गायत्री बृहत्यनुष्टप्; “अत्र ह्येवावपन्ति, अत एवोद्वपन्ती” त्यत्र परिसंख्यानुनिष्पादी नियमः । कथम् ? सन्ति विवृद्धस्तोमकाः क्रतवः “एकविंशेनाऽतिरात्रेण प्रजाकामं याजयेदि”त्यादिभिर्विहिताः । तेषु बहिष्पवमानादिषु क्रतुषु सर्वेष्वपि स्तोत्रेष्वेकविंशदिस्तोमविवृद्धिसिध्यर्थं प्राकृतेभ्योऽधिकावापे प्राप्ते “अत्रह्येवावपन्ती”त्युदाहृतवाक्येन पवमानगायत्र्यादिभ्योऽन्यत्राऽऽवापः परिसंख्यायते । तेनाऽऽवापस्य पवमानातिरिक्तेभ्यः स्तोत्रेभ्योऽनिवर्तनात्तद्व्यतिरिक्तेष्वान्यप्रष्टादिस्तोत्रेष्वगत्याऽभ्यासेनैव संख्यापूरणं कार्यमिति सिध्यति । अनया चाऽऽवापसामान्यस्य स्तोत्रान्तरेभ्यः परिसंख्यया येषु विवृद्धस्तोमकेषु क्रतुषु प्रत्यक्षश्रुतिविहितान्यपि कानि चित्सामानि सन्ति, तेषामपि स्तोमविवृद्धये सर्वस्तोत्रेषु सामान्तरावापे कर्त्तव्ये, प्रत्यक्षश्रुतिविहितानां सामानानियमेन यत्र क्वचित्स्तोत्रे प्राप्तावापः पवमानविषयो व्यवतिष्ठेत् । तथाऽविवृद्धस्तोमकेषु क्रतुषु प्रत्यक्षश्रुतिविहितानां सामानांस्तोमाधिक्यपरिहाराय प्राकृतसामोद्वपेन तत्स्थानेष्ववावपन्नानामनियमेन यत्र क्वचित्स्तोत्रे प्राप्त आवापस्तद्विषयो व्यवतिष्ठत् इत्येवम्-अत्र परिसंख्यानुनिष्पादी नियमः ।

परिसंख्याननिष्पादिनी परिसंख्येति प्रतिपादनम् ।

“हृदयस्याऽग्नेऽवद्यति, अथ जिह्वायाः, अथ वक्षसः” इत्यादिविधिषु परिसंख्यान-
निष्पादिनी परिसंख्या । तथाहि “पशुना यजेतेति” श्रुतं पशोर्यागसाधनत्वं विशसनादि-
वाक्यबलादवयवद्वारेणेति तावद् व्यवतिष्ठते । यथा “सोमेन यजेते”ति श्रुतं सोमस्य
यागसाधनत्वमभिषवादिवाक्यबलाद्रसद्वारेणेति व्यवतिष्ठते । ततश्च पञ्चवयवानां सर्वेषा-
मविशेषाद्धविष्ट्वेनाऽवदानप्राप्तौ हृदयादिभ्योऽन्येषामवयवानामवदानपरिसंख्यार्थानि
“हृदयस्याऽग्नेऽवद्यती”त्यादीनि, तथा चाऽवदानपरिसंख्ययाऽवयवान्तराणां हविष्ट्व-
परिसंख्याऽपि लभ्यते ।

अस्या उदाहरणान्तरप्रदर्शनम् ।

एवं “यदुपभृती”ति सामान्यविधिना चतुर्गृहीतद्वयस्याऽप्यविशेषेण प्रयाजानु-
याजार्थत्वप्राप्तावातिध्यायामुपभृति चतुर्गृहीतान्तरपरिसंख्ययाऽर्थवादसमर्पितानुयाजा-
भावहेतुसमभिव्याहृतया लभ्या प्रथमं चतुर्गृहीतं प्रयाजार्थम्, द्वितीयमनुयाजार्थमिति
व्यवस्थाऽपि परिसंख्याननिष्पादिनी परिसंख्यैव । तत्र तदनुनिष्पादिनी समानेतव्य-
स्याऽर्धत्वप्राप्तिरप्यस्तीति सैव प्रागुदाहृता । एवमनुनिष्पादिफलस्याऽप्यनुनिष्पादि-
फलान्तरमन्यत्राऽप्यूहनीयम् ।

अनुनिष्पादिफलसांकर्यं प्रदर्श्य, अन्यलभ्यफलसांकर्यस्योदाहरणप्रदर्शनम् ।

इत्थमनुनिष्पादिफलसङ्करो दर्शितः । अन्यलभ्यफलसङ्करो यथा—सांग्रहण्यां
रात्रिसत्रन्यायलभ्यफलप्राप्तिमूला तत्सन्निधिसामानातानामामनहोमानां तदङ्गत्वप्राप्तिः,
अन्यथा तेषामपि रात्रिसत्रन्यायेनैवाऽऽर्थवादिकफलकल्पनया नैराकाङ्क्षेण तदङ्गत्वं न
सिद्ध्येत् । “उरु प्रथस्वेति पुरोडाशं प्रथयती” त्यत्राऽन्यलभ्यप्रथनप्राप्तिमूलस्तस्याऽध्वर्यु-
कर्तृकत्वनियमः । अप्रथितं हि पिष्टं स्वयमेव पुरोडाशाकृतिशालितया न प्रथते ।
अतः पुरोडाशान्यथानुपपत्तिलभ्यमेव प्रथनम् ; तत्राऽध्वर्युकर्तृकत्वनियमः परं न
लभ्यः । तस्मादाध्वर्यवसमाख्यालम्बनेन प्रथने कर्तृनियमसिद्ध्यर्थोऽयं प्रथनविधिः ।

“वाग्वा एषा, यदैन्द्रवायवाग्रा ग्रहा गृह्यन्ते, वाचमेवाऽनुप्रयन्ती”त्यत्राऽन्यलभ्य-
प्राप्तिपूर्विका परिसंख्या । अत्र ग्रहाणामैन्द्रवायवाग्रता न विधीयते । सा हि विधीयमाना
धाराग्रहाणामेव विधीयते; न त्वधाराग्रहयोरुपांश्चन्तर्यामयोरपि । “अण्व्यो धारया
गृह्णाती” त्येतत्सन्निधौ श्रवणेन धाराग्रहाणामेव गृह्णातिनोपादानात् । तेषाञ्च
पाठत एव प्राप्तैन्द्रवायवाग्रता, किन्त्वत्र पाठप्राप्ताग्रतानुवादेनैन्द्रवायवादयो ग्रहा
एव विधीयन्ते । यद्यपि ते “ऽप्यैन्द्रवायवं गृह्णाति, मैत्रावरुणं गृह्णाती”त्यादिक्रमेण
पठितैः प्रातिस्विकविधिभिर्लभ्याः, तथाऽपि तेषामिह पुनावधानं परिसंख्यार्थम् । कथम् ?
एतत्सन्निधौ “शुक्राग्रान् गृह्णीत प्रतिष्ठाकामः, मन्थ्यग्रानभिचरन्नि”त्यादिवाक्यैर्ग्रहाना-
श्रित्य शुक्राग्रतादयो गुणाः कामाय विधीयन्ते । तेषां गुणानां धाराग्रहवदधाराग्रहा-
वप्याश्रयत्वेन प्राप्नुत इति, तत्तत्कामनायां शुक्रादय उपांश्चन्तर्याम्यामपि प्रागपक्रष्टव्याः
स्युः । अस्मिन्विधाने सति तु कामाय विधीयमाना गुणा अनेन विधिना प्राकृतानै-
न्द्रवायदिग्रहानेवाऽऽश्रित्य विधीयेरन्निति, तयोराश्रयत्वव्यावृत्त्या शुक्रादयः कामनाया

मैन्द्रवायवादेव प्रागपक्रष्टव्या इति लभ्यते । तदेतत्सर्वं दशमे “ऐन्द्रवायवस्याऽप्र-
वचनादादितः प्रतिकर्षः स्यादि” १०।५।१५।६२ । ति पेटिकायां निरूपितम् ।

ननु नैतदुदाहरणं युक्तम्, ग्रहाणां क्रत्वर्थत्वस्याऽन्यतः प्राप्त्यसम्भवात् । न चैन्द्र-
वायव-मैत्रावरुणादिग्रहविधीनां ज्योतिष्टोमप्रकरणान्नातत्वात्प्रकरणेनैव तेषां तदर्थत्व-
प्राप्तिः, “ऐन्द्रवायवाग्रान् गृह्णीयाद्यः कामयेत यथापूर्वं प्रजाः कल्पेरन्नि” ति वाक्येन
प्रकरणं बाधित्वा तेषां पुरुषार्थत्वस्यैव प्रापणात् । न च शुक्राग्रादिवाक्येष्विवाऽप्रतायाः
एव फले विधानमिति शङ्क्यम् । शुक्राग्रतादीनां पाठतोऽप्राप्तत्वादनुवादासम्भवेन विवे-
यत्वेऽपि, अत्र पाठप्राप्तैन्द्रवायवाग्रतानुवादेन धात्वर्थभूतानां ग्रहणानामेव फले विधा-
नात्, श्रुत्यर्थविधानसम्भवे वाक्यार्थविधानाङ्गीकारस्याऽयुक्तत्वात् । “कामसंयोगे तु
वचनादादितः प्रतिकर्षः स्यादि” १०।५।११।६५ । ति दाशमिकाधिकरणे तथैव निर्णीत-
त्वाच्च । तथाचैतद्विध्यभावे प्रातिस्विकविधिभिरुत्पन्नानामैन्द्रवायवादिग्रहाणां
प्राकरणिकं क्रत्वर्थत्वं बाधित्वा कामसंयुक्तं वाक्यं पुरुषार्थत्वमेव प्रापयेदित्यप्राप्तक्रत्वर्थ-
त्वप्रापणार्थोऽयं “वाग्वा एषे”त्यादिविधिः । तथा च वाक्यद्वयबलादैन्द्रवायवादीनां
खादिरादिवदुभयार्थता भवति । एवञ्चाऽनेन विधिना ग्रहाणां बाधकबाधनेन क्रत्वर्थत्वे
प्राप्त्यभावे, कामसंयुक्तवचनोपक्रमे समाप्तावलात्तदाश्रयान्तरपरिसंख्याऽप्यनुनिष्पद्यते
इत्यनुनिष्पादिसङ्कर एवैतदुदाहरणं युक्तम् ; न त्वन्यलभ्यसङ्करे । तत्राऽपि वा
नोदाहरणम् । धाराग्रहाधिकारादेवाऽऽश्रयान्तरपरिसंख्यालाभादिति चेत्, एवं तर्हि
मा भूत्तदिहोदाहरणम् ।

परिसंख्याननुनिष्पादिन्याः परिसंख्याया उदाहरणान्तरवर्णनम् ।

“कपालेषु श्रपयती”त्येतदुदाहरिष्यामः । अत्र न तावत्कपालविधिः “यदाग्ने-
योऽष्टाकपालः” इत्याद्युत्पत्तिवाक्यत एव तत्प्राप्तेः, अष्टसु कपालेषु संस्कृतो ह्यष्टाक-
पालशब्दार्थः । उक्ततद्वितार्थविवक्षायां कपालशब्दस्याऽष्टशब्देन “तद्वितार्थोत्तरपद-
समाहारे चे” २-१-५१ ति समासे कृतेऽष्टाकपालप्रातिपदिकात्संस्कृतमित्यर्थे विहित-
स्याऽणप्रत्ययस्य “द्विगोर्लुगनपत्ये” ४।१।८८ इति लुक्स्मरणात् । नाऽपि श्रपणविधिः ।
“अपश्यन् पुरोडाशं कूर्मभूतं सर्पन्तमि”त्यादिवाक्यशेषेण कपालेषु संस्कार्यस्य
पुरोडाशत्वावगत्याऽपूपविशेषरूपस्य पुरोडाशस्य श्रपणं विना निष्पत्त्यसम्भवेन स्वरूपेण
श्रपणस्याऽर्थसिद्धत्वात् । नाऽपि श्रपणस्य क्रत्वङ्गत्वप्राप्त्यर्थो विधिः; प्रयोजनाभावात् ।
न च पुरोडाशविकारेषु चरु-करम्भादिषु श्रपणस्याऽतिदेशेन प्राप्तिः प्रयोजनम्, तेषामपि
श्रपणं विना निष्पत्त्यसंभवेनाऽर्थतस्तत्त्वलाभसंभवात् ।

ननु श्रपणस्य प्रयोगमध्येऽनुष्ठानलाभार्थो विधिः स्यात् । विधाने हि सति
प्रकरणगृहीतत्वेनाऽङ्गस्य सतस्तस्य प्रयोगमध्येऽनुष्ठानं लभ्यते । अन्यथा ह्याज्यवत्पुरो-
डाशोऽपि बहिःश्रपणसिद्ध एव गृह्यते । न च कपालेषु संस्कारविधानादन्तःश्रपण-
सिद्धिः, बहिःश्रपणसिद्धस्यैव पुरोडाशस्याऽऽज्यस्य गार्हपत्याहवनीययोरिव कपालेष्वविधि-
श्रपणस्याऽदृष्टार्थत्वोपपत्तेः । न चाऽङ्गाराध्यहनादिविधिभिस्तत्सिद्धिः; तेषामप्यदृष्टार्थ-
त्वोपपत्तेः । तथाऽपि “ग्रीहीभिर्बपति, ग्रीहीन्प्रोक्षति, ग्रीहीनबहन्ती”ति ग्रीहीणां

निर्वापादिसंस्कारविधानात्तेषां प्रयोगमध्ये पुरोडाशप्रकृतितयोपादानं लभ्यत इति, तत एव तन्मध्ये श्रपणस्याऽप्यनुष्ठानं लभ्यत इति चेत् । न । तेषां ब्रीहिसाधनकनिर्वापाद्यर्थ-कर्मविधायकत्वेनाऽप्युपपन्नतयाऽनन्यथासिद्धप्रकृत्युपादानलम्भकविध्यभावे पुरोडाश-स्याऽप्याज्यस्य दार्शपूर्णमासिकजाघन्यादिवत्स्वरसतो यथासिद्धस्थैव हविष्ट्वेन ग्राह्यत्व-प्राप्तेः । अत एव पशुसोमाधिकरणे “ऐन्द्रवायवं गृह्णाती” त्यादयो यागविध्यः, तेषु गृह्णातिकर्मभूतंहवि “रण्व्या धारया गृह्णाती”ति सन्निहितवाक्ये श्रुतंधारासमर्थं द्रवद्रव्यम्, तच्च “सोमं क्रीणाति, सोममभिपुणोति, सोमं पावयती”त्यादिसोमसंस्कारवाक्यपर्या-लोचनया सोमप्रकृतिकमवसीयते । अतः “सोमेन यजेते” त्यत्र सोमशब्दस्तत्प्रख्यन्यायेन तेषां यागानां नामधेयम्, यजेतेति तत्समुदायानुवाद इति पूर्वपक्षे; “अण्व्या धारया गृह्णाती”त्यनेनोदकादिसाधारणस्य यथासिद्धद्रवद्रव्यमात्रस्य हविष्ट्वप्राप्तेरनन्यथासिद्ध-प्रकृत्युपादानलम्भकविध्यभावेन क्रयादिवाक्यान्यर्थकर्मविधायकान्येव स्युः, न तु संस्कारकर्मविधायकतया हविषः सोमरसत्वापादकानि । अतस्तत्प्रख्यन्यायोऽत्र नाऽव-तरतीति दूषणमुक्तम् । तथाऽपि “ब्रीहिभिर्यजेते”तिविधिना प्रकृत्युपादानं लभ्यत इति, तत एव प्रयोगान्तःश्रपणं सिद्धयेदिति चेत् । न । तस्य यागद्रव्यविधायकतया पुरोडाशप्रकृतिद्रव्यविधायित्वाभावात् । तस्मात् “त्कपालेषु श्रपयती”ति विधिः, श्रपण-स्याऽन्तःप्रयोगकर्तव्यतासिध्यर्थः स्यादिति चेत् ।

मैवम् । यागोद्देशेन द्रव्यविधायकस्याऽपि “ब्रीहिभिर्यजेते” ति वाक्यस्य पुरो-डाशावरुद्धे यागे ब्रीहीणां साक्षात्करणत्वासम्भवेन तत्प्रकृतिद्रव्यविषयत्वपर्यवसायितया; निर्वाप-प्रोक्षणादिविधीनामपि तद्विषयत्वलाभेन तत एव श्रपणस्य प्रयोगमध्यकर्तव्यता-सिद्धेः । नन्वेवं सति तस्य श्रपणस्य कपालाधिकरणसिध्यर्थो विधिः स्यात् । न स्यात् । उक्तरीत्या श्रपणस्य प्रयोगमध्यकर्तव्यतासिद्धावुत्पत्तिवाक्यावगतस्य कपालेषु संस्कारस्य श्रपणरूपतासिद्धेः । दृष्टासंभवे हि तस्याऽदृष्टार्थाधिश्रयणमात्ररूपता प्राप्नुयात् । ननु तथाऽपि श्रपणस्य समाख्यावललभ्याध्वर्युकर्तृकत्वनियमार्थस्तद्विधिः स्यादिति चेत् । न । “अविदहन्तःश्रपयते”तिप्रैषबलाद्ध्वर्योरैष्टिकहविःश्रपणेऽपि प्रयोजककर्तृत्वेन; “प्रैषेषु च पराधिकारादि” ३।८।५।ति न्यायेन प्रेषितुरध्वर्योरन्यस्यैव पुरोडाशश्रपणेऽपि साक्षात्कर्तृत्वात्, प्रयोजककर्तृत्वस्य च मन्त्रवणदिव लाभात् ।

श्रपणविधेः प्रकृतिद्रव्यनियमेन चित्रेष्टिगततण्डुले
ब्रीहिनियमव्यावृत्तिः प्रयोजनमिति निरूपणम् ।

तस्मादन्यलभ्यश्रपणविधानेन प्रकृत्युपादानमाक्षिप्य, आक्षिप्तोपादानापेक्षितप्रकृ-तिद्रव्यनियममात्रपरत्वं ब्रीहिशस्त्रस्याऽऽपाद्य, तद्वारा चित्रेष्टिगततण्डुलद्रव्यकयागा-त्प्रकृत्युपादाने ब्रीहिनियमव्यावर्तनार्थोऽयं विधिः । असति ह्यस्मिन्विधौ ब्रीहिशस्त्रमेव जात्यवस्थाविशेषविशिष्टप्रकृतिद्रव्योपादानपर्यन्तमिति, तण्डुलयागादर्थलोपेन श्रपण-निवृत्तावपि; ब्रीहिशस्त्रस्य श्रपणमुखप्रवृत्तिकत्वाभावेन चोदकादङ्गान्तरैः सह*प्रयोग-मध्येऽनुष्ठेयतया तत्र तत्प्रकृत्युपादाने तत एवाऽर्थतः सिद्धे ब्रीहिशस्त्रं प्रकृति-द्रव्ये जात्यवस्थाविशेषनियममात्रार्थं भवति—प्रयोगमध्ये श्रपणार्थं प्रकृतिद्रव्याण्युपाद-

दीतेति यत्, तद्ब्रीहिजातीयानि सतुपावस्थानि-इति । तथा च ब्रीहिशास्त्रस्य प्रकृत्युपादानप्राप्त्यर्थं श्रपणविध्यपेक्षत्वे सत्येवं व्यवस्था सिध्यति । वैकृते यत्र हविषि श्रपणमपेक्षितम्, तत्र तस्य प्रयोगमध्येऽनुष्ठानम्, यत्र च तत्; तत्र प्रकृत्युपादानम्, यत्र प्रकृत्युपादानम्, तत्र ब्रीहिनियमः । एवञ्च सति तण्डुलयागादर्थलोपेन श्रपणनिवृत्तौ तन्मूलकं ब्रीहिनियमपर्यन्तं निवर्तत एव ।

तदाहुः—

“तण्डुलेभ्योऽर्थलोपेन श्रपणं विनिवर्तते
श्रपणस्य निवृत्तस्य स्वयंकर्तृकता कथम् ।
तदधीनमुपादानं प्रकृतेः स्यात्कथंतराम्
तद्वशाद्ब्रीहिनियमस्तदभावे कथं तमाम्” ॥

न्या० २० मा० पृ० २८८। इति ।

उक्तस्य प्रकृत्युपादाननियमस्याऽऽक्षेपः ।

नन्वस्त्वेवम् ‘कपालेषु श्रपयती’ति विधिरेवोदाहरणम् । अत्र यदुक्तम्-तदाक्षिप्त-प्रकृत्युपादानापेक्षितब्रीहिनियमार्थं ब्रीहिशास्त्रम्-इति । तदयुक्तम् । ब्रीहिनियमस्य निर्वापादिसंस्कारविधिभिरेव लाभसंभवात् । प्रकृत्युपादानलक्षकविध्यभावे हि प्रकृतिद्रव्यानपेक्षणेनाऽनपेक्षितसंस्कारायोगान्निर्वापादीन्यर्थकर्मणि स्युरिति; ततः प्रकृतिद्रव्यनियमो न सिध्यति । “कपालेषु श्रपयती”ति विधिनाऽऽक्षिप्तं प्रकृत्युपादाने सति, उपादेय-प्रकृतिद्रव्यविशेषाकाङ्क्षायां निर्वापादिसंस्कार्यत्वेन श्रुतानां ब्रीहीणां च क्वचिद्विनियोगाकाङ्क्षायाम्; कथं ब्रीहीणामेवाऽपेक्षितप्रकृतिद्रव्यत्वेनाऽन्वयात्तन्नियमो न सिद्ध्येत् । संस्कार्यद्रव्यापेक्षस्य हि कस्य चिदभावे, वरं “सक्तून् जुहोती”तिवत् द्वितीयाद्यवगत-गुणकर्मत्वपरित्यागेनाऽर्थकर्मत्वाङ्गीकारः प्राप्नुयात् । तत्सत्त्वे तु नाऽर्थकर्मत्वप्राप्तिः । अत एवोपनयनसंस्कृतस्य माणवकस्य विनियोगाकाङ्क्षायामुपनयनप्रक्रमाधीतस्य अध्ययनस्य कर्त्रपेक्षासत्त्वात्तत्कर्तृत्वेनाऽन्वय इत्युपनयनस्य नाऽर्थकर्मत्वप्राप्तिः । उक्तं ह्यपशूद्राधिकरणे “स्वाध्यायविधिरनिर्दिष्टकर्तृकत्वेन कर्तारमपेक्षमाणः प्रकृतोपनयनसंस्कृतान् किमर्थं वयमाचार्यनिकटं नीता इत्येवं प्रयोजनमपेक्षमाणान् ब्राह्मणादीनेव कर्तृत्वेन स्वीकुर्वन्, तेषामेवाऽध्ययनं विधत्ते, न शूद्रस्य” शा० दी० ६।१।४ सू० पृ० ४५४। इति । अपि च श्रपणविध्याक्षेपतः प्रकृत्युपादाने प्रसक्ते सति अनियतप्रकृतिद्रव्योपादानप्राप्तौ “तस्मिन्सीद, अमृते प्रतितिष्ठ, ब्रीहीणां मेघं सुमनस्यमानः” इति पुरोडाशप्रतिष्ठापनमन्त्रवर्णादेव “छागो वा मन्त्रवर्णादि” ६।८।१० सू० ३१, ति न्यायेन” ब्रीहिजातीयं प्रकृतिद्रव्यमित्ययमर्थो लभ्यते । किन्तु लाघवात्तस्य पिष्टावस्थायामुपादानं प्राप्नोतीति; सतुपावस्थोपादानं परं ततो न प्राप्नुयात्, तदपि प्रागुक्तरीत्या निर्वापादिसंस्कारकैमर्थ्यापेक्षया लभ्यत इति न काचिदनुपपत्तिः ।

१ पार्थसारथिमिश्रेण वाचनिरूपणप्रसङ्गे “श्लोकौ वार्तिककारीया गायन्ति”, इत्यादिना तण्डुलेत्यादिश्लोकद्वयं उद्धृतम् ।

ननु “यवैर्यजेते”त्याहत्य विहितैर्यवैः प्रकृतिद्रव्याकाङ्क्षाशान्तेर्मन्त्रप्रकाश्यत्व-
संस्कार्यत्वान्यथानुपपत्त्या ब्रीहीणां प्रकृतिद्रव्यत्वं न सिध्येत्, अतस्तत्सिद्ध्यर्थं
ब्रीहिशास्त्रमपेक्षितमिति चेत् । मैवम् । न खलु यवानामपि साक्षात्प्रकृतित्वं श्रुतम्,
किन्तु श्रुतपुरोडाशावरुद्धयागकरणत्वान्यथानुपपत्त्या कल्पनीयम् । ब्रीहीणान्तु
मन्त्रप्रकाश्यत्व-संस्कार्यत्वान्यथानुपपत्त्येति को विशेषः,^१ तस्मादनर्थकं ब्रीहिशास्त्र-
मिति चेत् । उच्यते-ब्रीहिशास्त्राभावे ब्रीहिगतापूर्वीयत्वरूपाप्रतिपत्तेः । संस्कार-
वाक्यगतेषु ब्रीहिपदेष्वपूर्वीयत्वलणा^२ न लभ्येतेति, संस्कारणां यवसाधारण्यं
न स्यात् । सति ब्रीहिशास्त्रे तेन ब्रीहीणां यागापूर्वीयत्वावगतेस्तल्लक्षणायाः
संभवात्संस्काराणां यवसाधारण्यं सिध्यति । एवञ्च यद्यपि ब्रीहिशास्त्रं ब्रीहिनि-
यमार्थं न स्यात्, तस्याऽन्यलभ्यत्वात्, तथाप्यन्यलभ्यनियमद्वारा यवेषु प्रोक्षणादिप्रा-
प्त्यर्थम्, अवहननादिनियमार्थञ्च स्यादित्यनन्तरप्रदर्शनीययोरन्यलभ्यनियममूलकप्राप्त्य-
न्यलभ्यनियममूलकनियमयोरिदमुदाहरणं भविष्यतीति ।

ननु नैतदपि युक्तम् । ब्रीहिशास्त्रप्रवृत्त्यधीनब्रीहिपदगतापूर्वीयत्वलक्षणाभावेऽपि
यवसाधारण्यलभसम्भवात् । द्वितीयाश्रुत्या प्रोक्षणावहननादिसाध्यत्वेन श्रुतानां
ब्रीहीणां प्राक्सिद्धेन स्वरूपेण तत्साध्यत्वासंभवात्, तत्तत्क्रियाजन्यदृष्टादृष्टसंस्कारविशिष्ट-
तया तत्साध्यत्वसंभवेऽपि तावता फलपर्यवसानाभावादानर्थक्यापत्तेः । फलपर्यवसा-
यिनो रूपान्तरस्य च प्रोक्षणादिसाध्यताहस्य ब्रीहिष्वनुपस्थितेः प्रोक्षणादिभ्य एव
स्वतन्त्रफलकल्पनागौरवापत्तेः; श्रुतविनियोगभङ्गापत्तेश्च । प्रोक्षणादिसाध्यत्वनिर्वा-
हार्थमेव संस्कृतानां ब्रीहीणां श्रपणविध्याक्षिप्तप्रकृत्युपादानापेक्षितप्रकृतिद्रव्यतयाऽन्वयः
कल्प्यते । एतावतापि तन्निर्वाहः कथं स्यात्; यदि कल्प्यमानपुरोडाशप्रकृतिभावलभ्या-
पूर्वसाधनत्वाकारेण ब्रीहीणां प्रोक्षणादिसाध्यत्वमित्येतावत्पर्यन्तं न कल्प्येत । तथा
कल्पने च प्रोक्षणादीनां यवसाधारण्यं तत एव लभ्यते । इयांस्तु विशेषः-ब्रीहिशास्त्रप्रवृत्तौ
लक्षितापूर्वसाधनत्वेन यवसाधारण्यम्; तदप्रवृत्तौ कल्पितापूर्वसाधनत्वेन । उभयथाऽपि
यवसाधारण्यं लभ्यत एवेति चेत् । न लभ्यत इति ब्रूमः । ब्रीहिशास्त्रसद्भावे संस्कार-
वाक्यश्रुततत्क्रियासाध्यत्वनिर्वाहाय ब्रीहिपदानां ब्रीहिशास्त्रसमर्पितापूर्वसाधनत्वलक्ष-
णया प्रवृत्तावपूर्वसाधनत्वस्याऽवहननानपेक्षसुवादिसाधारण्येन सुवादिव्यावर्तनाय
तस्मिन् विशेषणीये, ब्रीहिगतत्वेन तद्विशेषणे ब्रीह्यंशे शक्तिः, अपूर्वसाधनत्वांशे लक्षणेति
वृत्तिद्वयविरोधप्रसङ्गात्तण्डुलप्रणालिकात्वेन तद्विशेषणीयम् । तण्डुलप्रणाड्याऽपूर्वसा-
धनत्वञ्च यवानुगतमिति तद्रपोद्देशेन विधीयमानानां संस्काराणां यवसाधारण्यं लभ्यते ।
ब्रीहिशास्त्राभावे तु ब्रीहीणामपूर्वसाधनत्वस्य प्रागनुपस्थितत्वेन तत्तत्क्रियासाध्यत्वानु-
पयोगिनापि ब्रीहित्वेनैवोपपत्तेषु ब्रीहिषु भाविनिनियोगमूलकतत्तत्क्रियासाध्यत्वोपयो-
गिरूपसम्भावनायां संस्कारवाक्येषु प्रवृत्तेषु; तन्निर्वाहार्थं पुरोडाशप्रकृतिद्रव्यत्वकल्पनया
यद्ब्रीहीणामपूर्वसाधनत्वमवगम्यते, तत्सुवादिव्यतिप्रसङ्गवारणायोपस्थितेन ब्रीहिगत-

^१ कैमर्ध्यवाक्यापेक्षया इति मु० पु० पा० ।

^२ लक्षणमिति मु० पु० पा० ।

त्वेनैव विशेषयितुं शक्यम् । शब्दसमर्पणीय इव कल्पनीये तस्मिन् वृत्तिद्वयविरोधाभावात् । तद्विशेषितञ्च लुवादिभ्य इव यवेभ्योऽपि व्यावृत्तमिति संस्काराणां यवसाधारण्यं न लभ्यते । तथा वैकृतेषु नीवारादिषु तेषामतिदेशेन प्राप्तिरपि न लभ्यते; ब्रीहिरूपद्वाराभावात् । अतो ब्रीहिशास्त्रमन्यलभ्यनियमद्वारा यवेषु प्रोक्षणादिप्राप्त्यर्थम्, अवहननादिनियमार्थञ्च पर्यवस्यतीति समनन्तरप्रदर्शनीययोर्द्वयोरपि तदुदाहरणमिति युक्तमेव ।

प्राप्त्यनुनिष्पादिन्याः प्राप्तेरुदाहरणनिरूपणम् ।

अपि चाऽस्ति ब्रीहिशास्त्रस्याऽन्यदपि प्रयोजनम् । अश्वशफपरिमाणाय, शेषकार्येभ्यश्चाऽपर्याप्तानां पुरोडाशजातिमात्रसम्पादनसमर्थानामल्पानां ब्रीहीणां लाभे; तत्पर्याप्तानपि ब्रीहिप्रतिनिधीनीवारानपहाय मुख्यानां ब्रीहीणामुपादानम् । तदभावे हि पुरोडाशश्रपण-ब्रीहिसंस्कारविधिसामर्थ्यात्पुरोडाशप्रकृतित्वेन कल्प्यमाना ब्रीहयः पुरोडाशाङ्गत्वमेव प्रतिपद्येरन्, न यागाङ्गत्वम् । ततश्चाऽश्वशफपरिमाण-स्विष्टकृत्-इडा-प्राशिन्न-चतुर्धाकरण-भक्षणादीनाम्, ब्रीहीणाञ्च पुरोडाशाङ्गत्वाविशेषेण तावत्पर्याप्तब्रीह्यलाभे बहूनां तेषामङ्गानां बाधात्, वरमेकस्य ब्रीहिरूपाङ्गस्य बाध इति, नीवारोपादानं प्रसज्येत । ब्रीहिशास्त्रसद्भावे तु तेन ब्रीहीणां यागाङ्गत्वे बोधिते पुरोडाशावरुद्धे यागे हविष्ट्वेन साक्षाद्यागसाधनत्वमलभमानानां तेषामरुणाधिकरणन्यायेन श्रपणविध्याक्षिप्तप्रकृत्युपादानापेक्षितप्रकृतिद्रव्यतया पाष्णिंकान्वयकल्पनेऽपि यागाङ्गत्वमेवाऽवतिष्ठते, न तु पुरोडाशाङ्गत्वम्; श्रुतयागाङ्गत्वनिर्वाहायैव पाष्णिंकान्वयकल्पनात् । अत एवाऽऽरुणस्य पाष्णिंकान्वयकल्पनेऽपि क्रय एवाऽङ्गत्वम्, न तु द्रव्य इति प्रतिपादितमरुणाधिकरणे ।^१ ततश्च बहुभ्यो यागाङ्गभूतेभ्योऽश्वशफपरिमाण-शेषकार्येभ्यो ब्रीहीणां प्रधानाङ्गतयाऽङ्गगुणविरोधाधिकरणन्यायेन भाष्यकारोक्तगुणमुख्यव्यतिक्रमाधिकरणन्यायेन च, प्रावल्यात्तद्वाधनमनुचितमिति, अल्पानामपि ब्रीहीणामुपादानं प्रतिनिधिपादान्त्याधिकरणोक्तं लभ्यते । एवं च ब्रीहिशास्त्रमुत्पत्तिशिष्टपुरोडाशेन निराकाङ्क्षयागे प्राप्तिरहितानां ब्रीहीणां प्राप्तिं कुर्वत्, तन्निर्वाहायाऽन्यलभ्यपुरोडाशप्रकृतिद्रव्यनियमावतरणेऽपि यागाङ्गत्वापरित्यागात् । ब्रीहीणां पुरोडाशपरिमाण-शेषकार्यापर्याप्तावप्युपादानं प्रापयति, इति प्राप्त्यनुनिष्पादिन्यां प्राप्तावप्येतदुदाहरणं भविष्यतीत्यलं प्रसक्तानुप्रसक्तया ।

नियमपूर्वकपरिसंख्या-अन्यलभ्यपरिसंख्यामूलकप्राप्तेः

चतुर्थश्लोकव्याख्याने उक्ताया पुनः स्मारणम् ।

प्रकृतमनुसंरामः । “उपांशु पौर्णमास्यां यजन्नि”त्यत्राऽन्तरालविधिसामर्थ्यलभ्यपौर्णमासीकालनियमपूर्विकामावास्यापरिसंख्या । तत्र हि पौर्णमासीकालविधिनोपांशुयाजस्य फलसंबन्धप्राप्तिवत्, अमावास्यापरिसंख्याऽपि लभ्यत इति समर्थितं चतुर्थश्लोकव्याख्याने । द्वे आहवनीय इत्यत्राऽन्यलभ्यपरिसंख्यामूलाऽऽपराग्निकहोमानां फलसंबन्धप्राप्तिः । इयमपि तत्रैव समर्थिता ।

अन्यलभ्यपरिसंख्यामूलकनियमस्योदाहरणम् ।

एकादश पशोरवदानानि, तानि “द्विर्द्विरवद्यती”त्यत्राऽन्यलभ्यपरिसंख्यामूलो नियमः । कथम्? दर्शपूर्णमासयो “द्विर्हविषोऽवद्यती”ति तावत्परिसंख्या । तदभावे हि “चतुरवत्तजुहोती”ति विधिबलाद्धेतव्याद्विष एव चतुरवदानं प्राप्नुयात्, तत्सद्भावे तु हविषो द्विरेवाऽवदानमित्युपस्तरणाभिघारणद्वयवदानविधिप्राप्तप्रचयशिष्टसंख्यानुवादः चतुश्शब्दः सिद्ध्यति । इदं च द्वयवदानं पाशुकेषु हृदयादिष्वपि चोदकतः प्राप्नोत्येव; तथापि तानि “द्विर्द्विरवद्यती”ति श्रवणमनियमप्राप्तौ नियमार्थम् । पशुप्रकरणे हि यद्यपि “चतुरवत्ती यजमानः, पञ्चाऽवत्तैव वपा कार्या” इत्यपि श्रूयते । तत्र पाशुकावदानमात्रमुद्देश्यम् । न तु वपावदानमेव; हविरात्यर्थधिकरणन्यायेनोद्देश्ये वपाविशेषणस्याऽविवक्षितत्वात् । ततश्च सर्वेष्वपि पाशुकावदानेषु हविरवदानत्रित्वेनोपस्तरणवृद्ध्या, अभिघारणवृद्ध्या वपायामिव हिरण्यशकलेन वा पञ्चसंख्या सम्पादनीयेति प्राकृतस्य द्वयवदानस्याऽनियमः प्राप्तः, तत्र नियमः क्रियते—हवींषि यथाप्रकृति द्विरेवाऽवदेयानि, पञ्चसंख्या तु प्रकारान्तरेण सम्पादनीया—इति ।

अन्यलभ्यपरिसंख्यापूर्वकाऽनन्यलभ्यपरिसंख्याया उदाहरणम् ।

“अग्निहोत्रं जुहुयात्स्वर्गकामः”इत्यत्राऽन्यलभ्यपरिसंख्यापूर्विका परिसंख्या । इदं हि नाऽग्निहोत्रस्य स्वर्गार्थत्वप्राप्त्यर्थम्; एतदभावेऽपि “तत्स्वर्गार्थमनादेशादि”ति विश्वजिदधिकरणपूर्वपक्षन्यायेनाऽग्निर्हिष्टफलस्याऽग्निहोत्रस्य विनिगमनाविरहेण सर्वफलार्थत्वं प्रापयता स्वर्गार्थत्वस्याऽपि प्राप्तिसम्भवात् । नाऽपि स्वर्गेतरफलपरिसंख्यार्थः; तस्या अपि “सः स्वर्गः स्यात्सर्वान्प्रत्यविशिष्टत्वादि”ति तत्सिद्धान्तन्यायलभ्यत्वात् । अतोऽग्निहोत्रस्याऽन्यलभ्यस्वर्गसंबन्धबोधनद्वारा तत्संनिधिसामानातानामग्निर्हिष्टफलानां कर्मणां फलवदफलवन्न्यायेन तदङ्गत्वप्राप्त्यर्थम्; एतदभावे ह्यग्निहोत्रस्य विश्वजिन्यायेन फलकल्पने विनिगमनाविरहात्तेषामपि तेनैव न्यायेन फलकल्पना स्यादिति; तेषामग्निहोत्राङ्गत्वं न प्राप्नुयात् । एवञ्चाऽनेन विधिनाऽग्निहोत्रस्याऽन्यलभ्यस्वर्गार्थत्वप्राप्तिनान्तरीयकतया विश्वजिदधिकरणपूर्वपक्षन्यायप्रसक्तस्य फलान्तरस्य परिसंख्या तत्सिद्धान्तन्यायलभ्या प्राप्यते; अग्निहोत्रसन्निधिसामानातकर्मणामनन्यलभ्य-तदङ्गत्वप्राप्तिनान्तरीयकतया तेषामपि स्वर्गफलार्थत्वस्य तत्सिद्धान्तन्यायप्रसक्तस्य परिसंख्या अनन्यलभ्या च प्राप्यत इत्येवम्, अत्राऽन्यलभ्यपरिसंख्यापूर्विकानन्यलभ्या परिसंख्या ।

अन्यलभ्याऽनन्यलभ्यपरिसंख्याफलसाङ्क्यस्योदाहरणम् ।

यद्यग्निहोत्रस्य यावज्जीववाक्येन प्रत्यवायपरिहारार्थत्वावगत्या तस्य तत्सन्निधिसामानातानां कर्मणाञ्च फलाकाङ्क्षाशान्तेः, विश्वजिदधिकरणपूर्वपक्ष-सिद्धान्तन्याययोरुभयोरपि तत्र तेषु चाऽनवतारादिदं वाक्यमग्निहोत्रस्य स्वर्गसंबन्धप्राप्त्यर्थमेव; न त्वन्येषां तदङ्गत्वप्राप्त्यर्थम् । नाऽपि तदनुनिष्पादिन्यत्राऽनन्यलभ्या तेषां स्वर्गार्थत्वपरिसंख्या अस्तीति मतम् । तदा केवलकाम्यकर्मणो यत्स्वर्गसंबन्धविधानम्, तद्विश्वजिन्यायलभ्यस्वर्गसंबन्धमतिक्रम्य तत्सन्निधिपठितकर्मणां तदङ्गत्वप्राप्तिपर्यवसायीति, तत्राऽन्यलभ्यपरिसंख्याफलसंकर उदाहर्तव्यः । एवमन्यलभ्यफलसंकरो दर्शितः ।

अप्रवृत्तिविशेषकरफलसाङ्कर्योदाहरणस्य दिग्दर्शनम् ।

अप्रवृत्तिविशेषकरफलसंकरोऽपि दिङ्मात्रेणोदाह्रियते । द्वादशाहिकयोऽन्यनीकान्तर्गतयोः, गावामयनिकयोऽन्यनीकास्थानगतयोश्चाऽऽदिमाग्रताविध्योरप्रवृत्तिविशेषकरप्राप्तिपूर्विका प्राप्तिः । तैर्विधिभिः परमापूर्वसाधनत्वावच्छेदेन, अवान्तरापूर्वसाधनत्वावच्छेदेन चाऽग्रतानां प्राप्तिरनन्यलभ्या क्रियते; न तथा प्रवृत्तिविशेषः कश्चित् द्वादशाह-गावामयनयोरनन्यलभ्यः प्राप्यते । तैः प्रापणीयस्य द्वादशाहिकदशरात्रान्तर्गतयोराद्ययोरहोरैन्द्रवायव-शुक्राग्रत्वानुष्ठानस्य चोदकात्; गावामयनिकयोराद्ययोरहोरैन्द्रवायवाग्रत्वानुष्ठानस्य त्र्यनीकाविधनाच्च लाभसम्भवात् । किन्तु तथा तथा प्राप्या तत्तद्विकारेषु प्रवृत्तिविशेषपर्यवसायिनी प्राप्तिः क्रियते । एतच्च प्रथमश्लोकव्याख्याने स्पष्टमुक्तम् ।

अप्रवृत्तिविशेषकरप्राप्तिपूर्वकनियमस्योदाहरणम् ।

“साम्ना स्तुवीते”त्यत्राऽप्रवृत्तिविशेषकरप्राप्तिपूर्वको नियमः । कथम्? ऋगक्षरारूढगीतिक्रियारूपस्य साम्नः केवलमृगक्षराभिव्यक्त्यर्थत्वमेव प्राप्तम्; न तु ऋक्ससाध्यगुणिनिष्ठगुणाभिधानात्मकस्तुत्यर्थत्वमपि । तदनेनैव विधिना प्राप्यते । तत्प्रापणेन च न तत्र कश्चिदनुष्ठाने विशेषो लभ्यते; गीतिक्रियया स्तुतेः साक्षान्निर्वर्तयितुमशक्यत्वात् । अतः क्रम-प्रकरणाभ्यां स्तोत्राङ्गत्वेनाऽवगतानामृचामभिव्यक्तं कुर्वत्साम तद्वारा स्तुतिं निर्वर्तयितुं शक्तमिति; श्रुतस्तुत्यर्थत्वनिर्वाहकानुष्ठानविशेषलाभाय पाठिर्णकान्वयन्यायेन स्तुत्यर्थस्त्वृक्षवतरति । ऋगभिव्यक्त्यर्थत्वन्तु साम्नः प्रत्यक्षावगतमिति; न तत्राऽप्राप्तप्रापणं विधिना कार्यम् । अपि तु ऋचामभिव्यक्तौ सामवच्चातुःस्वर्याद्युपायान्तराण्यपि सन्तीति; पक्षेऽप्राप्तस्य साम्नो नियमः कार्यः । अतोऽत्राऽप्रवृत्तिविशेषकरस्तुत्यर्थत्वप्राप्तिपूर्वकः स्तुत्यर्थः ऋगक्षराभिव्यक्त्युपायत्वेन सामनियमः ।

अप्रवृत्तिविशेषकरप्राप्तिपूर्वकपरिसंख्याया उदाहरणम् ।

“यदि रथन्तरसामा सोमः स्यादैन्द्रवायवाग्रान् ग्रहान् गृहीया”दित्यत्राऽप्रवृत्तिविशेषकरप्राप्तिपूर्वका परिसंख्या । इदं हि न तावद्रथन्तरसाम्नं ज्योतिष्टोमे ऐन्द्रवायवाग्रत्वस्य प्राप्त्यर्थम्; पाठक्रमादेव तत्र तत्प्राप्तेः सिद्धत्वात् । नाऽपि बृहत्साम्नि ज्योतिष्टोमे तन्माभूदित्येवमर्थम् । “यदि बृहत्सामा शुक्राग्रानि”ति बृहत्सामत्वपक्षे शुक्राग्रत्वविधानादेव ततो व्यावृत्तिसिद्धेः । किन्तु नैमित्तिकत्वार्थं तस्येदं पुनर्विधानम् । पाठादैन्द्रवायवाग्रत्वमनैमित्तिकं प्राप्नोति, तदेव रथन्तरसामत्वनिमित्तकं क्रियते । एवं प्रकृतौ पाठप्राप्तस्यैन्द्रवायवाग्रत्वस्याऽनेन विधिना नैमित्तिकीकरणादेव द्वादशाहे त्र्यनीकायामाद्यस्याऽह्नश्चोदकप्राप्त्यनैमित्तिकमैन्द्रवायवाग्रत्वं नाऽस्तीति; तत्र तद्विधानं विकृत्यपेक्षितं विध्यन्तरेण कृतम् । तेन च नैमित्तिकीकरणेन ज्योतिष्टोमे न कश्चिदनुष्ठाने विशेषो लभ्यते, किन्तु तस्मिन्पाठप्राप्तस्यैन्द्रवायवाग्रत्वस्याऽविशेषेण सर्वासु विकृतिषु चोदकप्राप्तौ बृहद्रथन्तरान्यसामभ्यः, तदुभयसामभ्यश्च विकृतिभ्यो निमित्तराहित्येन तद्व्यावृत्तिर्लभ्यते इत्येवमत्राऽप्रवृत्तिविशेषकरनैमित्तिकवप्राप्तिपूर्वकैन्द्रवायवाग्रत्वस्य निमित्तरहितविकृतिभ्यः परिसंख्या ।

अप्रवृत्तिविशेषकरनियमपूर्वकप्राप्ति-नियम-परिसंख्यानामुदाहरणम् ।

अप्रवृत्तिविशेषकरनियमपूर्विकाः प्राप्ति-नियम-परिसंख्याः । यथा यस्य ऋग्वेद-यजुर्वेदयोः श्रूयमाणस्य सोमविकारस्याऽन्यतरत्राऽङ्गभूयस्त्वाभावेन “भूयस्त्वेनोभयश्रु-ती” ३।३।३०। त्युक्तविनिगमनाविरहादुभयत्राऽपि विधिः स्वीकर्तव्यः । तत्र “उच्चैर्ऋचा क्रियते, उपांशु यजुषे”ति विहितयोर्वेदस्वरयोर्विकल्पे प्राप्ते, तस्मिन्प्रकृतितः प्राप्तु-वन् “यत्किञ्चित्प्राचीनमग्नीषोमीयात्तेनोपांशु चरन्ती”ति यज्ञभागस्वरविधिनियमविधि-रापद्यते । स च-कर्मणि साक्षात्स्वरस्याऽनुष्ठानमशक्यत्वात्, पार्ष्टिकान्वयेनोपांशुत्व-स्य कर्माङ्गत्वं निर्बोहुं तदङ्गमन्त्रेष्ववतरति-इति । तेन ये केवलमृग्वेदे, सामवेदे वा विहितास्तन्मन्त्राः; तेपूचैस्त्वस्यैव प्राप्तत्वेन, अप्राप्तस्योपांशुत्वस्य प्राप्तिर्भवति । ये तु मन्त्रा यजुर्वेदेऽपि विहिताः; तेष्वनियतप्राप्तस्योपांशुत्वस्य नियमोऽपि भवति । तेनै-वोपांशुत्वनियमविधिना दीक्षणीयादिषु चोदकप्राप्तानामैष्टिकानां मध्ये मन्द्र-मध्यमो-त्तमस्वराणां परिसंख्याऽपि लभ्यत इत्येवम्, प्रवृत्तिविशेषकरनियमपूर्वकप्राप्ति-नियम-परिसंख्यानां तिसृणामपि विकृतिविशेषप्राप्तयज्ञभागस्वरविधिरेवोदाहरणम् । इदञ्च सर्वमनुपदमेव स्फुटीकरिष्यते ।

अप्रवृत्तिविशेषकरपरिसंख्यापूर्वकप्राप्ति-नियम-परिसंख्यानामुदाहरणम् ।

अप्रवृत्तिविशेषकरपरिसंख्यापूर्विकाः प्राप्ति-नियम-परिसंख्याः । यथा “दीक्षाः सोमस्य, दक्षिणाः सोमस्ये”ति कर्तृसंस्काररूपाया दीक्षायाः कर्तृद्वारा प्रयोगाङ्गत्वाद-दक्षिणायाः साक्षात्प्रयोगाङ्गत्वाच्च । प्रयोगान्तर्गते प्रधाने सोमयागे, तदङ्गकलापे च ज्योतिष्टोमप्रकरणविहितस्य दीक्षा-दक्षिणस्य शेषिणि प्राप्ते; वचनद्वयमिदमङ्गकलापस्य तच्छेषित्वन्यावर्त्तनार्थमिति तावदुभयत्र परिसंख्या निर्विवादा सा च न ज्योतिष्टोमे प्रवृत्तिविशेषकरी । दीक्षादक्षिणस्याऽङ्गप्रधानार्थत्वे केवलप्रधानार्थत्वे च क्रत्वङ्ग-भूतयम-नियम-संकल्परूपदीक्षानुष्ठाने ‘आगनावैष्णवमेकादशकपालं निर्वपेदीक्षिष्य-माणः’ इति तदर्थविहितदीक्षणीयानुष्ठाने “दण्डेन दीक्षयती”त्यादिवचनविहिततदभि-व्यञ्जकदण्डधारणानुष्ठाने द्वादशशतदक्षिणादाने च विशेषाभावात् । न च दक्षिणा अङ्गप्रधानार्थत्वेऽङ्गप्रधानकर्तृभ्यो देया; केवलप्रधानार्थत्वे प्रधानकर्तृभ्य एवेति विशेषो वक्तुं शक्यते । यतः केवलप्रधानार्थत्वेऽप्यङ्गकर्तृभ्य ऋत्विग्भ्य एव देया; न तु प्रधानकर्त्रे यजमानाय, तस्य स्वत एव फललाभाय प्रधानानुष्ठाने प्रवृत्तस्य दक्षिणादा-नेनाऽनानमथितव्यत्वात् । यजमानेनात्मनि संकल्प्यमानस्य दक्षिणाद्रव्यस्य स्वत्त्वत्या-गासम्भवाच्च, किन्तु सोमाङ्गविकारेषु काम्यपश्चादिव्रतदेशेन दैक्षपशुधर्मातिदेशप्राप्तौ, दीक्षा-दक्षिणान्तेभ्यो व्यावर्तयन्ती तेष्वेवाऽनुष्ठानविशेषोपयोगिनी । अतोऽत्राऽप्रवृ-विशेषकरी, सोमाङ्गेषु दीक्षा-दक्षिणपरिसंख्यां मुखीकृत्य प्रवृत्ता सोमाङ्गविकारेषु तत्परिसंख्या ।

अप्रवृत्तिविशेषकरपरिसंख्यापूर्वकप्राप्ति—नियमयोरपीदमेवोदाहरणम् ।

नन्वत्र सोमाङ्गविकारेषु दक्षिणापरिसंख्योक्तिरनुपपन्ना, सोमाङ्गस्य अग्नीषोमीयपशोर्विकारेष्वनुक्तदक्षिणेषु काम्य-नैमित्तिकादिषु पशुषु ऋत्विगानमनाय

दक्षिणापेक्षायां स्वप्रवृत्तावङ्गभूतदक्षिणायां चाऽसत्याम्, तत्र प्रसङ्गादुपकारकत्वं प्रतिपन्नायाः सोमाङ्गदक्षिणाया एव ग्राह्यत्वादिति चेत्। मैवम्। तथा सति “दक्षिणाः सोमस्ये” त्यस्याऽत्यन्तवैयर्थ्यप्रसङ्गात्। साक्षात्प्रकृतावदृष्टमपेक्षितं मूलप्रकृतितो ग्राह्यमिति शतोक्त्यादिषु दृष्टत्वेन तद्विहेष्टितोऽन्वाहार्यदक्षिणाग्रहणोपपत्तेश्च। एवं चाऽनुक्तदक्षिणाभ्यादिपशुभ्यः सौमिकदक्षिणापरिसंख्यया प्राकृतोऽन्वाहार्यनियमः प्राप्यते। ततश्च दृष्टादृष्टोपकारार्थं तदीयं धर्मजातमपि प्राप्यते इत्यप्रवृत्तिविशेषकरपरिसंख्यामूलप्राप्तिनियमयोरप्येतदेवोदाहरणम्। ननु विधीनामप्रवृत्तिविशेषकरे फले न पर्यवसानमिति; ततोऽन्यत्फलं यदि सृग्यम्; तर्दोषांशुपौर्णमास्यां यजन्नि”त्याद्युदाहरणेषुपांशुयाजादीनां स्वर्गसंबन्धादिना प्राधान्यप्राप्तिः फलं न स्यात्। तेषां प्राधान्ये पराङ्गत्वे चाऽनुष्ठाने विशेषाभावादिति चेन्मैवम्। प्राधान्ये सति तदपचारे प्रधानविस्मरणादिप्रायश्चित्तप्राप्तिर्विकृतिषु चाऽतिदेशनिवृत्तिरित्यादिफलान्तरपर्यवसानस्य तदाऽपि वक्तुं शक्यत्वात्। एवमाश्रयभेदेन विधिनियमपरिसंख्यालक्षणानामाश्रयभेदे प्रथमचरमभावाभ्यां तत्फलानां च संकरो दर्शितः।

आश्रयभेदेन विधित्रयस्य फलसाङ्कर्यमभिधाय, आश्रयभेदं विनाऽपूर्व—
नियमविधिसाङ्कर्यस्य प्रतिपादनम्

विनैव त्वाश्रयभेदं तत्रैवोद्देश्ये तस्यैव विधेयस्याऽप्राप्ति-पक्षप्राप्तिभ्यामपूर्वं विधि-नियमविधिलक्षणसांकर्यमपि ज्योतिष्टोमगते यज्ञभागस्वरविधौ दृश्यते। तथा हि—यद्यपि ज्योतिष्टोमस्य याजुर्वेदिकत्वात्साङ्गस्य तस्य यजुर्वेदविहितत्वोपाधिना उपांशुस्वरत्वं “मुपांशु यजुषे”ति वेदस्वरविधिनैव सिद्धम्। तथाऽप्यग्नीषोमीयात्प्राचीनेषु तदङ्गेषु यजुर्वेदविहितत्वोपाधिमनपेक्ष्य स्वरूपेणोपांशुत्वस्य प्राप्त्यर्थोऽयं यज्ञभागस्वरविधिः। ततश्च ऋग्वेदेन, सामवेदेन वा विहितं ज्योतिष्टोमविकारं प्राप्नुवत्स्वपि तेष्वयं विधिः प्रवर्तते; न तु याजुर्वेदिकस्वरविधिरिव न प्रवर्तते, यजुर्वेदविहितत्वोपाध्यनपेक्षत्वात्। तेषु च प्रवर्तमानोऽयमपूर्वविधिः सम्पद्यते। ऋग्वेद-सामवेदविहितकर्माङ्गभावमापन्नेषु तेषु तत्तद्वेदविहितत्वोपाधिकोच्चैस्त्वस्य प्राप्या कथं-चिदप्युपांशुत्वस्य प्राप्त्यभावात्। यजुर्वेदेन वेदान्तरेण च विहितं ज्योतिष्टोमविकारं प्राप्नुवत्सु तु तेषु प्रवर्तमानोऽयं विधिर्नियमविधिः सम्पद्यते। तेषु यजुर्वेदविहितत्वोपाधिकस्योपांशुत्वस्याऽपि पक्षे प्राप्तिस्तत्त्वात्। तदेवमस्मिन् यज्ञभागस्वरविधौ विकृतिविशेषप्राप्ते सत्यन्तरणैवाऽश्रयभेदमपूर्व-नियमविधिसङ्करो जायते।

यद्यप्ययं विधिरग्नीषोमीयात्प्राचीनेष्वपि प्रवर्ग्य-तदङ्गेषु न प्रवर्तते, “उच्चैः प्रवर्ग्येण चरन्ती”ति तेषामुच्चैस्त्वविधानात्। दीक्षणीयादिप्रधानेष्वपि न प्रवर्तते। “यावत्या वाचा कामयेत, तावत्या दीक्षणीयायामनुब्रूयात्, मन्द्रं प्रायणीयायाम्, मन्द्रतरमातिध्यायामि”ति तेषामपि स्वरान्तरविधानात्; तथापि प्रवर्ग्य-तदङ्गेष्वपि दीक्षणीयादिप्रधानेभ्यश्च व्यतिरिक्तेष्वग्नीषोमीयात्प्राचीनेष्वङ्गेषु प्रवर्तत एव।

ननु प्रवर्ग्याङ्गवद्दीक्षणीयादीनामङ्गानि किमिति न पर्युदस्तानि ? उच्यते । प्रवर्ग्येणेति तृतीयासंयोगात्प्रवर्ग्यकरणिकायां भावनायामुच्चैस्त्वस्य विधिः, तदन्तर्गतानि चाऽङ्गानीति; उच्चैस्त्वस्याऽङ्गप्रधानार्थता । यथा ‘अप्स्वभृथेन चरन्ती’ त्यवभृथकरणिकायां भावनायां विधीयमानानामपाम् ; न तथेह तृतीयासंयोगो ऽस्ति । अतो यथा “यज्ञाथर्वणं वै काम्या इष्टयः, ता उपांशु कर्त्तव्याः” इत्यत्र श्रुतमुपांशुत्वं काम्यशब्दोक्तानां प्रधानानां विधीयमानं तेषामेव भवति; एवं दीक्षणीयादीनां विधीयमानः स्वरोऽपि दीक्षणीयादिशब्दोक्तानां प्रधानानामेव भवति । इयांस्तु विशेषः वैशेषिके स्वरे प्रधानमात्रविषये सति काम्येष्टयङ्गेषु दर्शपूर्णमासयोः “प्राक् स्विष्टकतः प्रथमस्थानेन, मध्यमेनेडायाः; शेपं तृतीयस्थानेने”ति विहितं स्वरवैचित्र्यं चोदकात्प्राप्नोति । दीक्षणीयाद्यङ्गेषु तु तदपि बाधित्वा वैशेषिको यज्ञभागस्वरविधिः प्राप्नोति-इति । एवं च प्रवर्ग्यतदङ्गदीक्षणीयादिप्रधानव्यतिरिक्तेष्वग्नीषोमीयात्प्राचीनेष्वङ्गेषु प्रवर्तमानो यज्ञभागस्वरविधिः प्रकृति-विकृतिरूपयाजुर्वेदिकक्रतुगतेषु याजुर्वेदिकत्वोपाधिना प्राप्तमप्युपांशुत्वं स्वरूपेण प्रापयन्नपूर्वविधिर्भवति, ऋग्वेद-सामवेदविहितक्रतुगतेषु तेषु कथमप्यप्राप्तं तत्प्रापयन्नपूर्वविधिर्भवति । यजुर्वेद-तदितरवेदविहितक्रतुगतेषु पक्षप्राप्तं नियच्छन्नियमविधिर्भवति-इति वक्तव्य एवाऽत्राऽपूर्वनियमविधिसंकरः ।

विधि-नियम-लक्षणसाङ्कर्यमनुपपन्नमिति शङ्का ।

स्यादेतत्-दीक्षणीयादीनामङ्गेषु चोदकानीतेनैष्टिकस्वरेण तदुपजीविप्रयोगचनावश्यस्य वेदस्वरस्यापवादे प्रसक्ते तत्प्रतिप्रसवार्थो यज्ञभागस्वरविधिः; न तु याजुर्वेदिकत्वानपेक्षोपांशुत्वविधानार्थः । अत्यन्ताप्राप्तविधानात्प्राप्तप्रतिप्रसवविधानस्य लघुत्वात् । अत एव कृष्णले श्रपणविधिः प्राकृतश्रपणस्य चोदकात् प्राप्त्यमाणस्य प्रयोजनाभावान्निवर्तमानस्य प्रतिप्रसवार्थः; न त्वत्यन्ताप्राप्तश्रपणविधानार्थो विधिः, गौरवापत्तेरिति; प्राकृतश्रपणधर्माणां तत्र प्राप्तिरुक्ता तन्त्ररत्ने । नन्वेवं सति यज्ञभागस्वरविधिरैष्टिककर्ममात्रविषयः स्यात्, तत्रैवाऽपवादप्राप्तेरग्नीषोमीयप्राचीनसमस्ताङ्गविषयो न स्यादिति चेत् । माभूत् । विधिलाघवानुसारेण तन्मात्रविषयोऽस्तु । अङ्गीकृतं हि निगदाधिकरणे-नियमविधिलाघवानुसारात् “उपांशु यजुपेति” वाक्यं निगदातिरिक्तयजुर्विषयम्-इति । अङ्गीकृतं च पत्नीसंयाजाधिकरणे “पत्नीसंयाजान्तान्यहानि सन्तिष्टन्ते” इति द्वादशाहिकं वाक्यं नियमविधिलाघवानुसारात्प्रागुक्तमादहः पत्नीसंयाजान्तत्वविधायकम्-इति । तस्माद्यज्ञभागस्वरविधेरैष्टिककर्मव्यतिरिक्तेषु प्राप्त्यभावात्, तेषु प्रवर्तमाने तस्मिन्विधि-नियमलक्षणसाङ्कर्यमित्युक्तमयुक्तमिति चेत् । उच्यते ॥ यत्किञ्चिदिति-यद्यदिति शब्दवद्वीप्सायां प्रसिद्धः; वीप्सा च व्याप्तुं साकल्येन संयद्बुमिच्छा । तथा च यत्किञ्चिदित्यनेनाऽग्नीषोमीयप्रागभाववर्तिनः सकलस्याप्यङ्गस्योपांशुत्वसंबन्धे तात्पर्येऽवसीयमाने कथं किञ्चिद्विषयतया सङ्कोचः क्रियेत । “यद्यप्युच्चैः प्रवर्ग्येण चरन्ती” त्यादिनिरवकाशविध्यन्तरवलात्सङ्कोचोऽस्ति; तथाऽपि लाघवमात्रानुसारात्स न युक्तः । न हि लाघवमस्तीति श्रुतं हातुं शक्यम् ।

यत्किञ्चिच्छब्दस्य वीप्सार्थ इवाऽज्ञातार्थत्वविषयत्वं भवत्वित्याशङ्का ।

ननु यत्किञ्चिच्छब्दो वीप्सितार्थ इवाऽज्ञातेऽपि प्राग्भवीयप्रत्ययवत्प्रसिद्धः । अस्ति चाऽत्र प्राग्भागवर्तिनामङ्गानां विशिष्याऽज्ञातत्वम् । प्राचीनमिति शब्देन प्राग्भागस्येव तद्वर्तिनामङ्गानामनिर्दिष्टत्वात् । तथा च यत्किञ्चिदित्यस्याऽज्ञातार्थ-
कत्वोपपत्तेर्नाऽत्र वीप्सानिश्चय इति चेत् ?

अज्ञातार्थकत्वस्वीकारे प्रयोजनाभावेन साकल्यार्थत्वनिर्णयः ।

मैवम् । किमिदमित्यादिप्रश्नोत्तरे यत्किञ्चिदित्यत्राऽज्ञातत्वाऽनादरणीयत्वा-
दिवोध इवात्राज्ञातत्वबोधने प्रयोजनाभावेन प्रवृत्तिविशेषकरस्य साकल्यार्थकत्व-
स्यैव ग्राह्यत्वात् । यत्किञ्चिदादीनां साकल्यार्थकत्व एव “यच्च किञ्चिज्जगत्यस्मिन्
दृश्यते श्रूयतेऽपि वा, प्राप्यान्तं कर्मणस्तस्य यकिं चेह करोत्ययमि” त्यादौ तत्पदेन
प्रतिनिदेशस्य दर्शनाच्च । विशेषाज्ञान विशेषानादरणादिमात्रपरत्वे यत्किञ्चिदिदं
यत्किञ्चिदानयेत्यादौ तदप्रयोगात् । अतः प्रवर्ग्य-तदङ्गदीक्षणीयादिव्यतिरिक्तसकल-
प्राग्भागवत्स्यङ्गसाधारणयाजुर्वेदिकत्वानपेक्षोपांशुत्वविधिरेवाऽत्र स्वीकर्तव्यः ।

नन्वस्वेतदेवम् ; तथाप्यस्य विधेः प्रकृत्यन्वयप्रयुक्तमपूर्वविधित्वमेव भवति, न
तु विकृतिविशेषान्वयप्रयुक्तं नियमविधित्वमपि । प्रकृतिप्रकरणाभ्यासात्स्याऽस्य प्रकृति-
विकृतिसाधारणत्वाभावात् इति चेत् । सत्यम् ; उपदेशतस्तथैव, अतिदेशतस्तूपकार-
मुख्येनाऽङ्गवदङ्गशास्त्राणामपि विकृतिप्राप्तौ विकृतिविशेषं प्रतिपद्यमानस्याऽस्य
विधेर्नियमविधित्वमापतत्केन वार्यते । यो हि सौर्यादिषु विकृतिष्वितिकर्तव्यताका-
ङ्क्षया प्रकृतिवच्छब्दः कल्प्य इत्युच्यते, स एवाऽतिदेशाद्वैकृतवाक्यशेषतामापन्नः
प्राकृताङ्गशास्त्रसमूहः ; स एव लाघवार्थं प्रकृतिवदिति संग्रहेण निर्दिश्यते । तस्य
स्वरूपतः कल्प्यत्वेऽपि तत्तद्दृष्टादृष्टोपकारवाचिपदयोगस्य; वैकृतविधिव्यवशेषतायाश्च
कल्प्यत्वेन कल्प्यत्वव्यपदेशः । अत एवोक्तं तन्त्ररत्ने “समिधो यजति” “व्रीहीन-
वहन्ती” ति प्रकृतावयमर्थः-समिदुपकृतोऽवघातवितुषीकृतव्रीहिसम्पादितपुरोडाश-
साधनकश्च दर्शः कार्यः इति । ततश्च सौर्योऽपि तद्वत्कर्तव्य इत्युक्ते समिदुपकृतोऽव-
घातवितुषीकृतव्रीहिसम्पादितचरुसाधनकश्च सौर्यः कार्य इत्युक्तं भवति । ततश्च
समिदादिशास्त्रं सौर्यशास्त्रस्य वाक्यशेषः सम्पद्यते । अनेनाऽभिप्रायेण भाष्यकारेण
पौरोडाशिकं ब्राह्मणं सौर्यादीनां वाक्यशेष इत्युक्तम् ; अभ्याहाराद्व्यवहितकल्पना
ज्यायसी इति ।

“यद्येवमपि प्रकृतिवच्छब्दः प्राकृताङ्गशास्त्रसमूहादन्य एव समानार्थकः
कल्प्यः शब्दः, न तु स एव । अन्यत्र निबद्धस्य शब्दस्य कार्यमुख्येनाऽप्यन्यत्राऽन्वया-
सम्भवादिति विचिकित्स्येत; तदा यज्ञभागस्वरविधिराश्रयभेदरहितेऽपूर्व-नियमविधि-
लक्षणसाङ्कर्ये न भवत्युदाहरणम् । किन्त्वाश्रयभेदपौर्वापर्यसहिताऽपूर्वनियमविधि-
साङ्कर्ये, तथा हि प्रकृतौ दीक्षणीयादीनामङ्गेषु बाधकबोधनेन प्रवृत्तिविशेषकरोऽपि
यज्ञभागस्वरविधिः तद्व्यतिरिक्तेषु प्राचीनपदार्थेषु प्रकृतौ न प्रवृत्तिविशेषकरः ;
याजुर्वेदिकत्वोपाधिकेन वेदस्वरविधिनैव तेष्वुपांशुत्वानुष्ठानसिद्धेः, किं तु वेदान्तर-

विहितविकृतिगतेषुपांशुत्वप्रापणेन यजुर्वेद-वेदान्तरविहितविकृतिगतेषु तन्नियमेन च सफलः, इत्यप्रवृत्तिविशेषकरप्राप्तिपूर्वकप्राप्ति-नियमयोरिदमुदाहरणं स्यात् । ननु विकृतिगतेष्वपि कर्मसु स्वरप्राप्ति-नियमनाभ्यां न प्रवृत्तिविशेषलाभः; कर्मसु साक्षात्स्वरस्याऽनुष्ठातुमशक्यत्वात् । सत्यम् । तत्राऽप्यन्तस्तदङ्गमन्त्रावतरणेन सफलता । अत एव प्राक् ऋग्वेद-यजुर्वेदविहितासु विकृतिषु नियमविधिरूपयज्ञ-भागस्वरविधिमुदाहृत्य, तत्राऽप्रवृत्तिविशेषकरनियमपूर्वकप्राप्ति-नियम-परिसंख्याः प्रदर्शिताः । तदेवमाश्रयभेदे सति असति च विधिलक्षणानाम्; आश्रयभेदपौर्वापर्य-योश्च सतोरसतोस्तत्फलानां साङ्कर्यस्य बहुलमुपलम्भात् । तथैव प्रागुदाहृतेषु रथ-न्तरादिविधिषु एकानेकविध्यप्रवृत्तिभ्यां विधि-नियमादिलक्षणसङ्करो न दोषायेत्या-शङ्क्याऽऽह—

यद्येकानेकविध्यप्रवृत्तिमुखभवः सङ्करो लक्षणानाम्

इष्येताऽन्याश्रयत्वप्रथमचरमताद्यकृतसाङ्कर्यरीत्या ।

दैक्षादन्योऽपि दण्डः प्रकृतिजुषि भवेत्प्रैषकार्ये प्रशास्तुः

स्यात् पक्षे स्तोत्रसाम्नां क्रतुनिकरजुषामुत्तरास्वेव गानम् ॥ १० ॥

सत्यमेकानेकविध्यप्रवृत्तिभ्यां लक्षणसङ्करोपगमे रथन्तरपृष्ठादिनियमविधिष्व-निष्टं नाऽपद्यत इति क्वचित्क्वचिदिनिष्टमप्यापद्यते । तथा हि “दण्डी प्रैषानन्वादे-त्यत्र तद्विधिमात्राप्रवृत्तौ परिसंख्यालक्षणं प्रवर्तते, तदा हि “क्रीते सोमे मैत्रावरुणाय दण्डं प्रयच्छती” ति विधिना मैत्रावरुणार्थत्वेन सिद्धस्य दीक्षितदण्डस्य प्रयोजनाकाङ्क्षायां तदीयानि दण्डापेक्षाणि सर्वाणि कार्याणि समुचित्त्य प्राप्नुवन्ति । “क्रीते सोमे” इत्यादिविधेरप्यप्रवृत्तौ न तल्लक्षणं प्रवर्तते । तदा दीक्षाव्यञ्जकस्य दण्डस्य यावद्दी-क्षानुवृत्ति दीक्षितेनैव धारणीयतया प्राप्तेः । किन्तु तदा नियमविधिलक्षणं प्रवर्तते । स्थित्वाच्चैरनवानं कर्तव्ये प्रैषानुवचने, किञ्चिदालम्बनसौकर्यपेक्षायामनियमेन यस्य कस्यचिदालम्बनस्य प्राप्तेः । ततश्च तत्र तद्विधिमात्राप्रवृत्त्यपेक्षया परिसंख्या-लक्षणानुगमने दीक्षितदण्ड एव प्रैषानुवचने योजनीयः । “क्रीते सोमे” इति विधे-रप्यप्रवृत्त्यपेक्षया नियमविधिलक्षणानुगमने निरूढपशाविव दैक्षपशावपि दीक्षित-दण्डादन्य एव कश्चिद्दण्डो योजनीयः । न चैतदुपपद्यते । न चोभयमपि विकल्पेन योजयितुं शक्यमिति वाच्यम् । वस्तुतः “क्रीते सोमे” इति विधेः सत्त्वेन तद्विशान्मैत्रा-वरुणार्थत्वेन सिद्धस्य प्रयोजनकाङ्क्षस्य दीक्षितदण्डस्यैव तत्र योजनीयत्वात् । अतः तत्र तद्विधिमात्राप्रवृत्त्यपेक्षया परिसंख्यैव केवलमेष्टव्येति । तत्र “क्रीते सोमे” इति-विधेरप्यप्रवृत्त्यपेक्षया समापतन्नियमविधिलक्षणसाङ्कर्यमनिष्टमेव ।

उदाहरणान्तरे नियम-परिसंख्यालक्षणस्य साङ्कर्यप्रदर्शनम् ।

तथा स्वयोनियुक्तं स्तोत्रीयमिति विध्यनुसारेण कयोश्चिदन्ययोरप्युचोर्गाने कर्तव्ये प्राप्ते “यद्योन्यां तदुत्तरयोर्गायती” ति वचनं क्वचिदुत्तरयोः प्राप्त्यर्थम्, क्वचित्तयो-र्नियमार्थमिति प्रागुक्तम् । त“त्रैकं सामे”ति विधेरप्यप्रवृत्तौ यद्योन्यामिति वचनं क्रतु-

साम्नां तद्योनेराच्छिद्योत्तरयोरेव गानप्राप्त्यर्थमिति प्रसज्येत । न चैतदिष्टम् ।
वस्तुतस्तृचगानप्रापकविधिवलाद्यद्योन्यामिति विधानस्य योनेरनाच्छिद्य क्रतुसाम्ना-
मुत्तरयोरपि प्राप्तिनियमार्थत्वात् ।

तत्रैवाऽवहननादिविधिष्वर्थकर्मत्वप्रसञ्जनम् ।

इदमुपलक्षणम्-त्रीहिशास्त्रश्रपणविध्याद्यप्रवृत्त्यपेक्षायामवहननादिविधयोऽर्थकर्म-
विधयः प्रसज्येरन्नित्यादीन्यपि दूषणानि द्रष्टव्यानि । तस्मादाश्रयभेदेन प्रथमचरम-
भावेन, अन्यथा वा विधि-नियम-परिसंख्यालक्षणफलसाङ्कर्यवदेकानेकविध्यप्रवृत्त्य-
पेक्षयातल्लक्षणसाङ्कर्यं न युक्तमभ्युपगन्तुमिति तत्तद्विध्यप्रवृत्त्यपेक्षयैव लक्षणान्यु-
पपादनीयानि ।

ननु तथा सति नियम-परिसंख्यालक्षणयोर्त्रीहि-यवसाप्तदश्यादिशास्त्रेष्वव्याप्तिः
स्यादित्युक्तमिति चेत् ? किं कुर्मः ? तत्संग्रहार्थमेकानेकविध्यप्रवृत्त्यपेक्षायां हि
बलवन्त्यनिष्टानि दर्शितानि । तस्मादपूर्वविधिलक्षणस्य स्वर्गकामवाक्याद्यव्याप्तिवत् ;
नियम-परिसंख्यालक्षणयोरपि तदव्याप्तिरनिवार्यैव । अतः सतिसप्तमीपक्षोऽपि
न युक्त इति भावः ।

इति दशमश्लोकव्याख्या ।

एकादशश्लोकस्यावतारिका ।

अप्राप्त इति सति सप्तमीपक्षे परिसंख्याव्यावृत्तिर्न
भवितुमर्हतीति निरूपणम् ।

किञ्चाप्राप्त इत्यस्य सतिसप्तमीपक्षे परिसंख्यानिवर्तकत्वं न लभ्यत इति
दूषणान्तरमाह—

किञ्चाप्राप्ते सतीति प्रभवति परिसंख्यानिवृत्तिं न कर्तुम्
नित्याप्राप्तां निवृत्तिं घटयति खलु साऽप्यत्र को वा विशेषः ।
भावाप्राप्तिर्निषेधात्मकविधिनिकरव्यापकाव्याप्तिदुष्टा
सत्यप्येवं निषेधश्रुतिमुखपरिसंख्यासु चातिप्रसक्तिः ॥ ११ ॥

अप्राप्ते सतीतिविशेषणं परिसंख्यानिवृत्तिं कर्तुं न प्रभवति । यतः परिसंख्या-
प्यत्यन्तमप्राप्तामितरनिवृत्तिं प्रापयत्येव । तथा च “इमामगृभ्णन् रशनामृतस्येत्य-
श्वाभिधानीमादत्त” इति परिसंख्याविधिः प्राप्तविषयोऽपि गर्दभरशनातो निवृत्तौ
मन्त्रमप्राप्तायां सत्यांतप्राप्तिफलको भवतीति कथं विषयसप्तमीपक्ष इव सतिसप्तमी-
पक्षे तद्व्यावृत्तिरप्राप्तिविशेषणेन लभ्येत । न ह्यपूर्वविधितः परिसंख्याविधेरप्राप्तप्राप्ति-
फलकत्वेऽस्ति कश्चिद्विशेषः ।

नन्वयमस्ति विशेषः—यत्परिसंख्याविधौ निवृत्तिरूपस्याऽभावस्याऽप्राप्तस्य प्राप्तिः फलम्, अपूर्वविधौ तु भावस्येति भावाप्राप्तिरेव चेहाऽप्राप्तिरित्यनेन विवक्षिता । लोके प्राप्तिशब्दस्य निवृत्तिप्रतिभटवाचित्वेन प्रसिद्धतया भावशब्दा-प्रयोगेऽपि तद्विषयत्वलाभादिति चेत् ?

एवं सति निषेधात्मकेषु “दीक्षितो न जुहोति, न तौ पशौ करोति” “नातिरात्रे षोडशिनं गृह्णाति” इत्यादिसर्वेष्वप्यपूर्वविधिष्वन्याभिः स्यात्; तेषां दीक्षामध्य-पश्वतिरात्राद्यप्राप्तपुरुषार्थहोमाज्यभाग - षोडशिनिवृत्त्यादिरूपाभावप्राप्तिफलकत्वात् । न च निषेधाः विधयो न भवन्तीति वाच्यम् । दार्शपूर्णमासिके “नानृतं वदेदि” ति निषेधे सूत्रकृतैव विधित्वस्य व्यवस्थापितत्वात् । नन्वनुवादप्रतियोगिविधित्वं तत्र तस्य व्यवस्थापितम् । तत्र हि तस्य दर्शपूर्णमासप्रकरणे श्रुतस्य “नानृतं वदेदि” तिनिषेधस्य स्मृतिदृष्टपुरुषार्थनिषेधानुवादकत्वमाशङ्क्य क्रत्वङ्गत्वेनाऽनृतवदनवर्जनविधिरयम्; तेन क्रतुमध्येऽनृतवदने पुरुषार्थनिषेधातिक्रमात् प्रत्यवायवत्, क्रत्वर्थनिषेधातिक्रमात् क्रतुवैगुण्यं च भवतीत्युक्तम् । इह तु निषेधप्रतियोगिविधित्वं लक्ष्यरूपम् । अतो न तदव्यापनं दोष इति चेत् । मैवम् । इहाप्यनुवादप्रतियोगिविधेरेव लक्ष्यत्वात् । अपूर्वविध्याद्युदाहरणेषु विधित्वसमर्थनाय प्राप्त्यप्राप्तिविवेचनवत्, भावाभावविवेचनाऽदर्शनात् । भवतु वा विधिमुखप्रवृत्तापूर्वविधीनामेवाऽत्र लक्ष्यत्वाङ्गीकारेण कथञ्चिदव्याप्तिपरिहारः; तथाप्युक्तविवक्षायां निषेधमुखप्रवृत्तपरिसंख्यातिव्याप्तिरनिवार्या । तत्राऽप्राप्तत्वेन प्रापणीयाया इतरनिवृत्तेर्भारूपत्वात् । यथा “शंखन्ता प्रायणीया सन्तिष्ठते, न पत्नीः संयाजयन्ती”ति । अत्र प्रायणीयायाः शंखन्तसमापनविधानात्तत्त उदीच्यानां सर्वेषामङ्गानामकरणे प्राप्ते, न पत्नीः संयाजयन्तीतिवचनं पत्नीसंयाजानेव न कुर्यात्; अङ्गान्तराणि तु कुर्यादिति परिसंख्यारूपेण प्रायणीयायामङ्गान्तरप्राप्त्यर्थम् ।

यथा वा शङ्खस्मृतौ तैजसद्रव्यशुद्धिप्रकरणे—

“सूतिकोच्छिष्टभाण्डस्य सुरामद्यहतस्य च ।

त्रिःसप्तमार्जनाच्छुद्धिर्न तु कांस्यस्य तापनम् ॥”

इत्यत्र मार्जनवत्तापनस्य विधानाभावात्सर्वेषां तैजसानां तापनाकरणे प्राप्ते न तु कांस्यस्येति वचनं कांस्यस्यैव तापनं न कार्यमन्यस्य तु कार्यमिति परिसंख्यारूपेण तैजसान्तराणां तापनप्राप्त्यर्थम् । तथैव व्याख्यातमपराङ्गेण “तैजसानां सूतिकोच्छिष्टादिके स्वल्पोपघाते यवचूडादिभिरेकविंशतिकृत्वो मार्जनाच्छुद्धिर्न तु कांस्यस्य तापनम्, अर्थात्कांस्यव्यतिरिक्तस्य तापनमपि कार्यमिति गम्यते” इति ।

यद्यप्यत्राऽऽद्योदाहरणे वस्तुतः परिसंख्या नेष्यते, शंखन्तसंस्थायाः परिसंख्यायाश्च विधिद्वयेन वाक्यभेदस्य तुल्यबलविधिद्वयप्राप्तयोः शंखन्तसंस्था पत्नीसंयाजवर्जं कृत्स्नसंस्थयोर्विकल्पस्य प्राप्तविषयत्वेन त्रिदोषायाः परिसंख्यायाश्च परिहाराय न पत्नीः संयाजयन्तीति शंखन्तसंस्थाविधेरर्थवादः पत्नीसंयाजाननुष्ठानलाघवेन तत्प्रशंसार्थ इति शंखवद्वान्तत्वे विकल्पः स्यादिति दाशमिकाधिकरणे निर्णीतत्वात् । तथाऽपि पूर्वपक्षरीत्यातदुदाहरणम् ।

यत्रैवं विध्यन्तरशेषत्वं न सम्भवति तत्र तदधिकरणपूर्वपक्षरीत्या परिसंख्यै-
वावतिष्ठत इति तथाभूतमुदाहरणमिहान्वेषणीयम् । प्रसिद्धा चान्यत्रापि

“न निलीवसनं धार्यं न भूपालैरनुत्सवे”

इत्यादिषु स्मृतिषु; यज्ञदत्तदेवदत्त-विष्णुमित्रा न भोजनीयाः; उत्सवेष्वपि विष्णु-
मित्रो न भोजनीय इत्यादिलोकव्यवहारेषु च विशषनिषेधः शेषाभ्यनुज्ञापर इति
निषेधमुखपरिसंख्या । अतस्तत्रातिव्याप्तिः स्यादेवेतिभावः ।

इत्येकादशश्लोकव्याख्या ।

अपूर्वविधिलक्षणघटकाप्राप्तविशेषणविचार द्वारा दोषानुद्भाव्यात्यंतवि-
शेषणार्थं विचारद्वारेण द्वादशश्लोकस्योपक्रमः ।

एवमप्राप्तविशेषणविचारमुखेन लक्षणस्य दोषा दर्शिताः । अथाऽत्यन्तविशेष-
णार्थविचारमुखेनाऽपि तस्य दोषान्दर्शयति ।

येनातिव्याप्तिभङ्गः किलनियमविधौ किं तदात्यन्तिकत्वम्
सर्वोद्देशयानुवृत्तिर्यदि पुनरुदिताव्याप्तयः स्युर्विकल्पे ।

प्राप्तोद्देश्यैकदेश अपि खलु कुहचिच्चारितार्थ्यं भजन्तः

श्रूयन्ते सार्वकाम्यप्रभृतिषु विधयस्तेषु चाव्याप्तयः स्युः ॥ १२ ॥

आत्यन्तिकत्वं द्वेधा विकल्प्य सतिसप्तमी—विषयसप्तमीपक्षयोः
सम्भावितानां दोषाणां निर्देशः ।

येन विशेषणेन नियमविधौ लक्षणस्याऽतिव्याप्तिनिरासो ऽभिमतः; तदप्राप्तेरा-
त्यन्तिकत्वं किं नाम ? यद्युच्यते सर्वोद्देशयानुवृत्तिरप्राप्तेरात्यन्तिकत्वम् । अवधा-
तस्य च न सर्वेषु त्रीहिष्वप्राप्तिः; केषुचिद्दर्शपूर्णमासप्रयोगगतेषु त्रीहिष्ववघातस्य
स्वत एव प्राप्तेः अन्येषु विदलनप्राप्तिस्तेष्वेव तदप्राप्तिसत्त्वादिति । एवं तर्हि
प्रथमश्लोकोद्भाविताऽव्याप्तयः प्राक् समाहिताः पुनरपि विकल्पमुखेनोन्मज्जेयुः ।
तथा हि—सर्वोद्देशयानुवृत्तिरित्यत्रोद्देश्यपदेन प्रापणीयोद्देश्यं विवक्षितम् ; प्रकृतिविध्यु-
द्देश्यं वा ? आद्ये विषयसप्तमीपक्षोद्भावितवैकृताग्न्यादिविध्यव्याप्तेः । द्वितीये
सतिसप्तमीपक्षोद्भाविताप्रताविध्यव्याप्तेश्च पुनरुन्मज्जनापातः । “इयेनचितं चिन्वीत
स्वर्गकाम” इत्यादिवाक्यैः स्वस्वोद्देश्येषु स्वर्गादिषु इयेनाकृत्यादिगुणानां प्राप्तौ
सत्यामेव स्वर्गाद्युद्देशेन तेषामनुष्ठानम् । वैकृतप्रयोगमध्ये परं न प्राप्तमिति, विकृति-
ष्वग्न्यादिपुनर्विधीनां तत्प्रापणं फलमित्युपेयते, एवमप्रताविध्युद्देश्येषु द्वादशाहिकगा-
वामयनिकेषु आद्यद्वितीयेष्वहस्सु प्राप्तानामेवाप्रतानां तद्विकृतिषु प्राप्तिर्विधिफ-
लमित्युपेयते । तत्र विकृतिषु प्रापणीयानां इयेनादिगुणानां स्वस्वोद्देश्येषु स्वर्गादिषु

अप्रतानां च विध्यन्वितोद्देश्ये द्वादशाहिकगवामयनिकेष्वहःसु क्वाचित्प्राप्तिर्नास्ति कथं सा सार्वत्रिकी समर्थ्येत ।

अपि चोद्देश्यैकदेशे प्राप्तिमन्तोऽपि तदेकदेशान्तरे चरितार्था विधयो दृश्यन्ते यथा “एकस्मै वा अन्ये यज्ञकृतवः कामायाऽऽह्नियन्ते, सर्वेभ्यो ज्योतिष्टोमः, सर्वेभ्यो दर्शपूर्णमासाविति”ति । अत्र ज्योतिष्टोम-दर्शपूर्णमासानां स्वर्गार्थत्वं प्रातिस्विक-विधिना प्राप्तमिति फलान्तरेष्वेव विधिचारितार्थम् ।

अभ्युदयेष्टिवाक्यस्य भाष्य—टुपृकालवम्बनेन पूर्वदेवतापनयः, वक्ष्यमाण—

देवतासम्बन्ध इत्यर्थद्वयस्य प्रतिपादनम्

यथा वाभ्युदयेष्ट्यां “तण्डुलान्विभजेदिति तण्डुलदधिऽश्रूतानां पूर्वदेवतापनयः; वक्ष्यमाणदेवताभ्यो विभागो वा मध्यमादिवाक्यैस्तेषां देवतान्तरविधानेनैव प्राप्त इति; उपांशुयाजाज्य एव विधिचारितार्थम् । तथा हि “विवा एतं प्रजया पशुभिरर्घयति, वर्द्धयत्यस्य भातृव्यं यस्य हविर्निरुप्तं पुरस्ताच्चन्द्रमा अभ्युदेति स त्रेधा तण्डुलान्विभजेद्ये, मध्यमास्तानग्नये दात्रे पुरोडाशमष्टाकपालं निर्वर्पेद्ये स्थविष्ठास्तानिन्द्राय प्रदात्रे दध्नश्चरुं येऽणिष्ठास्तान्विष्णवे शिपिविष्टाय श्रूते चरुमिति श्रूयते । अत्र चतुर्दश्याममावास्याभ्रान्त्या दर्शोपक्रमं कृतवतस्तत्प्रायश्चित्तविधाने; त्रेधा तण्डुलानां मध्यमादिभावेन त्रेधा विभागो न विधीयते; ये मध्यमा इत्यादिवाक्यैस्तत्सिद्धेः, किन्तु सर्वेषां दार्शिकहविषां पूर्वदेवताभ्योऽपनयो विधीयते । विभजेदित्युक्ते ह्ययमर्थोऽवगम्यते यानि संयुक्तानि तानि विभजेदिति । तण्डुलादीनि हर्वापि च देवताभिः संयुक्तानि । अतस्तण्डुलशब्दो विभागकर्मत्वेनाऽर्थप्राप्तदार्शिकहविर्मात्रोपलक्षक इति; तेषां पूर्वदेवतापनयो विधीयत इति युक्तम् । अथ वा मनुः पुत्रेभ्यो दायं व्यभजदि तै० सं० काः ३. १. १. ति प्रयोगदर्शनादिह दार्शिकहविषां वक्ष्यमाणदातृत्वादिगुणकाग्न्यादिदेवताभ्यो विभजनं विधीयते, पूर्वदेवतापनयस्त्वर्थसिद्ध इत्येवमस्य वाक्यस्यार्थद्वयं भाष्य-टुपृटीकयोर्दर्शितम् । तत्राऽर्थद्वयेऽपि तण्डुल-दधि-श्रूतेषु न विधेश्चारितार्थं देवान्तरसंयोजनेन पूर्वदेवतापनयस्य; विशेषतो विभजनेन सामान्यविभागस्याप्यर्थप्राप्तत्वात् । किन्तु तण्डुलशब्देन दार्शिकहविर्मात्रोपलक्षकेन लक्ष्यमाण उपांशुयाजाज्ये तस्य चारितार्थम् । उपांशुयाजाज्यस्याऽग्रे देवतान्तरसंयोजनाभावेन पूर्वदेवतापनयस्य सामान्यविभजनस्य चाऽर्थप्राप्त्यभावात् । अत एव पूर्वदेवतापनयपक्षे उपांशुयाजाज्यस्य पूर्वदेवताया अपनयात् देवतान्तरस्य चाऽविधानात् देवतामन्तरेण यष्टुमशक्यत्वादुपांशुयाजस्य लोपः । सामान्यविभजनपक्षे उपांशुयाजाज्यस्याऽपि सामान्येन वक्ष्यमाणदेवताभ्यो निर्दिष्टत्वादग्रे देवतान्तरविशेषस्य चाऽनिर्देशाद्वक्ष्यमाणाभ्यः सर्वाभ्यो देवताभ्यो विभज्य दातव्यमिति भाष्य-टुपृटीकयो “रुपांशुयाजे वचनाद्यथाप्रकृति” ६।५।२।१०। इत्येतदधिकरणे बह्वृचब्राह्मणानुसारेणामावास्यायामुपांशुयाजसत्तामभ्युपेत्य निरूपितम् ।

पूर्वदेवतापनयसामान्य विभागयोरार्थिकत्वसिद्धिशङ्का ।

ननु तण्डुल-श्रूत-सान्नाय्येष्वपि पूर्वदेवतापनयसामान्यविभागौ नार्थसिद्धौ;

त्रेधा तण्डुलानित्यत्र तदन्यतरविध्यभावे दाक्षिकहविषां प्रकृतदेवतातिरिक्तदेवता-
विशेषाकाङ्क्षाविरहेण मध्यमादिवाक्यानि तेषामपूर्वदेवताविशेषसंयोजनपराणीत्यत्र
निर्णायकाभावात् । न हि तदा मध्यमादिशब्दानां प्रकृततण्डुलादिपरत्वे नियामक-
मस्तीति चेत् ।

न यच्छब्दोपबन्धवलात् तण्डुलानां प्रकृतानां ग्रहणे तत्समभिव्याहाराद् दधि
शृतयोरपि प्रकृतयोर्ग्रहणमित्युपपत्तेः । न चाऽनपनीतपूर्वदेवतानां तेषां देवान्तरा-
काङ्क्षाविरहेण तत्संयोजनानुपपत्तिः; पूर्वदेवतापनयाकाङ्क्षाविरहेऽपि तदपनयवद्देव-
तान्तरसंयोजनस्याकाङ्क्षाविरहेऽपि तत्संयोजनस्य वचनवलादुपपत्तेः । सामान्यतो
विभजनपक्षे विनैव पूर्वदेवतापनयं देवतान्तरसंयोजनस्य, तत एव पूर्वदेवतापनय-
स्याऽर्थसिद्धतायाश्च संप्रतिपत्तेश्च । अतस्त्रेधा तण्डुलानिति विधेरप्युद्देश्यैकदेश एव
चारितार्थ्यम् ; तस्मात्सर्वोद्देशयानुवृत्तिप्राप्तिरहितेषूदाहृतविधिष्वव्याप्तिः स्यादित्यर्थः ।

इति द्वादशश्लोकस्य व्याख्या ।

अथ त्रयोदश श्लोकस्य व्याख्या ।

स्यादेतत्-सर्वोद्देशयानुवृत्तिरिह न सर्वासूद्देश्यव्यक्तिष्वप्राप्तेरनुवृत्तिर्विव-
क्षिता, किंत्वेकस्यामप्युद्देश्यव्यक्तौ सर्वात्मनानुवृत्तिस्तद्व्यापित्वरूपा । एवं च सार्वका-
म्यविध्यादिषु नाव्याप्तिः; तेषु स्वर्गातिरिक्तफलोपांशुयाजद्रव्यादिरूपकिञ्चित्किञ्चिदु-
द्देश्यव्यापकाप्राप्तेः सत्त्वात् । नाऽपि नियमव्यावृत्त्यलाभः; नियमविधौ क्वचिदु-
द्देश्ये व्यापिकाया अप्रस्तेरभावात् । सर्वेष्वपि दार्शपूर्णमासिकेषु ब्रीहिष्वक्षेपादवहन-
नस्य पाक्षिक प्राप्तिरसत्त्वात् । न हि “ब्रीहीनवहन्ती”ति नियमविध्यभावे केषु चिद्ब्रीहि-
ष्ववहननम् ; केषुचिद् विदलनादिकं च व्यवस्थितमाक्षेपतः प्राप्यते, येन क्वचिद-
प्युद्देश्ये तदप्राप्तिर्व्यापिका स्यात् ; किन्तु सर्वेष्वपि ब्रीहिष्ववहनेन वा वैतुष्यं कार्यं
विदलनादिना वेति तदुभयमपि पक्षे प्राप्यते; न चैकत्रोभयानुष्ठानस्य विरुद्धत्वा-
दुभयोः प्राप्तिर्नास्तीति शङ्कनीयम् । न हि प्राप्तिर्नामानुष्ठानमेव; तथा सति क्वचि-
द्दर्शपूर्णमासप्रयोगे विदलनस्याऽप्यनुष्ठाने नियमविधिविरोधापत्तेः । किन्तु नियम-
विध्यभावे लोकसिद्धवैतुष्यकारणत्वात्तदर्थमवहननम् ; विदलनादिकं वाऽनुष्ठीयेत्ये-
वमनुष्ठानतर्कणमात्रं प्राप्तिः, तच्चैकत्राऽपि न विरुद्धं न ह्यविरोधेऽपि नियमविध्य-
भावे क्वचित्प्रयोगेऽवहननम् ; प्रयोगान्तरे विदलनादिकं चानुष्ठीयेत्येवं तर्कः प्रवर्त्तत
इति नियन्तुं शक्यते । क्वचित्प्रयोगविशेषमेवाऽधिकृत्य नियमशास्त्राभावे इहाऽव-
हननम् विदलनादिकं वानुष्ठीयेत्येवमपि तर्कप्रवृत्तिसम्भवात् । तस्मादुक्तविवक्षायां
न कश्चिद्दोष इत्यत आह—

उद्देश्यव्यापिका सा यदि भवति तदाऽप्यादिमाव्याप्तिवन्धः

स्यादव्याप्तिश्च गावामयनिकषडहे पृष्ठसाम्नोर्विधाने ।

अन्यार्थप्रापणोद्यन्नियमहरणयोरप्यतिव्याप्तिरित्थम्

तच्चेत् त्रैकालिकत्वं न तु विधिरपवादापवादस्तथा स्यात् ॥ १३ ॥

एवं विवक्षायामपि प्रथमश्लोकोक्ताऽग्निविध्याद्यव्याप्तिपुनरुन्मज्जनरूपः प्रागुक्तदोषः स्यादेव; तदुदाहरणेषु क्वचिदपि तत्तदुद्देश्येऽप्राप्तेरभावात् । अन्यत्र चाऽव्याप्तिरधिका स्यात् । तथा हि—द्वादशाहे पृष्ठयः षडह उत्पन्नः । स च क्रमेण रथन्तर-बृहत्त्वैरूपवैराजशाक्वर-रैवताख्यपृष्ठस्तोत्रसाधनसामवतां षण्णामह्नां समाहारः । गवामयने पुनः श्रूयते “पृष्ठयः षडहो बृहद्रथन्तरसामा कार्यः” इति । तेन गावामयनिकषडहस्य बृहद्रन्तर एव पृष्ठ-सामनी इति वैरूपादीनि निवर्तन्ते । ततश्च षडहोद्देशेन बृहद्रथन्तरविधौ आद्यस्याऽऽहो रथन्तरसामत्वम्, द्वितीयस्य बृहत्सामत्वं च द्वादशाहिकषडहे क्लृप्तमिहाऽपि प्राप्तमित्युद्देश्यव्यापकाप्राप्तेरभावादव्याप्तिः ।

बृहद्रथन्तरसाम्नोः समुच्चयविधानमिति शंका ।

नन्विहैकैकस्याहो बृहद्रथन्तरसामत्वं विधीयते । संसव उभे कुर्यात् गोसव उभे कुर्यादित्यादौ यथा । तत्तु क्वचिदप्यहनि न प्राप्तमिति चेत् । न । प्रकृतौ बृहद्रथन्तरयोः परस्परनैरपेक्षेयण पृष्ठस्तोत्रसाधनत्वान्तर्धैव प्राकृतनैरपेक्ष्याऽबाधेन क्वचित् बृहत्, क्वचिद्रथन्तरमिति विधानोपपत्तौ तद्वाधनायोगात् । न च वाच्यं बृहच्च रथन्तरं च बृहद्रथन्तरे बृहद्रथन्तरे सामनी अस्येति बृहद्रथन्तरसामेति द्वन्द्व-गर्भोऽत्र बहुव्रीहिः ततश्च द्वन्द्वावगतसाहित्यबलादेकैकस्याह उभयसामत्वं विवेयमिति अकृत्वैव द्वन्द्वसमासं बृहत्सामाऽस्य; रथन्तरं सामास्येत्यनेकपदबहुव्रीहिस्वीकारसम्भवात् । न च “द्वन्द्व-तत्पुरुषयोरुत्तरपदे नित्यं सामामवचनमि”तिकात्यायनवचनादिह द्वन्द्वसमासो नियत इति वाच्यम् । अत्र द्वन्द्व-तत्पुरुषयोः सतोरन्यच्छब्दरूपम्; असतोश्चान्यद्ववति; तत्र समासकृतरूपनियमार्थं तद्वात्तिकप्रवृत्तेः । यथा-वाक्त्वचप्रियः पञ्चगवधनः-इति । अत्र हि द्वन्द्व-तत्पुरुषयोरकरणे “द्वन्द्वाच्चुदषहान्तात्समाहारे” इति गोस्तद्वितलुकीति समासान्तप्रत्यययोरप्राप्तेर्वाक्त्वकृप्रियः पञ्चगोधन इतिरूपं सिद्धयेत् । इह तु द्वेधाऽपि रूपस्याभेदान्यायतोऽर्थनिर्णेतव्ये प्रत्येकप्रापिचोदकानु-प्रहायाऽनेकपदबहुव्रीह्याश्रयणमेव युक्तम् । यद्यपि द्वन्द्वगर्भ एवाऽत्र बहुव्रीहिः स्यात्; तथापि प्रकृतितः प्राप्तं नैरपेक्ष्यं न बाधितव्यम्; । षडहापेक्ष्या साहित्य-स्याऽर्थप्राप्तस्य तद्विषयत्वोपपत्तेः । अन्यथा बृहद्रथन्तरयोः; षडहसंबन्धस्य; तयोरेकैकस्मिन्नेवाऽहनि साहित्यस्य च विवेयत्वे बृहद्रथन्तरे एवाऽस्य षडहस्य सामनी ते चैकैकस्मिन्नहनि परस्परसहिते कर्तव्ये इत्यनेकार्थविधानेन वाक्यभेदप्रसङ्गात् । न ह्यत्र संसवादिवचोदकप्राप्तयोर्बृहद्रथन्तरयोः साहित्यमात्रविधानं शक्यम्, तृतीयादिष्वहःसु तयोरपि प्रापणीयत्वात् । तस्मादिह नोभयसामत्वविधानम् । तथैव व्यवस्थापितं “पृष्ठस्य युगपद्विधेरेकाहवद् द्विसामत्वमि”ति दाशमिकाधिकरणे । नन्वस्त्वेकैकस्याह एकैकसामविधानं तथाऽपि बृहद्रथन्तरसामेति पाठक्रमादाद्य-स्याऽहो बृहत्; द्वितीयस्य रथन्तरमित्यनेन क्रमेण बृहद्रथन्तरसामत्वं विधेयं तत्तु

क्वचिदपि न प्राप्तमित्युद्देश्यव्यापिकाऽप्राप्तिरस्तीति चेत् न । प्राकृतप्राप्त्यवाधेनाऽऽद्यस्याहो रथन्तरं द्वितीयस्य बृहदित्यनेन क्रमेण विधाने सम्भवति; अल्पात्तर-पूर्वनिर्देशार्थतयाऽन्यथासिद्धेन बृहद्रथन्तरपाठक्रमेण प्रकृतिप्राप्तवाधनायोगात् । “जगतीं वै छन्दासि प्रत्यवरोहन्ति, आप्रयणं ग्रहाः, बृहस्पृष्ठानी”ति गवामयनस्थोत्तरे पक्षसि षाडहिकस्य पञ्चमस्याऽहो बृहस्पृष्ठत्वलिङ्गेनाऽऽद्यस्य रथन्तरं द्वितीयस्य बृहदित्यादिक्रमस्यैव निर्णयाच्च । बृहद्रथन्तरसामा कार्य इत्यादिविधयो हि गवामयनस्य पूर्वस्मिन्पक्षस्यवान्तरप्रकरणेन निविशन्ते-पूर्वस्मिन्पक्षस्यनुष्ठिताश्च छन्दोऽनीकपृष्ठसामस्तोमगणा उत्तरे पक्षसि प्रातिलोम्येनाऽनुष्ठेयाः । “प्रत्यवरोहिणो मासा भवन्ति उत्तरे पक्षस्यावृत्ता गणाः” इत्यादिदर्शनात् । ततश्च यदि पूर्वस्मिन्पक्षस्य-युग्मस्याऽहो रथन्तरम् ; युग्मस्य बृहदिति नियमः स्यात्तदैवोत्तरे पक्षस्ययुग्मस्य पञ्चमस्याऽहो बृहस्पृष्ठतादर्शनमुपपद्यते । तस्मात् बृहद्रथन्तरसामा कार्य इत्यत्राद्यस्याऽहो रथन्तरम् ; द्वितीयस्य बृहदित्यादिक्रमेणैव षडहोद्देशेन बृहद्रथन्तरसामत्वं विधीयते; तस्य च षडहरूपोद्देश्यव्यापिकाऽप्राप्तिर्नास्तीति अव्याप्तिरनिवार्या । अपि च यैर्विधिभिः स्वोद्देश्ये विधेयस्याऽप्राप्तस्य प्रापणं क्रियमाणमपि तत्राऽप्रवृत्ति-विशेषकरत्वादन्वार्थत्वं वाच्यमिति, तेन कस्यचित्प्रापणं नियमनं परिवर्जनं वा समुदेति; तेषां नवमश्लोकावतारिकोदाहृतानां मध्ये यावन्वार्थप्रापणोद्यन्नियमपरिवर्जनविधी साम्ना स्तुवीत, यदि रथन्तरसामा सोमः स्यादिति, तयोर्विध्योरतिव्याप्तिरप्येवं स्यात् ।

विषयशुद्ध्यर्थमतिव्याप्तिस्थलं नियमविवेकदाहरणान्तरम् ।

विषयशुद्ध्यर्थमन्यदपि नियमविधिरूपमतिव्याप्तिस्थलमुदाह्रियते । “प्रजापतिर्वा इदमेक आसीदिति”त्यादिना प्रजापतिसृष्टाग्निवाय्यादित्योत्पन्नत्वेन वेदानां प्रशंसयो-पक्रम्य श्रूयते तस्मात् “दुच्चैः ऋचा क्रियते”-उपांशु यजुषा “उच्चैः साम्ने”ति । अत्रोपक्रमे वेदानां प्रशंसया वेदविषये किञ्चिद्विधास्यत इत्यवगमात्; तदनुरोधेन ऋगादिशब्दा ऋगादिप्रायऋग्वेदादिपराः । तथा च ऋग्वेदेन यत् क्रियते-विधीयते तदुच्चैरित्यादिप्रकारेण ऋग्वेदादिविधयकर्मोद्देशेनोच्चैस्त्वादिविधय इति स्थितमुप-क्रमाधिकरणे । कर्मसु च साक्षान्निवेशमुच्चैस्त्वादयो न लभन्ते । अतस्ते तदङ्ग-मन्त्रेष्ववतरन्त ऋग्वेदादिविधेयकर्मङ्गमन्त्राणामनियतस्वरप्राप्तौ स्वरविशेषनियमार्था एते विधयः पर्यवस्यन्ति । ततश्चैतेषु विधिषु विवेयानामुच्चैस्त्वादीनां पार्ष्णिक्त्वान्वयविषयेषु मन्त्रेषु पाक्षिकप्राप्तिसत्त्वेऽप्युद्देश्येषु कर्मसु कथमपि प्राप्त्यभावात्तेष्वपि लक्षण-स्याऽतिव्याप्तिः स्यात् ।

ननु कर्माद्देशेनोच्चैस्त्वादिविधयोऽप्राप्तविषयत्वादपूर्वादिविधय एव युक्ताः, कथमतिव्याप्तिरिति चेत् । उच्यते-यत्र यदनुष्ठानं यस्य विधेः फलम्, तत्र तदनुष्ठान-प्राप्त्यप्राप्तिविवेचनेनैव नियमापूर्वविधित्वव्यवस्था कार्या; ननु यत्र यच्छेषत्वं विधि-बोध्यम्; तत्र तच्छेषत्वप्राप्त्यप्राप्तिविवेचनेन । तथा सत्यवघातगतापूर्वीयत्व-शेषत्वाप्राप्त्या तद्विधेरप्यपूर्वविधित्वप्रसङ्गात् । न हि तत्रोद्देश्यतावच्छेदकावच्छेदे-नाप्राप्तिः; इहोद्देश्यस्वरूप एवाऽप्राप्तिरित्येतावता कश्चिद्विशेषोऽस्ति; विवक्षितरूप-

अन्यार्थप्रापणोद्यन्नियमहरणयोरप्यतिव्याप्तिरित्थम्

तच्चेत् त्रैकालिकत्वं न तु विधिरपवादापवादस्तथा स्यात् ॥ १३ ॥

एवं विवक्षायांमपि प्रथमश्लोकोक्ताऽग्निविध्याद्यव्याप्तिपुनरुन्मज्जनरूपः प्रागुक्तदोषः स्यादेव; तदुदाहरणेषु क्वचिदपि तत्तदुद्देश्येऽप्राप्तेरभावात् । अन्यत्र चाऽव्याप्तिरधिका स्यात् । तथा हि—द्वादशाहे पृष्ठयः षडह उत्पन्नः । स च क्रमेण रथन्तर-बृहत्तृवरूपवैराजशाक्वर-रैवताख्यपृष्ठस्तोत्रसाधनसामवतां षण्णामह्नां समाहारः । गवामयने पुनः श्रूयते “पृष्ठयः षडहो बृहद्रथन्तरसामा कार्यः” इति । तेन गवामयनिकपडहस्य बृहद्रन्तरं एव पृष्ठ-सामनी इति वैरूपादीनि निवर्त्तन्ते । ततश्च षडहोद्देशेन बृहद्रथन्तरविधौ आद्यस्याऽहो रथन्तरसामत्वम्, द्वितीयस्य बृहत्सामत्वं च द्वादशाहिकषडहे क्लृप्तमिहाऽपि प्राप्तमित्युद्देश्यव्यापकाप्राप्तेरभावादव्याप्तिः ।

बृहद्रथन्तरसाम्नोः समुच्चयविधानमिति शंका ।

नन्विहैकैकस्याहो बृहद्रथन्तरसामत्वं विधीयते । संसव उभे कुर्यात् गोसव उभे कुर्यादित्यादौ यथा । तत्तु क्वचिदप्यहनि न प्राप्तमिति चेत् । न । प्रकृतौ बृहद्रथन्तरयोः परस्परनैरपेक्षेण पृष्ठस्तोत्रसाधनत्वात्तथैव प्राकृतनैरपेक्ष्याऽवाधेन क्वचित् बृहत्, क्वचिद्रथन्तरमिति विधानोपपत्तौ तद्वाधनायोगात् । न च वाच्यं बृहत्तृवरथन्तरं च बृहद्रथन्तरे बृहद्रथन्तरे सामनी अस्येति बृहद्रथन्तरसामेति द्वन्द्व-गर्भोऽत्र बहुव्रीहिः ततश्च द्वन्द्वावगतसाहित्यबलादेकैकस्याह उभयसामत्वं विधेयमिति अकृत्वैव द्वन्द्वसमासं बृहत्सामाऽस्य; रथन्तरं सामास्येत्यनेकपदबहुव्रीहिस्वीकारसम्भवात् । न च “द्वन्द्व-तत्पुरुषयोरुत्तरपदे नित्यं सामावचनमिति” कात्यायनवचनादिह द्वन्द्वसमासो नियत इति वाच्यम् । अत्र द्वन्द्व-तत्पुरुषयोः सतोरन्यच्छब्दरूपम्; असतोश्चान्यद्ववति; तत्र समासकृतरूपनियमार्थं तद्वार्त्तिकप्रवृत्तेः । यथा-वाक्त्वचप्रियः पञ्चगवधनः-इति । अत्र हि द्वन्द्व-तत्पुरुषयोरकरणे “द्वन्द्वाच्चुदपहान्तात्समाहारे” इति गोरतद्वितलुकीति समासान्तप्रत्यययोरप्राप्तेर्वाक्त्वक्प्रियः पञ्चगोधन इतिरूपं सिद्धयेत् । इह तु द्वेधाऽपि रूपस्याभेदान्यायतोऽर्थनिर्णेतव्ये प्रत्येकप्रापिचोदकानु-ग्रहायाऽनेकपदबहुव्रीह्याश्रयणमेव युक्तम् । यद्यपि द्वन्द्वगर्भ एवाऽत्र बहुव्रीहिः स्यात्; तथापि प्रकृतितः प्राप्तं नैरपेक्ष्यं न बाधितव्यम्; । षडहापेक्षया साहित्य-स्याऽर्थप्राप्तस्य तद्विषयत्वोपपत्तेः । अन्यथा बृहद्रथन्तरयोः; षडहसंबन्धस्य; तयोरेकैकस्मिन्नेवाऽहनि साहित्यस्य च विधेयत्वे बृहद्रथन्तरे एवाऽस्य षडहस्य सामनी ते चैकैकस्मिन्नहनि परस्परसहिते कर्त्तव्ये इत्यनेकार्थविधानेन वाक्यभेदप्रसङ्गात् । न ह्यत्र संसवादिवच्चोदकप्राप्तयोर्बृहद्रथन्तरयोः साहित्यमात्रविधानं शक्यम्, तृतीयादिष्वहःसु तयोरपि प्रापणीयत्वात् । तस्मादिह नोभयसामत्वविधानम् । तथैव व्यवस्थापितं “पृष्ठस्य युगपद्विधेरेकाहवद् द्विसामत्वमिति” दाशमिकाधिकरणे । नन्वस्त्वेकैकस्याह एकैकसामविधानं तथाऽपि बृहद्रथन्तरसामेति पाठक्रमादाद्य-स्याऽहो बृहत्; द्वितीयस्य रथन्तरमित्यनेन क्रमेण बृहद्रथन्तरसामत्वं विधेयं तत्तु

क्वचिदपि न प्राप्तमित्युद्देश्यव्यापिकाऽप्राप्तिरस्तीति चेत्-न । प्राकृतप्राप्त्यबाधेनाऽऽद्यस्याहो रथन्तरं द्वितीयस्य बृहदित्यनेन क्रमेण विधाने सम्भवति; अल्पात्तर-पूर्वनिर्देशार्थतयाऽन्यथासिद्धेन बृहद्रथन्तरपाठक्रमेण प्रकृतिप्राप्तवाधनायोगात् । “जगतीं वै छन्दासि प्रत्यवरोहन्ति, आग्रयणं ग्रहाः, बृहत्पृष्ठानी”ति गवामयनस्थोत्तरे पक्षसि पाङ्क्तिरस्य पञ्चमस्याऽहो बृहत्पृष्ठत्वलिङ्गेनाऽऽद्यस्य रथन्तरं द्वितीयस्य बृहदित्यादिक्रमस्यैव निर्णयाच्च । बृहद्रथन्तरसामा कार्यं इत्यादिविधयो हि गवामयनस्य पूर्वस्मिन्पक्षस्यवान्तरप्रकरणेन निविशन्ते-पूर्वस्मिन्पक्षस्यनुष्ठिताश्च छन्दोऽनीकपृष्ठसामस्तोमगणा उत्तरे पक्षसि प्रातिलोम्येनाऽनुष्ठेयाः । “प्रत्यवरोहिणो मासा भवन्ति उत्तरे पक्षस्यावृत्ता गणाः” इत्यादिदर्शनात् । ततश्च यदि पूर्वस्मिन्पक्षस्य-युग्मस्याऽहो रथन्तरम्; युग्मस्य बृहदिति नियमः स्यात्तदैवोत्तरे पक्षस्ययुग्मस्य पञ्चमस्याऽहो बृहत्पृष्ठतादर्शनमुपपद्यते । तस्मात् बृहद्रथन्तरसामा कार्यं इत्यत्राद्यस्याऽहो रथन्तरम्; द्वितीयस्य बृहदित्यादिक्रमेणैव षडहोद्देशेन बृहद्रथन्तरसामत्वं विधीयते; तस्य च षडहुरूपोद्देश्यव्यापिकाऽप्राप्तिर्नास्तीति अव्याप्तिरनिवार्या । अपि च यैर्विधिभिः स्वोद्देश्ये विधेयस्याऽप्राप्तस्य प्रापणं क्रियमाणमपि तत्राऽप्रवृत्ति-विशेषकरत्वादन्वार्थत्वं वाच्यमिति, तेन कस्यचित्प्रापणं नियमनं परिवर्जनं वा समुदेति; तेषां नवमश्लोकावतारिकोदाहृतानां मध्ये यावन्वार्थप्रापणोद्यन्नियमपरिवर्जनविधी साम्ना स्तुवीत, यदि रथन्तरसामा सोमः स्यादिति, तयोर्विध्योरतिव्याप्तिरप्येवं स्यात् ।

विषयशुद्ध्यर्थमतिव्याप्तिस्थलं नियमविवेकदाहरणान्तरम् ।

विषयशुद्ध्यर्थमन्यदपि नियमविधिरूपमतिव्याप्तिस्थलमुदाह्रियते । “प्रजापतिर्वा इदमेक आसीदिति”त्यादिना प्रजापतिः सृष्टाग्निवाय्वादित्योत्पन्नत्वेन वेदानां प्रशंसयो-पक्रम्य श्रूयते तस्मात् “दुच्चैः ऋचा क्रियते”-उपांशु यजुषा “उच्चैः साम्ने”ति । अत्रोपक्रमे वेदानां प्रशंसया वेदविषये किञ्चिद्विधास्यत इत्यवगमात्; तदनुरोधेन ऋगादिशब्दा ऋगादिप्रायऋग्वेदादिपराः । तथा च ऋग्वेदन यत् क्रियते-विधीयते तदुच्चैरित्यादिप्रकारेण ऋग्वेदादिविषयकमोद्देशेनोच्चैस्त्वादिविधय इति स्थितमुप-क्रमाधिकरणे । कर्मसु च साक्षान्निवेशमुच्चैस्त्वादयो न लभन्ते । अतस्ते तदङ्ग-मन्त्रेष्ववतरन्त ऋग्वेदादिविषयकमङ्गमन्त्राणामनियतस्वरप्राप्तौ स्वरविशेषनियमार्था एते विधयः पर्यवस्यन्ति । ततश्चैतेषु विधिषु विवेयानामुच्चैस्त्वादीनां पार्ष्णिक्कान्वयविषयेषु मंत्रेषु पाक्षिकप्राप्तिसत्त्वेऽप्युद्देश्येषु कर्मसु कथमपि प्राप्त्यभावात्तेष्वपि लक्षण-स्याऽतिव्याप्तिः स्यात् ।

ननु कर्माद्देशेनोच्चैस्त्वादिविधयोऽप्राप्तविषयत्वादपूर्वादिविधय एव युक्ताः, कथमतिव्याप्तिरिति चेत् । उच्यते-यत्र यदनुष्ठानं यस्य विधेः फलम्, तत्र तदनुष्ठान-प्राप्त्यप्राप्तिविवेचनेनैव नियमापूर्वविधित्वव्यवस्था कार्या; ननु यत्र यच्छेषत्वं विधि-बोध्यम्; तत्र यच्छेषत्वप्राप्त्यप्राप्तिविवेचनेन । तथा सत्यवघातगतापूर्वीयत्व-शेषत्वाप्राप्त्या तद्विधेरप्यपूर्वविधित्वप्रसङ्गात् । न हि तत्रोद्देश्यतावच्छेदकावच्छेदे-नाप्राप्तिः; इहोद्देश्यस्वरूप एवाऽप्राप्तिरित्येतावता कश्चिद्विशेषोऽस्ति; विवक्षितरूप-

भेदेनाऽत्यन्ताप्राप्तेरुभयत्राप्यविशिष्टत्वात् । न च केनाऽपि रूपेण प्राप्त्यभाव एवाऽत्यन्ताप्राप्तिः, स्वर्गादिगतयागकार्यत्वादेरपि सामान्यतोदृष्टानुमानात्प्राप्तिसम्भवेन तत्राऽपूर्वविध्यभावापत्तेः । ततश्च यथापूर्वयोद्देशेनावघातविधानेऽपि व्रीहिष्ववघातानुष्ठानमेव विधेः फलम्; तत्तु पक्षे प्राप्यत इति नियमविधिराश्रितः । एवमिह ऋग्वेदादिविधेयकर्मोद्देशेन स्वरविशेषविधानेऽपि तदङ्गमन्त्रेषु स्वरविशेषानुष्ठानमेव विधेः फलम्; तत् पक्षे प्राप्यत इति नियमविधिरेवाश्रयितुं युक्तः । अनेनैव न्यायेन पूर्वोदाहृतविध्योरपि नियम-परिसंख्यात्वमुपपादनीयम् ।

भाष्यमतेन गुणमुख्यव्यतिक्रमाधिकरणस्य वर्णनमुखेन स्वरविशेषे

नियमविध्यभावशङ्का ।

ननु “गुण-मुख्यव्यतिक्रमे तदर्थत्वान्मुख्येन वेदसंयोगः” इत्यधिकरणे भाष्यकारेण याजुर्वैदिकस्याधानस्य सामवेदे वारवन्तीयमङ्गं विहितम्, तत्र वारवन्तीयस्य किं स्वविधिनिबन्धनं सामवैदिकमुच्चैस्त्वं कार्यम्; उत प्रधानविधिनिबन्धनं याजुर्वैदिकमुपांशुत्वमिति सन्देहे प्रधानविधिनिबन्धनस्य स्वरस्य प्रधानैकवाक्यतापेक्षित्वेन विलम्बितत्वात्; तदनपेक्षतया शीघ्रं प्रतीयमानमुच्चैस्त्वं कार्यमिति पूर्वपक्षं प्राप्य, राद्धान्तितम्-विलम्बितप्रतीतिकमप्युपांशुत्वं प्रधानधर्मत्वाद्वलीयः, प्रधाने साक्षान्निवेशमलभमानतयाऽङ्गावतीर्णमपि हि तत्प्रधानस्यैव धर्मः । अतोऽङ्गधर्ममुच्चैस्त्वं बाधित्वा प्रधानधर्मं उपांशुत्वं कार्यम्; अन्यथा प्रधानवैगुण्यापत्तेरिति । एवञ्च प्रधानकर्मोद्देशेन स्वरविशेषविधानानां न केवलं तदङ्गमन्त्रेष्वनियतस्वरप्राप्तिमत्सु प्रधानस्वरनियममात्रं फलम्; किन्तु नियतस्वविधिनिबन्धनस्वरप्राप्तिमत्सु वारवन्तीयादिषु तद्व्यावर्तनेनाऽप्राप्तप्रधानस्वरप्रापणमपि फलम् । अतश्चापूर्वविधित्वं युक्तमिति चेत् ।

तन्निरासः ।

अस्तु नानैवम्; तथाऽप्यनियतस्वरप्राप्तिमन्मन्त्रांशे नियमविधित्वमपि वक्तव्यं विनिगमनाविरहादित्यतिव्यप्तिरनिवार्यैव । न ह्यवहनने नियमविधिरेव; न परिसंख्येत्यत्राऽवहनननियमस्य विदलनादिनिवृत्तिं प्रत्युपजीव्यत्वमिव रशनादानमन्त्राविधिः परिसंख्यैव न नियमविधिरित्यत्र गर्दभरशनानिवृत्तेरन्यलभ्यत्वमिवेह विधिरेव, न नियम इत्यत्र किञ्चिद्विनिगमकमस्ति; इह तयोरुपजीव्योपजीवकभावाभावात्, द्वयोरप्यनन्यलभ्यत्वाच्च । न चैकस्यैव विषयभेदेन विधिनियमरूपत्वे कश्चिद्दोषः, विधिवैरूप्याभावेन पूर्वश्लोकोदाहृतसार्वकाम्यादिवाक्यानां विध्यनुवादरूपत्ववदेतेषां विधि-नियमरूपत्वस्याऽप्युपपत्तेः । अत एव प्रागाश्रय-विषयभेदेन विधि-नियम-परिसंख्यानां संकरो दर्शितः ।

आत्यन्तिकत्वं त्रैकालिकत्वं इति स्वीकारे प्रतिप्रसवविधेरनुपपत्त्याशङ्का स्यादेतन्माभूत्सर्वेषूद्देशेष्वनुवृत्तिरूपा वा सर्वात्मना कचिदप्युद्देशेऽनुवृत्तिरूपा

वा सर्वोद्देश्याऽनुवृत्तिरात्यन्तिकत्वम्, किन्तु त्रैकालिकत्वम्; त्रिकालायामप्राप्तौ विधिरिति प्रसिद्धेरिति चेत्? एवं सति अपवादापवादविधिर्न स्यात्; तस्य प्राप्त्यपोदितपुनःप्राप्त्यर्थत्वात्। तथा हि कृष्णलचरोः श्रपणं श्रूयते “घृते श्रपयती”ति। नेदमपूर्वश्रपणं विधीयते, किन्तु दार्शपूर्णमासिकश्रपणं विहितिरूपप्रयोजनाभावान्निवर्त्तमानं प्रतिप्रसूयते; अतः प्राकृताः श्रपणधर्माः कर्त्तव्या इति स्थापितं दशमे।

टुष्टीकावलम्बनेन श्रपणविधेरपूर्वविधित्वासम्भवशङ्का।

ननु तत्र प्रतिप्रसवरूपस्य श्रपणविधेरपूर्वविधित्वं नाऽस्तीत्यङ्गीकृतं टुष्टीकायाम्।

तत्र ह्युक्तं — “तस्मात्पाकान्तरं नैतत्पूर्वविधिदोषतः।

प्रतिप्रसवमात्रं तु लाघवाद्विहितं वरमिति” ॥

समाधानम्।

सत्यमुक्तं श्रपणान्तरं न विधेयमित्यन्तमबुद्धिस्थस्य विधौ तस्य बुद्धधारोहणकल्पनागौरवात्। किन्तु चोदकानीततया स्वत एव बुद्धधारूढमर्थाभावान्निवर्त्तमानं प्राकृतमेव श्रपणं विधेयमित्यत्र तात्पर्यम्; न तु न प्रतिप्रसवविधिरपूर्वविधिरित्यत्र तात्पर्यम्; तदभावे श्रपणस्याऽपोदितस्य प्राप्त्यसम्भवेन तस्यापूर्वविध्यन्तर्भावोचित्यात्। अन्यथा नियम-परिसंख्याऽनन्तर्भूतस्य विध्यन्तरत्वापत्त्या विधित्रैविध्यभङ्गप्रसङ्गात्।

प्रतिप्रसवविधेरुदाहरणान्तरप्रदर्शनम्।

एवं “पूषा प्रपिष्टभागः” इति पौष्णचरौ चोदकतः प्राप्तस्य प्राकृतस्य पेषणस्य प्रयोजनाभावान्निवर्त्तमानस्य विधिरपि प्रतिप्रसवविधिः। एतदृशाः प्राप्तस्यापवादे प्रसक्ते तदपवादायां विधयः; एतेषु प्राक्प्राप्तिसत्त्वात् त्रैकालिकाप्राप्तिर्नाऽस्तीत्यव्याप्तिः। केचित्पुनः प्रसक्तप्राप्तिकस्य प्रागेवापवादे प्रसक्ते तदपवादायां सन्ति विधयः; “अपवर्हिषः प्रयाजान्यजती”त्यादयः। तथा हि— अवभृथस्तावद्गृहमेधीयवदपूर्वः। तत्रापुमन्तावाज्यभागौ यजतीत्याज्यभागपुनः श्रवणेनावभृथप्रयोगविधेः क्लृप्तोपकारप्राकृताज्यभागनैराकाङ्क्ष्यतया चोदकस्याऽकल्पनीयत्वात्। न च तदप्सुशब्दोपेतस्य “अप्सु मे सोमोऽब्रवीदि” त्यादियाज्यानुवाक्यामन्त्रद्वयस्य विधानार्थम्; लिङ्गक्रमाभ्यामेव मन्त्रप्राप्त्या तदनुवादेन तस्याऽऽन्यभागविधिपरत्वात्। एवं चाज्यभागविधिना चोदककल्पनाप्रतिबन्धेन ततः प्रसक्तायां प्रयाजादिप्राप्तौ निवारितायां वर्हिर्व्यतिरिक्तप्रयाजादिप्राप्त्यर्थमपवर्हिष इति श्रवणम्। एतादृशेषु नियमविध्यभावेऽवहननं विदलनादीनामाक्षेपादिव, अपूर्वं तापराज्यभागादिविध्यभावे प्रयाजादीनां चोदकान्प्राप्तिर्भवेदिति; भविष्यत्प्राप्तिसत्त्वेन त्रैकालिकाप्राप्त्यभावादव्याप्तिः। एवमथातोऽग्निमग्निष्टोमेनानुयजन्तीत्यादिविधिष्वव्याप्तिः, दर्शितं हि नवमश्लोकावतारिकायाम्, “अथातोऽग्निमित्या”दिविधेरपवादापवादत्वम्। तस्मात् त्रैकालिकत्वमात्यन्तिकत्वमित्यपि न युक्तमिति भावः।

इति त्रयोदशश्लोकस्य व्याख्या

अथ चतुर्दशश्लोकस्यावतारिका ।

पाक्षिकत्वाभाव आत्यन्तिकत्वं इति पक्षमादाय शंका ।

ननु तर्ह्यपाक्षिकत्वमात्यन्तिकत्वमस्तु । युज्यते च नियमविधिव्यावृत्त्यर्थस्य तस्य तथा निर्वचनम् ; । “नियमः पाक्षिके सती”ति नियमविधिलक्षणादित्याशङ्क्याह—

युज्येतापाक्षिकत्वं तदिति यदि निरुच्येत तत्पाक्षिकत्वम्
प्राप्त्या किम्मीरितत्वम् कथिततदधिकाव्याप्तिदुष्टं न युक्तम् ।
त्यक्त्वावच्छेदभेदं तदिति तु नियमातिप्रसक्त्या निरास्यम्
तत्रोपायान्तरं तद्विरह इति तयोर्ह्यस्त्यवच्छेदभेदः ॥ १४ ॥

युज्येत तथा निर्वचनम् ; यदि तत्प्रतियोगिपाक्षिकत्वं निरुच्येत । प्राप्तिशबलत्वं पाक्षिकत्वमिति न युक्तम् ; पूर्वश्लोकयोर्दर्शिताभिः सार्वकाम्यादिविधिषु वृद्ध्रथन्तरसामत्वविधौ चाऽव्याप्तिभिः ; ततोऽधिकाभिः प्रागुदाहृतेषूपदेशातिदेशाभ्यां प्रकृतिविकृतिसाधारणेषु द्वादशाहिक-गावामयनिकाश्रुतयज्ञभागस्वरविधिष्वव्याप्ति-
मिश्राऽऽक्रान्तत्वात् ।

अवच्छेदभेदं विना प्राप्तिशबलत्वमप्राप्तेः पाक्षिकत्वमितिपक्षोपन्यासः ।

स्यादेतत् अवच्छेदभेदं विना प्राप्तिशबलत्वं पाक्षिकत्वम् ; सार्वकाम्यादिविधिषु स्वर्गत्वाद्यवच्छेदेन प्राप्तिः तदितरफलत्वावच्छेदेनाऽप्राप्तिरित्यवच्छेदभेदसत्त्वान्वाप्तिरिति चेत् ?

तथा स्वीकारे नियमविधावतिव्याप्त्युद्भावनम् ।

एवं तर्हि विशेषणफलं नियमविधिव्यावर्तनं न लभ्यते । एकस्मिन्नपि व्रीह्यादिद्रव्येऽवहननादीनामुपायान्तरप्राप्त्यवच्छेदेन प्राप्तिः ; तद्विरहावच्छेदेनाप्राप्तिरिति ; प्राप्त्यप्राप्त्योरवच्छेदभेदसत्त्वादित्यर्थः ।

इति चतुर्दशश्लोकस्य व्याख्या ।

अथ पञ्चदशश्लोकस्यावतारिका ।

ननु तर्ह्यवच्छेदभेदे उपायान्तरप्राप्ति-तद्विरहमिन्नत्वं विशेषणं निवेश्यते । तथा चोपायान्तरप्राप्ति-तद्विरहमिन्नावच्छेदभेदं विना प्राप्तिशबलत्वं पाक्षिकत्वमिति पर्यवसानात् ; अपाक्षिकत्वविशेषणेनाऽवहननादिनियमविधिव्यावृत्तिलाभः ; तत्र निरुक्तपाक्षिकत्वसत्त्वात् सार्वकाम्यादिविध्यनुगमश्च तत्रोपायान्तरप्राप्ति-तद्विरह-
मिन्नस्वर्गत्व-तदितरफलत्वाद्यवच्छेदभेदेनैव प्राप्त्यप्राप्त्योः करम्बिततया निरुक्तपाक्षिकत्वाभावसत्त्वात् ; अतो नात्र कश्चिद् दोष इत्याशङ्क्याह—

तद्भिन्नत्वं निवेश्यं यदि खलु तदवच्छेदभेदे ततो न
व्यावृत्तिः कार्यषोडश्यृतुगमनबृहत्संश्रिताया नियत्याः ।
स्थाने वैकल्पिकोक्तिः क्रियत इति मतं यद्युपायान्तराणाम्
तद्वाच्यं पाक्षिकत्वव्यतिकररहितं किन्तु वैकल्पिकत्वम् ॥ १५ ॥

एवं विवक्षया उपायविषयनियमविधिव्यावृत्तिलाभेऽपि कार्यादिविषयतद्व्या-
वृत्तिर्नलभ्यते । तथा हि—“यद्योन्यां गायति तदुत्तरयोगायतीति” विधिर्योनिस-
मच्छन्दस्कयोरुत्तरयोनियमार्थं इत्युपपादितं नवमश्लोकावतारिकायाम् । अयञ्च कार्य-
नियम एव; ऋचोः सामसंस्कार्ययोः तत्कार्यत्वात् । ततश्चोपायान्तरप्राप्ति-तद्विरह-
भिन्नकार्यान्तरप्राप्ति-तद्विरहरूपावच्छेदभेदेनैव प्राप्तिशबलत्वमिति विशेषणाभाव-
प्रयुक्तविशिष्टाभावरूपाऽपाक्षिकत्वसत्त्वात्तेन विशेषणेनाऽस्य व्यावृत्तिर्न लभ्यते—इति
तत्रातिव्याप्तिः स्यात् ।

तत्रैवातिव्याप्तेः स्थलान्तरप्रदर्शनम् ।

तथा प्रकृत्यतिरात्रे विकल्पितस्य षोडशिग्रहस्योत्तरेऽहन्द्विरात्रस्य गृह्यत इति
विकृतिविशेषे नियमोऽप्युपायद्वयप्राप्तौ नियमो न भवति । षोडशिग्रहाभावेऽपि
क्रतोरवैगुण्ये षोडशिग्रहोपदेशो निरर्थकः स्यादिति; तत्सार्थकत्वाय षोडशिग्रहसा-
ध्यतया कल्पनीये फलभूम्नि तदभावस्योपायान्तरत्वाभावात्; अतस्तत्रापि पूर्ववदति-
व्याप्तिः स्यात् ।

स्मार्तोदाहरणप्रदर्शनम् ।

“ऋतावुपेयादि”ति ऋतुगमननियमे कदाचिद्वतावनिच्छयाऽनुपगमनमपि
प्राप्नुयादिति तदर्थं प्रवृत्तेऽनुपगमनस्योपगमनसाध्यं पुत्रोत्पादनं प्रत्युपायान्तरत्वा-
भावादतिव्याप्तिः स्पष्टैव ।

तथा ज्योतिष्टोमे “बृहत्पृष्ठं भवति” “रथन्तरं पृष्ठं भवती”ति बृहद्रथन्तर-
साधनके पृष्ठाख्ये द्वे स्तोत्रे विहिते, तयोः स्तुतशस्त्राधिकरणन्यायेनाऽदृष्टार्थतया प्रया-
जानुयाजवद्भिन्नकार्ययोरपि वचनबलाद्विकल्पो न तु ब्रीहियवादिवदेककार्यत्वात् ।
अत एव ब्रीहिधर्माणामवघातादीनां यवेष्विव बृहद्धर्माणां “बृहति प्रस्तूयमाने समुद्रं
मनसा ध्यायेदि”त्यादिना विहितानां रथन्तरे वा; रथन्तरधर्माणां “रथन्तरे प्रस्तूयमाने
नेत्रे संमीलयेदित्यादिना” विहितानां बृहति वा न सङ्करः । तदेतत् “एकार्थत्वाद-
विभागः स्यादि” २।२।१५:४६ ति च नावमिकाधिकरणे प्रपञ्चेन व्यवस्थापितम् ।
ज्योतिष्टोमविकृतिषु चोपहव्यादिषु बृहत्पृष्ठनियमः श्रूयते । तत्राऽपि तत्कार्यमदृष्टं
प्रति रथन्तरपृष्ठस्योपायान्तरत्वाभावादतिव्याप्तिः ।

उपायान्तरस्थाने वैकल्पिकेति विशेषणदानेन पूर्वोक्तदूषणपरिहारशङ्का ।

स्यादेतत्-उपायान्तरस्थाने वैकल्पिकप्राप्ति-तद्विरहभिन्नावच्छेदभेदं विना
प्राप्तिशबलत्वं पाक्षिकत्वमिति पर्यवसानादुदाहृतनियमविधिषु चाप्राप्तेरुत्तरूप-
पाक्षिकत्ववत्त्वान्नातिव्याप्तिरिति चेत् ।

तत्रात्माश्रयदूषणापादनम् ।

एवं हि वैकल्पिकत्वं पाक्षिकत्वानुप्रवेशरहितं निर्वक्तव्यम्; अन्यथात्माश्रयादिदोषापत्तेः । तत्तु न सम्भवति विधित्सितेन सह पाक्षिकत्वम्; विधित्सितस्य पाक्षिकत्वापादकत्वमित्यादिरूपेणैव तस्य निर्वक्तव्यत्वादितिभावः ।

इति पञ्चदशश्लोकस्य व्याख्या ।

अथ षोडशश्लोकस्यावतारिका

लक्षणेऽवच्छेदभेदं विनेत्यस्य स्थाने

आश्रयभेदं विनेतिनिवेशेन पूर्वोक्तदूषणपरिहारशङ्का ।

स्यादेतत्—अवच्छेदभेदं विनेतिस्थाने आश्रयभेदं विनेति करिष्यामः । ततश्च नियम्याप्राप्तेरेकस्मिन्नप्याश्रये प्राप्तिकरम्बिततया पाक्षिकत्वान्न नियमविधिष्वतिव्याप्तिः । नाऽपि सार्वकाम्यादिविधिष्वव्याप्तिः, तेषु सर्वेष्वपि स्वर्गाद्याश्रयव्यक्तिभेदेनैव प्राप्त्यप्राप्तयोः करम्बितत्वादित्याशङ्क्याह—

यद्युच्येतान्तरेण त्वधिकरणमिदा प्राप्तिसंमेलनं तत्
तत्रापि प्राक्षु पक्षेष्वपि समुदयते तावदव्याप्तिरेका ।

कात्स्न्येनैवोपहव्यप्रभृतिभृति-हविःशेषयोर्ब्राह्मणोक्तौ

पूतीकाधारमन्त्रान्तरमुखनियमातिप्रसक्तिस्तथाऽन्या ॥१६॥

इत्थं विवक्षायामप्यव्याप्तिरेको दोषः स्यात्, अतिव्याप्तिरपरो दोषः । तथाहि उपहव्यनामकक्रतौ “अश्वः श्यावो दक्षिणेति” दक्षिणां विधाय श्रूयते स ब्रह्मणे देयः” इति । तथा ऋतपेयस्य क्रतोः “औदुम्बरः सोमचमसो दक्षिणेति” दक्षिणां विधाय श्रूयते “स प्रियाय सगोत्राय ब्रह्मणे देयः” इति । अत्र क्रतुदक्षिणात्वेन विहितयोरश्वचमसयोर्ब्राह्मणः संबन्धः प्राप्त एव । किन्त्वन्येषामप्यृत्विजां तयोः संबन्धः प्राप्त इति तदंशे ब्रह्मसंबन्धाप्राप्तेः कात्स्न्येन ब्रह्मसंबन्धप्राप्त्यर्थमिदं वचनद्वयम् । तेनार्थादृत्विगन्तरेभ्यस्तयोरपनीतत्वात्तेषामानतिर्विनैव भृति सामान्युपायैः करणीया । तदेतत्सर्वं “धेनुवच्चाश्वदक्षिणेति” १०।३।१७।६५ सोमचमसः तथा १०।३।१९।६८ इति च दाशमिकाधिकरणयोर्निरूपितम् । एवञ्चैकस्यामेवाऽश्वव्यक्तौ चमसव्यक्तौ च ब्रह्मणः प्राप्त्यप्राप्तयोर्मेलनात्तद्विध्योरव्याप्तिः ।

तथा “प्राजापत्यं घृते निर्वपेच्चरुं शतकृष्णलमायुष्कामः” इति इष्टिविशेषं विधाय तत्संनिधावाप्तायते “तत्सर्वं ब्रह्मणे परिहरती”ति । अत्र हविःशेषस्य सर्वेभ्य ऋत्विग्भ्यो भक्षणाय परिहरणीयत्वे प्राप्ते कात्स्न्येन ब्रह्मसंबन्धार्थमिदं वाक्यम् ।

अतोऽत्राप्येकस्यामेव हविःशेषव्यक्तौ ब्रह्मणः प्राप्त्यप्राप्त्योर्मिलितत्वादव्याप्तिः । नन्विडा, प्राशित्रं, चतुर्धाकरणं चेति त्रिविधमपि हविःशेषं ब्रह्मणे परिहरणीयम् । तच्च सर्वं युगपदेव परिहरणीयम्; “एकधा ब्रह्मण उपहरती”तिवचनात्, युगपदुपहृतमपि तत्सर्वं चोदकप्राप्ततत्तद्भक्षणकालावाधेन यथाकालमेव भक्षणीयमिति निर्णीतं दशमे १०।२।५।६—कृष्णलपेटिकायाम् । ततश्च प्राशित्रे कात्स्न्येन ब्रह्मसंबन्धस्य प्राप्तत्वात् कथं तत्र विधानमिति चेत्, माभूत्, इडाया, चतुर्धाकरणार्थं च विधानमुपपद्यत एव । तथा च परिहरणीयस्य सर्वस्य कात्स्न्येन ब्रह्मसंबन्धविधिः सार्वकाम्यविधिः स्वर्ग इव प्राशित्रेऽनुवादो भविष्यति तथाप्यव्याप्तिर्विषययोर्द्वयोः सुदृढैव । एकैकस्यामेवेडारूपहविःशेषव्यक्तौ चतुर्धाकरणार्थहविःशेषव्यक्तौ च प्राप्त्यप्राप्त्योर्मिलितत्वात् । एवं सत्यव्याप्तिः समर्थिता ।

अव्याप्तिदूषणमुद्भाव्य पूतिकादिनियमविधिष्वतिव्याप्त्युद्भावनम् ।

अतिव्याप्तिस्तु पूतीकादिनियमविधिषु । कथं ? “यदि सोमं न विन्देत पूतीकानभिपुण्यादि”ति श्रूयते । अयं सोमालाभे सत्यभावविधिरूपः पूतीकानां यागसाधनत्वविषयकोऽपूर्वविधिर्न भवति, किन्तु “श्रुतिप्रमाणत्वाच्छिष्टाभावेनागमोऽन्यस्याशिष्टत्वादि” ६।३।४।१३ । त्यधिकरणोक्तन्यायेन नित्यस्य प्रारब्धकाम्यस्य च सोमयागस्य सोमाभावेऽपि यथाशक्त्यवश्यानुष्ठेयतया कर्मचोदनाक्षिप्ते यस्मिन् कस्मिंश्चित् द्रव्येऽवश्यमुपादेये तत्राऽपि “सामान्यं तच्चिकीर्षा ही” ३।१।१।२७ त्यधिकरणोक्तन्यायेन सोमविधानस्याऽपि किञ्चिदनुग्रहसिद्धये कतिपयसोमावयवानुग्रवेशवति सोमसदृशद्रव्य एवोपादेये बहुषु च सोमसदृशद्रव्येषु सत्सु नियमविधिरयम्—यः सोमलताया अभावे सोमजातिपरिच्छिन्नान् सकलावयवानुपादातुमशक्तः तत्सदृशेषु स्थितान्विकलानवयवानुपादातुमिच्छति; स पूतीकगतानेवोपाददीत इति । एवं नियमविधिरिति निर्णीतम् नियमार्था पुनः श्रुतिरिति तृतीयाध्यायाधिकरणे; “वचनाच्चान्याय्यमभावे” इति ६।३।१३।३१ षष्ठाध्यायाधिकरणे च । अयं च सोमलताया सुसदृशानामन्येषां सत्त्वात्स्तेषामेव बह्वयवानुग्रहानुरोधेन प्रतिनिधितया प्राप्तेरीषत्सोमसदृशानां पूतीकानां तत्प्रतिकोटितया पाक्षिकप्राप्तिरहितानामेव विधिः, अत एवोक्तं शास्त्रदीपिकायाम् ‘मुख्याभावे प्रतिनिधेः प्राप्तिः तस्यांश्चाऽवस्थायां यावन्न्यायेन सुसदृशं नियन्तुमुपक्रम्यते तावत् वचनेन’ मन्दसदृशाः पूतीका नियम्यन्ते; अतः प्रतिनिधिनियमोऽयम् इति शा० पृ० ४७७ । एवं पूतीकानामप्राप्तेः प्राप्तिकरम्बितत्वाभावादतिव्याप्तिः ।

वायव्यपशौ उत्तराधारमन्त्रविधावतिव्याप्तिप्रतिपादनम् ।

तथा वायव्यपशौ श्रूयतो “हिरण्यगर्भः समवर्त्तताग्र इत्याधारमाधारयती”ति । अयं प्राजापत्ये पूर्वाधारे मन्त्रविधिर्न भवति । किन्त्वैन्द्रउत्तराधार इति निर्णीतं दशमे, “हिरण्यगर्भं पूर्वस्य मन्त्रलिङ्गात्” । “उत्तरस्य वा मन्त्रार्थ-

१. अत्रत्यमुद्धरणं शास्त्रदीपिकां विसंवदति यथा मन्दसदृशा इव असुसदृशा अपि इति पा. ।

वत्त्वात्” १०।३।२।१३, १५ इति पूर्वोत्तरपक्षसूत्राभ्याम् । तत्राऽयं सिद्धान्तन्याय उक्तः—मन्त्रविधौ मन्त्रजन्यं नियमादृष्टमपेक्षणीयम्, अन्यथा ब्राह्मण-कल्पसूत्रोपद्रष्टृ-वचनादिभिरप्यनुष्ठेयार्थस्मरणसंभवेन मन्त्रनियमवैयर्थ्यात् । तत्तु नियमादृष्टं प्रकृतौ पूर्वाघारे न क्लृप्तम्; तत्र तस्याऽमन्त्रकत्वात् इति पूर्वाघारे मन्त्रविधिपक्षे-ऽत्रैव तत्कल्पनीयम्, उत्तराघारे तु तत्क्लृप्तम्; तस्य प्रकृतावपि समन्त्रकत्वात् । अतः क्लृप्ते नियमादृष्टे मन्त्रविशेषमात्रविधानं लघ्वित्युत्तराघार एव मन्त्रविधिरुक्तः— इति । उक्तं च दुष्टीकायाम् मन्त्रनियमादवश्यमदृष्टं कल्पनीयं पूर्वाघारे । तत्तु क्लृप्तमुत्तराघारे तस्मिन्सति कल्पयितुं न शक्यते-इति । एवं चाऽत्र नियमविधित्वेनाऽङ्गीकृते आधारमन्त्रान्तरविधौ चोदका “दिन्द्र ऊर्ध्वोऽध्वरः” इति प्राकृतमन्त्र-स्यैव प्राप्तिरस्ति न विधेयमन्त्रस्थेत्यत्राऽप्यतिव्याप्तिः । न च विकृतौ मन्त्रान्तर-विधानसमये प्राप्यभावेऽपि प्रकृताविन्द्र “ऊर्ध्वोऽध्वरः” इति मन्त्रविधानसमये सर्वेषा-मुपायान्तराणां पक्षे प्राप्तिरस्ति; सैवाऽर्थतो विकृतावपि प्राप्तिरिति वाच्यम् । तदानीमपि ब्राह्मणकल्पसूत्रादीनामिन्द्रप्रकाशमन्त्रान्तराणाञ्च पक्षे प्राप्तावपि प्रजापति-लिङ्गकस्याऽस्य मन्त्रस्य प्राप्यभावात् । न च लिङ्गमिन्द्रेऽध्वविशिष्टमिति भाष्ये समर्थितमिति वाच्यम् । तत्र हि विहितविनियोगनिर्वाहायेन्द्रेऽपि कथं चिन्मन्त्रं योजयितुं तस्मिन्नपि सृष्टेः प्रागेकत्वेनाऽवस्थानं मन्त्रान्तरे वर्णितमस्तीत्येतावदुदा-हृतम्; न तु हिरण्यगर्भशब्दस्य तत्र स्वारसिकं लिङ्गं समर्थितम् । न वा तत्समर्थनं शक्यम्; तस्य प्रजापतावेव रूढत्वात् । प्रजापतिर्वै हिरण्यगर्भः प्रजापतेरनुरूपत्वा-येति वाक्यशेषाच्च । “हिरण्यगर्भं पूर्वस्य मन्त्रलिङ्गादि”ति सूत्रकृतापि प्रजापतावेव लिङ्गसद्भावस्योक्तत्वाच्च । एवमन्येष्वप्येतादृशेषु नियमविधिष्वतिव्याप्तिरूह-नीया । इयं चाऽव्याप्तिः, अतिव्याप्तिश्च प्राचीनेष्वप्यात्यन्तिकत्वनिर्वचनपक्षेषु समाना । तस्मादप्राप्त्यात्यन्तिकत्वयोरनिर्वचनादयुक्तमपूर्वविधिलक्षणम् ॥

इति षोडशश्लोकस्य व्याख्या ।

इति श्रीमदद्वैतविद्याचार्यश्रीमद्भरद्वाजकुलजलधिकौस्तुभश्रीमद्विश्वजि-
द्याजिश्रीरङ्गराजाध्वरिवरसूनोरण्ण्यदीक्षितस्य कृतौ विधिरसायन

मुखोपयोजिन्यामपूर्वविधिलक्षणाक्षेपः ।

नियमविधिर्नानाप्रकारो दृश्यते । तस्य “नियमः पक्षिके सति”
इति वार्तिकोक्तेन लक्षणेन सङ्ग्रहो न भवितुमर्हतीति शङ्का ।

अथ नियमविधिलक्षणमाक्षिपति—

हेतुः कुत्रापि कार्यं कचन तदुभयं कुत्र चिद्विध्युपात्तम्
विध्यस्पृष्टं नियम्यं कचिदुभयविधं पाक्षिकत्वेन दृष्टम् ।
तस्यैव प्रत्यनीकं कचिदपि कुहचित्पाक्षिकं नैव दृष्टम्
नानारूपं तदिस्थं नियमविधिशतं दुर्ग्रहं लक्षणेन ॥१८॥

नानाप्रकारस्तावन्नियमविधिर्दृश्यते । स सर्वोऽपि “नियमः पाक्षिके सतीत्य-
नेन लक्षणेन संगृहीतुं न शक्यः । तथा हि—कचिदेकस्मिन्कार्येऽनियतानेकोपाय-
प्राप्तावेकोपायनियमः, यथा “ब्रीहीनवहन्ती”ति । कचिदेकस्योपायस्यानियता-
नेककार्यप्राप्तावेककार्यनियमः । यथा “यद्योन्यां गायति तदुत्तरयोगायती”ति । इदं
नवमश्लोकावतारिकायामुपपादितम् । कचिदुभयनियमः यथा “यज्जुह्वां गृह्णाति
प्रयाजेभ्यस्तदिति” । इदमपि तत्रैवोपपादितम् ।

यद्योन्यामित्यत्र कार्यमात्रनियमोदाहरणत्वशंका ।

ननु तत्रोक्त्या रीत्या “यद्योन्यामित्यत्राप्युभयनियमो लभ्यते । तथा च कथं
कार्यमात्रनियमे तदुदाहरणम्; यथा हि—स्तोत्राङ्गत्वेनाऽवगतस्य साम्नस्तुचगान-
निर्वाहाय तत्संस्कार्यत्वेनाऽनियतानेकगृह्यप्राप्तावुत्तरयोनियमः; तथा स्तोत्राङ्गत्वेना-
वगतयोरुत्तरयोर्द्वयोः संस्कारकत्वेनाऽनियतानेकसामप्राप्तौ योनिसाम्ना नियम इत्यपि
सम्भवति; स्तोत्रस्य प्रगीतमन्त्रसाध्यस्तुतिरूपत्वेन सामापेक्षावश्यंभावात्; विशिष्य
सामापेक्षाभावेऽपि सामसाधारणऋगभिव्यञ्जकापेक्षावश्यंभावाच्चेति चेत् ?

उभयनियमस्योदाहरणसमर्थनम् ।

सत्यम्, यत्र साम्न इव ऋचामपि स्तोत्राङ्गत्वं प्रकरणपाठादिनावगतं, तत्र
तथैव । यत्र तु विकृतिविशेषे वामदेव्यादिपृष्ठविधौ साममात्रस्य स्तोत्राङ्गत्वावगतौ
तत्प्रकरणपाठादिरहितापि तत्संस्कार्या योनिः प्रकृतौ बृहद्योनिवत् वैश्यस्तोमे कण्वर-
थन्तरयोनिवच्च साम्नः स्तोत्राङ्गत्वनिर्वाहाय स्वयमपि तदङ्गत्वमर्थादापद्यते ।^१ तत्र
तदुत्तरयोः प्रागवगतं स्तोत्राङ्गत्वं नास्तीति; तन्निर्वाहायानियतसामप्राप्त्यभावात्
तत्र सामनियमः; किन्तु साम्न एव स्तोत्रीयस्य तुचगाननिर्वाहाय संस्कार्यऋग्विशेष-
नियम इति केवलं कार्यनियम एव । अतो “यद्योन्यां गायति तदुत्तरयोगायती” त्ययं
योनिविषमच्छन्दस्कयोरुत्तरयोरपूर्वविधिः । योनिसमच्छन्दस्कयोस्तु क्रमप्रकरणाव-
गतविनियोगयोः कार्योपायद्वयनियमविधिः; सामविनियोगाक्षिप्तविनियोगयोः
कार्यमात्रनियमविधिरिति युक्तं कार्यनियमेऽपि तदुदाहरणम् ।

^१ तत्र तत्रेति मु० पु० पा० ।

उभयनियमस्योदाहरणम् ।

एवं वाजपेये दक्षिणात्वेन देयानां सप्तदशानां रथानां मध्ये “इन्द्रस्य वज्रोऽसि वार्त्तघ्नः” इत्यादि याजुर्वेदिकमन्त्रैः सज्जीकृतं रथमधिकृत्य प्रवृत्ते यजुर्युक्तं रथमध्वर्यवे ददातीति वाक्ये; “यो वृष्टिकामो योऽन्नाद्यकामो यः स्वर्गकामः स सौभरेण स्तुवीते”ति फलार्थत्वेन विहितं ब्रह्मसामस्तोत्राश्रयं सौभरमधिकृत्य प्रवृत्तेषु “हीषिति वृष्टि-कामाय निधनं कुर्यान्; ऊर्गित्यन्नाद्यकामाय; ऊ इति स्वर्गकामायेति वाक्येषु चोभय-नियमो द्रष्टव्यः । एषुदाहरणेषु समप्राधान्येनोभयतो नियमल्लाभः । उपजीव्यो-पजीवकभावेनाऽपि स सम्भवति ।

स्मार्तनियमस्योदाहरणम् ।

यथा—“याजनाध्यापनप्रतिग्रहैर्ब्राह्मणो धनमर्जयेदि”त्यत्र याजनादिषु कृष्यादिषु च धनार्जनोपायेष्वनियमेन प्राप्तेषु ब्राह्मणस्य याजनाद्य एव तदुपाया इति नियम्यन्ते । तेन ब्राह्मणानामेव याजनाद्यस्तदुपाया इत्यपि नियमो लभ्यते । एतद्विध्यभावे हि यज्ञ-दानाध्ययनविधिभिर्याजकाध्यापकप्रतिगृहीतृसाकाङ्क्षैरातिव्यादिसमर्था ये केचिद्याजकादय आक्षिप्येरन् । एताद्वधिसत्त्वे त्वस्मदीयोऽयं धनार्जनोपाय इति याजनादिषु स्वत एव प्रवृत्तानां ब्राह्मणानां सत्त्वेन तत एव निराकाङ्क्षतया यत्किञ्चिदनियतयाजकाद्याक्षेपो नाऽवतरतीति ।

एवं तावन्नियम्ये तत्प्रतिसंवन्धिनि च विधिवाक्येनोपात्ते कचिदुपायनियमः, क्वचित्कार्यनियमः, क्वचिदुभयनियम इति त्रैविध्यं दर्शितम् । नियम्ये तत्प्रति-संवन्धिन्युभयस्मिन्नपि वा तदनुपात्तेऽपि स दृश्यते । तद्यथा—“पुरोडाशं प्रथय-ती”त्यत्रानुपात्ते कर्त्तरि नियम्ये नियमः । “उच्चैर्ऋचा क्रियत” इत्यत्रानुपात्ते नियम्यप्रतिसंवन्धिनि मन्त्रे नियमः, ब्रीहिभिर्यजेतेत्यत्र नियम्येऽवहनने तत्प्रतिसंवन्धिषु यवेषु चानुपात्तेषु नियमः । एवमुपात्तमनुपात्तमिति द्विविधमप्युदाहृतं नियम्यजातं पक्षप्राप्तमदृष्टं क्वचिन्नियम्यस्य पक्षप्राप्त्यभावेऽपि तत्प्रतिद्वन्द्विनां पक्षप्राप्तिमा-त्रेण नियमो दृश्यते । यथा “यदि सोमं न विन्देत्पूतीकानभिषुणुयादि”ति । अत्र हि सुसदृशानां बहूनामनियतप्राप्तौ मन्दसदृशानां पूतीकानामप्राप्तानामेव नियमः; क्वचिन्नियमविधौ किमपि पक्षप्राप्तौ न दृश्यते, यथा “हिरण्यगर्भः समवर्त्तताग्रे” इत्याधारमाधारयतीति । तत्र नियमतश्चोदका “दिन्द्र ऊर्ध्वोऽध्वर” इति मन्त्रप्राप्ताविन्द्र-लिङ्गरहितत्वादत्यन्ताप्राप्तमेव मन्त्रान्तरमैन्द्राधारे नियम्यते । एतान्युदाहरणानि प्राक् तत्र तत्राऽऽविष्कृतानीति नेह प्रपञ्चितानि ।

एवं न्यायतौल्यादि “षेवेति” शाखामाच्छिनत्ति “उत्करे वाजिनमासादयति” “परिधौ पशुं नियुञ्जीते” ति वाक्येष्वपि नियमविधिरङ्गीकरणीय इति; तान्यपि पक्षप्राप्तिरहितोदाहरणानि ।

हिरण्यगर्भमन्त्रविवेर्नियमत्वसमर्थनम् ।

यथा खलु हिरण्यगर्भमन्त्रस्य प्रजापतिलिङ्गस्यैन्द्राधारे स्वयमप्राप्तस्यैव विनि-

योगानन्तरं तन्निर्वाहाय कथं चिदिन्द्रप्रकाशकत्वस्य कल्पनीयत्वेऽपि दृष्टार्थत्वान्नियमा-
दृष्टकल्पनावश्यंभावाच्च नियमविधित्वमभ्युपगम्यते ।

तथेष्टेतिमन्त्रस्य शाखाच्छेदने, तीक्ष्णाग्रस्योत्करस्य वाजिनासादने तनीयसः
परिधेः पशुनियोजने च विनियोगानन्तरमेव तन्निर्वाहाय मन्त्रे छिनद्गीत्यध्याहारस्य
उत्करे पृथ्वग्रत्वस्य, परिधौ प्रथिम्नश्चापेक्षणीयत्वेऽपि न्यायसाम्यान्नियमविधित्व-
मभ्युपगन्तव्यमेव । इत्थं नानारूपा नियमविधयः कथमनेन संप्रहीतुं लक्षणन शक्याः ।

पाक्षिके सतीत्यस्याऽर्थान्तरवर्णनेन नियमविधावव्याप्त्युद्भावनम् ।

पाक्षिकत्वे सतीत्यस्य कार्योपायद्वयपाक्षिकत्वपरत्वे एकैकनियमाव्याप्तेः; कार्य-
स्यैवोपायस्यैव वा पाक्षिकत्वपरत्वे तदन्यतरनियमाव्याप्तेः । कार्योपायद्वयमनु-
गम्य विध्युपात्तस्य पाक्षिकत्वपरत्वे विध्यनुपात्तनियमाव्याप्तेः; उपात्तमनुपात्तं वा
अनुगम्य नियमस्य पाक्षिकत्वोक्तौ नियम्यप्रतिद्वन्द्वनामेव पाक्षिकत्ववन्नियमविधा-
व्याप्तेः । नियम्यस्यान्यस्य वा यस्य कस्य चित्पाक्षिकत्वपरत्वोक्तावपि पाक्षिकत्व-
मात्ररहितेषु नियमविधिष्वव्याप्तेरित्यर्थः । श्लोके “तस्यैव प्रत्यनीकं क्वचिदपी”त्यत्र
पाक्षिकत्वेन दृष्टमित्यनुपङ्गः ॥१७॥

इति सप्तदशश्लोकव्याख्या ।

अष्टादशश्लोकस्यावतारिका ।

नियमविधिलक्षणस्यातिव्याप्त्युद्भावनम् ।

एवं लक्षणस्याव्याप्तिमुक्त्वाऽतिव्याप्तिमाह—

तच्चातिव्याप्तमग्नेर्विकृतिजुषि विधौ मीलनस्याग्रतायाः

नैमित्तिक्याश्च विध्योरखिलविधिषु च प्रापकावर्तकेषु ।

अप्राप्तांशस्य पूर्तिः फलमपि यदि तत्राधिकं योजनीयम्

शेषांशव्यर्थता स्यादखिलफलकताविध्यतिव्यापनं च ॥१८॥

यदि पाक्षिके सतीत्यत्र विधिविषयस्य पाक्षिकत्वं विवक्षितम् । तदा वैकृता-
ग्निविधावतिव्याप्तिः; तद्विषयस्याग्नेरुत्तरवेद्या विकल्पितस्य पाक्षिकत्वात् । यदि
विध्युद्देश्यस्य; तदा रथन्तरे प्रस्तूयमाने संमीलयेदिति विधावतिव्याप्तिः; । तदुद्देश्य-
रथन्तरस्य ज्योतिष्टोमे पाक्षिकत्वात् । यद्युभयोः; तदा ‘यदि रथन्तरसामा सोमः
स्यादैन्द्रवायवाग्रान् ग्रहान् गृहीयादि”ति प्रागुदाहृतपरिसंख्यायामतिव्याप्तिः; तत्रो-
द्देश्यरथन्तरसामत्वस्य तन्निमित्तकस्य विधेयस्यैन्द्रवायवाग्रत्वस्य च प्रकृतौ पाक्षिक-
त्वात् । यदि विधेयोद्देश्यसाधारण्येन विध्युपात्तस्य पाक्षिकत्वं विवक्षितम्; तदोदा-
हृतेषु त्रिष्वपि विधिष्वतिव्याप्तिः । यदि विध्युपात्त-तदनुपात्तसाधारण्येन नियम्य-

पाक्षिकत्वं विवक्षितम्; तदा नियमविधिलक्षणे नियम्यप्रवेशे आत्माश्रयापत्तेः । यदि नियम्यशब्देन प्रकृतविधिफलाश्रयमात्रं विवक्षणीयं, तथा सत्युदाहृते नैमित्तिकाप्रताविधावतिव्याप्तिः । तत्र विकृतिविशेषव्यावृत्तिफलाश्रयस्यैन्द्रवायवाग्रत्वस्य पाक्षिकत्वात् यदि नियम्यानियम्यसाधारण्येन यस्य कस्य चित्पाक्षिकत्वं विवक्षितम्; तदा सर्वेष्वप्यपूर्वविधि-परिसंख्याविधिष्वतिव्याप्तिः ।

पाक्षिके सतीत्यत्राप्राप्तांशपूरणफलकत्वविशेषणदानेन
पूर्वोक्तातिव्याप्तिवारणेऽपि श्रुतांशस्य वैयर्थ्यापादनम् ।

स्यादेतत् यस्य कस्य चित्पाक्षिकत्वे सति तदप्राप्तांशपूरणफलो नियमविधिरित्यधिकं योज्यते; तथा सति न क्वाप्यतिव्याप्तिरिति चेत् । एवं तर्हि लक्षणे श्रुतांशो व्यर्थः स्यात् ; अप्राप्तांशपूरणफलो नियमविधिरित्येतावत् एव विशिष्टलक्षण-पूर्ववत्त्वात् न चैवमेवाऽस्त्विति वाच्यम्; “सर्वेभ्यो ज्योतिष्टोम” इति सर्वफलकत्व-विधावतिव्याप्तेः । प्रातिस्विकवाक्येन स्वर्गार्थत्वे प्राप्ते तस्य^१ तदप्राप्तफलान्तरा-प्राप्तांपूशरणार्थत्वादित्यर्थः ।

इत्यष्टादशश्लोकस्य व्याख्या ।

अथैकोनविंशश्लोकस्यावतरणिका ।

अप्राप्तेर्विरोध्याक्रमणऽयुक्तत्वविवक्षयातिव्याप्तिनिरसनकथनम् ।

स्यादेतत्—अप्राप्तांशपूरणफलको नियमविधिरितिलक्षणे अप्राप्तत्वं विरोध्याक्रमणप्रयुक्तत्वं विवक्षितम् । अतो नोक्तातिव्याप्तिः । सार्वकाम्यविधौ स्वर्गान्य-फलांशस्याऽप्राप्तेः प्रापकप्रमाणाभावप्रयुक्तत्वेन विरोध्याक्रमणप्रयुक्तत्वाभावात् । न चाऽसम्भवः । नियमविध्युदाहरणेऽवहननादिप्रापकलौकिकप्रमाणादिसत्त्वेऽपि तद-प्राप्तेर्विदलनादिविरोध्याक्रमणप्रयुक्तत्वात् ।

अप्राप्तांशस्यानिर्धारितत्वविशेषणदानेनातिव्याप्तिपरिहारकथनम् ।

यद्वाऽनिर्धारितत्वमप्राप्तांशस्य विशेषणं क्रियते । तथा च सार्वकाम्यविधौ स्वर्गांशः प्राप्तः तदन्यफलांशस्त्वप्राप्त इति निर्द्धारणसद्भावान्नातिव्याप्तिः । नाप्यसम्भवः । ब्रह्मादिष्ववहननाद्यप्राप्तांशस्येदन्तया निर्द्धारणाभावादित्या-शङ्कयाह—

अप्राप्तत्वं विरोध्याक्रमणकृतमिहापेक्ष्यते यद्यथापि
स्यादोषोऽयं हि पृच्छ्यः षडह इतिविधावप्ययं निर्निरोधः ।

अप्राप्तांशं विशेषं क्रियत इति मत्तं यद्यनिर्धारितत्वम्
श्यावाश्वब्राह्मणोक्तिप्रभृतिविधिगणातिप्रसक्तिस्तथापि ॥१६॥

प्रथमविवक्षायां कृतायामप्युद्भावितसार्वकाम्यविध्यतिव्याप्तिदोषस्तदवस्थ
एव; विश्वजिदधिकरणपूर्वपक्षन्यायस्य स्वर्गान्यफलानामपि प्रापकप्रमाणस्य सत्त्वेन
तदप्राप्तेस्तन्यायापवादकस्वर्गकामविधिप्राप्ति-तद्विरोध्याक्रमणप्रयुक्तत्वात् ।

प्राप्तत्वं विरोध्याक्रमणप्रयुक्तत्वमिति प्रथमपक्षेऽतिव्याप्युद्भावनम् ।

ननु-अप्राप्तिकरम्बितविरोध्याक्रमणप्रयुक्तत्वं विवक्षितम् । अस्ति च ब्रीह्या-
दिष्वहननाद्यप्राप्तावाचेपकृताप्राप्तिकरम्बितप्राप्तिकविदलनादिरूपविरोध्याक्रमणप्रयुक्त-
त्वम् । एवं च न सार्वकाम्यविधावतिव्याप्तिस्तदभावे स्वर्गान्यफलाप्राप्तेः स्वर्ग-
कामवाक्यकृतनियतप्राप्तिकस्वर्गरूपविरोध्याक्रमणप्रयुक्तत्वादिति चेत् । एवमपि
“पृष्ठ्यः षडहो बृहद्रथन्तरसामा कार्य” इति पृष्ठ्यषडहोद्देशेन बृहद्रथन्तरपृष्ठविधावति-
व्याप्तिरनिवार्या । षडहोशेषु तृतीयादिष्वहस्सु, बृहद्रथन्तराप्राप्तेरप्राप्तिकरम्बित-
प्राप्तिकैरूपवैराजादिरूपविरोध्याक्रमणप्रयुक्तत्वात् ।

अनिर्धारितत्वमप्राप्तांशस्य विशेषणमिति द्वितीयप्रकारस्य दूषणम् ॥

द्वितीयविवक्षायां यद्यपि नोक्तातिव्याप्तिः; बृहद्रथन्तराद्यप्राप्तांशस्तृतीयसुत्या-
दिरूप इति निर्द्धारणसम्भवात् । तथापि “अश्वः ज्यावो दक्षिणेत्यृषहव्यदक्षिणां
विधाय श्राविते “स ब्रह्मणे देय” इति विधौ; “औदुम्बरस्सोमचमसो दक्षिणे”ति दक्षिणां
विधाय “ऋतपेये श्राविते स प्रियाय सगोत्राय ब्रह्मणे देय” इति विधौ; आयुः—
कामेष्टिप्रकरणश्रुते “सर्वं ब्रह्मणे परिहरती”ति विधौ चातिव्याप्तिः; सर्वऋत्विक्साधार-
णेष्वश्व-सोमचमस-हविःशेषेष्वयं ब्रह्मणोऽशः, अयमन्येषामिति निर्द्धारणासम्भवात् ।
तस्मादव्याप्यतिव्याप्तिप्रस्तत्वान्नियमविधिलक्षणमपि न युक्तमिति भावः ॥१९॥

इत्येकोनविंशलोकव्याख्या ।

इति श्रीमदद्वैतविद्याचार्यश्रीमद्भरद्वाजकुलजलधिकौस्तुभश्रीमद्विश्वजि-
द्याजिश्रीरङ्गराजाध्वरिवरसूनोरप्पय्यादीक्षितस्य कृतौ विधिरसायन-
सुखोपयोजिन्यां नियमविधिलक्षणाक्षेपः ।

परिसंख्यालक्षणमाक्षिपति—

तत्राऽन्यत्रेति राशिद्वितयमभिहितं लक्षणे पारिसंख्ये
पश्यामस्तत्र लक्ष्योपगतमनुगतं भिन्नधर्मोपगूढम् ।
पाठप्राप्ताग्रताविध्यनुगतिरहितं विध्युपात्तानुपात्तम्
ग्राह्यं व्यावर्तनीयं तदपि च न भजत्यावपन्तीति लक्ष्यम् ॥२०॥

शेषि-शेषभेदेन परिसंख्याया द्वैविध्यनिरूपणम् ।

“तत्र च अन्यत्र च प्राप्त” इति परिसंख्यालक्षणमित्थं खलु लक्ष्येषु योज्यते ।
“इमामगुणान् रशनामृतस्येत्यश्वभिधानीमादत्ते” इति लक्ष्ये तत्र-अश्वरशनाग्रहणे
अन्यत्र—गर्दभरशनाग्रहणे च शेषिणि, एकस्मिन्मन्त्ररूपे शेषे मन्त्रलिङ्गाविशेषात्प्राप्ते
सति गर्दभरशनाग्रहणरूपशेष्यन्तरपरिसंख्या । “दण्डी प्रैषानन्वाहे”ति लक्ष्ये तत्र-प्रैषा-
नुवचने, अन्यत्र-रात्रिप्रचारादिके च स्थित्वोच्चैरनवानकरणाय, तमोवगाहनादि-
सौकर्याय च किञ्चिदवलम्बनापेक्षे मैत्रावरुणकार्ये शेषिणि मैत्रावरुणगृहीतदीक्षितदण्ड-
रूपे एकस्मिन् शेषे प्राप्ते, रात्रिप्रचारादिशेष्यन्तरपरिसंख्या ।

शेषपरिसंख्याया उदाहरणम् ।

“शंखन्ता प्रायणीया सन्तिष्ठते” इति लक्ष्ये प्रायणीयायामेकस्यां शेषिण्यां
शंखन्ताङ्गकलापरूपे; तदुपरितनाङ्गकलापरूपे च शेषे प्राप्ते तदुपरितनाङ्गकलाप-
रूपशेषान्तरपरिसंख्या । एव “मिडान्तातिथ्या सन्तिष्ठत” इत्यादावपीति । एवञ्चा-
ऽश्वरशनाग्रहण-प्रैषानुवचन-शंखिडान्ताङ्गकलापादिकमेकराशिं—गर्दभरशनाग्रहण-
रात्रिप्रचार-शंखिडोपरितनाङ्गकलापादिकमपरं च राशिं कृत्वा; तत्राशिद्वयं लक्षण-
गताभ्यां तदन्यशब्दाभ्यामभिधातव्यम्; समभिव्याहृतपरस्यापि सर्वनाम्नः स्तेनरक्तं
रागात्” तद्वति तत्प्रकारकं ज्ञानं प्रमेत्यादाविव किञ्चिद्रूपकोडीकृतराश्यन्तर्गतपरत्वा-
वश्यंभावात् । अन्यथा तस्य तत्र तत्र व्यवस्थितार्थबोधकत्वनियमानुपपत्तेः । तत्तु
राशिद्वयं लक्ष्यप्राप्तं सर्वलक्ष्यानुगतं परस्परव्यावृत्तधर्मावच्छिन्नं न पश्यामः ।

उपात्तानुपात्तभेदेन राशिद्वयस्य तच्छब्दान्य-

शब्दाभ्यां ग्रहणमिति पक्षस्योदाहरणम् ।

अथोच्येत-विध्युपात्तमश्वरशनादि तच्छब्देनाऽभिधीयते; तदनुपात्तं गर्दभरश-
नान्यशब्देन इति, नैतद्युक्तम् । “यदि रथन्तरसामा सोमः स्यादैन्द्रवायवाग्रान् ग्रहान्
गृहीयादि”ति परिसंख्यायामव्याप्तिप्रसङ्गात् । रथन्तरसामसु; अरथन्तरसामसु च
ज्योतिष्टोमविकृतिषु चोदकादैन्द्रवायवाग्रतायां शेषतया प्रसक्त्यायाम्; अरथन्तरसाम्नां
परिसंख्यार्थं ज्योतिष्टोमे पाठप्राप्तायास्तस्या नैमित्तिकत्वकरणमिति हि प्रागुक्तम् ।
एवं “दीक्षाः सोमस्य, दक्षिणाः सोमस्ये”त्यादिपरिसंख्यास्वप्यव्याप्तिर्द्रष्टव्या ।

१ तच्चान्यच्चेति इ० १ पुः पा २ ।

२ अयं पा० २ पु० मा९ ।

तत्र चाऽन्यत्र चेतिशब्दाभ्यां ग्राह्यव्या-
वर्तनीययोर्ग्रहणमिति पक्षस्योपस्थापनम् ।

ननु माभूद्विध्युपात्तं तदनुपात्तमिति राशिद्वयम् । ग्राह्यं व्यावर्तनीयमिति राशिद्वयं तदन्यशब्दाभिधेयं भविष्यति ।

तत्र दोषोद्भावनम् ।

तदपि न युक्तम् । “त्रीणि ह वै यज्ञस्योदराणि गायत्रीबृहत्यनुष्टुप् च, अत्र ह्येवावपन्ति अत एवोद्वपन्ती”ति परिसंख्यायामव्याप्तिप्रसङ्गात् । अत्र हि विवृद्धस्तो-
मक्रतुगतेषु सर्वेष्वपि स्तोत्रेषु स्तोमविवृद्धयर्थं प्राकृतेभ्योऽधिकावापे प्राप्तेऽत्र ह्येवाव-
पन्तीत्यनेन पवमानगतगायत्र्यादिभ्योऽन्यत्सर्वं परिसंख्यायत इति प्रागुक्तम् । अत्र
परिसंख्यायामात्रापस्य व्यावर्तनीयेषु स्तोत्रान्तरेष्वेव प्राप्तिरस्ति, न तु ग्राह्येषु
पवमानगतगायत्र्यादिषु । यद्यपि स्तोत्रान्तरेष्विव पवमानेष्वपि स्तोमविवृद्धयर्थ-
मावापप्राप्तिरस्ति; तथापि न सामान्तराणामावापप्राप्तिः । किन्तु सामसहिताना-
मृगन्तराणामेव स्तोत्रीयऋगृतसंख्याधिक्यरूपस्तोमविवृद्धये ऋगन्तरावाप एवाऽति-
सामञ्जस्यात् ।

येषु तु विवृद्धस्तोमकेषु क्रतुषु प्रत्यक्षविहितानि सामानि सन्ति, तेष्वपि तानि
कण्वरथस्तरन्यायेन स्वयोनौ स्वयोन्युत्तरयोश्च गेयानि प्राप्नुवन्ति न प्राकृतीषु ऋक्षु ।
उत्तराग्रन्थे तत्तद्योनेः तत्तदुत्तरयोश्च पाठस्य क्रत्वर्थतया ताभिरतिदेशप्राप्तप्राकृत-
ऋग्वाधात् । अतस्तेष्वपि तत्तत्सामसहितानामृगन्तराणामेव प्राप्तिः । एवञ्च
गायत्र्यादिषु प्राप्तिर्न शक्यशङ्का; ऋचामृगन्तरेष्ववावापासम्भवात् ।

येषां प्रत्यक्षविहितानां वैकृतसाम्नामुत्तराग्रन्थे योनिर्न पठिता, अत एव
तदुत्तरे अपि न स्तः, तेषामावापस्य प्राकृतश्चैव प्राप्तवापि न गायत्र्यादिषु प्राप्तिः ।
किन्त्वन्त्यवृत्त एव “आगन्तूनामन्ते निवेश इतिन्यायस्या”ऽन्ते तु बादरायण [५-२-८-
१९] इति पञ्चमे दर्शितत्वात् । ततश्चऽत्र ह्येवावपन्ति” इति वाक्येनैवकारश्चुति-
वलात्पवमानगतगायत्र्यादिभ्योऽन्यत्र सर्वत्राप्यावापं परिसंख्याक्षणेन स्तोत्रान्तराणां पव-
मानगतान्यस्यवृत्तस्य च निवृत्तौ सत्यामर्थादावापः पवमानगतगायत्र्यादिष्वेव व्यव-
तिष्ठते, स च गायत्र्याद्याधारत्वसामर्थ्यात् साम्नामेव नर्चामित्यपि व्यवतिष्ठते । न
च गायत्र्यादिभ्योऽन्यत्राऽऽवापपरिसंख्यानेऽपि गायत्र्यादिष्ववावापविधाने तास्वा-
वापो न प्राप्नोति; स्तोत्रान्तरेष्विववावश्यकतेनाभ्यासेन संख्यापूरणसम्भवात् । ततश्च
गायत्र्यादिष्ववावापमिच्छता तद्विधानार्थमेवेदं वाक्यं न तु स्तोत्रान्तरपरिसंख्यार्थ-
मित्यङ्गीकरणीयम् । एकस्य वाक्यस्योभयत्र व्यापारायोगादितिवाच्यम्; एवकारोप-
हृतविधिशक्तिकस्याऽस्य परिसंख्यापरत्वावश्यम्भावात् स्तोत्रान्तराणामगत्याभ्यासेनैव
संख्यापूरणेऽपि पृथक्त्वनिवेशिन्याः संख्यायाः सम्भवत्सामञ्जस्यापरित्यागाय न्याय-
प्राप्तस्य क्वचित् क्वचित् “द्वात्रिंशत्पवमानोऽभिषेचनीय” इत्यादौ प्रत्यक्षविहि-
तराजनसामाद्यपेक्षितस्य चाऽऽवापस्यार्थाद्गायत्र्यादिषु व्यवस्थासिद्धेः । ततश्चात्र
परिसंख्यैव वाक्यार्थः ।

इयांस्तु विशेषः-इमामगृभ्णन् इत्यादिपरिसंख्यायामश्वरशनाग्रहणे मन्त्रप्राप्तिः श्रौती । आर्थी गर्दभरसनाग्रहणपरिसंख्या । इह त्वेवकारश्रवणादावापे शाब्दी गायत्र्याद्यतिरिक्तपरिसंख्या, आर्थी तस्य गायत्र्यादिषु प्राप्तिः, तत्सामर्थ्याच्च तस्य ऋग्विषयत्वं परित्यज्य सामविषयत्वप्राप्तिः । एवञ्चाऽत्र स्तोत्रान्तरपवमानगतान्त्यतृचेषु व्यावर्तनीयेष्विव ग्राह्येषु गायत्र्यादिष्वेतद्वाक्योपजीवनमन्तरेणाऽऽवापस्य प्राप्त्यभावाद् अत्राऽतिव्याप्तिरनिवार्या । इयं चाव्याप्तिर्विध्युपात्तानुपात्तराशिद्वयमितिपक्षे तत्र चाऽन्यत्र चेति पदद्वयस्वारस्यानुरोधेन, राशिद्वयकरणव्यसनं परित्यज्य द्वयोः समुच्चित्य प्राप्तिमात्रं तत्र चाऽन्यत्र प्राप्त इत्यनेन विवक्षितमिति पक्षान्तरपरिग्रहे चाऽविशिष्टैव । तदेवमत्र ह्येवावपन्तीति परिसंख्यायां लक्षणस्याऽव्याप्तिः स्थिता ।

इति विंशश्लोकस्य व्याख्या ।

अथैकविंशश्लोक व्याख्या ।

अथान्यत्राप्यव्याप्ति-तत्परिहारार्थविवक्षाप्रसक्तामतिव्याप्तिश्च दर्शयति—

प्राप्तिः शेषिद्वये चेदिह विविदिपिताऽशेषयुग्मे न सा स्यात्
अव्याप्तिस्त्वाश्रयादिद्वितयजुषि भवेच्छेषशेषित्वतश्चेत् ।
यत्किञ्चिद्योगतश्चेत् बहुषडहशतौक्थ्यादिविध्याक्रमः स्यात्
सर्वत्र ब्राह्मणोक्तिप्रमुखविधिषु चाऽतिप्रसक्तिः समाना ॥२१॥

यदि “तत्र चाऽन्यत्र च प्राप्त” इत्यनेन शेषिद्वये एकस्य शेषस्य प्राप्तिर्विवक्षिता, तदानीमेकस्मिन् शेषिणि शेषद्वयप्राप्तौ या परिसंख्या शङ्खिडोत्तराङ्गकलापादिविषया तस्यां लक्षणं न स्यात् । यदि त्वेकस्मिन् शेषिणि शेषद्वयप्राप्तिर्विवक्षिता, तदा शेषिद्वये एकस्य शेषस्य प्राप्तौ या परिसंख्या गर्दभरसनाग्रहणादिविषया तस्यां लक्षणं न स्यात् ।

शेष-शेषिद्वयसंग्रहाय शेष-शेषि भावसम्बन्धेन
प्राप्तिविवक्षायामपि दोषापरिहारेण न्यायसुधा-
कृन्मतेन सप्तभ्योः सामानाधिकरण्येन
वैयधिकरण्येन च योजनाप्रदर्शनम् ।

यद्युच्येत—उभयसंग्रहाय शेषशेषिभावसंबन्धेन प्राप्तिर्विवक्षिता इति; तथापि तदुभयसंग्रहालाभस्तदवस्थ एव । यतस्तत्र चाऽन्यत्र चेति सप्तभ्योः प्राप्त इति

सप्तम्याश्च सामानाधिकरण्यविवक्षायां गर्दभरशनाग्रहणादिपरिसंख्यायामेव लक्षणं न स्यात्, वैयधिकरण्येनाऽन्यविवक्षायां शंखिवहोत्तराङ्गकलापादिपरिसंख्यायामेव न स्यात् । प्राप्तिर्हि शेषिणि शेषस्य व्यवहियते न तु शेषे शेषिणः । अत एव न्याय-सुधायां “तत्र चान्यत्र च प्राप्त इत्यस्य” शेषान्तरपरिसंख्यायां सामानाधिकरण्येन; शेष्यन्तरपरिसंख्यायां वैयधिकरण्येन च योजना दर्शिता । एवं योजनया हि लक्षणस्य शेष-शेषिपरिसंख्ययोरननुगम एव ख्यापितः ।

शेषस्य शेषिसम्बन्धित्वमिव शेषिणोऽपि शेषसम्बन्धित्वेना-

ऽवगतेः प्राप्तिरिति क्रोडीकारेणैकपक्षस्योपस्थापनम् ।

अथाऽननुगमपरिहाराय सामानाधिकरण्य-वैयधिकरण्ययोरेक एव पक्ष^१ आश्रीयते । न चैवं सति सामानाधिकरण्यपक्षे शेष्यन्तरपरिसंख्यायाम्; वैयधिकरण्यपक्षे शेषान्तरपरिसंख्यायाच्चाव्याप्तिः । न हि प्राप्तिः शेषस्यैवेति नियमः । शेषस्य किञ्चिच्छेषिसंबन्धित्वेनावगतेरिव शेषिणोऽपि किञ्चिच्छेषसम्बन्धित्वेनावगतेः प्राप्तिरिति व्यपदेश्छुं शक्यत्वात् । तथा च सामानाधिकरण्यपक्षेऽश्वगर्दभरशनाग्रहणयोः शेषशेषिभावेन मन्त्रसंबन्धितया प्राप्तिरविकला । वैयधिकरण्यपक्षेऽपि गृहमेधीयस्य शेष-शेषिभावेनाऽयभाग-तदितराङ्गकलापसंबन्धितया प्राप्तिरविकलेति पक्षद्वयेऽपि न क्वाप्यव्याप्तिरिति चेत् ।

येन केनचित्सम्बन्धेनति विवक्षयाऽव्याप्तिपरिहारं मन्यमानस्य शङ्का ।

अस्तुनामाऽत्रैवमव्याप्तिपरिहारः; तथाप्याश्रयान्तर-निमित्तान्तरपरिसंख्ययोर-व्याप्तिः स्यात्; आश्रयाश्रयिणोर्निमित्तानिमित्तिनोश्च शेषशेषिभावाभावात् । दर्शितञ्च नवमश्लोकावतारिकायां “वाग्वा एषा यदैन्द्रवायवाग्रा ग्रहा गृह्यन्ते” इतिविधेराश्रयान्तरपरिसंख्यार्थत्वम्, “सायं जुहोति” “प्रातर्जुहोती”ति विध्योर्निमित्तान्तरपरिसंख्यार्थत्वञ्च माभूत्तर्हि शेषशेषिभावेनेति विवक्षा, प्रयोजनाभावादव्याप्त्याव-हत्वाच्च ।

शेषशेषिभावेनाश्रयाश्रयिभावेन निमित्तानिमित्तिभावेन; अन्येन वा येन केनचित्सम्बन्धेन “तत्र चान्यत्र प्राप्त” इत्येतावदेव लक्षणमस्तु इति चेत् ।

पूर्वोक्त विवक्षयाऽव्याप्तिपरिहारे ऽप्यतिव्याप्त्या तस्य दूषणम् ।

एवं सति “षडहा भवन्ति” चत्वारो भवन्ति “शतोकथ्यं भवति” “शताग्निष्टोमं भवति” सर्वस्मिन्ब्रूवति “सर्वः पञ्चदश” इत्यादिविधिष्वतिव्याप्तिः स्यात् । नन्वेकत्र समुच्चित्य प्राप्तिरिह विवक्षिता, न चोदाहृतस्थलेषु सास्ति । षट्त्रिंशदात्रे

^१ लक्षणमव्याप्तं २ पु० पा० ।

^२ लक्षणमव्याप्तं स्यादिति २ पु० पा० ।

^३ एक पक्ष आश्रीयत इति० मु० पु० पा० ।

^४ अयं पा० २ पु० ना० ।

ह्यादितः षट्स्वहःसु षडहधर्मजातस्य चोदकात्प्राप्तिः । ततश्चतुर्षु^१ छन्दोमधर्मजा-
तस्य । ^२नन्वेकत्रोभयोः समुच्चित्य प्राप्तिरस्ति तथा शतोक्थ्ये शताग्निष्टोमे चाऽद्ये
अहन्यग्निष्टोमसंस्थाया द्वितीय-तृतीययोरुक्थ्यसंस्थाया इत्येवं प्रकारेण चोदकाद्भि-
न्नविषया प्राप्तिः । एवमेकस्तोमकक्रतुषु बहिष्पवमाने त्रिवृत्स्तोमस्य, आज्येषु माध्यं-
दिनपवमाने पञ्चदशस्तोमस्येत्येवं रूपेण चोदकाद्भिन्नविषयैव प्राप्तिरतो न क्वाप्यति-
व्याप्तिरिति चेत् न । षडहधर्मोक्थ्यादिसंस्था त्रिवृदादिस्तोमशेषिणामहः स्तोत्राणां
भेदसत्त्वेऽप्येकैकस्मिन्षट्त्रिंशद्रात्र-शतोक्थ्यशताग्निष्टोमैकस्तोमक^३ क्रतुप्रयोगाणाम-
भिन्नत्वेनैकैकस्मिन् क्रतुप्रयोगे षडहछन्दोमधर्मादीनां समुच्चित्य प्राप्तिस्तत्त्वात्तेषा-
महारादिशेषत्वेऽपि प्रयोगेणाऽपि सह तदन्तर्गतत्वलक्षणसंबन्धसत्त्वाच्छेषशेषिभाव-
संबन्धविशेषस्याविवक्षितत्वात् ।

स्थलान्तरेऽतिव्याप्त्युद्भावनम् ।

अपि च शेषत्वादिविषयासु सर्वास्वपि विवक्षासु “सर्वं ब्रह्मणे परिहरति”
“स ब्रह्मणे देयः” “स प्रियाय सगोत्राय ब्रह्मणे देयः” इति विधिष्वतिव्याप्तिः समाना;
ब्रह्मणस्तदतिरिक्तविग्वर्गस्य चैकस्मिन्ध्विःशेषे, श्यावाश्वे सोमचमसे च प्राप्ति-
सत्त्वात् । एवमग्निष्टुत्याग्नेया ग्रहा भवन्ति इति विधौ चाऽतिव्याप्तिः; तस्याग्नि-
ष्टुतीन्द्रवाय्वाद्यनेकदेवताप्राप्तौ चाग्निविधानार्थत्वात् । तस्मादतिव्याप्तत्वादपि नेदं
लक्षणं युक्तमिति भावः ।

इति एकविंशश्लोकव्याख्या ।

अथ द्वाविंशश्लोकस्यावतारिका ।

अप्राप्तविषयेष्विव पक्षप्राप्तविषयेष्वपि विधिष्वतिव्याप्तिरस्तीत्याह—
तत्राऽन्यत्राऽपि चाप्तिर्नियमविधिषु चास्तीत्यतिव्याप्तिरेव
नित्यप्राप्तिर्विवक्ष्या न खलु विरहतः कूर्मकीशादिभक्षे ।
नित्यानित्यापि वाऽस्मिन्कथमपि च समुच्चित्य चेत्प्राप्तिरिष्टा
पत्नीसंयाजान्तायां नियमकृतिविधौ सा तथाप्यप्रणोद्या ॥२२॥

परिसंख्यायां प्रसिद्धोदाहरणसङ्ग्रहाभावाभिया
नित्यप्राप्तत्वं न विवक्षितं शक्यत इति कथनम् ।

^१ छन्दोगजातस्येति मु० पु० पा० ।

^२ नन्वेकत्रेति मु० पु० पा० ।

^३ स्तोमकेति १ पु० ना० ।

अवहननादिविधयोऽप्यवहननविदलनादिषु पक्षप्राप्तेषु प्रवर्तन्त इति तेष्वतिव्याप्तिः स्पष्टैव । “ननु तत्र चाऽन्यत्र च प्राप्त” इत्यत्र नित्यप्राप्तत्वं विवक्षितमिति चेत् । नैवं विवक्षितुं शक्यते; “पञ्च पञ्चनखा भक्ष्या” इति प्रसिद्धपरिसंख्यासंग्रहाभावप्रसङ्गात् । न हि कूर्म-शश-शल्यक-श्ववित्-गोधानां वानर-शृगालादीनाञ्च भक्षणं पुरुषे नित्यप्राप्तम्, तेषां भक्षणेनेव कदा चित्तद्वर्जनेनापि पुरुषस्येप्सितत्वसंभवेन तद्वर्जनस्याऽपि कचिद्वागतः प्राप्तिसत्त्वात् ।

तत्र चाऽन्यत्र चेत्यनेन नित्यानित्याप्रवेशेन समुच्चित्यप्राप्तिरिति शङ्का ।

ननु तर्हि नित्यानित्यत्वानादरेण समुच्चित्य प्राप्तिरत्र विवक्ष्यते । तथा च सति न नियमविधिष्वतिव्याप्तिः, अवहननविदलनादीनां परस्परप्रतिक्षेपकत्वेन समुच्चित्य प्राप्त्यसंभवात् । नाऽप्युदाहृतपरिसंख्यायामव्याप्तिः, कूर्मादि-वानरादिभक्षणयोः परस्परप्रतिक्षेपकत्वाभावेन समुच्चित्य प्राप्तिर्संभवात् इति चेत् ।

समुच्चित्यप्राप्तिविवक्षायां नियमविधावतिव्याप्त्युद्भावनम् ।

एवमपि “पत्नीसंयाजान्तान्यहानि सन्तिष्ठन्त” इति नियमविधावतिव्याप्तिः । इदं हि वाक्यं शंखिबान्तवाक्यरीत्या द्वादशाहिकानामह्नां पत्नीसंयाजान्तत्वविधानेन तदुत्तराङ्गकलापपरिसंख्यायै न भवति; किन्तु “द्वादशाहेन प्रजाकामं याजयेदि” त्यहः शब्दोदितानां द्वादशानां यागानां प्रजाकामार्थेन चोदितानामेकफलत्वेन प्रयोगैक्ये सति तन्निर्वाहाय पूर्वपूर्वमहः क्व चित्पदार्थेऽवस्थाप्य; परंपरमुपक्रमितव्यमिति, अनियमेन पत्नीसंयाजरूपे, तत्प्राचीने, तदुपरितने वा क्व चिदङ्गेऽवस्थाने प्राप्ते पत्नीसंयाजेष्ववस्थापननियमार्थमित्युपपादितं नवमे पत्नीसंयाजान्तत्वं सर्वेषामविशेषात् ५।१।८।२९ इत्यधिकरणे । ततश्च पत्नीसंयाजान्तानां तदुपरितनानाञ्चाङ्गानां कदा चित्समुच्चित्य प्राप्तिरप्यस्तीत्यतिव्याप्तिरनिवार्या ।

अतिव्याप्तेरुदाहरणान्तरम् ।

एवं “यज्जुह्वं गृह्णाति प्रयाजेभ्यस्तदि”ति नियमविधावतिव्याप्तिर्दृष्टव्या । उपपादितश्च जौह्वाज्ये प्रयाजानामन्येषां च कदा चित्समुच्चित्य प्राप्तिस्तत्त्वम् अथाऽपि नियमविधित्वं च नवमश्लोकावतारिकायाम् ।

इति द्वाविंशश्लोकव्याख्या ।

त्रयोविंशश्लोकस्यावतारिका ;

स्यादेतत् तत्र चान्यत्र च प्राप्तैतदन्यतरनिवृत्तिफलको विधिः परिसंख्येति फलमप्यधिकं लक्षणे योजयिष्यामः । तथा चोदाहृतेष्वप्राप्तविषयेषु चतुष्षड्हादिविधिषु तत्तप्राप्तेरेव फलत्वेन पक्षप्राप्तविषयेष्ववहननादिविधिषु तत्तन्निमनस्यैव फलत्वेन निवृत्तेरानुषङ्गिकत्वान्नातिव्याप्तिरित्याशङ्क्याह—

परिसंख्यालक्षणे व्यावृत्तिफलकत्वनिवेशेन पूर्वोक्तदूषणनिराकरणम् ।
 योज्यस्तत्रैव बोधः फलमपि यदि तद्वार्थ एवाऽवशिष्टः
 तस्याप्युक्त्या निषेधात्मकविधिनियमातिप्रसक्तेररोधात् ।
 प्राप्तं सर्वत्र किञ्चित्खलु सुलभतरं वर्जनीयेन साकम्
 गृह्यन्ते ते ऽपि लक्ष्या यदि तदपि विधौ सर्वथातिप्रसक्तिः ॥२३॥

यदि लक्षणे निवृत्तिफलकत्वमप्यधिकं निवेश्यते; तर्ह्यवशिष्टः श्रुतांशो व्यर्थः,
 विधि-नियमयोः प्राप्ति-पूर्तिफलकयोर्निवृत्तिफलकत्वाभावेन तावतैव सर्वातिव्याप्ति-
 वारणात् । स्यादेतत् निषेधात्मका अपि सन्ति विधयो नियमाश्च, यथा “दीक्षितो
 न जुहोति” “न तौ पशौ करोति” “नाऽतिरात्रे षोडशिनं गृह्णाति” इत्यादयो विधि-
 प्राप्तानां निषेधानां विधयः दीक्षामध्येऽग्निहोत्रहोमानाम्, पशावाज्यभागयो;
 अतिरात्रे षोडशिग्रहस्य च वर्जनानामत्यन्ताप्राप्तत्वात् “न हिंस्यात्” “नानृतं वदेत्”
 इत्यादयो रागप्राप्तानां निषेधा नियमाः । हिंसादिनेव कदा चित्ताद्वर्जनेनाऽपि
 पुरुषस्येप्सितसंभवेन तस्याऽपि पक्षे प्राप्तत्वात् तत्राऽन्यनिवृत्तिमात्रफलकस्याऽति-
 व्याप्तेः, तत्र चाऽन्यत्र समुच्चित्य प्राप्त इत्यपि विशेषणं क्रियत इति चेत् ।

मैवम् । तेष्वतिव्याप्तेः । तस्य विशेषणत्वस्योक्त्याऽपि निरोधसम्भवात् ।
 सर्वत्र हि किञ्चित्किञ्चिद्वर्जनीयं वर्जनीयेन सह समुच्चित्य प्राप्तं सुलभमेव यथा
 दीक्षामध्ये क्रत्वर्थहोमाः पुरुषार्थहोमैरग्निहोत्रादिभिः सह प्राप्ताः पशावाज्यभाग-
 व्यतिरिक्ताङ्गान्याज्यभागाभ्यां सह प्राप्तानि । अतिरात्रे षोडशिग्रहव्यतिरिक्ताङ्गानि
 षोडशिग्रहेण सह प्राप्तानि पुरुषे भोजनादीनि हिंसादिभिः सह प्राप्तानि ।

अत्यन्ताप्राप्तनिवृत्तिफलकत्वमिति लक्षणस्य विवक्षा ।

ननु “तत्र चान्यत्र च प्राप्त” इत्यत्रैकरूपसंबन्धेन प्राप्तिर्विवक्षिता । अस्ति
 च प्रागुदाहृतेषु सर्वेषु परिसंख्योदाहरणेषु शेषत्वेन शेषित्वेनाऽऽश्रयत्वेन निमित्तत्वेन
 वा येन केन चिदेकरूपेणैव संबन्धेनोभयोः प्राप्तिः । तथा च “दीक्षितो न जुहोति”
 त्यत्राऽपूर्वविधौ नाऽतिव्याप्तिः, दीक्षामध्ये क्रत्वर्थहोमानां क्रतुशेषत्वेन प्राप्तिः;
 पुरुषार्थहोमानां कालैक्येनेति संबन्धभेदात् । “न तौ पशौ करोति” “नातिरात्र” इति
 निषेधयोरुक्तलक्षणानुसारेण परिसंख्यात्वमेवाऽस्तु । न चैवमपि न हिंस्यादिति
 नियमविधावतिव्याप्तिः, पुरुषं प्रति शेषत्वेनैव भोजनादीनां हिंसादीनां च प्राप्ति-
 सत्त्वादिति वाच्यम् । अत्यन्ताऽप्राप्तनिवृत्तिफलकत्वस्य लक्षणे विवक्षितत्वादिति ।

अपूर्वविधावतिव्याप्त्युद्भावनम् ।

चेन्मैवम् । दृष्टार्थानां कण्डूयनादीनाम्, अदृष्टार्थानां च हरिहरस्मरणादीनां
 पुरुषार्थहोमैः सह क्रतौ कालैक्यसंबन्धेन प्राप्तिरिति “दीक्षितो न जुहोति” इत्य-

पूर्वविधावुक्तविवक्षयाप्यतिव्याप्त्यनिरासात् । निवृत्तावत्यन्ताप्राप्तत्वविशेषणविवक्षायां शशादिपञ्चकव्यतिरिक्तपञ्चनखलक्षणनिवृत्तेरत्यन्ताप्राप्तत्वाभावेन “पञ्च पञ्चनखा भक्ष्या” इति परिसंख्यायामव्याप्तिप्रसक्त्या तस्य विशेषणस्याऽविवक्षणीयतया” न हिंस्यादिति” नियमविध्यतिव्याप्त्यनिरासाच्च ।

दीक्षितो न जुहोतीत्यादीनां परिसंख्यात्वशंका ।

ननु “यदि दीक्षितो न जुहोती” त्यादिषु सर्वेषु निषेधेषु लक्षणमस्ति; तदा सन्तु ते ऽपि परिसंख्या इति चेत् । तथाप्यपूर्वविधावतिव्याप्तिः । यदि निवृत्ति-फलको विधिरित्येतावदेव लक्षणं क्रियते; यदि वानेकस्य समुच्चित्य प्राप्ताविति विशेष्यते, सर्वथाप्यग्निहोत्रादिविधावस्त्येवेदं लक्षणम् । श्रमपरिहाराद्यर्थं लौकिक-कर्मणामग्निहोत्रादिकर्मणाञ्चाऽकरणयोः समुच्चित्य प्राप्तौ “यावज्जीवमग्निहोत्रं जुहोति” इत्यादिविवेकमग्निहोत्राद्यकरणनिवृत्तिरूपतदनुष्ठानफलकत्वात् । न चाऽत्र निवृत्तिपदेनाभावरूपैव निवृत्तिर्विवक्षितेति शक्यं वक्तुम् । प्रागुदाहृतनिषेध-परि-संख्यास्वनुष्ठानफलास्वव्याप्तिप्रसङ्गात् । तस्मात्परिसंख्यालक्षणमपि न युक्तमिति भावः ।

इति त्रयोविंशलोकव्याख्या ।

इति श्रीमदद्वैतविद्याचार्यश्रीमद्भरद्वाजकुलजलधिकौस्तुभश्रीमद्विश्वजिद्याजि-
श्रीरंगराजाध्वरिवरसूनोरप्पय्यदीक्षितस्य कृतौ विधिरसायन-
मुखौपयोजिन्यां परिसंख्याविधिलक्षणाक्षेपः

विलक्षणान्यप्युदितानि लक्षणान्यपूर्वविध्यादिविभागसिद्धये ।
भजन्ति भूम्नेह कृतां पदावलिं परस्परामप्यपरस्परामिमाम् ॥

अपूर्वविधिलक्षणाक्षेपाणां नियमविधिलक्षणेऽतिदेशः नियमविधिलक्षणाक्षेपाणां
परिसंख्यालक्षणेऽतिदेशः । एवं परिसंख्याविधिलक्षणाक्षेपाणां नियमविधिलक्षणे-
ऽचातिदेशः इति संक्षेपेण कथनम् । तस्यैव विस्तरेण प्रतिपादनं चतुर्विंशेनश्लोकेन ।

एवं संक्षिप्तमाक्षेपातिदेशमेतत्प्रपञ्चनहेतूपन्यासव्याजेन सामान्यतः
प्रदर्शयति—

पूर्वाक्षेपप्रकारः प्रभवति परमप्यात्मवश्यं विधातुम्
प्रायः सूक्ष्मं विभागं विधिषु गमयतां लक्षणानाममीषाम् ।

शक्यं तन्न्यायसाम्यं प्रणिहितमतिभिर्बोद्धुमित्यप्रदर्श्य
त्रिष्वप्येतेषु भिन्नस्थितिषु नवनवो वर्णितस्तत्प्रकारः ॥२४॥

अपूर्वविध्यादिविभाजकानामुदाहृतलक्षणानां मध्ये पूर्वस्य अपूर्वविधिलक्ष-
णस्य^१ य आक्षेपप्रकारः; स प्रायेण परं-नियमविधिलक्षणमप्यास्कन्दितुं प्रभवति ।
तद्यथा-पाक्षिके सतीत्यत्र विधिविषयस्य पाक्षिकत्वं विवक्षितं, यस्य कस्य चिद्वा ?
आद्ये सर्वत्र पाक्षिकत्वविवक्षायां विकृतिविशेषगतस्थान्तरपृष्ठनियमविधावव्याप्तिः,
विकृत्यन्तरेऽपि तथैव नियमविधिसत्त्वेन तद्विध्यभावे स्थान्तरपृष्ठस्य सार्वत्रिकपाक्षि-
कत्वाभावात् । प्रकृतिविध्युद्देश्ये पाक्षिकत्वविवक्षायामपि^२ पुरोडाशकर्तृ^३नियमार्थे
प्रथनविधावव्याप्तिः; विधिविषयस्य प्रथनस्योद्देश्ये पुरोडाशे नित्यप्राप्तत्वात् ।
द्वितीये सतिसप्तम्या यस्य पाक्षिकत्वमुपलक्षणत्वेन निर्दिष्टम्; तन्नियमफलकत्वपर्यन्त-
लक्षणं विवक्षितं, न वा ? अन्त्ये सांग्रहिण्यां चोदकाद्ब्रीह्यादौ पक्षप्राप्ते सति तदङ्गा-
नामामनहोमानामपूर्वविधावव्याप्तिः । आद्ये मन्त्रगतस्वरनियमार्थेषूपांशु यजु-
पेत्यादिषु कर्मगतस्वरविधानेष्वव्याप्तिः । यस्य स्वरस्य नियमो विधेः फलम्; तस्यो-
द्देश्ये यजुर्वेदादिविहिते ज्योतिष्टोमादिकर्मण्यत्यन्ताप्राप्तत्वेन पाक्षिकत्वभावात् ।
यस्य तत्र विकल्पितस्य दीक्षापरिमाणादेः पाक्षिकत्वमस्ति; तन्नियमनस्यैतद्विधिफलत्वा-
भावात् । यवेष्ववहनननियमार्थे ब्रीहिभिर्यजेतेति नियमविधौ चाव्याप्तिः । तत्र
नियम्यस्याऽवहनस्य प्रकृतविध्युद्देश्ये यागे पक्षप्राप्त्यभावात् ।

नियमविधिलक्षणेऽपूर्वविधिलक्षणाक्षेपप्रकारप्रदर्शनम् ।

यद्युच्येत प्रकृतोद्देश्ये पाक्षिकत्वं न विवक्षितं किन्तु यत्र क्वचित् ।
तथा चोद्देश्येऽन्यस्मिन्वा यस्मिन्कस्मिंश्चिद्विधिविषयस्याऽन्यस्य वा पाक्षिकत्वे
सति तन्नियमफलको विधिरिति लक्षणमतो नोक्ताव्याप्तिरिति । एवमपि

^१ विधौ लक्षणस्येति मु० पु० पा० ।

^२ पुरोडाशकर्तृनिमार्थे इति खपुस्तके पा० ।

मन्त्रार्थवादसामर्थ्यादिलभ्यद्रव्य-गुण-संस्कारादिनियमफलकेषु नानाशाखादिगतेषु च नियमविधिष्वव्याप्तिः । भूयांसो “ह्यजो ऽग्नीषोमीय” इत्यादयो मन्त्रार्थवाद-सामर्थ्यादिलभ्यविषया नानाशाखागताश्च नियमविधयः । मन्त्रार्थवादसामर्थ्यादि-कल्पशाखान्तरगतविधीनामप्यप्रवृत्त्यपेक्षया तेषु पाक्षिकत्वसमर्थने “दण्डी प्रैषान-न्वाहे” त्यादिविधिषु नाऽनेकविध्यप्रवृत्त्यपेक्षया नियमपरिसंख्यालक्षणसाङ्गर्थ्या-पत्त्याऽनिष्टं प्रसज्येतेत्युक्तम् ।

परिसंख्याविधिलक्षणोऽपूर्वविधिलक्षणाक्षेपप्रकारप्रदर्शनम् ।

अपि च पञ्च “पञ्चनखा भक्ष्या” इति परिसंख्यायामतिव्याप्तिः; तत्फलभूतायाः शशादिपञ्चकव्यतिरिक्तपञ्चनखभक्षणनिवृत्तेः पक्षे रागत एव प्राप्तिरसम्भवात् । भावस्य पाक्षिकत्वविवक्षायां “न हिंस्यात्सर्वाभूतानी” त्यादिनियमविधावव्याप्तिः, कचिद्ब्रतविशेषे काञ्चिन्नियमान्विधाय तद्विकृतौ ब्रतान्तरे तन्नियमाभावमुत्त्वा पुनस्तद्वत्कर्तव्यत्वेन विहिते ब्रतान्तरे विशिष्य किञ्चिन्नियमाभावो यत्रोपदिश्यते तत्र परिसंख्याविधया तदन्यनियमाः, प्राप्यन्त इति तस्यां परिसंख्यायामतिव्याप्तिश्च; तत्र भावरूपनियम्यगतपाक्षिकत्वसत्त्वात् ।

किञ्च किं पाक्षिकत्वं विवक्षितम् । यदि सर्वोद्देश्याननुवृत्तप्राप्तिमत्त्वम्; तदा सार्वकाम्यविधावतिव्याप्तिः; ज्योतिष्टोमप्राप्तेः स्वर्गान्यफलेष्वनुवृत्त्यभावात् असम्भवश्च । अवहननादीनामुद्देश्येषु सर्वेष्वपि व्रीह्यादिषु प्राप्तेः समर्थितत्वात् । उद्देश्याव्यापकप्राप्तिमत्त्वं तदिति चेत् । तर्ह्युद्देश्येष्वप्राप्तिकरम्बितप्राप्ति-मत्त्वम् । तदुद्देश्यप्राप्तिरहितेषु “साम्ना स्तुवीते” त्यादिनियमविधिष्वव्याप्तम् । उद्देश्येष्विवतिविशेषाविवक्षायामपि पाडहिकवृहद्रथन्तरपृष्ठत्वादिविध्यतिव्याप्तम् । तत्राऽहं भेदादिरूपावच्छेदे भेदोऽस्तीति चेत् । किं विनैवावच्छेदभेदमप्राप्तिकर-म्बितप्राप्तिमत्त्वं विवक्षितम् । ॐ मिति चेत् । तर्ह्यसम्भवः, अवहननादिप्राप्त्योरपि उपायान्तरतद्विरह्रूपावच्छेदभेदनियतत्वात् । उपायान्तरतद्विरहभिन्नावच्छेदभेदं विनेति विवक्षायामपि कार्यषोडशयुतुगमनरथन्तरादिनियमाव्याप्तिः । वैकल्पिक-तद्विरहभिन्नावच्छेदभेदं विनेति विवक्षायां वैकल्पिकत्वस्य पाक्षिकत्वानुप्रवेशर-हितस्य निर्वक्तुमशक्यत्वादात्माश्रयः । आश्रयभेदं विनेति विवक्षायामपि श्यावाश्च-ब्रह्मत्वोक्तिप्रमुखापूर्वविधिष्वतिव्याप्तिः । पूतीकाऽन्यलिङ्गमन्त्र-उत्कर-परि-ध्यादिनियमाव्याप्तिश्च । कादाचित्कप्राप्तिमत्त्वं पाक्षिकत्वमिति विवक्षायामपि चोदकप्राप्तापोदितकृष्णलश्रपणादिविध्यतिव्याप्तिः— इति ।

नियमविधिलक्षणाक्षेपप्रकारस्य परिसंख्यालक्षणे योजनम् ।

एवं नियमविधिलक्षणाक्षेपप्रकारः प्रायेण परिसंख्यालक्षणमप्यास्कन्दितुं प्रभवति । तद्यथा प्रायणीयादिषूपायपरिसंख्या रशनादानादिषूपेयपरिसंख्या “हृदयस्याग्रेऽवद्यती” त्यादिषूपायोपेयपरिसंख्या । त्रिविधायामप्यस्यां परिसंख्यायां कस्य चिदुपेयस्य कस्य चिदुपायस्य तत्तत्प्रतियोगिनश्च विध्युपात्तत्वमस्ति ।

ननु “हृदयस्याग्नेऽवद्यती”त्यादिषु हृदयाद्येकादशातिरिक्तपश्ववयववर्गस्याऽवदानोपेयत्वपरिसंख्यायामेव प्रतियोगिनोऽवदानस्य विध्युपात्तत्वमस्ति; न तु तस्य पशुयागोपायत्वपरिसंख्यायां प्रतियोगिनः पशुयागस्येति चेत् । न । तत्राङ्गवाक्यानां प्रधानवाक्यैकवाक्यताकल्पने सति तस्य विध्युपात्तत्वलाभात् । क्व चित्क्व चिदुपेय-तत्प्रतियोगिनोरुपायतत्प्रतियोगिनोश्च मध्ये एकस्य द्वयोर्वा विध्यनुपात्तत्वमपि दृश्यते । यथा “यदि रथन्तरसामा सोमः स्याद्रैन्द्रवायवाग्रान्महान् गृहीयादि” त्यत्र रथन्तरसामारथन्तरसामविकृतिरूपस्योपेयस्यैकस्य विध्यनुपात्तत्वम् । “कपालेषु श्रपयती” त्यत्र चित्रेष्टि-व्रीहिनियमयोरुभयोरपि विध्यनुपात्तत्वम् । तदेवमुपात्तानुपात्तरूपे द्विविधेऽप्युदाहरणे ग्राह्यव्यावर्तनीययोनियतप्राप्तिरस्ति । क्व चिद्व्यावर्तनीयमात्रप्राप्तावपि परिसंख्या दृश्यते । यथा “ऽत्र ह्येवावपन्ती”ति । क्वचित्तु परिसंख्यायां नियतप्राप्तमेव न दृश्यते । यथा “पठ च पठ च नखा भक्ष्या”इति । एवं नानाप्रकारः परिसंख्याविधिनियमविधिवदेव लक्षणेन संग्रहीतुं शक्यः, अयं तु प्रकारः परिसंख्याविधिलक्षणाक्षेपे प्रदर्शितप्राय इति; नेह प्रपञ्च्यते ।

विषयसप्तमीपक्षे सामानाधिकरण्ये लक्षणस्याऽसम्भवः

वैयधिकरण्ये त्वव्याप्युद्भावनम् ।

एवमपूर्वविधिलक्षणाक्षेपप्रकारोऽपि परिसंख्याविधिलक्षणमवस्कन्दितुं प्रभवति । तथा हि-प्राप्त इति विषयसप्तमीति पक्षे तत्र चान्यत्र चेति सप्तम्योस्तया सामानाधिकरण्ये लक्षणस्याऽसम्भव एव स्यात्; ग्राह्यव्यावर्तनीययोरुभयोरपि विधिविषयत्वाभावात् । वैयधिकरण्ये तु सार्वत्रिकाभयप्राप्तिविवक्षायां गृहमेधीय-गताज्यभागद्वयविधावव्याप्तिः । अवभृथेऽपि तथैव आज्यभागविधिसत्त्वेन तद्विध्यभावे सर्वविकृतिगताज्यभाग-तदितराङ्गकलापरूपोभयप्राप्त्यभावात् । प्रकृतिविधाबुद्देश्यत्वेन विषयत्वेन वाऽन्वयिन्युभयप्राप्तिविवक्षायामपि “कपालेषु श्रपयती”ति पारसंख्याविधावव्याप्तिः ।

सतिसप्तमीपक्षे इतरसम्बन्धव्यावृत्तिफलकत्वपर्यन्तं लक्षणं विवाक्षितं नवाति द्वेधा विकल्प्य पक्षद्वयेऽपि दोषोद्भावनम् ।

सतिसप्तमीपक्षे यस्य ययोरुभयोः प्राप्तिरुपलक्षणत्वेन निर्दिष्टा; तस्य तदन्यतरसंबन्धव्यावर्तनफलकत्वपर्यन्तं लक्षणं न विवक्षितं चेत्संग्रहिण्यां चोदकादने-कस्मिन्नङ्गकलापे प्राप्ते सत्यामामनहोमविधावतिव्याप्तिः । तथा विवक्षितं चेत्कपालश्रपणविध्याद्यव्याप्तिः ।

यद्युच्येत प्रकृतविध्युपात्तगतोभयप्राप्तिर्न विवक्षिता किन्तु यस्य कस्य चिद्यत्किञ्चिदुभयप्राप्तिः । तथा च तस्य तदन्यतरसंबन्धनिवृत्तिफलको विधिः परिसंख्येति विवक्षितत्वान्नोक्ताव्याप्तिः; नाप्यतिव्याप्तिरिति चेत् । एवमपि मन्त्रार्थवाद-सामर्थ्यलभ्यप्रयोजनेषु नानाशाखागतेषु च परिसंख्याविधिष्वव्याप्तिरित्यादि-

प्रागुक्तमेवानुवर्तते-इति । एवं यद्यपि पूर्वाक्षेपप्रकारः परत्रापि प्रवर्तते तथापि स धीमद्भिः संचारयितुं शक्य इति; नियम-परिसंख्ययोर्भिन्नभिन्न आक्षेपप्रकारो दर्शितः । तथा चैते त्रयोऽपि विधयस्तुल्यस्थितय इत्युत्तरोत्तरस्मिन्वर्णिताक्षेपप्रकारोऽपि पूर्व-पूर्वस्मिन्संभवन्सञ्चारणीय इति भावः ॥२४॥

इति चतुर्विंशश्लोकन्याख्या ।

इति श्रीमदद्वैतविद्याचार्यश्रीमद्भरद्वाजकुलजलधिकौस्तुभश्रीमद्विश्वजिद्याजि श्रीरङ्गराजाध्वरिवरसूनोरप्पण्यदीक्षितस्य कृतौ विधिरसायनसुखोपयोजिन्यां त्रिविध-विधिलक्षणाक्षेपपरस्परातिदेशः ।

‘एवमपूर्व-नियमपरिसंख्यानामाचार्योक्तलक्षणान्याक्षिप्य, उदाहरणान्याक्षिपति-
उत्पश्यामो न चोदाहरणगणमपि प्राप्त रूपं विधीनाम्
प्राप्तं खल्वग्निदीक्षाहवनमिव हविःप्रोक्षणं मन्त्रलिङ्गात् ।
नैयत्यं सोमपात्रग्रहण इव ततः प्राप्तमेवावहन्तौ
प्राप्तं तद्दृष्टकार्यान्वयपरमुसलोलूखलाम्नानतश्च ॥२५॥

“व्रीहीन्प्रोक्षती”तिविधिरित्युदाहृतं वार्तिके । तत्तावदयुक्तम् । दर्शपूर्ण-
मासप्रकरणेन तदपूर्वार्थत्वेनाऽवगतस्या“ग्नये त्वा जुष्टं प्रोक्षाम्यग्नीषोमाभ्यामि”-
त्यादिमन्त्रस्य देवतार्थद्रव्यप्रोक्षणलिङ्गबलाद्धविःप्रोक्षणद्वारेण तादर्थ्यं स्यादिति;
तत एव हविःप्रोक्षणकर्तव्यता प्राप्यते; किमत्र “व्रीहीन्प्रोक्षती”ति विधिना ? अङ्गी-
कृता खलु दशमे “षड्भिर्दीक्ष्यती”त्यग्निप्रकरणगतविधिना दीक्षार्थतयाऽवगतानाम्
“आकूतिमग्निं प्रयुजं स्वाहे”त्यादिमन्त्राणां स्वाहाकारलिङ्गबलाद्धोमद्वारेण तादर्थ्य-
सिद्धेस्तत एव होमकर्तव्यता प्राप्यत इति ।

वार्तिकोक्तस्य नियमविध्युदाहरणस्याक्षेपः ।

तथा-व्रीहीनवहन्तीतिविधिर्नियमविधिरित्युदाहृतमप्ययुक्तम् । दर्शपूर्णमास-
प्रकरणेन तदपूर्वार्थत्वेनाऽवगतस्या“ऽवरक्षो दिवः सपत्नं वध्यासमि”तिमन्त्रस्या-
वहननलिङ्गबलादवहननद्वारेण तादर्थ्यं स्यादिति; तत एव पुरोडाशीयद्रव्यवितुषी-
करणार्थत्वेनाऽनियतप्राप्तस्याऽवहननस्य नियमलाभात् । अयमपि न्यायस्तुतीये
संप्रतिपन्नः । तत्र हि भक्षानुवाकसमाख्यया भक्षसंबन्धित्वेनाऽवगतयोर्भक्षानु-
वाकमध्यपठितयो“रश्विनोस्त्वा बाहुभ्यां सध्यासम् ; नृचक्षसं त्वा देवसोमसुचक्षा
अवख्येषमि”तिमन्त्रयोर्ग्रहणावेक्षणलिङ्गबलात्तद्वारेण भक्षसंबन्धित्वं स्यात् इति ।
तत एव परहस्तगतं सोमपात्रमगृहीत्वाऽप्यनवेक्ष्याऽपि भक्षयितुं शक्यत्वेनाऽनियत-
प्राप्तयोर्ग्रहणावेक्षणयोर्नियमोऽङ्गीकृतः ।

किञ्च वारणो यज्ञावचरो; वैकङ्कतो यज्ञावचर इति वारण-वैकङ्कतपात्राणां
यज्ञसाधनत्वं विदधता वाक्येनोलूखल-मुसलयोरपि वारणपात्रयोर्यज्ञसाधनत्वमव-
गतम् । तच्च तयोरुत्पत्तिशिष्टपुरोडाशायवरुद्धेष्वाग्नेयादियागेषु साक्षात्साधनत्वा-
सम्भवात्किञ्चिद्द्वारेण निर्वहणीयमिति; तद्द्वारत्वेन नित्यकर्तव्यमवहननं प्राप्यते ।
न च वाच्यम् “स्फ्यश्च कपालानि चे”त्याद्यनुक्रम्यै“तानि वै दशयज्ञायुधाना”ति यज्ञ-
साधनत्वेनाम्नातानां स्फ्यादीनां “यज्ञायुधानि सम्भरन्ती”ति सादनविधानात्तदन्त-
र्गतयोरुलूखल-मुसलयोः सादनद्वारेणैव यज्ञसाधनत्वं स्यात्-इति । अग्रे तयोर्दृष्ट-
कार्याभावेन तत्प्रत्यासत्तिसंपादकस्य सादनस्याऽदृष्टार्थतापत्तेर्दृष्टार्थत्वे सम्भवति
तस्याऽदृष्टार्थत्वकल्पनानौचित्यात् । “स्फेनोद्धन्ती”त्यादिभिरुद्धननादिषु विनियुक्तानां
स्फ्यादीनां सादनं दृष्टार्थम्; उलूखल-मुसलयोस्तददृष्टार्थमिति सादनविधिवैरूप्या-

१ उदाहरणेष्वित्यादि.....आक्षेप इत्यन्तः मु० पु० या०

२ त्वायोगादिति मु० पु० या०

पक्षेऽथ । अतस्तदुल्लखल-मुसलद्वन्द्वं दृष्टकार्यविनियोगसाक्षात्त्वं सत्सामर्थ्यादर्थ-
प्राप्तावहननार्थं सम्पद्यते; अवहननस्य चूर्णीकरणादिवद् दृषदुपलादिसाधनान्तर-
साध्यत्वाभावेन नियमतस्तदुभयापेक्षत्वादिति नित्यवदाम्नातोल्लखल-मुसलकार्यत्वे-
नान्वयबलादप्यवहननस्य नियमो लभ्यते; किमत्र “ब्रीहीनवहन्ती”तिविधिना ।
तस्मात् “ब्रीहीन् प्रोक्षति” “ब्रीहीनवहन्ती”ति अपूर्वनियमविध्युदाहरणमयुक्तमिति
भावः ॥२५॥

पञ्चविंशश्लोकस्य व्याख्या

षड्विंशश्लोकस्यावतरणम्

प्रोक्षणावहननविध्योरभ्युदयार्थत्वनिवेधेन

परिसंख्यार्थत्वेन चारितार्थकथनम् ।

नन्वन्यलभ्ययोरपि प्रोक्षणावहनननियमयोरभ्युदयार्थावेतौ विधौ स्याताम्
गत्यन्तराभावात् स्वर्गकाम-साप्तदश्यादिविधिवदित्याशङ्क्य परिसंख्याद्यर्थत्वेन
तयोश्चारितार्थमाह

तस्मादत्रोभयस्मिन् यवपरिहृतये परिसंख्यो विधिः स्यात्

नोचेत्प्राप्त्यै नियत्यै कथमपि च भवन्न प्रसिद्धोऽपि सः स्यात् ॥

यद्वापूर्वो विधिः स्यान्नियमपर इहाध्वर्यवत्वं नियच्छन्

अन्यस्मिन्द्वंद्वसंपादनविधिवशमे तत्प्रयच्छन्नपूर्वः ॥२६॥

मन्त्रलिङ्गात्प्राप्तुवदाग्नेयाग्नीषोमीयपुरोडाशार्थद्रव्यविषयं प्रोक्षणम्; मन्त्र-
लिङ्गोल्लखल-मुसलाम्नानाभ्यां प्राप्नुवन्नवनननियमश्च ब्रीहीणामिव यवानामपि
प्राप्नुयात् । तन्निवर्तकतया परिसंख्याविधित्वेन सम्भवत्यनयोश्चारितार्थ्ये, नाऽन्य-
गतिकमभ्युदयार्थापूर्वनियमविधित्वं कल्पनीयम् । यदि तु नित्यप्राप्तबाधकपरिसंख्या-
पेक्षया नित्यप्राप्तमभ्युदयार्थं प्रापयन्नियच्छन्वा विधिः श्रेयानित्येवं प्रोक्षणावहनन-
वाक्ययोरपूर्व-नियमविध्यभ्युपगमो न त्वनन्यगतिकतयेति मन्यसे; तदानीं “मशवा-
भिधानीमादत्त” इत्यत्र प्रसिद्धोऽपि परिसंख्याविधिर्न सिद्धयेत् किन्तु तत्र मन्त्रप्राप्तौ
मन्त्रनियमे वान्यलभ्येऽप्यभ्युदयशिरस्कतया मन्त्रस्य प्राप्तिम्; नियमं वा कुर्वन्नपूर्व-
विधिः; नियमविधिर्वा स्यात् । शक्यते ह्येवं वक्तुम्-अश्वरशनाग्रहणप्रकाशने मन्त्रं
प्रापयन्नयमपूर्वविधिः; तत्र कल्पसूत्रोपद्रष्टृवचनात्मीयग्रहणकवाक्यरूपानियतानेको-
पायप्राप्तौ मन्त्रं नियच्छन्ननियमविधिर्वा-इति ।

अत्रेदं वक्तव्यम् - मन्त्रलिङ्गबलादेव तत्र मन्त्रस्य तावत्प्राप्तिर्लभ्यते; सा च तस्य
नित्यवदाम्नातबलान्नित्यैव लभ्यते; तथा च प्राप्ति-नियमयोरन्यलभ्यत्वेनापूर्व-नियम-

विध्योरसम्भवात्परिसंख्याविधिरभ्युपगत—इति । कथमेतदुपपद्यते । यद्यन्यलभ्य-
योरपि प्राप्ति-नियमयोरभ्युदयशिरस्कत्वेनानन्यलभ्यत्वमुपपाद्य प्रोक्षणावहननविध्योर-
पूर्वनियमविधित्वमिति परिसंख्यार्थत्वं प्रतिक्षिप्येत; तथा ह्यत्राऽपि तथैवाऽपूर्व-
विधित्वं नियमविधित्वं वा सम्भवतीति परिसंख्यार्थत्वं न सिध्येत् । अथाऽपि तत्र
परिसंख्यार्थत्वाभ्युपगमे तथैव प्रोक्षणावहननविध्योरपि तादर्थ्यमभ्युपगन्तुं युक्तम् ।
अथोच्येत—“ब्रीहीनवहन्ती”त्ययं परिसंख्याविधिरित्यभ्युपगमेऽवहननपरिसंख्या;
तन्नियमपरिसंख्या वेति निर्द्धारणं न सम्भवति, नियामकाभावात् । अतस्तत्र यथा
कथञ्चिन्नियमविधिरेवाऽऽश्रयणीय इति । अत्राऽपि चोद्ये प्रसिद्धोऽप्येवं सति
परिसंख्याविधिर्न स्यात् । तत्रापि कथं चिदपूर्वविधिर्नियमविधिरेव वाऽऽश्रयणीयः
स्यादित्येवोत्तरम् । तत्राऽपि मन्त्रपरिसंख्या; तन्नियमपरिसंख्या वेति निश्चयो न
सम्भवत्येव ।

यद्युच्येत मन्त्रस्य विधिबोधितेनाऽश्वाभिधानीग्रहणसंबन्धमात्रेण तस्याग्नि-
प्रकरणाम्नानञ्चरितार्थमिति; नैराकाङ्क्ष्येण तत्र गर्दभरशनाग्रहणसाधारणस्य लैङ्गिक-
विनियोगकल्पनस्याऽप्रवृत्तेर्मन्त्रो गर्दभरशनाग्रहणं न स्पृश्येयम् । अतो मन्त्रपरि-
संख्येयम्; न तन्नियमपरिसंख्या । अश्वरशनायां मन्त्रनियमे विधिना प्रतिपादिते
ह्यन्यत्र तन्नियमपरिसंख्या स्यात्; न त्वत्राऽश्वरशनामन्त्रेणैवाऽऽद्यादिति मन्त्रनियमो
विधिना प्रतिपादितः । स तु नियमः परिसंख्यावदर्थाल्लभ्यते; अश्वरशनाग्रहणे
मन्त्ररूपोपायसंबन्धे विधिना बोधिते तावता नैराकाङ्क्ष्येण पाक्षिककल्पसूत्रादिसा-
धारणलौकिकोपायकल्पनाऽप्रवृत्तेः । किन्तु प्रकरणसनाथमन्त्रलिङ्गपर्यालोचनयापि
लब्धुं शक्यत्वात्सोऽस्य विधेः फलत्वेन नाद्रोयते-इति । सर्वमेतदवहननविधावपि
समानम् ।

अथैवमुच्येत—“तत्र चान्यत्र च प्राप्ते परिसंख्येति गीयत” इति परिसंख्या-
लक्षणं तत्र चाऽन्यत्र च नित्यप्राप्त इत्येवम्परम्; अन्यथा नियमविधिरपि तत्र चान्यत्र
च पक्षप्राप्ते प्रवर्तत इति तत्राऽतिव्याप्तिप्रसङ्गात् । ततश्च रशनाग्रहणमन्त्रविधेः
परिसंख्यात्वम्; अश्वगर्दभरशनाग्रहणयोर्मन्त्रस्य नित्यप्राप्तिमपेक्ष्योपपादनीयम् ।
नित्यप्राप्तिश्च तस्य तयोः प्रकरणानुगृहीतमन्त्रलिङ्गकल्पविधिलभ्या; न त्वनियता-
नेकोपायकल्पनालभ्या, प्रकरणानुगृहीतमन्त्रलिङ्गकल्पश्च विधिरश्व-गर्दभरशना-
ग्रहणयोर्मन्त्रकल्पसूत्राद्यनियतानेकोपायप्राप्तौ नियमविध्यात्मक इति नियमविधिल-
भ्यामश्व-गर्दभरशनाग्रहणयोर्मन्त्रनियमरूपां प्राप्तिमपेक्ष्य प्रवर्तमाना परिसंख्या
पर्यवस्यतीति; गर्दभरशनाग्रहणान्मन्त्रनियम एव व्यावर्तते न तु कल्पसूत्रादिवदनिय-
मेन प्राप्नुवन्मन्त्रोऽपि ।

मन्त्रनियमरूपां प्राप्तिमपेक्ष्य परिसंख्यापर्यावसानमिति
तन्त्ररत्नानुसारेणोदाहरणान्तरप्रदर्शनम् ।

अत एव “वैखानसं पूर्वेहन्साम भवति षोडशयुत्तर” इत्यत्र परिसंख्येति वृत्ति-
कारपक्षे प्रकृत्यतिरात्रतश्चोदकात्पाक्षिकी षोडशग्रहस्य या प्राप्तिः; तामपेक्ष्य नेयं

परिसंख्या; परिसंख्याया नित्यप्राप्त्यपेक्षत्वात् चोदकाधीनपाक्षिकप्राप्त्यपेक्षत्वे नियम-
विधित्वप्रसङ्गात् । “किन्तुत्तरेऽहन् द्विरात्रस्य गृह्यत” इति द्विरात्रसामान्यस्योत्तरे-
ऽहनि यः षोडशग्रहनियमविधिश्चोदकाधीनपाक्षिकषोडशग्रहप्राप्त्यपेक्षः; तल्लभ्य-
मङ्गिरसां द्विरात्रस्य द्विरात्रान्तराणाञ्चोत्तरेऽहनि समुच्चित्य प्राप्तं षोडशग्रहनियमम-
पेक्ष्येयं परिसंख्येति द्विरात्रान्तराणामुत्तरादहो नियमविध्यधीनः षोडशग्रहनियम
एव व्यावर्तते, न तु चोदकलभ्यः पाक्षिकः षोडशग्रहोऽपीत्युपपादितं तन्त्रस्ते ।

मन्त्रनियमपरिसंख्यायां शङ्का

ननु सर्वद्विरात्रविषयं प्रत्यक्षं सामान्यशास्त्रं प्रथमप्रवृत्तमिति; तेन सर्वद्विरात्रेषु
प्राप्तं षोडशग्रहनियममपेक्ष्य द्विरात्रान्तरेभ्यस्तत्परिसंख्या युज्यते । इह मन्त्रलिङ्गव-
लादश्वगदूर्ध्वभरशनाग्रहणयोर्मन्त्रनियमकल्पनं प्रथमं न प्रवृत्तमिति; कथं तल्लभ्यं
तयोर्मन्त्रनियमपेक्ष्य गदूर्ध्वभरशनातो मन्त्रनियमपरिसंख्या घटते । न च वाच्यं
तत्रापि द्विरात्रसामान्यविषयतया सामान्यद्वारेणाङ्गिरसां द्विरात्र-तदितरद्विरात्ररूपेषु
विशेषेषु प्रवर्त्तमाना “दुत्तरेऽहन् द्विरात्रस्य गृह्यत” इति शास्त्रादङ्गिरसां द्विरात्ररूपवि-
शेषविषयमेव शास्त्रं प्रथमं प्रवर्त्तते; आहवनीयशास्त्रादिव पदशास्त्रमिति । सामान्य-
शास्त्रे द्विरात्रमात्रमपि वर्णोपात्तमस्ति तदपि नास्ति षोडश्युत्तर इति शास्त्रे । किन्तु
प्रकरणपर्यालोचनया तस्याऽङ्गिरसां द्विरात्रसम्बन्धो ऽवगन्तव्य इति; तत्र सामान्य-
शास्त्रस्यैव प्रथमप्रवृत्तिसत्त्वादिति चेत् ।

आर्थिकनियमपरिसंख्यायां तदपेक्षाराहित्येऽपि
शाब्दनियमपरिसंख्यायां तदपेक्षासत्त्वेनेति तन्निरासः ।

मैवम् । षोडश्युत्तर इति शाब्दनियमपरिसंख्यायां परिसंख्येयनियमप्रापक-
प्रमाणस्य प्रथमप्रवृत्त्यपेक्षणेऽप्यत्राऽर्थनियमपरिसंख्यायां तदपेक्षाभावात् । तर्कितां
नियम्यप्रापकप्रमाणप्रवृत्तिमपेक्ष्याऽर्थनियमशास्त्रप्रवृत्तिवत्तर्कितां परिसंख्येयप्रापक-
प्रमाणप्रवृत्तिमपेक्ष्याऽर्थपरिसंख्या शास्त्रप्रवृत्तिसम्भवात् । “कपालेषु श्रपयती” त्य-
त्राऽन्यलभ्यपुरोडाशश्रपणं-तत्प्रवृत्त्यधीनप्रवृत्तिक-त्रीहिनियमशास्त्रप्रवृत्तिमपेक्ष्य चित्रे-
ष्टावर्थाद्त्रीहिनियमपरिसंख्यालाभस्य नवमश्लोकावतारिकायां प्रदर्शितत्वाच्च तस्मा-
दिह नियमपरिसंख्या युक्ता ।

स्वरूप-नियमभेदेन परिसंख्याया द्वैविध्यम् ।

न च वाच्यं परिसंख्यामात्रस्य नियतप्राप्त्यपेक्षत्वात्सर्वाऽपि परिसंख्या नियम-
परिसंख्यैव स्यात्-इति । यत्राऽनियतप्राप्तस्यानियामकतया प्रवृत्तं वा प्रमाणमपेक्ष्य
परिसंख्या यत्र त्वनियतप्राप्तिरहितस्य नियतप्रापकतया प्रवृत्तं निवृत्तं वा प्रमाणमपेक्ष्य
परिसंख्या तत्र नियमपरिसंख्या तत्राऽऽज्यभागौ यजती”त्यादौ स्वरूपपरिसंख्येति

१ विषयेति मु. पु. पा. ।

२ क्लृप्तमिति ख. पा. ।

३ तर्कितमिति मु. पु. पा. ।

व्यवस्थोपपत्तेः । अतः स्वरूपपरिसंख्या नियमपरिसंख्यात्रेति परिसंख्याया द्वैविध्यं लभ्यत एव ।

स्वरूप-परिसंख्याभ्यां नियमस्य द्वैविध्यम् ।

नियमेऽप्येवं द्वैविध्यं दृश्यते स्वरूपनियमः, परिसंख्यानियम इति “ब्रीहिभिर्य-
जेते”त्यादावनियतप्राप्तस्य ब्रीह्यादिस्वरूपस्य नियमः । “पत्नीसंयाजान्तान्यहानि
सन्तिष्ठन्त” इत्यादावनियतप्राप्तायाः प्राकृताङ्गपरिसंख्याया नियम इति । तस्मादिह
नियमपरिसंख्येति निद्वारणमुपपद्यत इति । इदमपि सर्वमवहननविधिसाधारणम् ।

अनन्यलभ्यपरिसंख्याऽन्यलभ्यनियमस्य
लाभोऽनन्यलभ्यनियमेनाऽन्यलभ्यपरि-
संख्याया लाभ इति नियम-तत्परि-
संख्ययोः पौर्वापर्येण वर्णनम् ।

एवमेव हि तस्याप्यवहनननियमपरिसंख्यात्वमुपपद्यते । ननु “ब्रीहीनव-
हन्ती”त्यत्रावहननरूपपरिसंख्या, तन्नियमपरिसंख्या वेत्युपन्यस्तेऽस्मिन्पक्षद्वयेऽप्ययं
विधिरनन्यलभ्यां परिसंख्यामिवाऽन्यलभ्यमपि नियमं स्पृशति, इत्येवं तत्राऽवहनन-
स्वरूपपरिसंख्यापक्षे नियम-परिसंख्ययोरेकवृत्तगतफलद्वयन्यायेन परस्परानपेक्षयोर्ब्री-
हिष्ववहननसंबन्धकरणेनार्थल्लाभः । तन्नियम-परिसंख्यापक्षे ब्रीहिष्ववहननसंबन्धं
बोधयन्विधिस्तस्य लोकतः पाक्षिकीं प्राप्तिं परामृश्य; तन्नियमेऽवतरन्नियम्यस्यापि
मन्त्रसामर्थ्यादिलभ्यत्वं परामृश्य; नियमपरिसंख्यायां पर्यवस्यतीति नियम-तत्परि-
संख्ययोः पौर्वापर्येण लाभ इत्येव विशेषः । एवं पक्षद्वयेऽपि नियमस्पर्शावश्यम्भावे
सति यवपरिसंख्या न सम्भवति; ब्रीहिस्वरूप-तद्वतवैतुष्यानुपयोगिनो नियमस्याऽ-
ऽनर्थक्यपरिहाराय ब्रीहिगतापूर्वीयत्वरूपोपयोगितासिद्धये ब्रीहिपदेऽपूर्वीयत्व^१ लक्षणा-
वश्यम्भावेनाऽवहनननियमे यवसाधारण्यस्याऽवर्जनीयत्वात् इति चेत् ।

इदमपि चोद्यमेवं सति प्रसिद्धोऽपि परिसंख्याविधिर्न स्यादित्यनेनैव दत्तोत्तर-
मिति “अश्वाभिधानीमादत्त” इति प्रसिद्धपरिसंख्याविधिर्मन्त्रलिङ्गप्राप्तं मन्त्रादान-
संबन्धमनूद्य मन्त्रस्याऽश्वाभिधानीसंबन्धं प्रापयन् गर्दभरशनातस्तं व्यावर्तयतीति
हि भाष्यकारेणोक्तम् । अयमश्वाभिधान्यां मन्त्रनियममप्युक्तेन न्यायेन स्पृशेदेव ।
ततश्चाऽश्वाभिधानी तत्स्मरणानुपयोगिनो नियमस्याऽऽनर्थक्यपरिहारायाश्वा-
भिधानीगतापूर्वीयत्वोपयोगित्वसिद्धयेऽश्वाभिधानीपदेऽपूर्वीयत्वलक्षणवश्यमापत्ति ।
अपूर्वीयत्वं च गर्दभाभिधानीसाधारणमिति कथं ततो मन्त्रो व्यावर्तताम् । न हि
बृहद्रथन्तरयोरिवाश्वगर्दभरशनयोर्भिन्नापूर्वानुप्रवेशोऽस्ति; येन बृहद्धर्माणां रथन्तर इवा-
ऽपूर्वीयत्वलक्षणाभ्युपगमेऽप्यश्वाभिधानीधर्माणां गर्दभाभिधान्या सांकर्यं न स्यात् ।
यद्यप्यत्र—

“तस्मान्नादत्त इत्येतद्रूपात्प्राप्तमनूद्यते
न वेत्यश्वाभिधानीमित्येतदत्र विधीयते ।

किन्त्वश्वरशना-मन्त्र-धात्वर्थैर्युगपत्त्रिभिः

विशिष्टाभावनैवैका प्रत्ययेन विधीयते ॥” तन्त्रवा ७११ पृष्ठ

इति वार्तिकोक्तं विशिष्टविधिपक्षमवलम्ब्याऽऽवाभिधान्युद्देशेन मन्त्रस्याऽविधानान्नाऽऽवाभिधानीपदेऽपूर्वीयत्वलक्षणाप्रसक्तिरिति परिहर्तुं शक्यम्,

तथाप्ययं परिहारो न सार्वत्रिकः; तथैव ब्रीह्यवहननविशिष्टभावनाविधिरिति प्रकृतेऽपि वक्तुं शक्यत्वात्, विशिष्टविधिपक्षेऽपि फलतः परिसंख्या ।

“प्रयोजनं विधेः किं स्यादस्येति सुनिरूपणे

न गर्हभाभिधानीतः फलमन्यन्निवर्त्तनादि”ति ।

तन्त्रवार्तिकोक्तया रीत्यापि सुलभैव । तस्मात्प्रोक्षणावहननविध्योर्यवपरिसंख्यार्थत्वे न काचिदनुपपत्तिः ।

प्रोक्षणावहनविध्योर्यवपरिसंख्यार्थत्वाभावेऽपि प्रोक्षणस्य

नियमविधित्वम्, अवहननस्यापूर्वविधित्वमिति कथनम् ।

नन्वेवं सति “ब्रीहिर्भयजेते”तिविधिर्ब्रीहिसंस्काराणां यवसाधारण्यापादनार्थ इति त्वया व्यवस्थापितं न सिद्धमेवेति चेत् । एवं तर्हि प्रोक्षणावहननविधौ यवपरिसंख्यार्थौ माभूतां, प्रोक्षणविधिः प्रोक्षणस्याध्वर्युकृत्कृतं नियच्छन्नियमविधिः; अवहननविधिरवहननस्य तदेव प्रयच्छन्नपूर्वविधिरस्तु, प्रोक्षणस्य हि मन्त्रलिङ्गकल्प्यश्रुतिविधेयत्वे कल्प्यश्रुतावाध्वर्यवादिसमाख्यानाभावात्तत्राऽनियमेन यः कश्चित् ऋत्विक् कर्त्ता प्राप्नुयात्; प्रत्यक्षश्रुतिविधेयत्वे तु तत्राऽऽध्वर्यवसंज्ञककाण्डाम्नानेनाऽऽध्वर्यवसमाख्यालाभादध्वर्युरेव कर्त्तेति नियमो लभ्यते ।

अवहननविधिलभ्यमवहनननियमं द्वारीकृत्य यजमानस्य

कर्तृत्वप्राप्तावप्राप्तमध्वर्योः कर्तृत्वमितिपर्यवसानेना-

पूर्वविधिरतः प्रोक्षणविधिरपूर्वविधिरवहनन-

विधिनियमविधिरिति नोदाहरणमित्याक्षेपः ।

तथाऽवहननस्य मन्त्रलिङ्गादिकल्प्यश्रुतिमूलत्वे द्वन्द्वसंपादनविधिवशात्तत्र यजमान एव कर्त्ता प्राप्नुयात् । तथा हि-याजमानकाण्डे “वत्सञ्चोपावसृजति, उखाञ्चाधिश्रयन्ति अवहन्तिच” “दृषदौ च समाहन्ती”त्याद्यनुकीर्त्य “एताति वै द्वादशद्वन्द्वानि दर्शपूर्णमासयोस्तानि संपाद्य यजेते”ति श्रूयते । तत्र द्वन्द्वसंपादनं नाम-क्रियाविशेषेण द्वयोः प्रत्यासन्नत्वसंपादनम् । यथा वत्सोपावसर्जनक्रियया धेनुवत्सयोः । यथा वावहननक्रियया मुसलोलखलोः, ताश्च द्वन्द्वसंपादिन्यो द्वादशाऽपि क्रियाः समाख्यावशाद्यजमानेन कर्त्तव्याः प्राप्ताः । आध्वर्यवकाण्डेऽपि “वत्समुपावसृजति” “इत्युखामधिश्रयति” “ब्रीहीनवहन्ती”त्यादिश्रवणात् अध्वर्युणा कर्त्तव्याः प्राप्ताः । न चाऽऽसां द्व्याम्नातानामपि “वाजस्य मा प्रसवेने”त्यादिमन्त्रोच्चारणवदुभयकर्त्तृत्वं सम्भवति; एकेन कृतानामितरेण कर्तुमशक्यत्वात् । अत एकः कर्त्तेति स्थिते कः कर्त्ता इति विशेषाकाङ्क्षायामाध्वर्यवकाण्डमध्ये याजमानकाण्डाम्नानेन विशेषसमाख्यानाद्यजमानः कर्त्तेति प्राप्ते तासां क्रियाणां स्वरूपेणा-

ऽऽध्वर्यवकाण्डे विधानादध्वर्युरेव साक्षात्कर्ता । याजमानकाण्डे द्वन्द्वसंपादनात्मना यजमानः स्मारकतया प्रयोजको भविष्यतीत्यविरोध इति समर्थितं “याजमाने समाख्यनात्कर्माणि याजमानानि स्युरि”ति ३।८।२ तार्त्तीयाधिकरणे । तत्र यथाऽऽध्वर्यवकाण्डे “वत्समुपावसृजतीत्यादिवद् “व्रीहीनवहन्ती”ति विधिरपि नाशोष्यत् ; तदाक्रियान्तरेषु विध्यन्तरानुसारेण यजमानस्य प्रयोजकत्वेऽप्यवहनने याजमानविधिस्वारस्यभङ्गायोगात्तत्र तस्य साक्षात्कर्तृत्वमापत्स्यत् । अतो “व्रीहीनवहन्ती”ति विधिना तत्राऽप्राप्तमध्वर्योः कर्तृत्वं लभ्यते । एवञ्च प्रोक्षणविधिरन्यलभ्यं प्रोक्षणं द्वारीकृत्य कर्तृनियमे पर्यवसानान्नियमविधिः ; अवहननविधिलभ्यमवहनननियमं द्वारीकृत्य कर्तृप्राप्तौ पर्यवसानादपूर्वविधिरित्येव परिणमेत् । सर्वथाऽपि प्रोक्षणविधिरपूर्वविधिरवहननविधिर्नियमविधिरित्युदाहरणमयुक्तमिति भावः ।

इति षड्विंशश्लोकन्याख्या ।

सप्तविंशतिश्लोकस्थवतारिका परिसंख्योदाहरणाक्षेपः ।

उक्तन्यायेन परिसंख्योदाहरणमपि कर्तृनियमार्थमेव स्यात् ; न तु परिसंख्यार्थमिति ; तदुदाहरणमप्ययुक्तमित्याह —

एवञ्चाश्वाभिधानीग्रहविधिरपि तत्कर्तृनैयत्यमात्र-

प्राप्त्यर्थः पर्यवस्येत्प्रथनविधिरिव प्राप्तमन्त्रानुवादी ।

मन्त्रेऽप्यन्याप्रसक्त्यै विधिमिह सगुणप्राकृताङ्गोक्तनीतिः

न क्षाम्येन्मन्त्रमात्रे सति विधिविषये स्याद्विशिष्टानुवादः ॥२७॥

विध्यन्तरावकाशसत्त्वे जघन्यपरिसंख्यार्थत्वं न स्वीकर्तव्यमिति प्रागुक्तम् । प्रोक्षणावहननविध्योश्च कर्तृनियमकर्तृप्राप्त्यर्थतया चारितार्थ्यमुक्तम् ; तेन न्यायेन परिसंख्योदाहरणेऽपि कर्तृनियमार्थतैव स्यात् ; अर्थप्राप्ते ग्रहणेऽध्वर्योः पाक्षिकत्वेन नियमविध्यवकाशसत्त्वात् । तत्र मन्त्रग्रहणं कर्तृनियमार्थं प्रथनविधाविव लिङ्गप्राप्तस्य मन्त्रस्याऽनुवादकं स्यात् “उरुप्रथस्वेति पुरोडाशं प्रथयती”ति विधिर्न प्रथनविधिः ; प्रथनस्य पुरोडाशान्यथानुपपत्तिलभ्यत्वात् । नाऽपि तत्रोरुप्रथस्वेति मन्त्रविधिः ; तस्य मन्त्रलिङ्गादेव प्रथने प्राप्तिस्त्वात्, किं त्वन्यलभ्यप्रथनविधानद्वाराऽऽध्वर्युर्कर्तृकत्वनियमार्थस्तत्र मन्त्रग्रहणं लिङ्गप्राप्तानुवाद इति ह्युक्तम् मन्त्राधिकरणे ।

“अश्वभिधानीमादत्त” इत्यत्र न परिसंख्येत्याशङ्का ।

ननु प्रथनविधौ लिङ्गप्राप्तस्य मन्त्रस्य विधाने प्रयोजनाभावादस्त्वनुवादः । इह तु लिङ्गात्प्राप्तुवन्मन्त्रो गर्दभरक्षणायामपि प्रसज्येतेति तदव्यावर्तनेन मन्त्रविधेः प्रयोजनवत्त्वादिह मन्त्रांशेऽपि विधिः स्यात् । तल्लभ्यपरिसंख्यायाः समाख्यालभ्यकर्तृनियमाविरोधित्वेन तदर्थत्वे परिसंख्यार्थत्वं नाऽभ्युपगन्तव्यमिति निर्बन्धाभावादिति चेत् ।

सत्यमिदम् परिसंख्यालभार्थं मन्त्रस्याऽपि विधानं विकृतिषु सगुणप्राकृताङ्ग-
पुनः श्रवणान्यधिकृत्य 'विकृतौ शब्दवत्त्वात्प्रधानस्य गुणानामधिकोत्पत्तिः सन्निधानात्'
१०।३।१।१ इति दाक्षमिकाधिकरणे प्रदर्शितन्यायो न सहते । "एकादशप्रयाजान्यजति"
"हिरण्यगर्भः समवर्त्ततामे" इत्याचारमाधारयतीत्यादौ यत्र प्राकृतं प्रयाजाचारादिकमङ्गं
वैकृतसंख्या-मन्त्रादिगुणयुक्तं श्रूयते; तत्र गुणमात्रविधाने प्राकृतगुणस्य स्थाने वैकृत-
गुणनिवेशमात्रं लभ्यते । यथेहाऽश्वाऽभिधानीग्रहणमात्रविधाने तत्र कर्तृनियम-
मात्रप्रयाजादिप्राकृताङ्गस्याऽपि विधाने गृहमेधीयाज्यभागविधानन्यायेन तस्य चोद-
कलोपकतया प्राकृताङ्गान्तरपरिसंख्याऽपि लभ्यते । यथेह मन्त्रस्याऽपि विधाने
गर्दभरशनाग्रहणपरिसंख्याऽपि लभ्यते । अथापि तस्मिन्नधिकरणे विशिष्टविधि-
गौरवपरिजिहीर्षया गुणमात्रविधिमङ्गीकृत्य परिसंख्या निवारिता । एवमिहाऽपि
विशिष्टविधिगौरवपरिहाराय कर्तृनियमार्थमश्वभिधानीग्रहणमात्रविधानमङ्गीकर्त्तव्यं
न तु परिसंख्यार्थं मन्त्रविधानमपीति तेनैव न्यायेन प्राप्नोति ।

ननु तर्हि तत्र संख्यादिवदिह मन्त्र एव विधीयताम् । एवमपि विशिष्टविधि-
गौरवपरिहारलाभात् चोदकप्राप्तप्रयाजादिवदर्थप्राप्तस्य ग्रहणस्याऽनुवादसम्भवादिति
चेत् । किन्तदा ग्रहणमात्रे मन्त्रविधिः, अश्वभिधानीग्रहणे वा । आद्ये मन्त्रलिङ्गा-
देव प्राप्तिसम्भवाद्विधिवैयर्थ्यम् । द्वितीये विशिष्टानुवादः स्यात्; तथा च विशेष-
णांशाविवक्षया पुनरपि तदेव विधिवैयर्थ्यम् । अश्वभिधानीमात्रमन्त्रधिविरित्यभ्यु-
पगमेऽप्युक्त एव दोषः; विशिष्टानुवादपरिहाराय तत्राऽप्यश्वविशेषणस्याविवक्षणीय-
त्वात् । तस्मात् "यस्योभयं हविरर्तिमाछेत्;" तरसमयाः सवनीयाः पुरोडाशाः;
"ऐन्द्रवायवाग्रं प्रथममहरि"त्यादिष्विव वाक्यभेदाप्रसङ्गाय विशिष्टानुवादस्य परि-
हरणीयत्वात्; एकादश प्रयाजान्यजतीत्यादिष्विव सतिसम्भवे विशिष्टविधिगौर-
वस्याऽपि परिहरणीयत्वादिह चाऽर्थप्राप्तग्रहणविधानेन कर्तृनियमार्थतया विधिचारि-
तार्थ्यसम्भवाच्चाऽत्र नियमविधित्वमेव न्याय्यम्; न तु परिसंख्याविधिस्वम् ।

"नन्वेकादशप्रयाजान्यजती"त्यादिषु प्रयाजानुवादस्यास्तिविधी यमान-
गुणाश्रयसमर्पकतयोपयोगः । इह तु "इमामगृभ्णन्ति"तिमन्त्रानुवादस्य न तथा-
ऽस्त्युपयोगः । न च परिसंख्यार्थत्वेनोपयोगसम्भवे प्रथनमन्त्रवन्निष्फलानुवादत्वकल्पनं
युक्तमिति चेन्मैवम् । "ब्रह्मसाम्न्यालभत" इत्यत्र द्रव्य-देवताविशिष्टयागविधि-
गौरवपरिहाराय "तान्पर्यग्निकृतानुत्सृजती"ति पृथगाख्यातयुक्तस्य वाक्यस्य तद्वाक्य-
विधेयप्राजापत्यपशवालम्भनोत्कर्षणार्थात्प्राप्त-तद्विषयव्यापारोपरमानुवादत्वकल्पनायाः
संप्रतिपन्नत्वेनात्र मन्त्रविशिष्टग्रहणविधिगौरवपरिहाराय; परिसंख्यापरिहाराय च
मन्त्रप्रतीकोपादानमात्रस्याऽनुवादकत्वकल्पनायामनुपपत्त्यभावात् । तस्माद्विशिष्ट-
विधिगौरवस्य विशिष्टानुवादस्य च परिहाराय रशनाग्रहणविधिरेव, तस्याध्वयुक्त-
कत्वनिवमफलकोऽभ्युपेय इति भावः ।

इति सप्तविंशश्लोकव्याख्या ।

अष्टविंशलोकस्यावतरणिका

सम्भावितपक्षाणां निरसनेनाश्वमात्रोद्देशेन मन्त्रविधिरित्यापादनम् ।

स्यादेतत्-माभून्मन्त्राश्वाभिधानीविशिष्टग्रहणविधिः; अश्वाभिधानीग्रहणोद्देशेन मन्त्रविधिः; अश्वभिधान्युद्देशेन मन्त्रविधिर्वा । अश्वमात्रोद्देशेन मन्त्रविधिस्तु स्यात्; तत्र विशिष्टविधिगौरवस्य विशिष्टानुवादकृतवाक्यभेदस्य चाऽप्रसक्तेः । रशनाग्रहणप्रकाशकस्य मन्त्रस्य साक्षादश्वार्थत्वासम्भवात्तदीयरशनाग्रहणद्वारकत्वं पर्यवस्यतीत्यर्थः; सिद्धार्थानुवादः “परमभिधानीमादत्त” इति फलञ्चाऽस्य विधेर्गद्गर्भरशनातो मन्त्रपरिसंख्यैव । रशनाग्रहणप्रकाशनद्वारकमन्त्राश्वसंबन्धस्य मन्त्रलिङ्गतः प्राप्तुम् शक्यत्वेन विधिलत्वायोगादित्याशङ्क्याह—

उद्देश्योत्राऽश्व एवेत्यपि न फलवति स्पष्टलभ्ये विधये
भावार्थे को हि विद्वान्विधिमिह तमुपेक्ष्यान्यसंक्रान्तिमिच्छेत् ।
कर्तुर्नैत्यमेतत्फलमपि परिसंख्यावसाय्यस्तु नाम
स्पृष्टा नैषा हि दौषैर्न च भवति विधेर्विध्यनहोपयानम् ॥२८॥

तन्निरासः

अयमपि पक्षो न समञ्जसः । समानपदोपात्तधार्तार्थविधाने श्रुतिप्रमाणके सम्भवति सति, वाक्यप्रमाणकमिन्नपदोपात्तमन्त्रविध्यङ्गीकारस्याऽन्याय्यत्वात् । मन्त्रविधिफलात्परिसंख्यानाद्ग्रहणविधिफलस्य कर्तृनियमस्याऽभ्यर्हितत्वाच्च ।

ग्रहणविधिलभ्यकर्तृनियमः परिसंख्या पर्यवसायीति वचनम् ।

ननु च ग्रहणविधिलभ्यः कर्तृनियमोऽपि परिसंख्यापर्यवसाय्येव । तथा हि-अश्व-गर्दभ-रशनायाग्रहणमात्राग्रहीताभ्यां ताभ्यामश्वगर्दभयोर्बद्धुमशक्यत्वादर्थप्राप्तम्; न तु प्रत्यक्षश्रुतिविहितम् । अर्थप्राप्तेषु च नाध्वर्यवादिसमाख्याऽस्तीति समाख्यातः कर्तृनियमालाभाद्ध्वर्योरुभयत्राऽपि पाक्षिकाप्राप्तिरूपा निययप्राप्तावप्राप्तांशपरिपूर्णरूपो नियमः क्व चित्क्रियमाणः स्वयमेव तावत्परिसंख्यात्मना पर्यवस्येत्तदनुनिष्पादिनी पक्षप्राप्तकर्त्तृन्तरनिवृत्तिरपि परिसंख्यात्मना पर्यवस्येत् । उभयत्र पक्षप्राप्तानां कर्त्तृन्तराणामेकत्र निवृत्तिरूपत्वादिति चेत् ।

परिसंख्यानिषेधेनाऽस्य विधेः कर्तृनियमफलकत्वनिरूपणम्

अस्तु नामैवं, कर्तृनियमोऽपि परिसंख्या पर्यवसायी तथापि सा परिसंख्या तु दोषत्रयग्रस्तेति दर्शयिष्यते । विध्यनहंविधिमूले तु स्पष्टमेव क्रियामनन्तर्भाव्यः मन्त्राश्वसंबन्धस्य विधातुमयोग्यत्वात् । तस्मादुदाहृतविधेः कर्तृनियमफलकत्वमेव युक्तम्; न तु मन्त्रपरिसंख्याफलकत्वमिति भावः ।

इत्यष्टविंशलोकन्याख्या

एकोनत्रिंशद्लोकस्यावतरणिका

“नन्विमामगृण्णन्नि”ति मन्त्रस्याध्वर्यवसमाख्यानेनैव तत्प्रकाशस्य ग्रहणस्याध्वर्युकर्तृकत्वनियमः सिद्ध्यति । अतस्तदर्थमर्थप्राप्तग्रहणविधेरनपेक्षितत्वाद्वाक्यस्यार्थवत्त्वाय परिसंख्याविधिरेवाऽङ्गीकरणीय इति चेत् मैवम् । अध्वर्युच्चारितमन्त्रेणाऽन्यस्याऽप्यनुष्ठेयार्थस्मरणसम्भवेन तावता ग्रहणस्याऽध्वर्युकर्तृकत्वासिद्धेः । अत एव प्रथनमन्त्रस्याऽऽध्वर्यवत्वेऽपि प्रथनस्याध्वर्यवत्वसिद्ध्यर्थं प्रथने विधिरङ्गीकृतो मन्त्राधिकरणे । अतएव मन्त्र कल्पसूत्रादितौल्येनोपद्रष्टृवचनस्याऽनुष्ठेयार्थस्मरणोपायत्वेन पक्षप्राप्तिरपि दर्शिता ।

रशनाग्रहणस्याध्वर्युकर्तृकत्वसिध्यभाववत्प्रोक्षणावहननविध्योः यवपरिसंख्यार्थत्वमेवेत्युपपादनम् ।

ननु माभून्मन्त्रयोः समाख्यया प्रथन-रशनाग्रहणयोरध्वर्युकर्तृकत्वसिद्धिः; प्रोक्षणावहननयोस्तु स्यादेव । प्रोक्षामि वध्यासमित्युत्तमपुरुषेण प्रतीयमानस्य मन्त्रोच्चारयितृकर्तृकत्वस्य बाधकाभावेन त्यागायोगादिति चेत् । एवं तर्हि प्रोक्षणावहननविध्योः प्रथममुपपादितं यवपरिसंख्यार्थत्वमेवाऽस्तु; माभून्नियमापूर्वविधित्वम् । न च तथा सति ब्रीहिशब्दं व्यर्थं स्यात् । प्रोक्षणावहननविध्योर्ब्रीहिपदस्याऽपूर्वियत्वलक्षणया यवसाधारण्यापादनेनैव तस्य फलवत्त्वादिति वाच्यम् । तस्याऽश्वशफपरिमाणपुरोडाशोत्पादनासमर्थाल्पब्रीहिलभे प्रतिनिधयुपादानार्थतया चारितार्थसम्भवेन यवसाधारण्यापादनफलकत्वस्याऽनभ्युपगन्तव्यत्वात् । अपि च ब्रीहिशस्त्रेणाऽपि प्रोक्षणावहननयोर्यवसाधारण्यं कर्तुं न शक्यमिति तस्य तत्फलत्वाभ्युपगम एव नयुक्त इत्यभिप्रेत्याह—

‘यद्ब्रीहिग्रोक्षणादेर्यवमपि विषयं तन्वते तच्च चिन्त्यम्

युक्ताऽपूर्वेण दध्यानयनविधिनयादर्थवत्ताविधीनाम् ।

नो चेन्नैमित्तिकोऽपि प्रतिनिधिवदियात्सोमधर्मोपदेशान्

ऋच्छेत्समीलनादीनपि च बृहदपि स्तुत्यपूर्वाविभेदात् ॥२६॥

ब्रीहीन्प्रोक्षतीत्यादौ ब्रीहित्वावच्छिन्नोद्देशेन प्रोक्षणविधानं
न त्वपूर्वसाधनीभूतब्रीह्युद्देशेनेति प्रतिपादनम् ।

“ब्रीहीन् प्रोक्षति” “ब्रीहीन्वहन्ती”ति अपूर्व-नियमविध्युदाहरणयोर्ब्रीह्युद्देशेन विधीयमानं प्रोक्षणमवहननञ्च यवसाधारणं; ब्रीहिपदस्यापूर्वीयपरत्वादिति सिद्धान्तमर्यादाऽप्यनुपपन्ना । ब्रीहिपदस्य मुख्यार्थपरत्वं परित्यज्याऽपूर्व्याकारलक्षकत्वं किमर्थं कल्पनीयम् । न तावत्तदर्थस्य द्वितीयाश्रुत्यवगतप्रोक्षणावहननसाध्यत्वनिर्वाहार्थम्; “ब्रीहीन्प्रोक्षति” “ब्रीहीन्वहन्ती”ति लैकिकप्रोक्षणावहननविषयपौरुषेयवाक्य इव तस्य जलसंयोग-तुषधिमोकरूपलौकिकफलविशिष्टतया तत्साध्य-

त्वोपपत्तेः । नाऽपि तस्य प्रोक्षणजन्यादृष्टसंस्कारावहनननियमसाध्यत्वनिर्वाहार्थम्; तत्साध्यत्वस्याश्रुतत्वात् । क्रियासाध्यत्वरूपमात्रं हि द्वितीयाश्रुत्यवगतं कर्मत्वम् । न तु क्रियाजन्यातिशयतन्त्रियमसाध्यत्वपर्यन्तम् ।

ननु तथाऽपि प्रोक्षणजन्यसंस्कारावहनननियमयोर्वैफल्यपरिहाराय तत्साध्यत्वं ब्रीहिशब्दसमर्पितस्यैव वक्तव्यमिति तदर्थमपूर्व्याकारलक्षणेति चेन्न, यदथा ब्रीहयः; तस्मिन्नपूर्वं एव तयोरप्युपयोगसम्भवात् । “प्राङ्मुखोऽन्नानि भुञ्जीते” त्यत्र हि प्राङ्मुखत्वनियमो भोजनस्वरूपानुपयोगी; भोजनस्याऽपूर्वार्थत्वाभावेन तद्गतापूर्व्यात्वरूपोपयोगीत्यपि समर्थयितुमशक्यः सन्नकलृप्तापूर्वोपयोगी कल्प्यते । इह कलृप्ते दार्शपूर्णमासिके प्रकरणिन्यपूर्वं विपरिवर्त्तमाने तयोस्तदुपयोगित्वं कथं न कल्प्यते ।

ननु च प्रोक्षणावहननयोरपूर्व्यावब्रीह्यर्थत्वाभावे तद्वाक्ययोर्ब्रीहिपदं लौकिकापूर्व्यासाधारण्येन ब्रीहिमात्रपरं वा स्यात्, लौकिकब्रीहिपरं वा ? आद्ये विधिवैरूप्यापत्तिः-अपूर्व्यावब्रीहिषु प्रोक्षणावहननयोर्विनियुक्तसंस्कारतया गुणकर्मत्वस्य लौकिकब्रीहिषु भूतभाविविनियोगरहितेष्वर्थकर्मत्वस्य च प्राप्तेः । द्वितीये द्वितीयाश्रुत्यवगतद्रव्यप्राधान्यभङ्गापत्तिः । तस्माद्विधिवैरूप्यपरिहाराय श्रुतगुण-प्रधानभावनिर्वाहाय प्रोक्षणावहननयोः सामवायिकाङ्गत्वलाभाय च ब्रीहिपदस्याऽपूर्व्यावब्रीहिपरत्वावश्यभावे सति तत्र लौकिकब्रीहिव्यावर्त्तकस्याऽपूर्व्यात्वस्यावश्यं विवक्षणीयत्वाद्ब्रीहित्वस्याऽपि विवक्षायां विशिष्टानुवाददोषापत्तेः; अपूर्व्यात्वस्य च यवसाधारणत्वात्प्रोक्षणावहननयोर्यवसाधारण्यमवर्जनीयमिति चेत् ।

ब्रीहिपदस्य ब्रीहिमात्रपरत्वेऽप्यपूर्वसाधनत्वस्यार्थसिद्धत्वेन विशिष्टानुवाददोषनिरासः ।

मैवम् । ब्रीहिपदस्य ब्रीहिमात्रपरत्वेऽपि तत्र लौकिकब्रीहिव्यावर्त्तकस्यापूर्व्यात्वस्याऽर्थाल्लाभसम्भवेन विशिष्टानुवाददोषाप्रसङ्गात् । तथा हि—अधिकारवाक्यस्य प्रकाराकाङ्क्षायामवहननवाक्यस्य फलाकाङ्क्षायामवहननवाक्यस्यापि समिदादिवाक्यवदधिकारवाक्येनैकवाक्यता कल्पनीया । ततश्च तस्यैवमर्थः संपद्यते अवहनेन ब्रीहिद्वारेण स्वर्गार्थदर्शपूर्णमासयागापूर्वं प्रति व्याप्रियेत-इति । न चाऽतत्साधनभूतब्रीहिद्वारा तत्प्रतिव्यापुं शक्यते । तेनाऽर्थोऽद्य एव यागार्थं निरुप्ता ब्रीहयस्तेषामेवावहननमिति व्यवस्था सिद्धयति । एतेन प्रोक्षणमपि व्याख्यातम् । एवमर्थाल्लभ्ये प्रोक्षणावहननयोरपूर्वसाधनब्रीहिविषयत्वे ब्रीहिपदस्य श्रुतब्रीहित्वपरित्यागेनाऽपूर्वसाधनत्वेन लक्षणा कल्पयितुमुचिता ।

अवश्यञ्च लौकिकसाधारणेनाकारेण शब्दसमर्पित एवाऽपूर्व्यापदार्थे संस्कारकर्मान्वयबोधने सति तदनन्तरं तस्याऽपूर्व्यात्वावगतावर्थात्संस्कारस्याऽपूर्व्याविषयत्वपर्यवसानमित्ययं न्यायः “तप्ते पयसि दध्यानयती”त्यत्राङ्गीकरणीयः । तत्र हि पयःसंस्कारतया दध्यानयनं विधीयते; नयतेर्द्विकर्मकत्वेन पयसः कर्मत्वावश्यम्भावात् । पयो दध्यानयनेन व्याप्यं प्रधानकर्मेति; तद्गतस्य दध्याधारत्वस्य सप्तम्या

अनिर्देशः। तत्तु दध्यानयनसंस्कृतं पयः “सा वैश्वदेव्यामिक्षे”ति तदनन्तरवाक्ये प्रधानपरामर्शिता तच्छब्देन परामृश्य देवतासंयुक्तं क्रियते। तद्वाक्यसिद्धेन च द्रव्य-देवतासंयोगेन यागोऽनुमीयते। तत्र संस्कारवाक्यप्रवृत्तिवेलयां पयसोऽनु-
मास्यमानयागापूर्वार्थत्वनवगतेः। पयस्त्वेन शब्दसमर्पित एव पयसि संस्कार-
दध्यानयनान्वयबोधः, तदनन्तरं संस्कृतस्य पयसो देवतासंयोजने सति द्रव्य-देवता-
संयोगानुमितयागापूर्वार्थत्वेऽवगते संस्कारस्याऽर्थादपूर्वीयविषयत्वपर्यवसानम्। एव-
मिहाऽपि प्रोक्षणावहननवाक्यश्रवणदशायां केवलं ब्रीहित्वेन शब्दसमर्पितेषु ब्रीहिषु
प्रोक्षणावहननान्वयबोधः। तदनन्तरं तद्वाक्ययोरधिकारवाक्यैकवाक्यतादशायां प्रोक्ष-
णावहननयोरपूर्वार्थत्वेऽवगते तयोरर्थादपूर्वीयविषयत्वपर्यवसानमिति युज्यते एव।

पुनराधानदृष्टान्तेन विधीयमानस्य प्रोक्षणस्यावहननस्य च विधेयसामर्थ्येन
शाब्दबोधानन्तरमपूर्वसाधनीभूतब्रीहिणां विषयत्वलाभ इति प्रतिपादनम्।

अपि च तयोरप्यपूर्वार्थत्वावगत्यपेक्षायामप्यपूर्वीयब्रीहिविषयत्वमर्थाल्लभ्यते।
“यस्योभावनुगतावनी अभिनिम्लोचेदेभ्युदियाद्वा पुनराधेयं तस्य प्रायश्चित्तिरिति”त्यत्र
हविरार्त्यधिकरणन्यायेन श्रुतस्याऽग्न्युभयत्वस्याऽविवक्ष्यान्यतराग्न्यनुगमनेऽपि पुन-
राधानप्रसक्तौ शब्दान्वयबोधवेलायामुभयत्वग्रहाणेनऽग्न्यनुगममात्रस्य निमित्तत्वाव-
गतावपि निमित्ते विधीयमानमाधानं सहितयोरेवाग्न्योरुत्पादनक्षमम्। न त्वेकैकस्या-
ग्नेरिति विधेयसामर्थ्याद्यथोभयाग्न्यनुगमस्य निमित्तत्वलाभः; एवमिहाऽपि द्वितीया-
श्रुतिनिर्दिष्टब्रीहियुगलतया विधीयमानं प्रोक्षणमवहननं च भूतभाव्युपयोगरहितलौकिक-
ब्रीहिविषयं भवितुं न योग्यमिति विधेयसामर्थ्याच्छाब्दान्वयबोधानन्तरमपूर्वीय-
ब्रीहिणां विषयत्वलाभः संभवतीति किमनुपपन्नम्। अवश्यञ्चाऽत्राप्येवमेवोप-
पादनीयम्। अन्यथा शाब्दान्वयबोधवेलायामपूर्वीयत्वविवक्षायां तस्य जुह्वादि-
साधारण्याज्जुह्वादिष्ववहननस्य कृष्णलश्रवणवददृष्टार्थताया वक्तव्यत्वाच्च। विधि-
वैरूप्यापत्तिं तण्डुलप्रणाडिकापूर्वीयत्वविवक्षायां विशिष्टानुवाददोषापत्तिं वा को
वारयिता।

ब्रीहिशब्दस्य ब्रीहिमात्रपरत्वं विहायापूर्वीयत्वलक्षणायां

क्रयादिधर्मजातस्य फल-चमसे उपदेशेन प्राप्तिरित्यनिष्ठापादनम्।

अपि च यदा ब्रीहिषु विहितमवहननादिकमपूर्वीयत्वलक्षणया यवेष्वपि स्यात्;
तदा सोमे विहितं क्रयादिसंस्कारजातं फल-चमसेऽप्युपदेशत एव स्यात्; हविः-
प्रकृतिवत्वेन सोमयागापूर्वसाधनत्वस्य तत्राऽपि सत्त्वात्।

नित्यानित्यसंयोगविरोधेन फल-चमसे सोमसामानविध्य इत्याशंका।

ननु नित्यस्य क्रयादिसंस्कारजातस्याऽधिकारान्वये नैमित्तिकत्वादनित्यः फल-
चमसद्वारं भवितुं नार्हति; स्वयं च विशेष्यतया तेनान्वेतुं नाऽर्हति न खल्वभिष्वेन
नित्यं ज्योतिष्टोमस्योपकुर्यात्; अनित्यफलचमसद्वारेति युज्यते। नापि नित्याभिष्व-
विशिष्टेन फलचमसेन “निमित्तवान्यजेतेति” युज्यते। तस्मान्नित्यानित्यसंयोगविरो-
धान्न फलचमसस्य सोमसामानविध्यमिति चेत्।

पूर्वोक्तशंकाया विषयभेदन निराकरणम् ।

स्यादेतदेवम् । यदि फलचमसत्वाकारेण स वाक्यार्थान्वयी स्यात् “सोमं क्रीणाती”त्यादिसंस्कारवाक्येषु सोमपदलक्षितापूर्वसाधनत्वाकारेण स वाक्यार्थान्वयी चेत्कः प्रसङ्गी नित्यानित्यसंयोगविरोधस्य सर्वत्रापि हि ज्योतिष्टोमप्रयोगे हविःप्रकृति-त्वेन तदपूर्वसाधनीभूतः फलचमसः; सोमो वाऽस्त्येव । यद्येवमपि फलचमसस्या-साधारणरूपेण नित्यत्वमालोच्य नित्यानित्यसंयोगविरोधः शङ्क्येत; तदा ब्रीहि-सोमा-दिप्रतिनिधिनीवार-पूतीकादीनामपि तत्तत्संस्कारोपदेशेषु सामानविध्यं न सिद्ध्येत् ।

ननु ब्रीहि-सोमादिमुख्यालाभे नीवारपूतीकाद्याः स्वयमेव तत्तत्स्थानेनोपादी-यन्ते येन तदुपादानस्य मुख्यालाभनिमित्तकत्वेनानित्यत्वान्नित्यसंस्कारान्वये नित्या-नित्यसंयोगविरोधो भवेत्; किन्तु ब्रीह्यादिसदृशेषु नीवारादिषु ये ब्रीह्याद्यवयवास्त एवोपादीयन्तेति च ब्रीह्याद्यनुप्रविष्टतत्तदवयववद्ब्रीह्यादिशास्त्रमुख्यार्था एव इति न नित्यानित्यसंयोगविरोधप्रसक्तिरिति चेत् ।

एवं तर्हि मुख्य-प्रतिनिध्युभयलाभे कदा चिदिच्छया प्रतिनिध्युपादानमपि प्रसज्येत; ब्रीह्यादिशास्त्रमुख्यार्थत्वाविशेषात् । ननु मुख्यप्रतिनिध्योर्ब्रीह्याद्यवयव-भूयस्त्वाल्पत्वाभ्यामस्ति विशेषः । तथा च ब्रीह्यादिगतसमग्रावयवोपादानसम्भवे नीवारादिगतविकलावयवोपादानं न प्रसज्येत इति चेत्, तर्हि ब्रीह्यादिगतसमग्रा-वयवालाभनिमित्तमेव नीवारादिगतविकलावयवोपादानमिति कथं नित्यानित्यसंयोग-विरोधो न भवेत् ।

किञ्च “सोमाभावे पूतिकानभिषुणुयादि”ति विधिना स्पष्टमेव पूतीकानां सोमाभावनिमित्तकत्वमवसीयते । नन्वत्र सोमाभावे निमित्ते पूतीका न विधीयन्ते किन्तु सोमाभावे तत्सुसदृशानामन्येषामेव बह्ववयवत्रलिप्सयोपादाने प्राप्ते; तेन मन्द-सदृशाः पूतीका नियम्यन्ते इति तृतीय-षष्ठयो ३।६।१५।६।१।१३ रुक्तमिति चेत् किन्ततस्तेनाऽपि नैमित्तिकत्वमेवाऽऽयाति सप्तमीश्रुतिप्राप्तं सोमाभावस्य निमित्तत्वं पूतीकानाम्; तद्गतसोमावयवानां वा साधनत्वे किञ्चिदपि न भिद्यते ।

तस्मात्तत्र एव नित्यानित्यसंयोगविरोधः परिहरणीयः । यद्यपि नीवार-पूतीकादिगतब्रीहिसोमाद्यवयवास्तदसाधारणरूपेण मुख्यालाभनिमित्तकत्वादित्याः; तथापि प्रोक्षणादिशास्त्रगतब्रीह्यादिपदतात्पर्यविषयेण साधारणरूपेण नित्या एव-इति । अयं परिहारो नैमित्तिके फलचमसादावपि समानः ।

प्रतिनिधिस्थल इव नित्यानित्यविरोधपरिहारस्य स्थलान्तरप्रदर्शनम् ।

एवमेव हि “यदाहवनीये जुहोती” त्यादिष्वपि नित्यानित्यसंयोगविरोधः परिहरणीयः । अन्यथा तत्राऽप्याहवनीयस्यैष्टिकसौमिकाद्यपूर्वार्थत्वं नित्यवदाम्नातं नारिष्टहोमादिद्वारैव स्यादिति; भेदनादिनिमित्तहोमानामाहवनीयाधारत्वं न सिद्ध्येत् ।

क तर्हि नित्यानित्यसंयोगविरोधः । यत्राऽनित्यमेकमेव द्वारं भवति तत्रैव यथा — “भिन्ने जुहोती” ति । अत्र हि होमो भिन्नाधिकरणकस्तत्संस्कार इति पूर्व-

पक्षे भिन्न इत्यस्य संस्कार्यपरतया निमित्तपरत्वाभावेन होमो नित्यः स्यात्; तद्वारं तु भिन्नमनित्यमेवेति नित्यानित्यसंयोगविरोधः । तस्मात्प्रतिनिधीनां मुख्यसामान-विध्यम्; नैमित्तिकानां नित्यसामानविध्याभावश्च व्यवस्थयाऽभ्युपगच्छद्भिर्मीमांसकैः संस्कारवाक्यगतब्रीहि-सोमादिपदानामपूर्वीयत्वलक्षणां परित्यज्य मुख्यार्थपरत्वमेवाऽभ्युपेत्य प्रतिनिधिगतमुख्यावयवानां ब्रीह्यादिगततदवयवानामिव ब्रीह्यादिपद-मुख्यत्वान्मुख्यसामानविध्यम्, फलचमसस्य सोमपदविषयत्वाभावात् सोमसामान-विध्यमित्येव सा व्यवस्थापपादनीया । प्रतीयते च तत्तदधिकरणपर्यालोचनया तथैवाऽभ्युपेत्य सा व्यवस्थापपादितेति ।

कथमिति चेत् । उच्यते । नैमित्तिकमतुल्यत्वादसमानविधानं स्यात् ३।६।१३ इति तार्तीयाधिकरणे “यदि राजन्यं वैश्यं वा याजयेत्स यदि सोमं विभक्षयिषेन्न्यः ग्राधस्तिभिनीराहृत्य ताः संपिष्य दधन्युन्मृज्य तमस्मै भक्षं प्रयच्छेन्न सोममि”ति वाक्यमुदाहृत्याऽत्र राज्यन्य-वैश्यनिमित्तेन सोमस्थाने विधीयमानः फलचमसः संस्कार-वाक्येषु सोमेन समानविधानः स्यादुतासमानविधान इति संशयः; अपूर्वीयत्वा-विशेषात्समानविधान इति पूर्वपक्षं कृत्वा नित्यमभिषेवेण ज्योतिष्टोमस्योपकुर्वात्रै-मित्तिकफलचमसद्वारेत्येवमन्वये नित्यानित्यसंयोगविरोधान्न समानविधान इति सिद्धान्तितम् । अनेनाऽपूर्वीयत्वमर्थाल्लभ्यं न सोमपदविषयः इति पूर्वपक्षबीजमा-भासं मत्वा फलचमसस्य फलचमसत्वाकारेण संस्कारवाक्येषु सोमपदविषयत्वं न सम्भवतीति दूषणं च स्पष्टत्वादुपेक्ष्य; तस्य तथा तद्विषयत्वसम्भवेऽपि नित्यानित्य-संयोगविरोधादुपदेशतः संस्कारान्वयो न युज्यत इति प्रतिपादितमित्यवसीयते । अन्यथाऽपूर्वीयत्वाकारेण फलचमसस्य संस्कारवाक्यानुप्रवेशमाशङ्कितवन्तं प्रति फल-चमसत्वाकारेण नित्यानित्यसंयोगविरोधोद्भावनायोगात् ।

तथा “प्रतिनिधिश्च तद्वत्” ३।६।१४ इति तदनन्तराधिकरणे ब्रीह्यादिप्रतिनिधयो नीवारादयोऽपि ब्रीह्यादिभिर्न समानविधाना ब्रीह्याद्यभावे निमित्ते उपादीयमानत्वेन नैमित्तिकतया फलचमसतुल्यत्वादिति पूर्वपक्षं कृत्वा मुख्याभावे नीवाराद्या न याग-साधनत्वेनोपादीयन्ते; तद्वता ब्रीह्यवयवा एव तु सकलासम्भवाद्विकला उपादीयन्ते नीवारावयवोपादानं त्वनुषङ्गादवर्जनीयतया ब्रीह्यवयवाश्च ब्रीहिगता इव नीवारगता अपि ब्रीहिशब्दविषयतया संस्कारविध्यन्विता एव । अतः समानविधाना इति “तद्वत्प्रयोजनैकत्वादि”तिसूत्रेण सिद्धान्तितम् । अनेनाऽपि संस्कारवाक्येषु ब्रीह्यादि-शब्दानां मुख्यार्थविवक्षा स्पष्टमेवाऽवसीयते अपूर्वीयत्वविवक्षायां नीवारादिकस्या-प्यपूर्वीयत्वेन संस्कारविध्वन्वयस्य सूत्रपादतया तेषां साधनत्वनिराकरणास्यनुपयोग-प्रसङ्गात् ।

स्यादेतन्नैमित्तिक-प्रतिनिध्योर्नित्यानित्यसंयोगविरोधप्रसङ्ग-तदप्रसङ्गो न मूलयु-क्तित्वेनासामानविध्यसामानविध्यव्यवस्थापकौ किं तु द्विरुक्तिप्रसङ्ग-तदप्रसङ्गौ । तथा हि नित्यं नैमित्तिकं च न युगपद्विधेयम्; किं तु नित्यं सोमादिद्वयं सामान्येन विधाय सर्वत्र तस्यैव प्राप्ती राजन्यादिनिमित्ते सति विशेषरूपेण नैमित्तिकं फलचमसादि-

विधेयम् । तद्यस्यां वेलायां स्वाभाविकनित्याङ्गविधेयं तस्यामेव संस्कारविधयस्तन्मात्र-
विशेषणत्वेन स्वार्थं विधाय निवृत्तव्यापारा न भूयः शक्नुवन्ति नैमित्तिकविशेषणत्वे-
नापि स्वार्थं विधातुमावृत्तिप्रसङ्गादित्येवं द्विरुक्तिप्रसङ्गो नैमित्तिकस्याऽसामानविध्य-
व्यवस्थापकः । तदप्रसङ्गः प्रतिनिधेः सामानविध्यव्यवस्थापकः । न हि सामान्य-
विशेषरूपेण भिन्नविधिविधेययोर्नित्य-नैमित्तिकयोरिव मुख्य-प्रतिनिध्योर्वीह्यादिपद-
विषयत्वाविशेषाद् “ब्रीहिभिर्यजेते”त्याद्येकविधिविधेययोर्विधानायौगपद्यमस्ति; येन
द्विरुक्तिराशङ्क्येत इति एवं द्विरुक्त्यापादकं विध्ययौगपद्यमेवातुल्यत्वादिति
नैमित्तिकाधिकरणसिद्धान्तहेतुपरशब्देन विवक्षितम् । द्विरुक्तिशङ्कापनायकं विधा-
नैक्यमेव च “प्रयोजनैकत्वादिति” प्रतिनिध्यधिकरणसिद्धान्तहेतुपरशब्देन विवक्षि-
तम् । विधानं हि वाक्यस्य प्रयोजनमिति चेत् ? उच्यते-एवमप्यपूर्वीयत्वविवक्षाविरोधो
नाऽपैत्येव । यस्यां वेलायां “ब्रीहिभिर्यजेते”त्यादिशास्त्रं प्रवर्तते तस्यामेव वेलायां
ब्रीह्यादिविशेषणत्वेन संस्कारवाक्यैरवहननादीनि समर्प्यमाणानि ब्रीहित्वादिनैव
तदन्वयं लभेरन्नापूर्वीयत्वेन । तस्य ब्रीहिशास्त्रादिप्रवृत्तेः पूर्वमनवगमात् ।

ब्रीहिशास्त्र-यवशास्त्रयोः युगपत्प्रवृत्त्याऽवहननादीनां यवसाधारण्यतया
नैमित्तिकशास्त्राणां नित्यशास्त्रस्य “पौर्वापर्येण प्रवृत्त्य तत्साधारण्याभावः

इति कथनम् ।

ननु तर्हि ब्रीहिशास्त्रादिप्रवृत्त्यनन्तरमेवाऽवहननादीनां तदन्वयोऽस्तु । तथा
च ब्रीहिशास्त्राद्यगतापूर्वीयत्वाकारेण तेषां ब्रीह्याद्यन्वय उपपद्यते । यवशास्त्रस्याप्य-
नैमित्तिकत्वेन ब्रीहिशास्त्रसमकालप्रवृत्तिकतया यवानामप्यपूर्वीयत्वेन क्रोडीकाराद्य-
वसाधारण्यमपि तेषामुपपद्यते । नैमित्तिकशास्त्राणान्तु नित्यशास्त्रप्रवृत्त्यनन्तरभावि-
त्वेन संस्काराणां नित्यान्यवेलायां नैमित्तिकगतापूर्वीयत्वानवगत्या तत्साधारण्या-
भावश्चोपपद्यत इति सर्वं समञ्जसमिति चेत् ।

दृष्टान्त-दाष्टान्तिकवैषम्यप्रदर्शनम्, तेन
नैमित्तिकानां नित्यसामानविध्यापादनं च ।

एवं ह्यनैमित्तिकत्वेन यवशास्त्रवदेव ब्रीहिशास्त्रसमकालं प्रवृत्तियोग्यानामव-
हननादिशास्त्राणां यवसाधारण्यार्थमेव यवशास्त्रस्यापि प्रवृत्त्यनन्तरं प्रवृत्तिरभ्युपगम्य-
त इत्यायातम् । तथा नित्यधर्माणां नैमित्तिकसाधारण्यार्थं नैमित्तिकशास्त्रस्याऽपि
प्रवृत्त्यनन्तरं संस्कारवाक्यानां प्रवृत्तिरित्यपि कुतो नाऽभ्युपगम्यते । वस्तुतस्तु
“ब्रीहिभिर्यजेते”त्यादिशास्त्रैर्मुख्यानां ब्रीह्यादीनामिव नीवारादिगतब्रीह्याद्यवयवानां
नाऽपूर्वीयत्वं सिद्धयति । ब्रीहित्वादिजातिवाचिनां ब्रीह्यादिशब्दानां तदवच्छिन्न-
ब्रीह्यादिलक्षकत्वस्येव तदनवच्छिन्ननीवारादिगतब्रीह्यादिभावयोग्यावयवलक्षकत्व-
स्याऽसम्भवात् । किन्तु ब्रीहिशास्त्राद्यनुसारेण मुख्येष्वेव ब्रीह्यादिष्ववश्यमुपादात-
व्येषु नित्यम्; आरब्धकाम्यं च कदाचिद्ब्रीह्याद्यलाभेऽप्यवश्यमनुष्ठेयमिति प्रधाना-
नुसारेण यत्किञ्चिद्द्रव्याक्षेपे च प्रसक्ते ब्रीहित्वादिजात्यनवच्छिन्नत्वेऽपि तदवच्छेद्य-

त्वयोग्यतया मुख्यसन्निकृष्टानां नीवारादिगतब्रीह्यादिभावयोग्यावयवानां सम्भवे विप्रकृष्टमापादिद्रव्यान्तरोपादानायोगात् एवोपादेया इत्येवंरूपादाक्षेपात्तेषामपूर्वीयत्वं सिद्धयति । सोमाभावे तु भूयोऽवयवलिप्सया सुसदृशाक्षेपे प्रसक्ते पूतीकोपादान-मान्नेपस्याऽप्यपवादकेन वचनान्तरेण सिद्धयति । ततश्च यदि मुख्यशास्त्रप्रवृत्त्य-नन्तरमेव संस्कारशास्त्राणि प्रवर्तन्, तदामुख्याभावे निमित्ते सत्याक्षेपवचनान्तराव-गम्यापूर्वीयभावानां प्रतिनिधीनामुपदेशतः संस्कारान्वयो न सिद्धयेत्-इति; तत्सिद्धयर्थ-मुख्यशास्त्रप्रवृत्त्यनन्तरभाविनामाक्षेपवचनान्तराणामपि प्रवृत्तिमपेक्ष्यैव संस्कारशास्त्र-प्रवृत्तिरेष्टव्या । तथा सति नैमित्तिकानामपि नित्यसामानविध्यमापादितं निवारयितुं न शक्यते ।

ब्रीहिशब्दस्यापूर्वसाधनालक्षणपरत्वे यथा
नैमित्तिकशास्त्राणां नित्यसामानविध्यदूषणं
तथा मुख्याथाविवक्षापक्षे प्रतिनिधीनां
मुख्यसामानविध्यं न स्यात् इति शङ्का ।

नन्वेवं सत्यपूर्वीयत्वलक्षणापक्षे नैमित्तिकानां नित्यसामानविध्यं स्यादिति दूषणमिव मुख्यार्थविवक्षापक्षे प्रतिनिधीनां मुख्यसामानविध्यं न स्यादिति दूषणमा-पतेत्, ब्रीहि-सोमादिविधायकशास्त्रस्थितानामिव तत्संस्कारविधायकशास्त्रस्थितानामपि ब्रीहिसोमादिशब्दानां मुख्यमात्रपरत्वेन प्रतिनिधिसाधारण्याभावादिति चेत् ।

उच्यते ब्रीहि-सोमादिसंस्काराणां द्वितीयाश्रुत्यादिभिर्वीह्याद्यर्थत्वेनाऽवगम्य-मानानां प्रकरणलभ्य-तत्तदधिकारापूर्वाथैत्वस्य ब्रीह्यादिद्वारैव निर्वहणीयत्वादपूर्व-साधनेतरब्रीह्यादीनां च तत्र द्वारत्वायोगात् । अपूर्वसाधनब्रीह्यादिगवेषणायां “ब्रीहिभिर्यजेत” “सोमेन यजेते”त्यादिशास्त्रैर्ब्रीह्यादय इव न्यायेन वचनान्तरेण च नीवार-पूतीकादिगतब्रीहिसोमादिभावयोग्यावयवा अपि तत्साधनत्वेनाऽवगम्यन्ते इति तेषामपि संस्कारान्वयितया द्वारत्वनिर्वाहाय संस्कारवाक्यगतब्रीह्यादिशब्दानां ब्रीहित्वादिजातिवाचिनां साक्षात्तदवच्छिन्नव्यक्तिमात्रलक्षणापह्नाय साक्षात्परम्प-रया तदवच्छेद्यत्वयोग्यमात्रे लक्षणा कल्प्यते; नीवारादिगतब्रीहिभावादियोग्यावय-वाश्च ब्रीह्यादिगतावयवा इव ब्रीह्यादिव्यक्तिद्वारा^१ तदवच्छेद्यत्वयोग्या एवेति प्रतिनि-धीनां मुख्यसामानविध्ये न काचिदनुपपत्तिः ।

यद्यपि प्रथमोपस्थितब्रीह्यादिव्यक्तिद्वारैव संस्काराणामधिकारापूर्वार्थत्वं निर्व-हति; तथापि^२ पश्चादपि न्यायादिनाऽपूर्वसाधनत्वेनाऽवगम्यमानानां नीवारादिगतब्रीहि-भावादियोग्यावयवानामवहननादिनियमे सम्भवत्यनियमस्याऽन्याय्यत्वात्, अवहन-नादिनियमाकाङ्क्षायां तत्साधारणलक्षणया तेषामपि संस्कारान्वयः कल्प्यते । तथा

^१ अवयवत्येति मु. पु. पा.

^२ पश्वादिति मु. पु. पा.

प्रथमप्रवृत्तोपदेशलब्धप्रकृत्यन्वयनिराकाङ्क्षाणां प्रयाजादीनां सौर्यचर्वाद्याकाङ्क्षानु-
सारात्पाश्चात्येनाऽतिदेशेन तदन्वयोऽपि कल्प्यते । नचैवं यव-फलचमसाद्याकाङ्क्षा-
नुसारात्तत्साधारणलक्षणया ब्रीहि-सोमादिसंस्काराणां तदन्वयोऽपि कल्प्यः स्यादिति
वाच्यम् । ब्रीहि-सोमादिशब्दानां नीवार-पूतीकादिगतब्रीहिसोमाद्यवयवेष्विव यव-
फलचमसादिलक्षणाहेतोः प्रसिद्धसम्बन्धस्याभावात् ; यथाकथञ्चिदप्रसिद्धेन सम्बन्धेन
लक्षणाकल्पनादनियतैर्लोकसिद्धावहनन-नखविदलनादिभिस्तदाकाङ्क्षापूरणस्यैव युक्त-
त्वात् । अतएव “तस्मिन् सीदामृते प्रतितिष्ठ ब्रीहीणां मेघ सुमनस्यमानः” इति
पुरोडाशप्रतिष्ठापनमन्त्रगतब्रीहिपदस्य ब्रीहिप्रतिनिधिकृतपुरोडाशेषु लक्षणाहेतोः
प्रसिद्धसम्बन्धस्य सत्त्वात्तस्य मन्त्रस्य प्रवृत्तिर्न तु यवमयपुरोडाश इति तस्मिन्न-
नुष्ठेयार्थप्रकाशनमनियतेन लौकिकोपायेनेत्यङ्गीकृतम् ।

“धान्यमसि धिनुहि देवानिति” मन्त्रेण च सतुपद्रव्यवाचिनो धान्यशब्दस्य
वितुषावस्थायां प्रसिद्धसम्बन्धसत्त्वेन लक्षणया प्रवृत्तिमङ्गीकृत्य शाक्तयानामयने
तरसमयपुरोडाशेषु प्रसिद्धसम्बन्धाभावाल्लक्षणा न सम्भवतीति मांसमसीत्यूह एवोक्तः ।
प्रयाजादीनामपि प्रसिद्धदर्शपूर्णमाससम्बन्धवत्सु सौर्यचर्वादिष्वेवान्वयः कल्प्यते न
तु तद्रहितेषु दर्विहोमादिष्वपि यथाकथञ्चिदप्रसिद्धसादृश्यान्वेषणेन । दर्विहोमा-
दीनामितिकर्त्तव्यताकाङ्क्षा त्वर्थलभ्यस्वरूपनिष्पादनादिनैव पूर्यते । तस्मादवहन-
नादिवाक्यगतब्रीह्यादिशब्दानां ब्रीह्यादिस्वरूपपरत्वपक्षे प्रतिनिधिनैमित्तिकयोः
समानविध्यासामानविध्यव्यवस्थापनं कथं चिन्मीमांसकरीत्योपपद्यते । तेषामपूर्वी-
यत्वलक्षणापक्षे तु कथमपि सा नोपपद्यत इति विशेषो विद्वद्भिः परिभावनोयः ।

रथन्तरादिदृष्टांतस्य वैषम्येण ब्रीहिधर्माणां

व्यवस्थया विधानाभावेनाऽप्राप्तिरिति शंका ।

अपि च यदि ब्रीहिषु विहितप्रोक्षणावहननमपूर्वीयत्वलक्षणया यवेष्वपि
स्यात्तदा पृष्ठस्तुत्यपूर्वीयसाधने रथन्तरे विहितं मीलनादिकं तदपूर्वसाधने बृहत्यपि
प्रसज्येत । ननु रथन्तरे प्रस्तूयमाने संमीलयेत् बृहति प्रस्तूयमाने समुद्रं मनसा
ध्यायेदिति संमीलनादिषु समुद्रध्यानदिषु रथन्तर-बृहन्निर्देशभेदान्मीलनादयो रथन्तर-
स्यैव धर्माः, समुद्रध्यानादयो धर्मा बृहत एवेति धर्मव्यवस्था भवति । उक्तं च
नवमे सूत्रकृता “निर्देशाद्व्यवतिष्ठेन्निति” १।२।१५।४७ । न तथेह ब्रीहीणां यवानां
च व्यवस्थया धर्मविधानमस्ति येन ब्रीहिधर्मा यवेषु न स्युरिति चेत् ।

मैवम् । निर्देशभेदे सत्यपि तवाऽपूर्वीयत्वलक्षणावश्यभावेन मीलन-समुद्र-
ध्यानादिधर्मसांकर्यस्य प्रतिश्रेष्ठमशक्यत्वात्, तत्र निर्देशभेदस्वारस्यनिर्वाहार्थमपू-
र्वीयत्वलक्षणां विनाऽपि धर्मविधानोपपादने तथैव प्रोक्षणादिविधानस्याप्युपपादन-
सम्भवेन, ब्रीहिपदानां मुख्यार्थत्यागायोगात् । न चापूर्वीयत्वलक्षणायां सत्यामपि
निर्देशभेदनिर्वाहार्थं रथन्तरत्वादिकमपि विवक्षितुं शक्यम् । वाक्यभेदावहस्य
विशिष्टानुवाददोषस्याऽवश्यपरिहरणीयत्वात् ।

विशिष्टानुवादोपस्य वाक्यभेदापादकस्याग्निसूर्य-

दृष्टान्तेन व्यवस्थापादनम् ।

स्यादेतत् “यदग्नये च प्रजापतये च सायं जुहोति” यत्सूर्याय च प्रजापतये च प्रातर्जुहोती”ति निदेशभेदादेव सायंप्रातर्होमयोरग्निसूर्यव्यवस्था दृष्टा; न हि तत्र होमयोः सायंप्रातर्विशेषणे विवक्षितं शक्यो, विशिष्टानुवाददोषापत्तेः । न च सायंप्रातःशब्दाभ्यां लक्षितयोर्होमयोस्तत्रऽग्निसूर्यविधानं जुहोतीति तल्लक्षितहोमानु-
वादमात्रं नोद्देश्यसमर्पकम् । तथा च सायंप्रातःशब्दौ स्वार्थसंबन्धिनोरेव होमयोर्लक्षकौ भवतो न तु होमान्तरयोरिति नाऽग्निसूर्ययोरव्यवस्थाप्रसङ्ग इति वाच्यम् । सायंप्रातःकालयोरैकस्यैव होमस्याभ्यस्यमानतया होमभेदाभावेन सायंप्रातःकालोपलक्षितस्याऽग्निहोत्रहोमस्य प्रातः-सायंकालयोरप्यनपायितया “ऽनपायो हि कालस्य लक्षणं हि पुरोडाशौ” १०।८।१९।६९ इतिन्यायादापततोऽग्निसूर्यसांकर्यस्या-
निवार्यत्वात् । सायंप्रातःकालविशिष्टहोमलक्षणायामपूर्व्ययत्रीहिलक्षणायांमिव विशि-
ष्टानुवाददोषापत्तेः । तस्मान्निर्देशभेदमात्रमेवाऽवलम्ब्य तत्र व्यवस्थोपपादनीया,
एवमिहाऽपि भविष्यतीति चेत् ।

मैवम् । न ह्यग्नि-सूर्यवाक्ययोरग्निसूर्यविधानम्, तत्र प्रजापतेरेव विधेयत्वात् । “अग्निर्ज्योतिर्ज्योतिरग्निः स्वाहे”ति सायं जुहोति “सूर्योर्ज्योतिर्ज्योतिः सूर्यः स्वाहे”ति प्रातरिति वचनविनियुक्तमन्त्रवर्णप्राप्ताग्नि-सूर्यानुवादेन प्रजापतिमात्रविधाने सम्भवति तयोरप्यत्रैव विधानरचीकारे गौरवात् । तथा च प्रजापतेः कालद्वयेऽपि सत्त्वेनाऽग्नि-
सूर्यवत्कालव्यवस्थानपेक्षणाभिर्देशभेदेन व्यवस्थायां नेदमुदाहरणम् ।

न च वाच्यं होममात्रानुवादेन प्रजापतेरेकस्यैवाऽत्र विधेयत्वे वाक्यद्वयं व्यर्थमिति । अग्निवाक्येन प्रजापतिविधाने तत्रत्याऽग्निसांपदयोरग्नि-सायंकाल-
संबन्धेन प्रजापतिस्तुत्यर्थतावत्सूर्यवाक्यस्याऽपि सूर्य-प्रातःकालसंबन्धेन तत्स्तुत्यर्थतोप-
पत्तेः । एवमपि सूर्यवाक्यमर्थवादरूपमनर्थकप्रार्थं स्यादिति चेत् । न । अग्नि-सूर्य-
वाक्याभ्यां सायंप्रातर्होमयोर्व्यवस्थयाऽग्निसूर्यविधानेऽग्निसूर्यमन्त्रौ लिङ्गादेव सायंप्रातःकालयोर्व्यवतिष्ठेते इति तद्व्यवस्थापकवचनयोरनपेक्षणात्तयोरुभयोरपि “अर्थवादो वा” इति १।२।१।३७ मन्त्राधिकरणसूत्रोक्तरीत्यार्थवादताया वक्तव्यत्वेन तदपेक्षया-
ऽग्नि-सूर्यवाक्ययोरन्यतरस्यार्थवादताभ्युपगमस्यैव युक्ततरत्वात् ।

न च वाच्यं “अग्निर्ज्योतिर्ज्योतिः सूर्यः स्वाहे”त्येव सायं होतव्यं “सूर्योर्ज्योतिर्ज्योतिरग्निः स्वाहे”ति प्रातरिति मिश्रलिङ्गविधिपर्युदस्तयोः शुद्धलिङ्गमन्त्रयोः प्रतिप्रसवार्थं तद्विधायकवचनद्वयमिति; अग्निवाक्येनाग्नेः सायं होमे सूर्यस्य प्राप्नोर्होमे च व्यवस्थया विधाने सति शुद्धलिङ्गवचनद्वयमेव सायंप्रातर्होमयोर्लिङ्गाव्यवस्थया प्राप्नोति; न तु मिश्रलिङ्गवचनद्वयं लिङ्गाविशेषादित्यपेक्षिततद्व्यवस्थार्थत्वेन सप्रयोजनस्य मिश्रलिङ्गविधिद्वयस्याऽनपेक्षितेऽग्निहोत्रप्रकरणान्नावगततदङ्गभावस्य शुद्धलिङ्गमन्त्र-
द्वयस्य पर्युदासे व्यापाराभावेन तत्प्रतिप्रसवानपेक्षणात् । एवं तर्हि मिश्रलिङ्गमन्त्रविधि-
द्वयं शुद्धलिङ्गमन्त्रविधिद्वयं च तत्रोदाहरणं स्यादिति चेत् । मैवम् । तेषां मन्त्राणां

स्वाहाकारलिङ्गेन होमाङ्ग्याऽवगतानामाज्यभागक्रमान्नातानां याज्यानुवाक्यानामिव केवलं कालयोरेव व्यवस्थापनस्यापेक्षितत्वेन “तस्माद्वाग्धनी पौर्णमास्यामनूच्येते, बृधन्वती अमावास्यायामि” तिवत् मिश्रलिङ्ग-शुद्धलिङ्गमन्त्रविधीनां तत्तत्कालसंबन्ध-मात्रपरतया तत एव मन्त्रलिङ्गव्यवस्थासिद्धेः । तस्माद्विशिष्टानुवादानपेक्षाया व्यवस्था निर्देशभेदमात्रात्सिद्धौ नेदमप्युदाहरणम् ।

निर्देशभेदेन केवलेन बृहद्रथन्तरादिदृष्टान्तेनापूर्वभेदेन

व्यवस्थसिद्धिरित्याशंका

ननु निर्देशभेदमात्राद्व्यवस्थासिद्धयसम्भवेऽपि अपूर्वभेदात् बृहत्-रथन्तरधर्माणां व्यवस्था सिध्येत्; अपूर्वभेदश्च; “बृहत्पृष्ठं भवति” “रथन्तरं पृष्ठं भवती” त्युत्पत्ति-वाक्यभेदेन शूरत्व-चित्रत्वादित्युक्तिप्रकारभेदेन च बृहद्रथन्तरसाधनकपृष्ठस्तोत्रभेद-सत्त्वात्, अपूर्वसाधनकर्मभेदे सत्यपूर्वभेदावश्यम्भावात् । नचैवं सत्यदृष्टार्थयोर्बृह-द्रथन्तरपृष्ठयोः प्रयाजादिवत्समुच्चयापत्तिः । वचनबलाद्विकल्पोपपत्तेरिति चेत् ।

तन्निरासमुखेन पृष्ठस्तोत्रभेदस्य समर्थनम् । तदुपबृंहणस्य

तात्पर्यवर्णनम्, सूत्रोक्तस्य लिङ्गविरोधप्रदर्शनं च

मैवम् । “पृष्ठैः स्तुवत” इत्येतदेव माहेन्द्रादीनां चतुर्णां स्तोत्राणामुत्पत्तिवाक्यं बृहद्रथन्तरवाक्यद्वयं तु माहेन्द्रस्तोत्रे साधनमात्रविधायकमित्युपपत्तौ विशिष्टविधि-गौरवस्य माहेन्द्रस्तोत्र-तदपूर्वभेदकल्पनागौरवस्य चाऽभ्युपगन्तुमयुक्तत्वात् ।

सूत्रभाष्यविरोधेन पृष्ठैः स्तुवत इति वाक्यस्योत्पत्तिविधित्वासम्भवेन

बृहद्रथन्तरवाक्ययोरेवोत्पत्तिविधित्वम्, पृष्ठैः स्तुवत

इत्यस्य छत्रिन्यायेनानुवाद इत्याशंका

ननु “पृष्ठैः स्तुवत” इत्येतदुत्पत्तिवाक्यमङ्गीकृत्य माहेन्द्रादीनां चतुर्णां स्तोत्राणां पृष्ठशब्दवाच्यत्वमुच्यत इति चेत्प्रकृतौ पृष्ठबहुत्वं नास्तीति साप्तमिकसूत्र-भाष्यविरोधः प्रसज्येत । अतो बृहद्रथन्तरवाक्यद्वयमेवोत्पत्तिवाक्यं तदुत्पन्नं वचन-वशाद्विकल्पितं स्तोत्रद्वयमेव पृष्ठशब्दवाच्यमित्यङ्गीकर्तव्यम् । “पृष्ठैः स्तुवत” इति मैत्रावरुणस्तोत्रादिसाधारण्येन प्रयोगश्छत्रिवदजहल्लक्षणयानुवादरूप इति चोपपादनीयमिति चेत् । मैवम् । यथा ख “ल्वाज्यैः स्तुवते, पञ्चदशान्याज्यानि, पञ्चदश होतुराज्यं, सप्तदशं मैत्रावरुणस्यैकविंशं ब्राह्मणाच्छंसिनः, पञ्चदशमच्छावाकस्येत्यादिप्रयोगाद्वहिः पवमानान्तरभावीनि चत्वार्यपि स्तोत्राण्याज्यशब्दवाच्यानि; एवं “पृष्ठैः स्तुवते” “सप्तदशानि पृष्ठानि” “एकविंशं होतुः पृष्ठ, त्रिणवं मैत्रावरुणस्य” “सप्तदशं ब्राह्मणाच्छंसिनः” पञ्चदशमच्छावाकस्येत्यादिप्रयोगान्माध्यंदिनपवमानान्तरभावीनि चत्वार्यपि स्तोत्राणि पृष्ठशब्दवाच्यानि । “क्वचित्क्वचित्कण्वरथन्तरं पृष्ठं” “सदोर्विंशीयं ब्रह्मसामे”त्यादौ होतुः पृष्ठे विशिष्टपृष्ठशब्दप्रयोगस्तु धने द्रव्य-

शब्दप्रयोगवत्; अर्जुने पार्थशब्दप्रयोगवत्; आपो वा ऋत्विगमाच्छन्तासां वायुः पृष्ठे व्यवर्त्तते” त्यादिश्रुतौ पृष्ठशब्दस्य प्रवृत्तिनिमित्तत्वेन विवक्षितामपां पृष्ठादुत्पत्तिम् अव्यवहितां वामदेवो वामदेव्यादुत्पन्नत्वेन व्यवहितां रथन्तरादिषु प्रदर्श्याऽपि तदनन्तरं “पिता वै वामदेव्यं पुत्राः पृष्ठानी” ति रथन्तरादिष्वेव पृष्ठशब्दप्रयोगवच्च निरुद्धिवशादितिकल्पनौचित्येन “पृष्ठैः स्तुवत” इति श्रुतेरनुवादत्वलाक्षणीकत्वकल्पनस्य; बृहद्रथन्तरवाक्ययोर्विशिष्टविध्यादिकल्पनस्य चाऽयुक्तत्वात् । प्रकृतौ पृष्ठबहुत्वं नास्तीति साप्तमिकव्यवहारस्य विश्वजिति विधानयोग्यं चोदकाप्राप्तं पृष्ठबहुत्वं नास्तीत्येवमर्थतोपपत्तेः, अत एव तत्र ज्यौतिष्टोमिकपृष्ठचतुष्टयस्य चोदकप्राप्तस्याऽनुवादे वैयर्थ्यमपि ग्रन्थकारैर्दर्शितम्; वैयर्थ्यमप्यविगणयन्तं प्रति “रथन्तरं पवमाने कुर्यात्” “आर्भवे बृहत्” “मध्यत इतराणि” “वैरूपं होतुः पृष्ठे वैराजं ब्रह्मसाम शाक्वरं मैत्रावरुणसाम रैवतमच्छावाकसामे” ति षाडहिकपृष्ठविधित्वज्ञापकलिङ्गविरोधोऽपि सूत्रकारेण दर्शितः ।

पृष्ठस्तोत्रभेदाभावे विकल्पवचनवैयर्थ्याशंका ।

ननु पृष्ठस्तोत्रभेदाभावे विकल्पवचनवैयर्थ्यं स्यात् । बृहद्रथन्तरवाक्ययोरेकस्मिन्पृष्ठे बृहद्रथन्तरमात्रविधायकतायां तयोरक्षराभिव्यक्तिरूपदृष्टप्रयोजननिर्वर्त्तने परस्परनिरपेक्षयोर्न्यायत एव विकल्पप्राप्तेः, विकल्पवचनं च बृहद्रथन्तरं वा पृष्ठं कार्यमित्येवरूपमस्ति इति ग्रन्थकारा व्यवहरन्ति । अतस्तत्सार्थकत्वाय बृहद्रथन्तरवाक्यद्वयविवेकं पृष्ठद्वयमङ्गीकर्त्तव्यमिति तदपूर्वभेदोऽवश्यम्भावीति चेत् ।

विकल्पवचनस्य नियमार्थत्वेनार्थवत्तया पूर्वोक्तशंकानिरासः ।

मैवम् । पृष्ठैः स्तुवत इति विहितेषु स्तोत्रेषु रथन्तर-बृहत्-वामदेव्य नौधस-कालेयानां पञ्चानां साम्नामुपदेशात्पृष्ठैः स्तुवत” इत्यत्र पञ्चस्तोत्राणि विहितानीति शङ्कावारणार्थमेकस्मिन्नेव प्राथमिके पृष्ठस्तोत्रे बृहद्रथन्तरयोर्विकल्प इति वचनस्याऽपेक्षितत्वात् । “द्वादश स्तोत्राणि द्वादश शस्त्राणि तस्य नवतिशतं स्तोत्रीया” इत्यादिलिङ्गादधिकस्तोत्रसद्भावशङ्कानिराकरणसम्भवेऽप्यधिकसामाम्नानादवश्यं यत्र क्वचित्कल्पनीयस्य विकल्पस्य बृहद्रथन्तरयोरेव नियमार्थतया वचनस्याऽर्थवत्त्वोपपत्तेः । अन्यथा बृहद्रथन्तरवाक्यविधेयपृष्ठद्वयाभ्युपगमेऽपि उक्तलिङ्गादेव तत्समुच्चयनिराकरणसम्भवेन विकल्पवचनवैयर्थ्यापत्तेरपरिहार्यत्वात् । तस्मादप्रमाणको बृहद्रथन्तरसाध्य-पृष्ठस्तोत्रापूर्वभेदः ।

स्तोभापूर्वभेदेन धर्माणां व्यवस्थोऽस्ति शङ्कानिरासौ

ननु तथाऽपि बृहद्रथन्तरगतस्तोभापूर्वभेदोऽस्त्येव । स्तोभा ऋगक्षराभिव्यक्तिरूपदृष्टफलाभावाददृष्टार्थाः । ततश्च स्तोभापूर्वभेदादेव धर्माणां व्यवस्था सिध्येदिति चेन्मैवम् । धर्माणां बृहद्रथन्तरशब्दवाच्यऋगक्षराभिव्यञ्जकगीत्यर्थत्वेन तेषामुक्तरूपगीत्यङ्गस्तोभानां च “गुणानां च परार्थत्वादसबन्धः समत्वात्स्यात्” ३।१।१२ इति न्यायेनाङ्गाङ्गिभावाभावात् । तेषां साक्षाद्बृहद्रथन्तरान्वयसम्भवेनाऽरुणैकहायनी-

न्यायलभ्यपार्ष्णिक्तस्तोभान्वयकल्पनस्याऽप्यनपेक्षणात् । न च स्तोभानामपूर्वार्थकल्पनमपि युक्तम्; तेषां गीतिकालपरिच्छेदरूपदृष्टप्रयोजनसम्भवात् ।

अपूर्वभेदेन धर्मव्यवस्थाया असम्भवेऽपि चित्रत्व-शूरत्वादिप्रकारभेदेन व्यवस्थेति शङ्का ।

ननु माभूदपूर्वभेदाद्धर्माणां व्यवस्था; स्तुतिप्रकारभेदात् भविष्यति । चित्रत्वादिप्रकारिका हि बृहत्साध्या स्तुतिः, रथन्तरसाध्या तु शूरत्वादिप्रकारिका । “सत्त्वं नश्चित्रवज्रहस्तधृष्णुया” “अभित्वा शूर नोनुम” इत्याद्यगुरोधादिति चेत् ।

तन्निरासः विशिष्टानुवाददोषापत्तेः ।

मैवम् । स्तुतिप्रकारभेदसत्त्वेऽपि धर्मविधिषु बृहद्रथन्तरपदयोरपूर्वसाधनत्व-लक्षणाभ्युपगमे बृहत्साध्यं पृष्ठस्तोत्रापूर्वं प्रति साधनत्वस्य रथन्तरे, रथन्तरसाध्यन्तदेव-प्रति साधनत्वस्य बृहति चाऽविशिष्टत्वेन धर्मसांकर्यस्यानिवार्यत्वात् । तत्तद्धर्मविधौ चित्रत्व-शूरत्वादिप्रकारकस्तुतिजन्यापूर्वसाधनत्वविवक्षायां विशिष्टानुवाददोषापत्तेः । चित्रत्व-शूरत्वादिप्रकारकस्तुत्योः “पुनानः सोम धारये”दित्यादिऋगन्तरारूढकण्वरथ-न्तरादिष्वभावेन तेषु बृहद्रथन्तरधर्मातिदेशाभावरूपदोषप्रसङ्गाच्च । न चेष्टापत्तिः । “अप्राकृते तद्विकारात् विरोधाद्व्यवतिष्ठेरन् ० १।२।१६।४८ । इति नावमिकाधिकरणे भाष्यकृता कण्वरथन्तरे समुच्चितबृहद्रथन्तरधर्मप्राप्तेः वार्त्तिककृता च विकल्पिततद्धर्म-प्राप्तेर्व्यवस्थापितत्वात् ।

भाष्यमते समुच्चय इति सिद्धान्तः, वार्त्तिकमते विकल्पः,

तत्र वार्त्तिकमतावष्टम्भेन शङ्का-परिहारौ ।

ननु तत्र नावमिके कण्वरथन्तराधिकरणे भाष्यकारसिद्धान्तितां समुच्चितधर्म-प्राप्तिमुच्चैर्गैयमिति बृहद्धर्मस्य, नोच्चैर्गैयमिति रन्तरधर्मस्य च विरोधात्समुच्चयो न सम्भवतीति हि प्रतिक्षिप्य वार्त्तिककारो विकल्पितधर्मप्राप्तिं सिद्धान्तयामास, तथैव प्रकृतावपि बृहद्रथन्तरधर्माणां व्यवस्था भविष्यति, प्रकृतावपि उच्चैस्त्व-तदभावयोर्मेलनासम्भवस्य तुल्यत्वादिति चेत् । न । अपूर्वीयत्वलक्षणया धर्माणां साधारण्ये सत्यतिरात्रघोडशिग्रह-तदभावयोरिवाधाने सामगानतदभावयोरिव च बृहति रथन्तरे चोच्चैस्त्वतदभावयोर्वैकल्पिकत्वाङ्गीकारेण समाधातुमुचितत्वात् ।

कण्वरथन्तराधिकरणवार्त्तिकस्य स्वेन व्याख्यातेऽर्थे
योजनम् ।

कण्वरथन्तराधिकरणे तु वार्त्तिककृता विरोधो मूलयुक्तित्वेन नोक्तः किन्तु तद्विकारादिति हेतुरेव । तस्य चायमर्थः-ज्योतिष्टोमविकारो हि वैश्यस्तोमः । तत्र प्रकृतिवदेव बृहद्रथन्तरसामद्वयस्य विकल्पेन प्राप्तौ तदुभयकार्ये विधीयमानतया तदुभयस्थानापन्नं कण्वरथन्तरं एकस्मिन्नेव प्रयोगे तदुभयस्थानापन्नं न भवति । तस्य प्रयोगभेदेनैव प्राप्तेः, किन्त्वेकस्मिन्प्रयोगे बृहत्स्थानापन्नम्, प्रयोगान्तरे रथन्तरस्थाना-

पन्नं च भवति; अतः प्रयोगभेदेनैव तस्य तदुभयधर्मग्राहित्वम्—इति । विरोधस्त्व-
भ्युच्चयत्वेन सूत्र-वार्तिकयोरुक्तः ।

अपूर्व-नियमविध्युदाहरणयोरअपूर्वसाधनत्वलक्षणां विहाय शक्यार्थस्वीकार-
मुखेन व्यवसाधारण्याभ्युपगम निरासस्य उपसंहारः ।

तस्माद्बृहद्रथन्तरप्रुप्तस्तोत्रापूर्वभेदाभ्युपगमस्य गौरवपराहतत्वात्स्तोभापूर्वा-
णामपूर्वीयत्वलक्षणायामप्रवेशात्स्तुतिप्रकारभेदस्योच्चैर्गैयत्वादिधर्मविरोधस्य चाऽपूर्वी-
यत्वलक्षणापतितमीलनसमुद्ग्रथानादिसङ्करनिवारणाक्षमत्वाच्चाऽपूर्वीयत्वलक्षणां परित्य-
ज्यैव धर्मव्यवस्थोपपादनीया । तद्वदिहाऽप्यपूर्वीयत्वलक्षणा परित्यक्तव्येति भावः ।

इति एकोनत्रिंशच्छ्लोकस्य व्याख्या

त्रिंशद्लोकस्यावतारिका ।

परिसंख्योदाहरणे त्रैदोष्याभावसमर्थनम् ,

पूर्ववत् कर्तृविशेषनियमप्रतिपादनं वार्तिकावष्टम्भेन ।

एवमपूर्वनियमविध्युदाहरणयोरपूर्वीयत्वलक्षणया व्यवसाधारण्याभ्युपगमः प्रति-
क्षिप्तः, इदानीं परिसंख्योदाहरणे त्रैदोष्याभावसमर्थनमाक्षिपति—

मन्त्रेणाऽश्वस्य रज्जोर्ग्रहणविधिफलं मन्त्रवाधोऽन्यरज्जौ

त्रैदोष्यं प्राप्तवाधे प्रसरणमयते न त्विहेत्यप्युक्तम् ।

आग्नेयीन्यायतस्तामपि पुनरुपयत्केन मन्त्रो निवार्यः

त्रैदोष्यं चाऽऽज्यकार्यान्तरमुखपरिसंख्यासु केनोपपाद्यम् ॥३०॥

स्वार्थत्यागः परार्थग्रहणं प्राप्तवाध इति परिसंख्यासु प्रसिद्धं दोषत्रयमप्राप्तपरि-
संख्यासु न भवति, किन्तु प्राप्तपरिसंख्यास्त्विति मीमांसकप्रवादः । “यथेमामगृभ्णन्
रशनामृतस्येत्यश्वाभिधानीमादत्त” इति तावदप्राप्तपरिसंख्या; अनया प्रत्यक्षया श्रुत्या
मन्त्रस्याऽश्वरशनायां झटिति विनियोगे कृते सति तावता मन्त्रान्नानस्य चरितार्थतया
अश्व-गर्दभरशनासाधारणविनियोजकश्रुतिकल्पकस्य लिङ्गस्याप्रवृत्त्या फलतो मन्त्रस्य
गर्दभरशनातो व्यावृत्तिलाभात् । ततश्चाऽनेन विधिना मन्त्रस्याश्वरशनायां विनियोग-
रूपः स्वार्थो न त्यक्तव्यः, तद्विधानात्प्रागप्रवृत्तेः । तस्य गर्दभरशनातो व्यावृत्तिरूपः
परार्थश्च न ग्राह्यः, अर्थाल्लभ्ये तत्र शब्दव्यापारानपेक्षणात् । प्राप्तं च किं चिन्न वाधि-
तव्यं प्रत्यक्षश्रुतेः प्राग्गर्दभरशनासाधारणविनियोजकलिङ्गाप्रवृत्तेः । एतादृशेषूदाहरणेषु
निर्दोषा परिसंख्या प्रवर्तते । प्रपञ्चितं चैतद्वार्तिककारैः—

अप्राप्तपरिसंख्याया अर्थात् परिसंख्याफलमिति निरूपणपरस्य

ग्रहैकत्वाधिकरणगतवार्तिकास्याऽवतारणम् ।

“सामान्यप्रापणाशङ्का वाक्याद्यत्राऽऽनुमानिकात् ।

श्रुत्या प्राप्तिर्विशेषे च परिसंख्या तदाश्रया ॥

निर्दोषत्वं हि तत्राऽस्या विधाने सति लभ्यते ।
 रूपप्रकरणद्वारा श्रुतिर्यावत्तु कल्प्यते ॥
 तावत्प्रत्यक्षया श्रुत्या विधिः शीघ्रं समाप्यते ।
 अप्राप्तविधिरेवायमतो मन्त्रस्य निश्चितः ॥
 परिसंख्या फलेनोक्ता न विशेषपुनःश्रुतेः ।
 अथश्रुत्यैव शीघ्रत्वान्मन्त्रे प्राग्विहिते सति ॥
 निराकाङ्क्षीकृतान्नायं तथा प्रकरणिन्यपि ।
 लिङ्गप्रकरणद्वारा श्रुतिर्नैवानुमीयते ॥
 तस्यामप्रापितायाश्च मन्त्रप्राप्तिर्न गर्दभे ।
 सोऽयमाभाणको लोके यदश्वेन हृतं पुरा ॥
 तत्पश्चात् गर्दभः प्राप्तुं केनोपायेन शक्नुयात् ।
 प्रयोजनं विधेः किं स्यादस्येति तु निरूपणे ॥
 न गर्दभाभिधानीतः फलमन्यन्निवर्त्तनात् ।
 यद्यश्वरशनाप्राप्तिं केवलमानुमानिकी ॥
 प्रत्यक्षश्रुतिवत्कुर्यात्ततः सा स्यादनर्थिका ।
 लिङ्गानुमितया श्रुत्या प्राप्नुयाद्रशनाद्वये ॥
 स मा प्रापत्तयेत्येवं प्रत्यक्षां त्वरते श्रुतिः” । इति ।

प्राप्तपरिसंख्यायामेव त्रैदोष्यनियमस्यास्मिन्नेवोदाहरणे व्यतिरेकमुखेन
 वार्त्तिकस्याऽवतारणम् ।

प्राप्तपरिसंख्यायां त्रिदोषत्वनियमश्च वार्त्तिककारैरत्रैवोदाहरणे स्थित्वा व्याप्त
 रेकमुखेन प्रदर्शितः—

यद्यस्य विनियुक्तस्य प्रत्यक्षा स्यात्पुनः श्रुतिः ।
 ततश्च परिसंख्यानात्प्रसज्येत त्रिदोषता ॥
 यदि तु प्रतिबद्धत्वात्सामान्यविनियोगकृत् ।
 नैवाऽस्ति श्रुतिरत्रेति न प्राप्नोति त्रिदोषता ॥ इति ॥
 प्राप्तपरिसंख्याया उदाहरणं वृत्तिकारमतेन ।

षोडश्युत्तर इत्येतन् प्राप्तपरिसंख्योदाहरणम् । अत्र हि स्वार्थबोधनं नापेक्षितम्,
 अङ्गिरसां द्विरात्रस्योत्तरेऽहनि षोडशिग्रहनियमरूपस्य तदर्थं “स्योत्तरेऽहन् द्विरात्रस्य
 गृह्यत” इति द्विरात्रमात्रस्योत्तरेऽहनि तन्नियमं बोधयता प्रत्यक्षशास्त्रेण प्राप्तत्वात्,
 तस्य द्विरात्रान्तरेभ्यो निवृत्तेर्बोधनं त्वपेक्षितम् । सामान्यशास्त्रेण द्विरात्रमात्रे प्राप्तस्य
 तस्य निवर्त्तकशास्त्रं विना विशिष्य क चिद् द्विरात्रे संबन्धबोधनमात्रेण द्विरात्रान्तरेभ्यो
 निवृत्त्यलाभात् । अतः षोडश्युत्तर इत्यनेनाङ्गिरसां द्विरात्रे षोडशिग्रहनियमरूपः
 स्वार्थः परित्यक्तव्यः, द्विरात्रान्तरेभ्यस्तन्निवृत्तिरूपः परार्थश्च परिगृहीतव्यः । द्विरात्रा-
 न्तरेषु सामान्यशास्त्रेण प्राप्तश्च षोडशिग्रहनियमो बाधितव्य इति दोषत्रयमनिवार्यम् ।
 अत एव परिसंख्यासूत्रे रशनादानमन्त्रपरिसंख्यामङ्गीकृतवताऽपि भाष्यकारेण षोडश्यु-
 त्तर इत्यत्र वृत्तिकाराभिमतता परिसंख्या दोषत्रयापत्त्या दशमे प्रतिक्षिप्ता ।

प्राप्तपरिसंख्यायाः त्रैदोष्यम्, अप्राप्तपरिसंख्यायाः तदभाव इति व्यवस्था
नोपपद्यत इत्याक्षेपप्रदर्शनमुखेनाप्राप्तपरिसंख्यादाहरणे
त्रैदोष्याभावव्यवस्थाऽनुपपन्नेत्याक्षेपवर्णनम् ।

इत्थं सिद्धान्तसंप्रतिपन्ना प्राप्ताप्राप्तपरिसंख्ययोस्त्रैदोष्यतदभावव्यवस्थाऽ-
क्षिप्यते । अप्राप्तपरिसंख्योदाहरणे त्रैदोष्यं न प्रसज्यत इति तावदनुपपन्नम्, अश्वरशनायां
विनियोगेन मन्त्रस्य निराकाङ्क्षत्वेऽपि गर्दभरशनाया मन्त्राकाङ्क्षया तत्राऽपि मन्त्रसंबन्धस्य
निवर्त्तकं शास्त्रं विना वारयितुमसक्यत्वात् । दृष्टं हि “अग्न आयाहि वीतय”
इत्यादीनां ज्योतिष्टोमप्रकरणान्नातानामाग्नेयीनामृचां स्तोत्रादिषु विनियोगेन निरा-
काङ्क्षत्वेऽपि “आग्नेय्याग्नीध्रमुपतिष्ठत” इति विहितत्याग्नीध्रोपस्थानस्याग्नेय्या-
काङ्क्षया तत्संबन्धः । न च गर्दभरशनाग्रहणानुष्ठानं ध्यानोपद्रष्टृवचनादिनाऽपि
सम्भवन्न मन्त्राकाङ्क्षमिति वाच्यम् । आग्नीध्रोपस्थानमप्यप्रकरणान्नातयत्किञ्चि-
दाग्नेयीसंबन्धेन सम्भवन्न प्रकृताग्नेय्याकाङ्क्षमिति वक्तुं शक्यत्वात् ।

अथोच्ये “ताग्नेय्याग्नीध्रमि”त्यत्राग्नेयीशब्दस्याऽप्रकृताग्नेयीपरत्वे तस्याः
क्रत्वपूर्वसंबन्धे तद्वारभूताग्नीध्रोपस्थानसंबन्धे च विधिव्यापारः कल्पनीय इति
गौरवम् । प्रकृताग्नेयीपरत्वे तु तस्याः क्रत्वपूर्वसंबन्धस्य क्लृप्तत्वादाग्नीध्रोपस्थान-
संबन्धभावे विधिव्यापारः कल्पनीय इति लाघवमस्ति । अतो लाघवानुसारादाग्नेयी-
शब्दो निराकाङ्क्षामपि ‘प्रकृतामेवाग्नेयीं गृह्णातीति कल्प्यत इति ।

एवं तर्हि गर्दभरशनाग्रहणे तत्तत्पुरुषबुध्याक्षिप्तध्यानाद्यनियतानेकोपायग्रहणे
गौरवाल्लाघवानुसारेण निराकाङ्क्षमपि मन्त्ररूपमेकमेवोपायं लिङ्गसमर्पितं गर्दभरश-
नापि गृह्णातीति तुल्यम् । अत एव वैकृतः सौर्यादिविधिः प्रकृतिद्रव्य-तदवघातादि-
जन्योपकाराकाङ्क्षः सन्ननियतयत्किञ्चित्प्रकृतिद्रव्य-यत्किञ्चित्तुषविमोकादिसाधनजन्यौ-
पकारग्रहणेन निराकाङ्क्षी कर्तुं शक्योऽपि नियमे सम्भवत्यनियमगौरवमयुक्तमिति
दार्शपूर्णमासिकमितिकर्त्तव्यताकलापं दर्शपूर्णमासापूर्वसंबन्धेन निराकाङ्क्षमपि स्व-
प्रकरणान्नानेनेकलृप्तत्वापूर्वसंबन्धमपि गृह्णातीत्यङ्गीक्रियते । तस्मादश्वामिधान्यादान-
वाक्यं स्वार्थपरत्वे तस्याऽन्यतः प्राप्तिरसम्भवम्, गर्दभरशनातो मन्त्रनिवृत्तिमेव
स्वप्रवृत्तिफलं चाऽऽलोच्य, स्वार्थविधानपरत्वे तत्फलं लम्भयितुं न शक्यत एवेत्येते-
दप्यालोच्य विलम्बितप्रवृत्तिकेनाऽपि लिङ्गेन कर्त्तव्यं सामान्यविनियोगं परीक्ष्य, ततो
विधिरूपमर्थं परित्यज्य प्राप्तनिषेधरूपमर्थं गृह्णातीत्येव वक्तव्यम् । अतः कथमिहापि
त्रैदोष्यं नापद्यते ।

यद्युच्येत-अन्यतः सम्भवत्प्राप्तिकस्याऽश्वरशनायां मन्त्रविनियोगस्य विधि-
रनर्थकः सन् गर्दभरशनातस्तस्य निवृत्तिं ज्ञापयति-इति । एवं तर्हि षोडशयुत्तर इत्यत्रा-
ऽपि तथैव द्वित्रान्तरस्थः षोडशग्रहनियमनिवृत्तिज्ञापनं भविष्यतीति तत्राऽपि त्रैदोष्यं
नापद्यत इति स्यात् । तस्माद्वाक्यस्य स्वार्थपरतायामानर्थक्ये सति तन्मात्रेणाऽभि-
-

तार्थान्तरालामात्र वाक्यस्यैव स्वार्थं विहायाऽभिमतेऽर्थान्तरे प्रवृत्तिरेष्टव्येति नियम-
माहत्यैव षोडश्युत्तर इत्यत्र त्रैदोष्यमापादनीयम्, तथा सति तथैवात्राऽपि तदापत्ति-
निवारयितुं न शक्यते । नचैवं सत्यन्यलभ्यप्राप्तिनियमपरिसंख्याद्वारा तत्तदर्थप्राप्ति-
नियमपरिसंख्यानां लाभं प्राग्दर्शितान्युदाहरणानि प्रत्युद्घृतानि स्युः । तदुदाहरणेष्व-
प्यन्यलभ्यं स्वार्थं विहाय'अभिमतार्थान्तरेषु शब्दवृत्तिप्रसङ्गादिति वाच्यम् । येषु
वाक्येष्वन्यलभ्यस्याऽपि स्वार्थस्य प्रतिपादन एवाभिमतार्थप्राप्त्यादिकं लभ्यते, न
त्वन्यथा तथाभूतवाक्यानामेव तदुदाहरणत्वात् । तथाभूतानामेव सांग्रहण्यादि-
वाक्यानां प्रागुदाहृतत्वात् । तस्मादप्राप्तपरिसंख्योदाहरणे त्रैदोष्यं नापद्यत इति
तावदनुपपन्नम् । तदुदाहरणे अप्राप्तपरिसंख्यात्वस्यैवाऽनुचितत्वात् ।

प्राप्तपरिसंख्यायां त्रैदोष्यं नियतमिति व्यवस्थाऽनुपपन्नेति कथनम् ।

तथा प्राप्तपरिसंख्यायां त्रैदोष्यं नियतमित्येतदप्यनुपपन्नम् । “यज्जुह्वां गृह्णाति
प्रयाजेभ्यस्तद्यदुपभृति प्रयाजानुयाजेभ्यस्तदि”त्यविशेषप्रवृत्तेन प्रत्यक्षशास्त्रेण सर्वेषां
प्रयाजानां जौहवौपभृताव्यकार्यत्वप्राप्तावतिहायेड इत्याद्यौपभृताव्यसमानयनकालविध्य-
धीनायां जौहवौपभृताव्याभ्यामुपरितनप्रयाजद्वयप्राचीनप्रयाजत्रयपरिसंख्यायां प्राय-
णीयातिथ्ययोश्चोदकादविशेषेणैष्टिकाङ्गकलापप्राप्तौशंखन्ता प्रायणीया सन्तिष्ठते, “इडा-
न्तातिथ्या सन्तिष्ठते” इति शंखिवहान्तोपरमविध्यधीनायां शंखिवडोपरितनाङ्गपरिसंख्या-
याम् अन्यस्यामप्येवंविधायाम्, अन्यविध्यर्थलभ्यप्राप्तपरिसंख्यायां त्रैदोष्यासंस्पर्शात् ।
एवं सर्वविधीनां लक्षणान्युदाहरणानि वाऽसमञ्जसानीव प्रतिभ्रान्ति ।

इति श्रीमद्वैतविद्याचार्यश्रीमद्भरद्वाजकुलजलधिकौस्तुभश्रीमद्विश्वजिद्याजिश्रीरं-
गराजाध्वरिवरसूनोरप्पय्यदीक्षितस्य कृतौ विधिरसायने सुखोपयोजिन्यामपूर्व-
नियम-परिसंख्याविध्युदाहरणाक्षेपपूर्वपक्षः ।

इति त्रिंशद्भोक्तस्य व्याख्या ।

अथैकत्रिंशदश्लोकस्यावतारिका

एवमपूर्वविध्यादिलक्षणेदाहरणगणमाक्षिप्य प्रदर्शितेष्वपि केचिदाक्षेपाः शास्त्र-
मर्यादामात्रमाश्रित्य प्रदर्शिताः; न तु न्यायमाश्रित्यन्यायान्वेषणे तु तेऽपि शिथिला
इत्याक्षेपाक्षेपक्याजेन तत्तदाक्षेपोपजीव्यशास्त्रमर्यादाक्षेपं कृत्तनस्याऽपि शास्त्रस्य परस्पर-
विरुद्धार्थत्वशङ्कावहं स्थालीपुलाकन्यायेन प्रदर्शयिष्यामीति प्रतिजानीते—

अत्राप्याक्षेपवर्गे कतिचन शिथिलाः शास्त्रमर्यादया ते
दोषाः स्युर्लक्षणोदाहरणगण इति प्रत्यपाद्यन्तपूर्वम् ।

तत्र स्थालीपुलाकप्रथितनयदिशा केषु चिद्दर्शयामः

शैथिल्यं तद्विरुद्धं सकलमिव भवेद्येन दृश्येत तन्त्रम् ॥३१॥

अपूर्व-नियम-परिसंख्योदाहरणाक्षेपसमाधानम् ।

तत्र तावदपूर्वविधिलक्षणस्य वैकृताग्निविध्यव्याप्तिरूपं

प्रथमाक्षेपमाक्षिपति—

पश्चाद्यर्थो हि नैव प्रकृतिषु विकृतिष्वध्वरेष्वग्निरङ्गम्
का तत्रामूलभग्नात्कथय विकृतिषु प्राप्तिवार्तातिदेशात् ।
आग्निष्टोमादिवाक्यानि तु फलजननापाश्रयार्थानि लिङ्गात्
तत्प्राप्तिर्न प्रकृत्यां न च विकृतिषु सा तद्विधौ तत्र वृत्तेः ॥३२॥

अपूर्वविधिलक्षणाक्षेपावसरेऽग्निविधायुद्भावितमव्याप्तिदूषणनिरासः ।

प्रकृतावङ्गस्याऽग्नेर्विकृतिष्वतिदेशतः प्राप्तिसम्भवात्तास्वग्निविधयो न तत्प्राप्त्यर्थाः । किन्तु तदाश्रितश्येनाकृत्यादिफलार्थगुणप्राप्त्यर्था इति दशमाध्याये “ऽग्न्यतिग्राह्यस्य विकृतावुपदेशादप्रवृत्तिः, ग्रहणे समान- विधानं स्यात्” १०।८।११। २३।२७ इति पूर्वोत्तरपक्षसूत्राभ्यां व्यवस्थापितमर्थमुपजीव्य, तेष्वपूर्वविधिलक्षणस्याव्याप्तिरिति यत्तावदुक्तम् तदयुक्तम्, फलार्थगुणप्राप्त्यर्थानां वैकृताग्निविधीनामेव शशशृङ्गायमाणत्वात् । तथा हि—“पशुकामश्चिन्वीते” त्यादिवाक्यैरग्निः फलार्थ इत्यर्थवादाधिकरणे अभागिप्रतिषेधसूत्रे वार्तिकन्यायसुधयोरुक्तम्, तथा च फलार्थस्याऽग्नेः प्रकृतिरूपेषु, विकृतिरूपेषु च क्रतुष्वङ्गत्वमेव नास्तीति, अतिदेश-मूलाङ्गत्वाभावेनातिदेशानुन्मेषादतिदेशतो विकृतिष्वग्निप्राप्तिसम्भव^२ एवाऽसिद्धः । तस्मादतिदेशतः सम्भवत्प्राप्तिकाग्निविधयः फलार्थगुणप्राप्त्यर्था इति दशमाध्याये व्यवस्थापितमयुक्तम् ।

अग्नेः सट्टष्टान्तं क्रत्वर्थत्वप्रतिपादनम्

ननु “य एवं विद्वानग्निं चिनुत” इतिवाक्योत्पन्नस्याग्नेः पशुकामादिवाक्यैः फलार्थत्वेऽप्यग्निष्टोमादिवाक्यैः क्रत्वर्थत्वमपि स्यात् । “ऐन्द्रवायवं गृह्णाति “मैत्रावरुणं गृह्णाती” त्यादिवाक्योत्पन्नानामैन्द्रवायवादिग्रहाणामैन्द्रवायवाप्राप्तं गृह्णीयाद्यः कामयेत यथापूर्वं प्रजाः कल्पेरन्नि”तिवाक्येन फलार्थत्वेऽपि “वाग्वा एषा यदैन्द्रवायवाग्रा ग्रहा गृह्णन्ते” वाचमेवानुप्रयन्तीतिवाक्येन क्रत्वर्थत्वमिवेति चेत् । न ।

तन्निरासः

सिद्धरूपस्याऽनारभ्याधीतस्याग्नेः स्वतः फलार्थत्वासम्भवेनाऽग्निष्टोमादिवाक्यानां तदपेक्षिताश्रयक्रियासमर्पकतयाऽनपेक्षितक्रत्वङ्गतापरत्वायोगात् । ऐन्द्रवायवादिग्रहाणां तु ज्योतिष्टोमादिप्रकरणादेवाऽऽश्रयो लभ्यत इति युक्तं वाग्वा एषेत्यस्य क्रत्वङ्गतापरत्वम् ।

प्रतिप्रसवविध्याशङ्कानिरासौ

स्यादेतदग्नेः प्रकरणाभावेऽपि दीक्षणीयादिसोमप्रयोगसङ्कीर्णसावित्रहोमोखा-
सम्भरणदीक्षणीयावैशेषिकगुणरूक्मप्रतिमोचनादिकाङ्गकलापरूपास्तिलङ्गादाश्रयो लभ्यत
इति अत्राऽग्निष्टोमादिवाक्यानामपि क्रत्वङ्गतापरत्वं युक्तमिति चेत् न युक्तमिति ब्रूमः ।
कथं ? लिङ्गात्प्राप्नुवन्ननारभ्याधीताग्निः साप्तदश्यन्यायेन विकृतिष्वेव प्राप्नुयान्न
प्रकृतौ, उत्तरवेद्यवरोधात् । अतोऽत्राग्निष्टोमोक्थ्यातिरात्रवाक्यानि तावदग्नेः प्रकृत्या-
श्रयत्वप्राप्त्यर्थान्येव भवन्ति, अग्निष्टोमादिशब्दानां प्रकृतिविकृतिसाधारणत्वेऽपि
विधेरप्राप्तपक्षपातित्वेनाऽत्र प्रकृतिपरत्वौचित्यात् । एवञ्च शीघ्रप्रवृत्तवचनसम-
र्पितप्रकृतिरूपाश्रयेण तदाकाङ्क्षाशान्तेर्दीक्षणीयासंबन्धलिङ्गाद्विकृत्याश्रयत्वकल्पना न
प्रवर्तत इति द्विरात्रादिवाक्यान्यपि तत्तादाश्रयत्वप्राप्त्यर्थान्येव पर्यवस्यन्ति । आश्रय-
प्रापकविधिप्रायपाठादिति कुतोऽत्र क्रत्वर्थतापरत्वकल्पनाशङ्कावकाश इति भावः ।

यद्यप्यग्निष्टोमादिवाक्यानां फलार्थान्याश्रयसमर्पणार्थत्वे सति द्विरात्रादि-
वाक्यानां तदीयक्रत्वर्थतापरत्वेऽपि प्रकृतावग्नेरङ्गत्वाभावेन तेषामतिदेशतः सम्भवत्प्रा-
प्तिकाग्निविधित्वाभावादव्याप्त्याक्षेपो भवेदेव, तथाऽपि प्रायपाठानुरोधेनौचित्यमनु-
सृत्य तेषामाश्रयविधिपरत्वमुक्तमिति द्रष्टव्यम् ॥३२॥

इति द्वाविंशश्लोकस्य व्याख्या ।

त्रयस्त्रिंशदश्लोकस्याऽवतारिका ।

स्यादेतल्लिङ्गादेवाऽग्नेः प्रकृत्याश्रयत्वमपि प्राप्नोति,

“पुरुषार्थसमासतोः काम्यं नित्यस्य बाधकमि” तिन्यायेन फलार्थतया
बलवतस्तस्योत्तरवेदिबाधकत्वात्, पुरुषार्थप्रयुक्ता हि सर्वस्य प्रवृत्तिरतः काम्योऽग्निः
फलस्य प्रत्यासन्नः शीघ्रम् प्रयुज्यते, उत्तरवेदिस्तु क्रत्वर्थेऽविलम्बेन । अतश्चोत्कट-
प्रवृत्तिविषयः स तस्या बाधकः ।

सामान्य-विशेषन्यायेन काम्यबलवत्त्वस्य शङ्कासमाधानाभ्यां प्रतिपादनम् ।

न च चमस-गोदोहनवदेकप्रकरणगतयोरेव नित्यकाम्ययोः काम्यबलवत्त्व-
न्यायः प्रकरणाभ्यातानारभ्याधीतयोस्तु तयोर्नित्यमपि प्रकरणभ्यातमेव बलवत्, अना-
रभ्याधीतस्य विकृतिष्वपि सावकाशत्वेन दुर्बलत्वादिति वाच्यम् । सामान्यत
इष्टयधिकृतमात्रविषये चमसः विशिष्य पशुकामविषये गोदोहनमिति सामान्यविशेष-
न्यायेन पशुकामातिरिक्तविषये चमसः सावकाशः, गोदोहनं निरवकाशमिति सावकाश-
निरवकाशन्यायेन च बलवतो गोदोहनस्यासङ्कीर्णकाम्यबलवत्त्वन्यायानुदाहरणतया
सामान्यविशेषभावादिन्यायाविषयस्याऽग्न्यादेरेव सकलमीमांसकप्रसिद्धकाम्यबलवत्त्व-
न्यायोदाहरणतौचित्यात् ।

अपि च काम्येनाऽग्निनोत्तरवेद्यावाध्रेऽपि नाऽत्यन्तबाधः, उत्तरवेद्यां “ह्यग्निः श्रीयत” इति श्रुतिबलादुत्तरवेद्यैष्टिकस्थण्डिलयोरग्निनिधाने “वेद्यां हवींष्यासादयति” “वर्हिषि हवींष्यासादयती” ति श्रुतयोर्वेदि-वर्हिषोर्हविरासादन इव समुच्चयावगमात् । तस्मात्फलार्थस्याऽग्नेराश्रयाकाङ्क्षायां लिङ्गादेव विकृतिवत्प्रकृतावपि प्राप्तिः सम्भवाद-ग्निष्टोमादिवाक्यानि सर्वाण्यपि क्रत्वङ्गत्वपराण्येव वाच्यानि इति । तेषु वैकृताग्नि-विधीनामतिदेशतः सम्भवत्प्राप्तिकविषयाणां श्येनाकृत्यादिफलार्थगुणप्रापणार्थत्वस्या-ऽवश्यवाच्यतया युक्तैव प्रागुद्भाविताव्याप्तिः ।

अग्निष्टोमादिवाक्यानां परिसंख्यार्थत्वमिति शंका ।

ननु तथाप्येतान्यग्निष्टोमादिवाक्यानि परिसंख्यार्थानीति । युक्तमनारभ्याधीतेषु काम्यगुणेषु पर्णतादिष्विव “प्रकृतौ वा द्विरुक्तत्वात्” इति न्यायानवतारेणाऽग्नेः समुच्चित्य प्रकृति-विकृतिरूपेषु सर्वेषु सोमेषु प्राप्तिः सत्त्वादिति चेत् । मैवम् ।

पूर्वोक्तशंकानिरासेन काम्यवाक्येन क्रत्वर्थापवादापवादेन प्रतिप्रसवार्थान्यग्निष्टोमवाक्यानीति व्यवस्थापनम् ।

तेषां प्राप्तापोदितक्रत्वङ्गत्वप्रतिप्रसवार्थत्वस्यैव लाघवेन युक्तत्वात् । तथा हि “य एवं विद्वानग्निं चिनुत” इत्यनारभ्याधीतवाक्येनाग्नेश्चयनसंस्कार्यत्वं श्रुतम् । तच्च चयनप्रकरणोक्तचयननिर्वर्त्यस्थण्डिलोपरिदेशस्थापनद्वारकं पर्यवस्यति; स्थण्डिलनिर्वर्त्तिकेन चयनेन साक्षादग्नेः संस्कार्यत्वायोगात् । तेन संस्कार्यत्वं चाऽऽयतनविशेष-निहितेषु सम्भारेषु निधानरूपेणाऽऽधानेन संस्कार्यत्ववदग्नेराहवनीयात्मनोत्पाद्यत्वरूपं न भवति, ‘आधान-पवमानेष्टिभ्यामेव तदुत्पत्तेः । अन्यथा चयननिर्वर्त्तिते स्थण्डिले-ऽग्निस्थापनात्प्राचीनेषु अग्निहोत्र-दर्शपूर्णमासादिष्वग्निमतिकृतौ स्थण्डिलनिर्वृत्तेः प्राचीनेषु दीक्षणीयादिषु चाऽऽहवनीयाभावप्रसङ्गात् । एवञ्चाऽऽहवनीयस्य सतश्चयनसंस्कारस्य कैमर्ध्याकाङ्क्षायामाहवनीयः सामान्येन क्रत्वर्थतया यदाहवनीये जुहोतीति वाक्येन सिद्धो विशिष्य यस्य क्रत्वपूर्वस्योपयोगी स्थण्डिले निधीयते तादर्थ्यमेव तद्द्वारा पर्यवस्यति ।

किञ्च सोमप्रयोगसंकीर्णप्रयोगस्य चयनस्य सोमप्रयोगाद्बहिरनुष्ठातुमशक्यतया तन्मध्यत एवाऽनुष्ठातव्यत्वे पाशुकधर्मजातस्याग्नीषोमीयपञ्चङ्गत्वमिवाऽनुष्ठानसादेज्य-रूपेण स्थानप्रमाणेनाऽपि क्रत्वर्थत्वं प्राप्नोति । एवं प्राप्तुवतश्च क्रत्वर्थस्य पशुकामा-दिवाक्यैश्चयनसंस्कृतस्याऽग्नेः फलसंयोजनं कुर्वद्भिरपवादः प्राप्नोति, वाचनिकफलेन फलाकाङ्क्षाशान्त्या क्रतूपकारस्य फलस्याऽकल्पनीयत्वात् । एवं क्रत्वर्थत्वापवादे पाप्ते तत्प्रतिप्रसवार्थान्यग्निष्टोमादिवाक्यानीति युक्तम्, प्रतिप्रसवेऽपि विधिलघवस्य पांगुपपादितत्वात् । तस्माद्यथा “य एवं विद्वान् षोडशिनं गृह्णाती” ति ज्योतिष्टोम-प्रकरणाभ्यासात्तवःक्योत्पन्नस्य “षोडशिना वीर्यकामः स्तुवीते” ति फलविनियोगवचना-

पादितप्रकरणलभ्यज्योतिष्टोमाङ्गभावस्य षोडशियागाभ्यासस्य”अप्यग्नीष्टोमे राजन्यस्य गृहीयात्; अप्युक्थ्ये ब्राह्मोऽतिरात्रेण ब्राह्मणस्य” “उत्तरेऽहन् द्विरात्रस्य गृह्यते” मध्यमेऽहं त्रिरात्रस्य” “चतुर्थे चतुर्थेऽहन्यहीनस्य गृह्यत, इतिवाक्यैः क्रत्वर्थतासिद्धिः, एवमग्नेरप्यग्निष्टोमादिवाक्यैः क्रत्वर्थतासिद्धिः स्यादेवेत्याशङ्क्याह—

नित्यात्काम्यस्य शौघचात्प्रकृतिमपि समापद्यतां लिङ्गतोऽग्निः

सोऽङ्गं संथादिवाक्यैः प्रकृतिविकृतिषु स्याद् द्विरात्रादिगोऽपि ।

तद्वाक्यान्त्याद्यवाक्यैस्त्रिभिरपि निखिलाहर्गणान्प्रापितेऽग्नौ

किं वा 'कुर्वन्त्वगत्या' प्रकृतमिह विधिवातमग्नेः स्तुवन्तु ॥३३॥

एवमग्निष्टोमादिवाक्यानां क्रत्वर्थत्वविधिरूपतामुपपादयता कस्मिन्विधाव-
व्याप्तिरिष्यते । न ताव“दग्निष्टोमेनाऽनुयजन्ती”ति विधौ, तस्य प्रकृत्यग्निष्टोमेऽ-
ग्निप्राप्त्यर्थत्वात् । न च वाच्यमग्निष्टोमशब्दो विकृत्यग्निष्टोमस्याऽपि साधारणः ।
अतस्तत्राऽतिदेशतोऽग्निप्राप्तिः सम्भवतीति, तदीयाग्निविध्यंशेऽव्याप्तिः-इति । प्रकृति-
विकृत्यग्निष्टोमयोर्विधेरेकत्वे तद्विध्यप्रवृत्तावग्नेः प्रकृत्यग्निष्टोमाङ्गत्वासिद्ध्याऽन्यत्र
‘तदतिदेशस्याऽसम्भवात् । नापि “तमुक्थ्येन”, “तमतिरात्रेण”ति विध्योरव्याप्तिः
तयोरप्यग्निष्टोमवाक्यवत्प्रकृतिविकृतिसाधारणत्वात् ।

उक्त्यातिरात्रसंस्थावतोः क्रत्वोरग्निष्टोमविकारत्वमङ्गीकृत्याऽव्याप्तिशंका ।

ननु प्रकृतिभूतयोरप्युक्त्यातिरात्रसंस्थावतोः क्रत्वोः अग्निष्टोमविकारत्वात्त-
तश्चोदकात्सम्भवत्प्राप्तिकस्याऽग्नेः तयोः पुनर्विधानं गुणकामप्राप्त्यर्थमिति तद्विध्योर-
व्याप्तिस्स्यादेवेति चेत् ।

अग्निविधिष्वव्याप्तिवारणोपसंहारः ।

उच्यते-न तावदग्निष्टोमविकारे, तयोरप्यग्निष्टोमवत्प्रकृतिभूतज्योतिष्टोमात्म-
कत्वात् । ज्योतिष्टोमस्यैव खल्वग्निष्टोमोक्थ्यषोडश्यतिरात्रसंज्ञकाश्रयतलः संस्थाः ।
तत्राऽग्निष्टोमसंस्था चमसवत्क्रत्वार्था “उक्त्यादिसंस्थास्तु पशुकाम उक्थ्यं गृहीयात्,
षोडशिना वीर्यकामः स्तुवीत” “अतिरात्रेण प्रजाकामं याजयेदि”ति ज्योतिष्टोम-
माश्रित्य फलार्थतया विहिता गोदोहनवत्पुरुषार्था इति विशेषः । अग्निष्टोमादिसंस्था
इति चाऽग्निष्टोमादिसंज्ञकैः स्तोत्रैः क्रतोः समाप्तय उच्यन्ते, संपूर्वस्य तिष्ठतेर्धातोः
समाप्तिर्वाचित्वात् । ततश्च यथा फलाय गोदोहनग्रहणेऽपि तदाश्रयौ दर्शपूर्णमासौ
प्रकृतिभूतौ, एवं फलार्थमुक्त्यादिसंस्थानुष्ठानेऽपि तदाश्रयो ज्योतिष्टोमः प्रकृतिभूत
एव भवति । प्रकृतौ च तत्र नाऽतिदेशादग्नेः प्राप्तिः, नाप्यग्निष्टोमवाक्यरूपादुपदे-
शात् । तेनाग्निष्टोमसंस्थावत्येव हि तस्मिन्नग्निः प्राप्यते, न तु संस्थान्तरवत्यपि ।

१. कुर्वन्त्वगत्यायेति मु० पु० पा० ।

२. देशे असम्भवादिति मु० पु० पा० ।

३. प्रकृतिमिति मु० पु० पा० ।

४. शेष इति खं० पु० पा० ।

यथा “अग्रवर्ती बृहत्पृष्ठस्ये”ति वाक्येनाग्रवती बृहत्साम्न्येव तस्मिन्प्राप्यते, न तु रथन्तरसाम्न्यपि तत्तश्चोक्त्यसंस्थस्य, अतिरात्रसंस्थस्य च ज्योतिष्टोमस्याऽङ्गत्वेनाप्राप्तोऽग्निरुक्त्यातिरात्रवाक्याभ्यां विधीयते । उक्त्यातिरात्रशब्दयोरुक्त्यातिरात्रसंस्थविकृतिसाधारण्येऽप्यग्निष्टोमवाक्योक्तन्यायेन विकृतिष्वप्यग्नेरप्राप्तस्य विधी भवत इति न तयोरन्यामिश्रकाशः ।

द्विरात्रादिवाक्येष्वन्याप्तिवारणम् ।

नाऽपि द्विरात्रादिवाक्येष्वन्याप्तिः, द्विरात्रादिष्वग्निष्टोमोक्त्यातिरात्रसंस्थानामह्नां सत्त्वेन तेषु प्रकृति-विकृतिसाधारणाग्निष्टोमादिवाक्यैरेवाऽग्नेरौपदेशिकत्वस्य, तदधीनगुणकामप्राप्तेश्च सम्पन्नतया तेषां गुणकामप्राप्त्यर्थाग्निविधिरूपत्वस्य वक्तुमशक्यत्वात् । न च तेषु षोडशिसंस्थस्याऽप्यहः सम्भवेन तस्मिन्नहनि षोडशिसंस्थे प्रकृतिभूतज्योतिष्टोम इवाऽग्नेरौपदेशिकत्वं तेभ्यो न लभ्यत इति तदर्थं द्विरात्रादिवाक्यं स्यादिति वाच्यम् । तेष्वग्निष्टोमादिसंस्थानामप्यह्नां सत्त्वेनाऽग्निस्तेषामप्यगङ्गां स्यादिति, तदङ्गभूताग्न्याश्रितगुणकामप्रवृत्त्युपपत्त्या षोडशिसंस्थे ह्यग्नेरौपदेशिकत्वसंपादनस्य निष्फलत्वात् । औपदेशिकाङ्गानुष्ठानमेव हि तदाश्रितगुणकामप्रवृत्तिप्रयोजकम्, न तु यत्र तस्याऽङ्गस्योपदेशेन न प्रवृत्तिः, तदुपकारकत्वाभावोऽपि, गौरवात् ।

‘अग्निष्टोमादिवाक्यानां परिसंख्यार्थत्वोपपादनम्

आम्नातं परिसंख्यार्थम्’ इति सूत्रावलम्बनेन ।

किन्तर्हि द्विरात्रादिवाक्यानि कुर्वन्तु । अग्निष्टोमादिवाक्यैः सर्वेष्वहर्गणेषु प्राप्तस्याऽग्नेर्द्विरात्राद्यतिरिक्तैर्भ्यः प्रतिक्षेपरूपां परिसंख्यां कुर्वन्तु । षोडशिग्रहविषय-द्विरात्रादिवाक्यानीवाऽहरन्तरेभ्यः प्रतिक्षेपरूपां परिसंख्याम् । अत एव षोडशिनो वैकृतत्वं तत्र कृत्स्नविधानादि १०।५।९।३४ त्यधिकरणे षोडशिग्रहस्याग्निष्टोमादिष्वङ्गत्वेन विधानादितिदेशतः सम्भवत्प्राप्तिकस्य द्विरात्रादीनां तत्र तत्राऽहनि पुनर्विधानं परिसंख्यार्थमित्युक्तम् “आम्नातं परिसंख्यार्थमि” १०।९।३४ ति सूत्रेण ।

दृष्टान्तावलम्बनेन प्राप्तपरिसंख्यायां त्रैदोष्यशंका ।

ननु षोडशिग्रहणवाक्येष्वग्निष्टोमादिशब्दानां प्रकृतिमात्रपरत्वात् द्विरात्रादिष्वतिदेशतः प्राप्तिः तर्कणमात्रमिति भवत्वप्राप्तपरिसंख्या । इह त्वग्निवाक्येषु तेषां प्रकृति-विकृतिपरत्वाभ्युपगमादुपदेशत एव द्विरात्राद्विष्वहरन्तरेष्वपि प्राप्तिरस्तीति प्राप्तपरिसंख्यायां त्रैदोष्यं स्यादिति चेत् ।

पूर्वोक्तशंकानिरासेन स्तावक्तव्योपपादनम् ।

तर्ह्यत्र द्विरात्रादिवाक्यानि समनन्तरविधीनां स्तुतिः कुर्वन्तु एवमेतेऽग्निष्टोमादिष्वग्निविषयः प्रशस्ता यत्तेष्वग्निविधानमात्रेण द्विरात्राद्यहर्गणेष्वप्यग्निर्लभ्यते इति । इत्थमेव ह्यङ्गिरसां द्विरात्रे षोडश्युत्तर इति वचनमुत्तरेऽहन् द्विरात्रस्य गृह्यत इति द्विरात्रसामान्यवचनप्राप्तस्य षोडशिनो द्विरात्रान्तरेभ्यः परिसंख्यार्थमिति वृत्ति-

कारमते प्राप्तपरिसंख्यार्थत्वेन त्रैदोष्यं स्यादित्यपरितुष्यता भाष्यकृता तस्य वैखानसं पूर्वोऽहन् साम भवतीति समनन्तरविधिस्तावकत्वमुक्तम्—पूर्वस्याहो वैखानसाख्य-वैशेषिकगुणविधिर्युक्तः यदुत्तरस्याप्यहः षोडश्याख्यो वैशेषिको गुणो वर्तते इत्यौचित्येन स्तौति-इति । तस्मात् द्विरात्रादिवाक्येष्वपि नाऽव्याप्तिशङ्कावकाश इति भावः ।

इति त्रयस्त्रिंशश्लोकस्यव्याख्या

अथ चतुस्त्रिंशश्लोकस्यावतारिका ।

द्विरात्रादिवाक्येषु प्रकारान्तरेणाव्याप्त्याशङ्का ।

नन्वत्राग्निष्टोमादयः षोडशिप्रह्माग्निष्टोमादिवाक्यैष्विव प्रकृतय एव गृह्यन्ताम् न विकृतयोऽपि, ततश्च द्विरात्रादिगतेष्वग्निष्टोमोक्थ्यातिरात्रसंस्थेष्वहःसु प्रकृतिभूतेभ्योऽग्निष्टोमादिभ्यश्चोदकात्सम्भवत्प्राप्तिकस्याऽग्नेर्विधानं गुणकामप्राप्त्यर्थमेव भवेत् न तु स्तुत्यर्थम् परिसंख्यार्थं वा, स्तुतेर्व्यर्थप्रायत्वात् । आतिदेशिकपरिसंख्यायाश्चाऽप्राप्तविषयत्वेन त्रैदोष्याभावेऽप्यग्निप्रकरणसंनिहितगुणकामप्राप्त्यर्थत्वसंभवे असंनिहितद्विरात्रादि तदतिरिक्तानेकाहर्गणप्रकरणगततत्तच्चोदकवाक्यानुसन्धानलभ्याग्निव्यावर्त्तकत्वकल्पनस्याऽयुक्तत्वात् । तर्हि षोडशिप्रह्विषयद्विरात्रादिवाक्यान्यपि पूर्ववाक्यसंनिहितराजन्यादिनिमित्तव्यावृत्त्यर्थान्येव स्युः, न तु द्विरात्राद्यहरन्तरचोदकपर्यालोचनालभ्यषोडशिप्रहपरिसंख्यार्थानीति चेत्तथैव सन्तु । अत एव शास्त्रदीपिकायां षोडशिप्रह्विषये द्विरात्रादिवचनमनैमित्तिकत्वार्थमित्युक्तम् । तस्माद्युक्तमिह द्विरात्रादिवाक्येष्वव्याप्तिकथनमित्याशङ्क्याह—

अग्निष्टोमादयश्चेत्प्रकृतय इह न स्यात्समानं विधानम्

सङ्कोचश्च श्रुतीनां क्व च न नयविदां निर्निमित्तो न युक्तः ।

तस्मादव्याप्तिरग्नेर्विधिषु न घटते वर्णिता वैकृतेष्वि-

त्याक्षेपेऽस्मिन् प्रवक्तुं नयसरणिचणैः शक्यमेतावदेव ॥३४॥

यद्यत्राऽग्निष्टोमादिब्दाः प्रकृतिमात्रपराः स्युः तदा “प्रहणे समानविधानं स्यादि”ति सूत्रोक्तं प्रकृतिविकृतिष्वग्नेः सामानविध्यं न सिध्येत् । एकविधिविधेयत्वं हि सामानविध्यम् ।

शंका

नन्वत्रोपदेशरूपतयैकरूपैर्विधिभिः विधेयत्वमात्रं तद्विवक्षितम्, तावतैव विकृतिषु गुणकामप्राप्तिफलस्य लाभात् । न त्वेकविधिविधेयत्वपर्यन्तं विवक्षितम्, तावत्पर्यन्तविवक्षायां फलाभावात् । अपि चाऽहर्गणेष्वग्निवत्समानविधानं स्यादि १०।५।२३ “ति” दशमाध्यायसूत्रेण तथैव तत्तात्पर्यस्य स्पष्टीकरणाच्च । तत्र हि द्वादशहा द्व्यनीकायां रथन्तरबृहत्साम्नोराद्ययोरङ्गञ्चोदकादैर्द्रवायवशुक्राप्रवत्प्राप्ति सम्भवे किमर्थं तयोः पुनर्विधानमित्याशङ्कायां सामानविध्यार्थमिति तत्फलमुक्त्वा-

ऽग्निवदिति दृष्टान्त उपन्यस्तः । तत्र दार्ष्टान्तिके प्रकृति-विकृत्योर्न विध्यैक्यमस्ति प्रकृतौ यदि रथन्तरसामा सोम इत्यादिविधिः, विकृतावैन्द्रवायवाग्रं प्रथममहः इत्यादिविधिरिति तद्भेदात् । किन्तूपदेशरूपतया प्राकृतवैकृतविध्योरैकरूप्यमात्रम्, तथैव तद्दृष्टान्तेऽग्नावपि सामानविध्यं भवितुमर्हतीति चेत् ।

तन्निरासः

भवत्वेवमन्यतिग्राह्याधिकरणसूत्रसङ्गतिः, तदीयतन्त्ररत्नसङ्गतिस्तु न स्यात् । तत्र हि वैकृताग्निविधीनां परिसंख्यात्वमाशङ्क्य सामानविध्येन निराकृतम् । तदस्माभिः प्रथमश्लोकव्याख्याने स्पष्टीकृतम् । तत्तु तदा सङ्गच्छते, यदि प्रकृतिविकृतिष्वग्नेरेकविधिविधेयत्वं स्यात् । भिन्नविधिविधेयत्वे हि प्राकृतविधिना क्लृप्तोपकारस्याग्नेर्विकृतिविशेषेषु पुनर्विधानं गृहमेधीयाव्यभागविधानवत्परिसंख्यार्थमस्त्वित्यां शङ्का सामानविध्येन निराकर्तुमशक्यैव स्यात् । अत एवाऽस्माभिः पूर्वश्लोके प्राकृताग्निविधिभ्यो भिन्नानां द्विरात्रादिष्वग्निविधीनां परिसंख्यात्वपक्षोऽपि दर्शितः ।

नन्वस्तु वैकृताग्निविधीनां परिसंख्यात्वनिराकरणे हेतुविशेषनिर्देशकतन्त्ररत्नमात्रस्याऽसङ्गतिः, तथाऽपि सूत्रादिसामञ्जस्यावैकल्यादग्निष्टोमादिशब्दानां प्रकृतिमात्रपरत्वाभ्युपगमे को दोष इति चेत्तेषामविशेषप्रवृत्तश्रुतिरूपाणां निर्निमित्तः प्रकृतिषु सङ्कोच एव दोषः, तं हि न्यायविदो नानुमन्यन्ते । न हि षोडशिग्रहवाक्यगताग्निष्टोमादिशब्दानां ज्योतिष्टोममहाप्रकरणमिवाऽभिक्रामं जुहोतीत्यत्र जुहोतेरिति कर्तव्यताकाङ्क्षप्रयाजावान्तरप्रकरणमिव चेहानारभ्याधीताग्निष्टोमादिशब्दानां किं चित्सङ्कोचकमस्ति सङ्कोचकाभावे च “यदाहवनीये जुह्वतीत्यनारभ्यवाद्गतजुहोतेः प्राकृत-वैकृतसकलहोमपरत्वमिवेहाग्निष्टोमादिशब्दानां प्रकृतिविकृतिरूपसकलाग्निष्टोमादिपरत्वमेव न्याय्यम् । तस्मात्प्रकृति-विकृतिसाधारणैरग्निष्टोमादिवाक्यैरेव द्विरात्रादिष्वग्निप्राप्त्या प्रकृतिवत्तेष्वपि तदाश्रितगुणकामलाभाद् द्विरात्रादिवाक्यानां पूर्वश्लोकोक्तरीत्या परिसंख्यार्थत्वं स्तुत्यर्थत्वं वाऽनन्यगत्या स्वीकरणीयमिति तेष्वपि नाऽस्त्यव्याप्तिः । अतो विषयसप्तमीपक्षे वैकृताग्निविधिष्वव्याप्तिरित्युक्तिर्निरालम्बनेति स्थितम्, एवमाक्षेपे मीमांसान्यायविद्विरेतावदेवोत्तरं वक्तुं शक्यम् ।

इति चतुस्त्रिंशदश्लोकस्य व्याख्या ।

अथ पञ्चत्रिंशदश्लोकस्यावतारिका ।

किन्तदिति चेत्तत्राह—

अग्निष्टोमादिशब्दाः प्रकृतिविकृतिसंस्पर्शिनस्सन्तु नाम प्राप्यत्वान्नातसंस्थान्प्रथममथ न ते यान्त्यनान्नातसंस्थान् ।

तच्चान्यक्तं द्विरात्रप्रभृतिषु विधयश्चोदकप्राप्तमग्निं

श्येनाकृत्यादिलब्धयै विदधत इति तेष्वप्यक्षताऽव्याप्नोतेति ॥३५॥

पूर्वश्लोकोक्तरीत्या सङ्कोचे कारणाभावादिमेऽग्निष्टोमादिशब्दाः प्रकृति-विकृति-
गामिनः सन्तु नाम । अत एव प्रकृतिसामानविध्यात्परिसंख्यात्वमनुपपन्नमिति
तन्त्ररत्नवचनमप्यग्निष्टोमादिवाक्यत्रयाभिप्रायेण युज्यते, तथापि विकृतिरूपान् सर्वा-
नग्निष्टोमादीन् स्पृशन्ति, किं त्वग्निष्टोमादिसंस्थावतः क्रतुविशेषानन्विच्छन्तो येषु क्रतुषु
प्रत्यक्षश्रुत्यान्नातास्तत्तत्संस्थाः सन्ति, तेषु शीघ्रबुद्धश्रुपारूढेषु प्रथममवतरन्ति, तावता
नैराकाङ्क्ष्यात्, शब्दानां विरम्य व्यापाराभावाच्च । तदनन्तरं विलम्बितोपस्थितिकेषु
चोदकप्राप्त्यसंस्थेषु क्रतुषु नाऽवतरन्ति पर्णमयादिवाक्यस्थितजुह्वादिशब्द इव चोदक-
प्राप्तासु वैकृतजुह्वादिषु “उपांशु पौर्णमास्यां यजन्ति” ति वाक्याभावे दर्शपूर्णमासाधि-
कारवाक्यस्थपूर्णमासपदमिवाऽन्तरालविधिसामर्थ्यलभ्यपौर्णमासीकाले उपांशुयाजे ।
आहवनीयवाक्यगतजुहोतेरप्यग्नयश्च स्वकालत्वादि ३।७।२०।३९ त्यधिकरणे सर्व-
विकृतिहोमविधिसाधारण्यं नाङ्गीकृतम्, किन्तु ये विकृतिष्वामनहोमादय उपदिष्टाः,
न त्वतिदिष्टाः तत्साधारण्यमेवाङ्गीकृतम्, तन्मात्रसाधारण्ये ह्यतिदिष्टसाधारण्य इव न
विरम्य व्यापारप्रसक्तिरस्ति । अत एवाऽतिदेशप्राप्येषु होमेष्वआहवनीयस्याऽप्यतिदेशे-
नैव प्राप्तिस्तदधिकरणवार्तिके दर्शिता । ततश्चाहवनीयेन सहैवाऽस्याऽतिदेशनात् ।
प्रकृतौ वा द्विरुक्तत्वादि ३।६।२ त्ययं निश्चयो भवेदिति । एवञ्च प्रकृतानामग्निष्टो-
मादिशब्दानां प्रत्यक्षान्नातत्तत्संस्थावन्मात्रविषयतया तेष्वेवाग्निरुपदेशतः प्रवृत्तिः, येषु
तु द्विरात्रादिषु प्रत्यक्षान्नातत्तत्संस्थाविशेषरहितेषु चोदकात् द्वादशाहिकमध्यमदशरात्रगत-
तत्तत्संस्थाविशेषलभः । तेष्वग्निष्टोमादिवाक्यरूपोपदेशपरित्यक्तेष्वतिदेशादेवाग्नेः
प्राप्तिरिति, तेषु गुणकामा न प्राप्नुयुः अतस्तेषु सामानविध्येन गुणकामप्राप्त्यर्थमग्नि-
विधिपराणि द्विरात्रादिवाक्यानीति, तेष्वव्याप्तिकथनं युक्तमित्येतावदिह वक्तुं शक्यम् ।
इति पञ्चत्रिंशदश्लोकस्य व्याख्या

अथ षट्त्रिंशदश्लोकस्यावतारिका ।

नन्वेवमेव समाधानमुच्यतां को दोष इति चेत्तत्राह—

तत्रैतद्दूषणं स्यान्न गुणफलविधिष्वत्र वाऽन्यत्र वाऽग्निः^२

प्राकिञ्चित्क्रत्वपूर्वान्वयमुपगतवानाश्रयोऽत्राऽनुवाद्यः ।

किन्त्वग्निष्टोममुख्यक्रतुसमधिगमात्प्रागनारभ्यवादे

शुद्धोऽग्निस्तस्य नैव कचिदपि विकृतावाश्रयत्वेऽस्ति भेदः ॥३६॥

स्यादिदमुत्तरम्—यद्यग्न्याश्रितगुण^३फलविधिषु^४ अत्रैवाग्निप्रकरणेऽप्येषु वा
क्रतुप्रकरणेषु किञ्चित्क्रत्वपूर्वान्वयित्वेन सिद्धोऽग्निराश्रयत्वेनाऽनुवादो न स्यात् । तथा
हि—यदि प्रागेवाऽग्न्याश्रितगुणफलविधिप्रवृत्तेः केषु चित् क्रतुप्रकरणेषूपदेशेन च तत्त-
त्क्रत्वपूर्वान्वयोऽग्नेः सिद्धः स्यात् तद्व्यतिरेकेण चाऽत्र गुणफलविधिष्वशाश्वतानुवा-

^१ विकृतीति-मु. पु. नास्ति ।

^२ गुणेति मु. पु. पा.

^३ व्यप्तिः इति मु. पा.

^४ अन्यतै मु. पु. पा.

दार्थं शुद्धाग्निसमर्पकपुरोवादो' न स्यात्, तदानीमौपदेशिकजुहून्यायेन प्रथमबुद्धि-
वतरत्यौपदेशिकेऽग्नावाश्रयत्वेनाग्नित्वे, चरममातिदेशिकस्याऽग्नेरन्वयो न भवेदिति
तस्याऽपि तदाश्रयत्वेनान्वयार्थमुपदेशः सफलः स्यात् । यदि वा तत्रैव प्रकरणे किञ्चि-
त्क्रत्वपूर्वान्वयित्वेन सिद्ध एवाग्निरप्प्रणयनवद्गुणफलविधयन्वयी स्यात्, तदा गोदो-
हनवदग्न्याश्रितगुणफलविधिस्तत्रैव क्रतौ व्यवतिष्ठेतेति क्रत्वन्तरगताग्नेरपि तदाश्रय-
त्वसिद्धयर्थं यत्नान्तरं कर्त्तव्यं स्यात् ।^१

द्विरात्रादिवाक्यानां गुणकामप्राप्त्यर्थं नापेक्षेति निरूपणम् ।

नन्वेवमनारभ्यवादरूपेऽग्निप्रकरणेऽग्निष्टोमादिवाक्यैः क्रत्वन्वयकरणात्
प्रागेव “य एवं विद्वानग्निं चिनुत इत्युत्पन्नः शुद्धोऽग्निः रयेनाकृत्यादिगुणफलविधिष्ववाश्र-
यत्वेनाऽन्वेति, सोमप्रयोगाद्बहिः केवलस्याऽग्नेरनुष्ठातुमशक्यत्वादग्निष्टोमादिवाक्यैः
तस्य क्रतुषु संयोजनाच्च । यत्राग्निस्तत्रैव तदाश्रिता गुणफलविधय इत्यर्थादेव
तेषामपूर्वीयाग्निसंबन्धः सिध्यति, अर्थात्सिध्यच्चापूर्वीयस्याऽऽश्रयत्वं येष्वाग्नेरौपदेशि-
कमपूर्वीयत्वम्, येषु चाऽतिदेशाधीनं तेषु सर्वेष्वप्यविशेषेण सिध्यति । न ह्यत्रातिदिष्ट-
स्याऽग्नेराश्रयत्वे दार्ष्टिक्यैर्मासिकाप्प्रणयनाश्रितत्वेनाऽवगतस्य गोदोहनेत्येष्टयन्तराति-
दिष्टप्रणयनाश्रयवैगुण्यवदिह किञ्चिद्वैगुण्यमस्ति, एतादृग्विषयाभिप्रायेणैवाऽतिदिष्टाश्रय-
णेनापि गुणकामप्रवृत्तिरङ्गीकृता । अवैगुण्ये तु भवतु कामस्यापि प्रवृत्तिरिति ।
तदभिप्रायेणैव भाष्यकारोऽप्याह “गोदोहने प्रवर्त्तमाने तदाश्रितः कामोऽपि प्रवर्त्तते
आश्रये प्रवर्त्तमाने तदाश्रितमपि प्रवर्त्तते ८।१।१४। इति । तस्मादतिदिष्टाग्न्याश्रयणे-
नापि गुणकामप्राप्तिसम्भवान्न तदर्थं द्विरात्रादिवाक्यापेक्षेति भावः ॥३६॥’

इति षट्त्रिंशलोकन्याख्या

अथ सप्तत्रिंशलोकन्याख्या ।

का तर्हि द्विरात्रादिवाक्यानां गतिः ? स्तावकतैवेत्युक्तमिति चेन्न । अग्नि-
ष्टोमोक्थ्यातिरात्रवाक्यसरूपतया तद्विधायकतया प्रतीयमानानां व्यर्थप्रायस्तुतिपरत्वक-
ल्पनायोगात् । तस्मात्तद्विधित्वनिर्वाहान्यथानुपपत्त्यैवाऽतिदिष्टाश्रयणेन गुणकामा न
प्रवर्त्तन्ते इति कल्पयिष्यामः । तथा सति हि गुणप्राप्त्यर्थता तेषां भवेदित्यनुशयानं
प्रत्याह—

वाचस्त्वग्नेर्द्विरात्रप्रभृतिषु परिसंचक्षतामन्यतोऽग्निम्
तेष्वन्याङ्गानि यद्वा नियमनमथ वा तेषु कुर्वन्तु तस्य^२ ।

येष्वेताः क्लिष्टगत्या गुणफलभवनप्राप्त्यर्थं भवेयुः

षोडश्यर्थेष्विव स्यात्तदपि विधिफलं तेष्ववश्यं तथाऽपि ॥३७॥

^१ पुरोनुवाद इति. मु. पु. पा.

^२ नन्वेवमिति मु. पु. पा.

^३ नाश्रयणे इति. मु. पु. पा.

^४ तस्मिन्नि मु. पु. पा.

^५ तस्याः इति मु. पु. पा.

द्विरात्रादिवाक्यानां व्यर्थप्रायं स्तावकत्वमिति मन्वानं प्रति परिसंख्येति कथनम् ।

यदि द्विरात्रादिवाक्यानां केन चित्प्रकारेण विधायकत्वं वाच्यमिति निर्बन्धः तदा तान्यहर्गणान्तरेभ्योऽग्नेः परिसंख्यां कुर्वन्तु । यदि प्राप्तपरिसंख्या त्रिदोषा, तदपेक्षया व्यर्थप्राया स्तुतिरेव वरमितित्युक्तमिति तत्रास्परितोषस्तर्हि द्विरात्रादिष्वेव गृहमेधीयाज्यभागविधिन्यायेन चोदकप्राप्ताङ्गान्तरपरिसंख्यां कुर्वन्तु । यदि च द्विरात्रादिष्वतिदेशप्राप्ताङ्गसद्भावेऽपि लिङ्गानि सन्तीति तद्विरोधात्तत्राप्यपरितोषस्तर्हि द्विरात्रादिषूत्तरवेद्याः पक्षप्राप्तावग्नेर्नियमनं कुर्वन्तु, द्विरात्रादिचोदकपर्यालोचनालभ्योत्तरवेदिप्राप्त्यपेक्षाग्निनियमापेक्षयाग्निप्रकरणान्नाततदाश्रितगुणकामप्राप्तिर्बुद्धिसंनिहितेति, तादर्थ्यमेव द्विरात्रादिवाक्यानां कल्पयितुमुचितमिति प्रथमश्लोकव्याख्याने प्रतिपादितमिति चेदिदमपि तत्र षोडशिद्विरात्रादिवचनमुदाहृत्य प्रतिपादितमेव-सन्निहितफलाभासे प्रकरणान्तरस्थचोदकाधीनप्राप्तिसापेक्षो नियमोऽपि फलं भवितुमर्हतीति । इह चाज्यतः सम्भवन्ती गुणकामप्राप्तिः फलं न भवतीत्युक्तमेव । यद्यपि किष्टगत्या द्विरात्रादिवाक्यानां गुणकामप्राप्त्यर्थत्वं समर्थ्येत, तथाप्यग्नेर्नियमनमपि फलं सम्भवन्न निवारयितुं शक्यम् । न ह्येकस्य वाक्यस्य प्राप्ति-नियम-परिसंख्यास्वेकमेव फलमिति नियमः, अनेकफलसङ्करस्य तत्र-तत्र वाक्ये बहुशः प्रागुदाहृतत्वात् ।

अनेकफलसांकर्यस्य सिद्धान्तसम्मतत्वे शास्त्रदीपिका-तन्त्ररत्न-

सूत्रमूलकत्वेनोदाहरणान्तरप्रदर्शनम्

किञ्च द्विरात्रादिवाक्येष्वेव षोडशिग्रहविषयेष्वनेकफलसङ्करः सिद्धान्ताभिमतो दृश्यते । तथा हि-“उत्तरेऽहन्दित्रात्रस्य गृह्यते” इत्यादिवाक्यानि तत्प्राचीनवाक्य-सङ्कीर्तितं ब्राह्मणत्वरजजन्यत्वरूपनिमित्ताभावेऽपि षोडशिनः प्रापणार्थानीति तावत् शास्त्रदीपिकाकृतोक्तम् । तेनैव “उत्तरेऽहन्निर्वाक्यम्” प्रकृत्यतिरात्रे विकल्पितस्य षोडशिनः तथैव द्विरात्रस्योत्तरेऽहनि प्राप्तौ तन्नियमार्थमिति तन्त्ररत्ने प्रतिपादितम् । सूत्रकृता तु षोडशिनो वैकृतत्वं तत्र कृत्स्नविधानात् । ५।९।३४ इत्यधिकरणे उत्तरेऽहन्नित्यादिवाक्यानि परिसंख्यार्थानीति प्रतिपादितम्, तत्र हि षोडशी प्रकृतौ ज्योतिष्टोमे न ग्राह्यस्तस्य “मध्यमेऽहन्नि”त्यादिवाक्यैः कात्स्न्येन विकृतिसम्बन्धित्वावगमात्तदनुसारेणाऽग्निष्टोमोक्थ्यातिरात्रशब्दानां विकृत्यग्निष्टोमादिपरत्वौचित्यात् । अन्यथा प्रकृत्यग्निष्टोमादिषु सतस्तस्याऽतिदेशाद्विकृतिषु प्राप्तिरसम्भवेन मध्यमादिवाक्य-वैयर्थ्यप्रसङ्गादिति पूर्वपक्षं प्राप्य, ज्योतिष्टोमप्रकरणगतानां षोडशिविषयाग्निष्टोमादिवाक्यानां द्वादशोपसत्तादिवाक्यवत्तदनन्वयिपदरहितानां प्रकरणादुत्कर्षायोगात् । प्रकृतावपि षोडशी ग्राह्य इति सिद्धान्तिते, किमर्थानि तर्हि मध्यमादिवाक्यानीत्याकांक्षायां “आम्नातं परिसंख्यार्थ”मिति सूत्रेणाऽतिरात्रोक्थ्याग्निष्टोमसंस्थेष्वहर्गणानामहर्न्तरेष्वपि ब्राह्मणराजन्ययोः षोडशिनः प्राप्तौ तत्परिसंख्यार्थानीत्युक्तं फलं प्रत्याख्यातव्यम् । तस्मात् षोडशिविषयद्विरात्रादिवाक्येष्वेववाग्निविषयद्विरात्रादिवाक्येष्वे-

१ सद्भावेति मु. पु. पा., सद्भावेनेनेति ख. पु. पा.

२ अतिरिष्टाश्रयणेन इत्यर्थः ।

प्यनिवार्यः फलान्तरेण संकरः । अतः फलान्तरेण तेषां विधित्वनिर्वाहादतिदिष्टाश्रयणेन गुणकामा न प्रवर्तन्त इति परिभाषा नाश्रयणीया इति कथमपि द्विरात्रादिवाक्येष्वव्याप्तिरवकाशं न लभत इति भावः ।

इति सप्तत्रिंशलोकव्याख्या

गुणफलसम्बन्धविधयाऽव्याप्तिपरिहारवर्णनम् ।

अथाष्टत्रिंशलोकस्य व्याख्या ।

एवं द्विरात्रादिवाक्येष्वव्याप्तेरनवकाशत्वं सप्रपञ्चमुपपादितम् । “पशुकाम उक्थं गृहीयात्” “षोडशिना वीर्यकामः स्तुवीत” “अतिरात्रेण प्रजाकामं याजयेदि”-ति वाक्यानि पञ्चादिफलार्थं ज्योतिष्टोमाश्रितोक्थ्यादिसंस्थारूपगुणविधायकानीति मतमाश्रित्यऽवकाशोक्तिरात्रवाक्ययोरप्यव्याप्तेरनवकाशत्वं प्रागुपपादितम् ^१ ।

केषाञ्चिन्मतेनाव्याप्त्युपपादनम् ।

ये तु मन्यन्ते-पशुकामादिवाक्यानि पञ्चाद्यर्थमुक्थ्याद्याधिकावृत्तियुक्तप्रकृतसोमयागविधायकानि न तु तदाश्रितोक्थ्यादिसंस्थामात्रविधायकानि । यत्र हि लोकतः क्रतोर्गुणान्वयो लभ्यते, तत्रैव फलाय गुणमात्रस्य विधिर्युज्यते । यथा—गोदोहनादेः । यत्र तु शास्त्रादृते न तत्सिद्धिः तत्र न स युज्यते, गुणाश्रयसंबन्धे, गुणफलसंबन्धे च शास्त्रव्यापारायोगात्, किन्तु तत्र गुणविशिष्टक्रतोरेव फलाय विधानं वाच्यम् । अत एव दाक्षायण्यज्ञेन स्वर्गकामो यजेते” तै. सं. २-५-५ त्यादिष्वप्यावृत्तिगुणविशिष्टस्य क्रतोरेव फलाय विधानमभ्युपगम्यते । एवं च फलकामनानिमित्तकतदधिकावृत्तियुक्तोक्थ्यादिसंस्थः सोमयागो नित्यवदाम्नातः-तदावृत्तियुक्तस्याग्निष्टोमसंस्थस्य “वसन्ते-वसन्ते ज्योतिषा यजेत” “ज्योतिष्टोमेन स्वर्गकामो यजेते” आप श्री. सू. ति विधिव्यप्राप्तनित्यकाम्योभयावस्थस्य सोमयागस्य विकार इति तत्र दीक्षणीयादेरङ्गकलापस्याऽतिदेशेनैव प्राप्तौ तूपदेशेन नित्यवदाम्नातदीक्षणीयाद्युपदेशस्य शीघ्रोपस्थितिकनित्यवदाम्नाताग्निष्टोम-संस्थनित्यकाम्यक्रतुप्रयोगान्वयेन चरितार्थस्य विलम्बितोपस्थितकनैमित्तिकोक्थ्यादिग्रहाऽऽक्षेप्याधिकावृत्तियुक्तप्रयोगान्तरान्वयकल्पने द्विरुक्तिप्रसङ्गात्-इति, तन्मताश्रयणेनोक्थ्यातिरात्राग्निवाक्ययोरतिदेशतः सम्भवत्प्राप्तिकाग्निविधिरूपयोरव्याप्तिर्वक्तुं शक्यत इत्यत आह—

उक्थ्यादिस्पृक्फलानां क्रतुसमधिगतिं ^२ मन्वते येऽपि तेषाम् तेनाग्निष्टोमसंस्थक्रतुविकृतितयोक्थ्यादिसंस्था न सिध्येत् । किन्तु स्यात्सार्वकाम्योक्त्युदितफलमिदा साधिकायां प्रकृत्याम् उक्थ्यादीनां व्यवस्था प्रकरणपठनात्सर्वतस्तत्प्रसक्तौ ॥३८॥

^१ ३३ श्लोक इति शेषः ।

^२ मन्वतामिति मु. पु. पा.

^३ के. मु. पु. पा.

“पशुकाम उक्तं गृहीयात्” इत्यादिवाक्येषूपक्यादिशब्दवाच्यामुपक्यादिस्तोत्रैः क्रतुसमाप्तिरूपोपक्यादिसंस्थामतिलङ्घ्योपक्यादिपदलक्ष्यस्योपक्यादिसंस्थाविशिष्टस्य क्रतोः पश्चादफलसङ्गतिरङ्गीक्रियते चेत्, पशुकामादिवाक्यानि क्रतुफलविधयो न भवेयुः “सर्वेभ्यः कामेभ्यः” इतिवाक्यान्तरेणैव क्रतोः पश्चादिसकलफलान्वयसिद्धेः । ततश्चोपक्यादिसंस्थे क्रतौ फलार्थस्य विध्यन्तरस्याऽभावात्तद्विधिविधेय उपक्याद्यधिकावृत्तियुक्तः क्रतुरग्निष्टोमसंस्थस्य क्रतोर्विकृतिरित्येवं न सिध्येदेव । किन्तर्हि पशुकामादिवाक्यैः सिध्येदिति चेत्, उच्यते-वसन्तादिवाक्येन जीवदधिकारतया सर्वकामवाक्येन तत्तत्फलकामाधिकारतया चाऽवगते प्रकृतिभूते ज्योतिष्टोमे तत्प्रकरणोत्पन्नानामुपक्यादीनामविशेषेण संबन्धे प्राप्ते पशुकामादिवाक्यैरुपक्यस्य पशुफलार्थे तस्मिन्संबन्धः षोडशिनो वीर्यफलार्थ इत्यादिरूपा व्यवस्था परं तैर्वाक्यैः सिध्यति । यथा वृष्ट्यादिफलत्रयार्थविहितसौभत्पठितानां त्रयाणामपि हीपीत्येवमादीनां निधनानामविशेषेण तत्संबन्धे प्राप्ते “हीषिति वृष्टिकामाय निधनं कुर्यात् “ऊर्गित्यन्नाद्यकामाय” ऊइति स्वर्गकामाय” इत्यादिवाक्यैर्वृष्ट्यर्थे हीषिति निधनमित्यादिव्यवस्था सिध्यति, एवं दाक्षायणयज्ञ-साकंप्रस्थायीयादावपि दार्शपौर्णमासिकसार्वकाम्यवाक्यलब्धस्वर्ग-पश्चादिफलविशेषे क्रतावावृत्ति-सहप्रस्थानादिगुणव्यवस्थैव सिध्येन्न तु गुणविशिष्टस्य क्रतोः सार्वकाम्यवाक्योदितफलत्फलान्तरेणान्वयः । तस्मादुपक्यादिवाक्योदितफलानां क्रतुसङ्गतिस्वीकारेऽप्युपक्यादीनामग्निष्टोमविकारत्वासिद्धेस्तन्मतश्रयणेऽप्युपक्यातिरात्राग्निवाक्ययोरन्याप्तेर्नावकाश इति भावः ॥३८॥

इत्यष्टत्रिंशलोकस्य व्याख्या ।

अथोनचत्वारिंशलोकस्य व्याख्या ।

वस्तुतस्तु तेषां क्रतुसङ्गतिस्वीकार एवाऽयुक्तः, संस्थाविशेषविशिष्टेषु क्रतुपूक्यादिशब्दप्रयोगस्य “विशेष्यं नाभिधा गच्छेत् क्षीणशक्तिर्विशेषण” इतिन्यायेन लाक्षणिकत्वात्, उपक्यादिफलवाक्येषु च लक्षणाकल्पने प्रमाणाभावात् । न च तेषां गुणाश्रयसंबन्धे गुणफलसंबन्धे च व्यापारायोगालक्षणाकल्पनम्, प्रकरणादेव गुणानामाश्रयसंबन्धलाभात् । तस्मादुपक्यादिफलवाक्येषु स्तोत्रविशेषैः क्रतुसमाप्तय एवोपक्यादिशब्दवाच्याः फलाय विधीयन्ते । “गृहीयात्” स्तुवीत याजयेदिति तु सौर्यादिषु निर्वपत्यादिवदनुवादमात्रम् । तदेतत्सर्वं शास्त्रदीपिकादिष्वेव स्पष्टम् । एवमत्राऽस्वरसो “मन्वते येऽपी”त्युक्त्या सूचितः ।

पूर्वोत्तरभाष्ययोस्तात्पर्यम् ।

संस्थास्तु समानविधानाः प्रकरणाविशेषात्” ३।६।१६।४१ इति संस्थाधिकरणे किं सर्वसंस्थं ज्योतिष्टोमं प्रकृत्य दीक्षणीयादयो धर्मा उक्ताः, उताग्निष्टोमसंस्थामभिप्रेत्ये” शा. भा. पृ. १०६० त्यादिभाष्यवचनन्तु ज्योतिष्टोमस्यैवाऽग्निष्टोमसंस्थस्योपक्यादि-

संस्थस्य च सामानविध्यासामानविध्यविचारपरं न ग्राह्यम्, किन्तु ज्योतिष्टोमेन तदा-
श्रितानामुक्थ्यादिसंस्थानां पृथक् फलवत्त्वेनेतिकर्तव्यतापेक्षिणीनां सामानविध्यासा-
मानविध्यविचारपरं नेतव्यम् । अत एव यत्र-यत्र गुणकामो भवति तत्र-तत्र क्रियायां
साध्यमानायाम् नान्यथा सा तत्रेतिकर्तव्यताया अन्तिकमुपनिपतति सा साधनस्य वा
साध्यस्य वेति सन्दिह्यमाना साध्यस्य भवितुमर्हति, नाऽसौ साध्यस्याऽभवन्ती साधनेन
संवध्यत" शा० भा० १०६९-७० इति सिद्धान्तभाष्यवचनं सङ्गच्छते ।

पूर्वोक्तभाष्यस्य तात्पर्यवर्णनमुखेन वैकृताग्निविधिष्वपूर्वविधिलक्षणस्याव्या-
प्तिपरिहारोपन्यासः ।

इदं हि क्रतोः क्रत्वाश्रितगुणकामानाञ्च फलार्थत्वेनेतिकर्तव्यताकाङ्क्षालक्षण-
प्रकरणाविशेषादीक्षणीयादिषु सामानविध्यमितिपूर्वपक्षे प्राप्ते सिद्धान्तयुक्तिप्रदर्शनपरम् ।
अस्य चेदं तात्पर्यं गुणः फलाय चोद्यमानः पूर्वप्राप्तां परप्रयुक्तक्रियामाश्रित्य पश्चाच्चो-
द्यते इत्युक्तं च क्रिया प्रयुज्यते । ततश्च प्राक्तनस्वतःकर्तव्यरूपक्रियाविधिसमय ए-
वाऽङ्गविधीनां व्यापारः, न पश्चात् गुणफलविधानेऽपि विरम्य व्यापारायोगादिति ।
तस्मादयुक्तं वैकृताग्निविधिष्वपूर्वविधिलक्षणस्याऽव्याप्तिकथनमित्येवं प्रथमाक्षेपः प्रप-
ञ्चेनाक्षिप्तः ॥३८॥

इत्यष्टत्रिंशच्छ्लोकस्य व्याख्या ।

अथैकोनचत्वारिंशच्छ्लोकस्यावतारिका ।

अथाक्षेपान्तराण्यपि यथा सम्भवमाक्षिप्यन्ते । 'यदुक्तम्-साप्तदश्यवाक्यवद-
भ्युदयार्थत्वाङ्गीकारेण स्वर्गकामादिवाक्येष्वपूर्वविधिलक्षणाव्याप्त्युद्घारे, तस्य नियम-
परिसंख्याविध्योरतिव्याप्तिः स्यात् इति, तत्र साप्तदश्यवाक्यदृष्टान्तकथनमयुक्तमित्या-
क्षिपति—

तासु स्यत्साप्तदश्यं प्रकरणरहितं यासु न श्रूयते तत्
तास्वस्य स्याद्विकल्पो विकृतिषु कथिते चोदकात्पाञ्चदश्ये ।
सत्येवं मित्रविन्दादिषु नियमविधिस्तस्य भूयो विधिः स्यात्
सार्थक्ये सम्भवत्यभ्युदयफलकता केवलं नैव कल्प्या ॥३९॥

अनारभ्याधीतस्य साप्तदशस्यातिदेशकेन पाञ्चदश्यविकल्पः, मित्रविन्दादिषु
पुनः साप्तदश्यविधानं विकल्पापवादरूपं साप्तदश्यनियमार्थमिति स्वमतस्योपपादनम् ।

अनारभ्याधीतसाप्तदश्यवाक्यस्याऽपि प्राकरणिकसाप्तदश्यवाक्यवन्मित्रविन्दादि-
मात्रशरणत्वे स्यादेवमगत्याभ्युदयार्थत्वकल्पनम् तदेवाऽसिद्धम्, तस्य^१ प्रवृत्तिविशेष-
करत्वपर्यवसायि गत्यन्तरसम्भवात् । तथा हि यासु सौर्यादिविकृतिषु साप्तदश्यं न

^१ श्लोक व्याख्यायामितिशेषः ।

^२ सिद्धान्तुरक्ष्यति मु. पु. पा.

^३ केवलादप्यर्थेति. मु. पु. पा.

श्रूयते, तास्वनारभ्यवादप्राप्तसाप्तदश्यस्याऽतिदेशप्राप्तेन पाञ्चदश्येन विकल्पः प्राप्नोतु मित्रविन्दादिषु पुनः साप्तदश्यविधानं विकल्पापवादरूपं साप्तदश्यनियमार्थमस्तु । एवं सर्वस्याऽपि साप्तदश्यवाक्यस्य प्रवृत्तिविशेषकरत्वसम्भवे किमित्यन्यतः सिद्धयर्थं केवलाभ्युदयार्थविधित्वमभ्युपगम्यते ।

अनारभ्याधीतसाप्तदश्यस्य नतौ पशौ करोतीति दृष्टान्तेन विकल्पद्वारा केवलदृष्टार्थत्वं साप्तदशोदाहरणस्य विधटनोपसंहारः ।

नन्वनारभ्याधीतसाप्तदश्यस्य सौर्यादिगामित्वे सौर्यादिष्वतिदेशात्पाञ्चदश्यं न प्राप्नुयात्, उपदेशेनाऽतिदेशवाधात् इति चेत् सत्यमन्यत्र तथैव । इह तु सौर्यादिषु साप्तदश्यं पाञ्चदश्यातिदेशवाधनेन स्वयं नियतत्वं प्राप्नोति चेत्मित्रविन्दादिषु पुनः साप्तदश्यविधानं व्यर्थं स्यात् तथैव मित्रविन्दादिष्वपि साप्तदश्यनियमलाभोपपत्तेः । अतोऽनारभ्याधीतं साप्तदश्यवाक्यं स्वस्य मित्रविन्दादिगतौ स्ववैयर्थ्यम्, सौर्यादिगतौ पाञ्चदश्यातिदेशवाधेन प्राकरणिकसाप्तदश्यवाक्यवैयर्थ्यंचालोच्य, सौर्यादिकं गत्वा तत्र पाञ्चदश्यातिदेशञ्च सोढ्वा, तेन सह विकल्पमनुसन्त्यते, यथा “न तो पशौ करोतीति पक्षावाज्यभागप्रतिषेधस्तत्र चोदकादाज्यभागयोरप्राप्तावप्रसक्तप्रतिषेधतया स्ववैयर्थ्यं चोदकात्तयोः प्राप्तौ सर्वथा तयोः प्रतिषेधे च तत्प्रापकस्य चोदकस्याप्राप्तापत्तिं चालोच्याज्यभागातिदेशं सोढ्वा तदनुष्ठानेन सह विकल्पमङ्गीकरोति । एवं हि तत्र चोदकनिषेधशास्त्रयोरिवान्नाऽपि प्राकरणिकाप्राकरणिकसाप्तदश्यवाक्ययोः प्रवृत्तिविशेषकरतया साफल्यं भवति । तस्मात् केवलदृष्टार्थत्वे साप्तदश्यवाक्योदाहरणमयुक्तमिति भावः ॥३९॥

इति एकोनचत्वारिंशश्लोकस्य व्याख्या ।

अथ चत्वारिंशश्लोकस्य व्याख्या ।

यदुक्तमपूर्वविधिलक्षणे सर्वोद्देश्यानुवृत्तिरप्राप्तेरात्यन्तिकत्वमिति पक्षे “त्रेधा तण्डुलान्विभजेदि”तिविधावन्याप्तिः, तत्र दार्शिकहविषां पूर्वदेवताभ्योऽपनयस्य, यक्ष्यमाणदेवताभ्यो विभागस्य वा विधौ तेषां मध्ये तण्डुलदधि-श्रृतेषु देवतापनय-विभागयोरर्थसिद्धत्वेनोपांशुयाजाज्यमात्रे विधेश्चरितार्थस्य वक्तव्यत्वादिति । तदाक्षिपति—

नाऽस्त्येवोपांशुयाजो दधिशृतसहितः पौर्णमास्यां विधानात्
तद्वश्यं दर्शतन्त्रे पठितमपि ऋगाम्नातयाज्यानुवाक्यम् ।

कृत्वा चिन्तैव तस्य क्वचिदधिकरणे दार्शिकेष्वस्तितोक्तिः

तन्त्रेधा तण्डुलानित्यनुवदनमतस्तत्र नाऽव्याप्तिरस्ति ॥४०॥

दधि-शृतवत्याममावास्यायामुपांशुयाजो नास्त्येव “उपांशु पौर्णमास्यां यज-
न्निति पौर्णमास्यां तद्विधानात् । न च वाच्यं बह्वृचब्राह्मणे अमावास्याप्रकरणे उपांशु-

याजयाज्यानुवाक्यायुगलपाठात्तस्यामपि सोऽस्तीति, प्रधानस्योपांशुयाजस्य पौर्णमासी-
कालत्वे तदङ्गतया तत्परतन्त्रस्य मन्त्रस्याऽन्यत्र पठितस्याऽपि तद्गामित्वात् । अयञ्चार्थः
सूत्रकृतैव दशमाध्यायेऽस्मावास्यायामुपांशुयाजः स्यादुपांशुयाजमन्तरा यजतीत्यविशेष-
श्रवणादिति पूर्वपक्षं कृत्वा “अपि वा पौर्णमास्यां स्यात्प्रधानशब्दसंयोगान्मन्त्रो यथा
प्रधानं स्यात्” १०।८।१७।५४ इति सिद्धान्तसूत्रेण स्पष्टीकृतः । प्रपञ्चितं चैतच्चतुर्थश्लो-
कव्याख्याने । नाप्येतच्छङ्कनीयमस्मावास्यायामुपांशुयाजमङ्गीकृत्याऽपि उपांशुया-
जो वचनाद्यथाप्रकृतीत्याद्यधिकरणप्रवृत्तिर्हस्यते-इति, तस्य न्यायव्युत्पादनार्थं कृत्वा
चिन्तारूपतया नेतव्यत्वात्—अन्यथा पौर्णमास्यां यजन्नित्याहृत्य, पौर्णमासीकालत्ववि-
धायकश्रुतिव्याकोपप्रसङ्गात् । उदाहृतश्रुत्यवलम्बनाऽनुपदोदाहृतदाशमिकाधिकरण-
विरोधप्रसङ्गाच्च । तस्मात् “त्रेधा तण्डुलान्विभजेदि”त्ययं वक्ष्यमाणस्य तण्डुलानां
मध्यमादिभावेन विभागस्याऽनुवाद इत्येव युक्तम् । आकरग्रन्थेषूक्तीत्याऽनुवादत्व-
परिहाराय दार्शिकहविःसामान्ये लक्षणामङ्गीकृत्य पूर्वदेवतापनयस्य वक्ष्यमाणदेव-
ताभ्यो विभागस्य वा विधेयत्वाभ्युपगमेऽपि तस्य तण्डुल-दधि-शृत्येवार्थसिद्धत्वेनो-
पांशुयाजाज्यस्याऽभावेन च विधेयालम्बेनाऽनुवादत्वापरिहाराच्च । तस्मात् त्रेधा
तण्डुलानिति विधौ सर्वोद्देश्यानुवृत्तप्राप्त्यभावेनाऽप्यप्राप्तिवर्णनमयुक्तमिति भावः ॥४०॥

इति चत्वारिंशश्लोकस्य व्याख्या ।

अथैकचत्वारिंशश्लोकस्यावतारिका ।

एवमभ्युदयेष्टिवाक्ये दार्शिकहविषां पूर्वदेवताभ्योऽपनयस्याऽपेक्षामङ्गीकृत्य,
तस्यार्थसिद्धत्वाद्विधिवैयर्थ्यमुक्तम् । इदानीन्तदपेक्षैव नाऽस्तीति नितरां तस्य
वैयर्थ्यमाह—

प्रत्येकं द्रव्ययुग्मे न पटु घटयितुं देवतां वाक्यमेकम्
सारूप्यस्याऽपि भङ्गः पशुफलवचसा केवलं तद्विधाने ।

तस्मात्तावद्विशिष्टान्वयिनि सति विधावात्तिवाक्योक्तरीत्या

वक्तव्यो देवतानामपनयनविधिः कल्पनं क्वोपयुक्तम् ॥४१॥

भवेदिह दार्शिकहविषां पूर्वदेवतापनयापेक्षा, यदि तेषां देवतान्तरसंयोजनप-
राणि मध्यमादिवाक्यानि स्युः, तदेवासिद्धम् । तथात्वे वाक्यभेदः प्रसज्येत । तथा
हि—मध्यमादिवाक्यानां देवतान्तरसंयोजनपरत्वे द्रव्येष्वग्न्यादिदेवताविधानम्,
देवतासु दातृत्वादिगुणविधानञ्चेति त्रिष्वपि वाक्येषु तावदेको वाक्यभेदः, दधि-शृत-
वाक्ययोः स्थविष्ठानां शृतं चाधिकरणं विधेयमित्यपरो वाक्यभेदः, तथा स्थविष्ठा-
नामणिष्ठानां चरुभावोऽपि विधेयमित्यन्यो वाक्यभेदः ।

१ अस्माभिरिति शेषः ।

२ मु. पु. क्वापीति पा.

३ नापि नियेति मु. पु. पा.

४ हि. इत्यधिको मु. पु.

वाक्यभेदपरिहारः ।

स्यादेतत्—नैते वाक्यभेदाः प्रसरन्ति । तथा हि दातृप्रदातृशिपिविशिष्टशब्दानां श्रुत्यैवाऽन्यादिपदसामानाधिकरण्यात् पदद्वयप्रतिपादितं विशिष्टदेवताकारकमेकमेव विधेयम् । न तु देवतास्तद्गुणाश्च प्रत्येकं विधेयाः । अभ्युदयेष्टिप्रकरणे “सह श्रपयती” तिवचनमस्ति । तदेतदेवतैक्यादधि-स्थविष्ठयोः शृताणिष्ठयोश्च सहपाकविषयम् ततश्च स्थविष्ठानामणिष्ठानाञ्च तण्डुलानामल्पत्वादधिश्रुतयोर्भूयस्त्वाच्च तण्डुलानां चरुत्वं दधिश्रुतयोरधिकरणत्वं चाऽर्थप्राप्नोति । अर्थप्राप्तञ्च तत्सर्वमनूयते, तत्तद्गुणविशिष्टमेकदेवताकारकं विधीयते, मध्यमानां तण्डुलानामग्निर्दाता देवता, स्थविष्ठानां दध्नश्चेन्द्रः प्रदाता अणिष्ठानां शृतस्य च विष्णुः शिपिविष्ट इति । अतो नैवं वाक्यभेदावकाश इति चेत् ।

एकं सन्धित्सतोऽपरं प्रच्यवत इति न्यायेन पूर्वोक्तरीत्या वाक्यभेदपरिहारेऽपि

प्रकारान्तरेण वाक्यभेदकथनम् ।

सत्यमित्थं सह श्रपणे वाक्यान्तरमङ्गीकृत्य कल्पने उक्तप्रकारेण वाक्यभेदो नास्तीति, तथाऽपि प्रकारान्तरेण वाक्यभेदः स्यादेव । दधिवाक्ये दध्नि स्थविष्ठेषु शृतवाक्ये शृते क्षोदिष्ठेषु च प्रत्येकं देवतासंयोजनात् । इयांस्तु भेदः-सप्तम्यर्थ-विवक्षयाऽधिकरणत्वविधिपक्षे^१ स्थविष्ठे देवता, प्रणीताकार्ये च दधिविधेयमिति, क्षोदिष्ठेषु देवता प्रणीताकार्ये शृतं च विधेयमिति च विधेयभेदाद्वाक्यभेदः । द्वितीयपक्षे^२ स्थविष्ठेषु दध्नि च, क्षोदिष्ठेषु शृते च देवताविधेयेत्युद्देश्यभेदाद्वाक्यभेद इत्युभयत्राऽप्यविशिष्टो विध्यावृत्तिलक्षणो वाक्यभेदः ।

देवतान्तरसंयोजनपक्षे पशुकामेष्टिगतमध्यमादिवाक्यसारूप्यभंगवर्णनम् ।

अपि चाऽत्र मध्यमादिवाक्येषु दार्शिकहविषां देवतान्तरसंयोजनविधिरिति पक्षे पशुकामार्थमध्यमादिवाक्यसारूप्यमङ्गः प्रसज्येत । एवं हि काम्येष्टिकाण्डे श्रूयते— “यः पशुकामः स्यात्सोऽमावास्यामिष्ट्वा वत्सानपाकुर्यात्, ये मध्यमास्त्यस्तानग्नये दात्रे पुरोडाशमष्टाकपालं कुर्यात्, ये स्थाविष्ठास्तानिन्द्राय प्रदात्रे दधंश्चरुं येऽणिष्ठास्तान्विष्णवे शिपिविष्टाय शृते चरुमि”ति । तत्र पशुकामेष्टिविधौ मध्यमादिवाक्येषु द्रव्य-देवताविशिष्टकर्मविधिरङ्गीकृतो १।४।११ नवमे, तथात्रापि तथाभूतकर्मविध्यङ्गी-कारे । तस्मादिहाऽप्यवाक्यभेदाय, पशुकामेष्टिवाक्यसारूप्यसामञ्जस्याय च तत्त-द्रव्यविशेषविशिष्टकर्मविधेरेवाऽङ्गीकर्तुं युक्तः ।

ननु तत्र प्रकृतकर्मप्रत्यभिज्ञानाभावादगत्या विशिष्टविधिरङ्गीकृतः, इह प्रकृते दर्शे^३ कर्मणि प्रत्यभिज्ञायमाने नैमित्तिकदेवतान्तरमात्रविधानेन लाघवे सम्भवति विशिष्टविधिगौरवमङ्गीकर्तुं न युक्तमिति चेन्न, आर्तिवाक्यन्यायेन प्रकृतकर्मप्रत्यभि-ज्ञानमनादृत्याऽप्यवाक्यभेदाय, विशिष्टकर्मान्तरविधेरेवाङ्गीकर्तुमुचितत्वात् ।

^१ दर्श इति. मु. पु. पा.

^२ पूर्वस्मिन् पक्षे,

^३ सहश्रपणस्थार्थिकत्वेनानुवादपक्षे

हविरार्तिवाक्ये पूर्वोत्तरपक्षाभ्यां कर्मान्तरप्रतिपादनम् ।

तथा हि—दर्शप्रकरण एव श्रूयते “यस्योभयं हविरार्तिमाच्छेत् ऐन्द्रं पञ्चशराव-
मोदनं निर्वपेदि” ति वाक्ये आर्तदोहप्रतिनिधित्वेन पञ्चशरावद्रव्यमात्रं कर्मणः साधनं
विधीयते, न द्रव्यदेवताविशिष्टकर्मान्तरम्, गौरवादिति षष्ठे “पञ्चशरावस्तु द्रव्यश्रुतेः
प्रतिनिधिः स्यादि” ति ६।४।९।२७ सूत्रेण पूर्वपक्षं कृत्वा सिद्धान्तितम्—प्राप्ते कर्मणि पञ्च-
शरावद्रव्यम्, इन्द्रो देवतेति द्वयं विधातुं न शक्यते, वाक्यभेदप्रसङ्गात् । न च साम्ना-
य्यदेवताया इन्द्रस्य स्थानापत्त्या प्राप्तिसम्भवादिन्द्रशब्दोऽनुवाद इति वाच्यम् ।
साम्नाय्ये महेन्द्रस्याऽपि कदा चित्सम्भवेनेन्द्रस्य नित्यप्राप्त्यभावात् तस्मान्नित्यतयेन्द्र-
स्याऽपि विवेकत्वाद्वाक्यभेदाय द्रव्यदेवताविशिष्टदोहार्तिनिमित्तककर्मान्तरविधिरेवाङ्गी-
कर्त्तव्यः—इति ।

एवञ्च द्रव्याचार्या प्रकृतस्य साम्नाय्ययागस्य द्रव्यापेक्षायां स्फुटायां “यदि सत्रांयं
दीक्षितानां साम्युत्तिष्ठासेत्सोममपभज्य विश्वजिता यजेते” ति वाक्ये संकल्पमध्ये सत्रन्त्य-
क्त्वोत्तिष्ठासोः सोमक्रयात्पूर्वं पश्चाच्चाऽविशेषेण प्रायश्चित्तविधायकमिति “साम्युत्थाने
विश्वजित्क्रीते विभागसंयोगादि ६।७।७।२५त्यधिकरणे निर्णीते सोमविभागवचन-
स्य सोमक्रयानन्तरकालोत्तिष्ठासुयजमानकर्तृकस्वकीयसोमांशविभागानुवादकत्ववदैन्द्र-
याजियजमानोद्देश्यदेवतानुवादकत्वमिति पक्षप्राप्तानुवादत्वाभ्युगमेन कथं चिद्वाक्य-
भेदस्य परिहर्तुं शक्यत्वेऽपि ऐन्द्रपदस्य विवेकसमर्पकत्वे सम्भवति, निरर्थकपाक्षिकानु-
वादत्वं न कल्पनीयमिति न्यायमात्रमवलम्ब्यावाक्यभेदाय कर्मान्तरविधावङ्गीकृते किमु
वक्तव्यमभ्युदयेष्टिवाक्ये कर्मान्तरविधिरङ्गीकर्त्तव्यः—इति । न हि तत्रेन्द्रसंबन्धस्येवात्र
यत्किञ्चिद्द्रव्यदेवतासंबन्धस्य पक्षे प्राप्तिरस्ति । येन दधिवाक्ये श्रुतवाक्ये च प्रत्येकं
देवतासंबन्धकृतो वाक्यभेदः कथञ्चिदपि परिह्रियेत, न वा तत्र द्रव्यमात्रविधिपक्षो-
त्थापकप्रकृतकर्मगतद्रव्याकाङ्क्षानिमित्तद्रव्यापचारानुकीर्त्तनवदिह देवतामात्रविधि-
पक्षोत्थापकदेवताकाङ्क्षानिमित्तदेवतापचारानुकीर्त्तनमस्ति ।

न च त्रेधा तण्डुलानिति वाक्यस्य देवतापनयविधिपरत्वं स्पष्टम्, येन तद्विधि-
बलादपनीतपूर्वदेवतानां हविषां देवताकाङ्क्षास्तीति समर्थेत, किन्तु तण्डुलशब्दस्य
दार्शिकहविःसामान्यलक्षकत्वकल्पनया तद्विभागप्रतियोगिनीनां शब्दानुपात्तानां देवतानां
कथंचिद्बुद्धिस्थिरीकरणेन चाऽतिक्लृष्टं कल्पनीयम्, न चैवं कल्पनायां किञ्चित्कल्प-
कमस्ति, मध्यमादिवाक्येषु प्रकृतहविषां देवतान्तरविधिरेव तदाकङ्क्षासिद्ध्यर्थं पूर्व-
देवतापनयमपेक्षमाणो धा वाक्यस्याऽपि तद्विधायकत्वकल्पक इति चेत् । न ।
वाक्यभेदप्रसङ्गेन तेषां प्रकृतहविःसंबन्धिदेवतान्तरविधिपरत्वासिद्धेः । देवतापनय-
विधिबलादेव तेषां देवतान्तराकाङ्क्षया सोद्वाऽपि वाक्यभेदम्, मध्यमादिवाक्येषु
देवतान्तरविधिरभ्युपगम्यत इत्युच्यते चेत्, परस्पराश्रयो नातिवर्तितुं शक्यते ।

ननु मध्यमादिवाक्यानां प्रकृतकर्मसंबन्धिगुणमात्रविधायकत्वे सम्भवति प्रकृत-
हानम्, अप्रकृतकल्पनम्, विशिष्टविधिगौरवम्, अपूर्वकर्मान्तरकल्पनागौरवञ्चावश्यं

परिहरणीयम् । सम्भवति चाऽत्र प्रकृतहविःसंबन्धिदेवतामात्रविधानं यदि, तदा दधि-
शृतवाक्ययोः प्रतिद्रव्यं एको दोषः, न ह्येकस्मादोषाद्विभ्यता बहवो दोषाः स्वीकर-
णीयाः । यदि वाक्यभेदोऽवश्यं परिहरणीयस्तदा मध्यमादिवाक्यानां द्रव्य-देवता-
विशिष्टैकप्रयोगविधायकत्वमस्तु, तत्र चाग्नेकगुणविशिष्टैककर्मविधाविव वाक्यभेदो
न प्रसरति, प्रकृतहानमप्रकृतकल्पनमपूर्वकर्मन्तरकल्पनञ्च भवति, प्रकृतस्यैव दर्श-
कर्मणो द्रव्यदेवताविकारविशिष्टप्रयोगविधानादिति चेत्, तर्ह्योत्तिवाक्येऽप्येवमेव कर्मा-
न्तरविधिर्न स्यात् । वस्तुतस्तु तैवाऽऽज्वेन द्रव्यमात्रविधिः द्रव्यदेवताविशिष्टैकप्रयो-
गविधिरिति वा कल्पनेन प्रकृतहानादयः परिहर्तुं शक्यन्ते । तत्र द्रव्यमात्रविधिपक्षेऽप्यै-
न्द्रपदस्य पक्षप्राप्तानुवादकत्वेन वाक्यभेदपरिहारसम्भवात् । इह देवतामात्रविधिपक्षे
तत्परिहारासम्भवात् । तत्रैकस्यैव लिङः श्रवणेन विशिष्टैकप्रयोगविधिपक्षस्योप-
पन्नत्वात्^१ । इह मध्यमादिवाक्यत्रये लिङ्त्रयश्रवणेन तावद्विकारविशिष्टैकप्रयोगवि-
धायकत्वसम्भवात्, अत्र तु विधायकानां लिङमनेकत्वाद्विकाराणाञ्चानेकवाक्यगत-
त्वेन तावद्विकारविशिष्टैकप्रयोगविधायकत्वकल्पनानवकाशात् । न च मध्यमादिवाक्ये-
ष्वेकैकवाक्योदितविकारविशिष्टं प्रयोगत्रयं विधीयत इति युक्तम्, न वा सिद्धान्ताभि-
मतम्, एकस्मिन्नेव प्रक्रान्ते दर्शप्रयोगे अकालोपक्रमनिमित्तदेवताविकारमात्राभ्युपग-
मात् । परमार्थतस्तु उभयत्राऽपि प्रयोगविधिपक्षस्तुच्छः, प्रक्रान्तस्य दर्शप्रयोगस्य
यावज्जीववाक्येन, कामवाक्येन वा विहितस्य विध्यन्तरानपेक्षित^२त्वात्, प्रयोगान्तर-
विवेक्षाऽनभिमतत्वात् । अभ्युदयेष्टयधिकरणे प्रक्रान्त एव प्रयोगे देवताविकारोप-
पादनात् । दधिशृतविशिष्टप्रयोगस्याऽसन्नयतानुष्ठातुमशक्यत्वेन सान्नाय्यसंयोगात्स-
न्नयतः स्यादि^३ ६।५।६।२१ त्यधिकरणेऽसन्नयतोऽप्यभ्युदयेष्टिं व्यवस्थापितवता सिद्धान्-
तिना मध्यमादिवाक्येषु तत्तद्देवतान्वितदधिगतविशिष्टप्रयोगविधेरङ्गीकर्तुं शक्य-
त्वाच्च । दधिशृतयोर्देवतान्तरविधानार्थमनुवाद्यत्वे हि पक्षप्राप्तयोर्यथाप्राप्तिपाक्षि-
कानुवाद इत्यसन्नयतोऽपि सा स्यात् न तु विधेयत्वे^४, न च वाच्यं विधेयतत्तद्देवतान्वि-
ताभ्यां यथाप्राप्त्यनुवादाभ्यां दधिश्रुताभ्यां विशिष्टः प्रयोगो विधेयः स्यादिति । विधि-
विषयविशिष्टान्तर्गतस्य विधेयसंदष्टस्य दध्नः शृतस्य सोमारौद्रं चरुं निर्वपेच्छुक्कानां
ब्रीहीणामि^५त्यत्र ब्रीहिविशेषणस्येवाऽनुवाद्यत्वायोगात् । तस्मान्मध्यमादिवाक्येषु
प्रक्रान्ते दर्शकर्मणि गुणविधिरेष्टव्यः ।

गुणविधिस्वीकारेण कर्मान्तरविधिनिरासे तुल्यन्यायतयाऽऽर्ति-
वाक्येऽपि गुणविधिश्चा —

ननु तर्हि गुणविधिरेवास्तु यस्य हविर्निरुपममित्याद्यधिकारिविशेषणादकालोप-
क्रान्तप्रकृतकर्मप्रत्यभिज्ञाने जाग्रति तत्र गुणमात्रविधानमतिलङ्घ्य, गुणविशिष्टकर्मा-
न्तरविधिकल्पनायोगात् । ज्ञाते चैवं प्रत्यभिज्ञाबलाद्गुणविधितात्पर्यं तदनुरोधेना-
ऽऽपतन्ननेकद्रव्योद्देशेन देवतागुणविधानप्रयुक्तो वाक्यभेदो न दोष इति चेत्, एवं

^१ उपनन्तरत्वादिति मु. पु. पा.

^२ अनपेक्षितत्वादिति, मु. पा.

^३ नेत्यधिकः पा.

तर्ह्यार्तिवाक्येष्वेवमेव गुणमात्रविधिः स्यात्, तत्रापि “यस्योभयं हविरि”त्यधिकारि-
विशेषणतः सान्नायग्रहविष्कप्रकृतकर्मप्रत्यभिज्ञानात् । यत्तु-हविर्नाशे कर्मण एव नाशा-
त्तत्र प्रकृतकर्मप्रत्यभिज्ञा नास्तीति । तत्तुच्छम्-उपात्तहविर्नाशे हविरन्तरोत्पादनेन
कर्मानुष्ठानस्य “शेषादवदाननाशे स्यात्तदर्थत्वादि”^{६।४।१।१} त्यधिकरणे व्यवस्थापित-
त्वेन “यस्य सर्वाणि हवींषि नश्येयुः दुष्येयुः, अपहरेयुर्वा आज्येन ता देवताः परिसंख्याय
यजेते”आप. श्रौ. सू. तिश्रवणेन च कर्मलोपाप्रसक्तेरकालकृतमिति प्रसिद्धेरज्जाप्यकालो-
पक्रान्तकर्मभावेन प्रत्यभिज्ञानाभावस्य वक्तुं शक्यत्वात् । तस्मादार्तिवाक्येष्वपि
कर्मान्तरविधिरेव वक्तव्य इति नास्ति तत्र दार्शिकहविषां पूर्वदेवतापनयस्योपयोगः,
कर्मान्तरविधौ तण्डुलादीनामुपादेयत्वेन प्रकृतग्रहणे कारणाभावात् । ये मध्यमा इति
यच्छब्दस्य सतोऽपि द्रव्यदेवताविशिष्टकर्मविधौ तण्डुलानामुद्देश्यत्वापादनासमर्थताया
पशुकामेष्टिगतमध्यमादिवाक्यश्रुतयच्छब्दस्येवाऽविवक्षितार्थताया एव प्राप्तेः । अत
एवातञ्चनाभ्यासलङ्घनसमर्थनं कर्मान्तरविधिपक्षे प्रकृतद्रव्यग्रहणाभावोऽभ्युदयेष्ट्य-
धिकरण एव वर्णितः ।

आतञ्चनाभ्यासलङ्घनेन कर्मान्तरविधिपक्षे प्रकृतद्रव्यग्रहणाभावनिरूपणेना-
धिकरणार्थनिरूपणम् ।

एवं हि तत्-यदि विभीयादभिमोदेष्यतीति, महारात्र एव हवींषि निर्वपेत्, फली-
कृतैस्तण्डुलैरुपासीत, अर्धं दधि हविरातञ्चनार्थं निदध्यात्, अर्द्धं नु यद्यभ्युदियात्तेना-
तञ्चय प्रचरेत्, यदि न, अन्येद्युस्तेन^१ ब्राह्मणं भोजयेदि”ति । अस्याऽर्थः-यः प्रवृत्तदर्श-
तन्त्रो यजमानः किमद्य चतुर्दश्यामेवाभ्यासाभ्यान्त्या दर्शः प्रारब्धः किं चन्द्रमा अभ्यु-
देष्यतीति शङ्कया भयं प्राप्नुयात्स महत्यामेव रात्रौ ब्रीह्रीन्निरुप्याज्वहत्य, फलीकृत्योदीक्ष-
माण आसीत, सायन्दोहसंपादितञ्च दधि द्वेधा विभज्य तदधं मुख्यकाले करिष्यमाणस्य
दर्शस्याऽर्थं तत्पूर्वदिनसायंदोहं सम्पाद्य दध्यातञ्चनाय निदध्यात्, अर्धान्तरं तदर्थं न
निदध्यात् । एवं कृते यद्यभ्युदयः स्यात्तदा मुख्यकाले दर्शप्रारम्भानन्तरमातञ्चनार्थं
निहितेनार्धेन दध्ना सायं दुग्धे-पयस्यातञ्चनं कृत्वा दध्युत्पाद्यान्येद्युर्दधियागं निर्वर्त्त-
येत् । यदि नाभ्युदयस्तदानीमातञ्चनार्थं ‘निहितादर्धादन्येनार्धेन तदर्थनिवृत्तेस्तदर्थं
दध्युत्पादनानपेक्षणेनास्तञ्चनार्थं निहितमर्धं ब्राह्मणभोजनेन प्रतिपादयेत्-इति । तदे-
तदातञ्चनाभ्यासदर्शनं सिद्धान्तलिङ्गत्वेन वर्णितम् । यदि कर्मान्तरमभ्युदयेष्टिः
स्यात् तदा पशुकामेष्टाविव दधिश्रुतयोरधिकरणत्वेन प्रणीताकार्यविधानादुपादेयत्वेन
च प्रकृतग्रहणे प्रमाणाभावात्, लौकिक एव दध्नि पयसि च श्रपणं कृत्वा, सायंदोहे-
नाकालकृतेनापि प्रायश्चित्तिनिर्हृतकालपराधदोषेण मुख्यकाले दर्शः कर्त्तव्य न दध्य-
न्तरमुत्पादनीयम् । यदि त्वकाले प्रक्रान्तमेव दर्शकर्म देवताविकारयुक्तं सदभ्युदयेष्टिः
स्यात् तदा तदर्थं कृतेन दध्ना तस्यैवाऽनुष्ठितत्वान्मुख्यकालकर्त्तव्यदर्शार्थमवश्यं दध्यन्त-
रमुत्पाद्यमिति, अर्थवदातञ्चनम् । तत्रामुख्यकालकृतसायन्दोहार्धेनैवाऽतञ्चनं
कार्यमित्येतावान्विशेषो विधीयत इति ।

^१ प्रानरेतेन इति. क्वा. पा. ।

^२ दर्शनिवृत्तेः

शङ्का-समाधानाभ्यां कर्मान्तरपक्षस्य समर्थनम् ।

नन्वेवं सति शान्तिकर्मणि वेतालोदयः कर्मान्तरविधिपक्षे प्रकृतग्रहणप्रमाणाभावप्रदर्शनार्थमातञ्चनाभ्यासलिङ्गमुपवर्णयता त्वयैव कर्मान्तरविधौ लिङ्गानुपपत्तिरुद्धादिता । अतः कर्मान्तरविध्युपगमो न युक्त इति चेत् । उच्यते-आतञ्चनाभ्यासलिङ्गं समर्थयमानेन सिद्धान्तिना कर्मान्तरविधिपक्षे प्रकृतग्रहणाभावः समर्थित इत्येतावदस्माभिरिहोपन्यस्तो न त्वातञ्चनाभ्यासस्य सिद्धान्तलिङ्गत्वमनुमोदितम् । अकालकृतदध्नः कर्मानर्हतयाप्यातञ्चनाभ्यासोपपत्तेः । प्रायश्चित्तोनाकालकृताग्निप्रणयन-देवतापरिग्रहादिप्राप्तापचारनिर्हरणवदकालकृतदध्नः कर्माङ्गत्वमपि तेन कृतमित्यत्र प्रमाणाभावात् । न हि स्तेयप्रायश्चित्तेन स्तेयदोषनिर्हरणवत्स्तेयलब्धद्रव्यस्य कर्मानर्हत्वमपि क्रियते । एवं कर्मान्तरविधिपक्षे प्रकृतद्रव्यग्रहणं नास्तीति सिद्धान्त्यभिमानमनुसृत्य देवतापनयविधेरनुपयोग उक्तः ।

वस्तुतस्तस्मिन्नपि पक्षे प्रकृतद्रव्यग्रहणनियमोऽस्त्येव यतस्तल्लिङ्गमेव “यदि विभीयादि”त्यादिवाक्ये मध्यमादिवाक्ये च जागर्ति । तथाहि-“फलीकृतैस्तण्डुलैरुपासीते”ति फलीकरणपर्यन्तमेव कृत्वा तण्डुलभावविनाशकं पेषणमकृत्वाभ्युदयसदसद्भावनिर्णयपर्यन्तं प्रतीक्षणविधानादिदं ज्ञायते मध्यमादितण्डुलविभागापेक्षायामभ्युदयेष्टयामेत एव तण्डुला इति । अन्यथा पेषणात्प्रागेव प्रयोगमवस्थाप्य, प्रतीक्षणमदृष्टयस्यात् । तथाऽऽतञ्चनार्थस्य दध्यर्धस्याभ्युदयाभावपक्ष इव तदन्यस्य दध्यर्धस्याभ्युदयपक्षे प्रतिपत्त्यभिधानादिदं ज्ञायते अभ्युदयेष्ट्यां तदेवान्यदध् दधि इति । अन्यथाऽभ्युदयाभावपक्षे दध्यन्तरोत्पादनस्याऽनपेक्षितत्वादातञ्चनार्थं दध्यर्धस्य प्रतिपत्त्यपेक्षावदभ्युदयपक्षे तदितरार्द्धस्य लौकिकदधिसाध्यायामभ्युदयेष्ट्यां दध्यन्तरोत्पादननिर्वर्त्यमुख्यकालदर्शे चाऽनुपयोगात्प्रतिपत्त्यपेक्षास्तीति तत्प्रतिपत्तिरप्युपवर्ण्येत ।

तथा“विष्णवे शिपिविष्टाय श्रुते चरुमि”ति शृतपदप्रयोगात् ज्ञायतेऽभ्युदयेष्ट्यां वैदिकप्रसिद्धया रूढ्या शृतशब्दवाच्यः प्रातर्दोह एव पयः, न तु लौकिकं पय इति । अन्यथा “आदित्यः प्रायणीयः पयसि चरुरि”त्यत्रेव पयःशब्द एव प्रयुज्येत ।

पशुकामेष्टौ लौकिके पयसि शृतपदप्रयोगदर्शनात्

शृतशब्दस्य वैदिक रूढिर्न सम्भवतीति शङ्का निरासौ ।

ननु पशुकामेष्टौ लौकिकपयःसाध्यायामपि शृतपदं श्रूयते । सत्यम् तत्र शृतशब्दः श्रपणवतो लौकिकपयसो लक्षणार्थ इति सूत्रकृतैवोक्तं पशुकामेष्ट्यधिकरणे “लक्षणार्था शृतश्रुतिरि”९४।१२।४४ति । न चेह लक्षणायां प्रमाणमस्ति प्रकृतस्य शृतशब्दमुख्यार्थस्य सम्भवात् । ननु कर्मान्तरार्थद्रव्याणां कर्मान्तरार्थत्वमयुक्तमिति चेत् । किमेकस्मिन्नपि वा कर्मणि देवतान्तरार्थद्रव्याणां देवतान्तरार्थत्वं युक्तम् । वचनबलाद्युक्तमिति तूभयत्रापि तुल्यम् । एवं च कर्मान्तरपक्षेऽप्यातञ्चनाभ्यास उपपन्नः प्रकृतस्य दध्नः कर्मान्तरे विनियुक्तत्वेन मुख्यकालकर्तव्यदर्शे दध्यन्तरापेक्षा-सत्त्वात् ।

एवं तर्हि देवतापनयविधेरनुपयोगः प्रत्युद्घृतः स्यात्, दार्शिकद्रव्याणां कर्मान्तिरेऽभ्युदयेष्टौ विनियोगार्थं दार्शिकदेवतापनयविधेरपेक्षितत्वात् । अर्थसिद्धविधेर्नास्त्युपयोग इति चेत् । एवं पूर्वश्लोकप्रदर्शितार्थसिद्धत्वहेतुर्नैवात्राप्यनुपयोगवर्णनायामत्र श्लोके समर्थितस्य कर्मान्तरत्वस्याहेतुतया तद्वैयर्थ्यप्रसङ्ग इति चेत् । उच्यते—पूर्वश्लोके तण्डुलादिष्विषोपांशुयाजाज्ये देवतापनयस्यार्थसिद्धत्वाभावात् तत्र तद्विधेरर्थवत्त्वमित्याशङ्काभावास्यायामुपांशुयाजाभावसमर्थनेन निराकृता । अत्र तु तस्यामभ्युपगम्याप्युपांशुयाजमभ्युदयेष्टेस्ततः कर्मान्तरत्वसमर्थनेन सा निराक्रियते । कर्मान्तरत्वे हि तत्रोपांशुयाजाभावेन तद्विषयतया देवतापनयविधेरर्थवत्ता न भवतीति भावः ।

इत्येकचत्वारिंशश्लोकस्य व्याख्या

अथ द्विचत्वारिंशश्लोकस्यावतारिका

एवं तर्ह्यभ्युदयेष्टेः कर्मान्तरत्वेऽपि तद्देवताभ्यः प्रकृतहविषा विभजनविधिः स्यादेव, उपांशुयाजाज्ये तस्याऽर्थवत्त्वात् । कर्मान्तराभ्युदयेष्टावुपांशुयाजाभावेऽपि प्रकृतहविरन्तर्गतोपांशुयाजाज्यस्याऽभ्युदयेष्टिदेवताभ्यो विभजनोपपत्तेरित्याशङ्कामुद्भाव्य निराकरोति—

तर्हि स्याद्देवताभ्यः प्रविभजनविधिस्तत्र तद्गामिनीभ्यो
न स्यादेवं हि सर्वास्वपि दधिश्रृतयोर्देवतास्वन्वयः स्यात् ।
तस्मिन्वाक्ये विधेयं विभजनमिह चेद्वक्ष्यमाणप्रकारम्
न स्यादौपांशुयाजे हविषि तदिति तत्सर्वथा व्यर्थमेव ॥४२॥

यदि प्रकृतहविषामविशेषेणाऽभ्युदयेष्टिदेवताभ्यो विभजनमभिमतम्, तदा दधि-श्रृतयोरपि सर्वदेवतान्वयः स्यात् । उत्तरत्र तयोर्विशिष्य सङ्कीर्तनं स्थविष्ठैरणिष्ठैश्च तण्डुलैः सह श्रपणनियमार्थं स्यात् । अथ वक्ष्यमाणप्रकारेण विभजनविधिः—“त्रेधा तण्डुलान्विभजेदिति” वाक्येऽङ्गीक्रियते । तथा च दधिश्रृतयोर्वक्ष्यमाणदेवताविशेषव्यवस्था न भज्यत इति मतम्, तदोपांशुयाजाज्ये वक्ष्यमाणो देवतान्वयप्रकारो नाऽस्तीति विभजनवाक्यं तद्विषयत्वेनाऽर्थवन्न भवेत् । तण्डुल-दधि-श्रृतेषु तु तद्वाक्यैरेव तथा विभजनं सिद्धमिति सर्वथा व्यर्थमेव त्रेधा तण्डुलानिति वाक्यम् । अतस्तण्डुलशब्दलक्षणाकलेशेऽपि तद्वैयर्थ्यान्पायात्तस्य तथाश्रुतानुवादकत्वमेव युक्तमिति, तत्र विध्यभावात्तद्विध्यव्याप्तिवर्णनमप्यसमञ्जसमिति भावः ॥४२॥

इति द्विचत्वारिंशश्लोकस्य व्याख्या

अथ त्रयश्चत्वारिंशलोकस्यावतारिका ।

एवमाक्षिप्तेष्वपूर्वविध्यादीनां लक्षणेषु, उदाहरणेषु च लक्षणानि व्यवस्थापयितुं नियमपरिसंख्यालक्षणसंग्राह्यसन्देहपदानि निर्द्धारयन्नेवलक्षणव्यवस्थापनं प्रतिजानीते-

नियम-परिसंख्ययोः लक्षणव्यवस्थापनम् ।

एवं प्राप्ते भणामस्त्रिविधविधिजुषां लक्षणानां विभागम्
दृष्टार्थो यः स सर्वो भवति नियम इत्यभ्युपेत्य व्यवस्थाम् ।

अर्थाद्वा शब्दतो वा स्वविषयगलितादेवकारान्नजो वा
यःस्यात्कस्याऽपि बाधः स भवति परिसंख्येति रीतिश्च कृत्वा ॥४३॥

प्रागप्रताग्न्यादिविधीनां दृष्टार्थानामप्राप्तविषयत्वादपूर्वविधित्वमङ्गीकृत्य, तेषु लक्षणाव्याप्तिरुक्ता । पूतीकाधारमन्त्रनियमविध्यतिव्याप्त्युद्भावनेन तत्समानन्यायतया सर्वेषामपि दृष्टार्थानां-नियमविधीनां नियमविधित्वमपि सूचितम् । तथा निषेध-रूपविधिष्वपूर्वविधिलक्षणव्याप्त्युद्भावनेन “दीक्षितो न जुहोती”त्यादीनामपूर्व-विधित्वं सूचितम् । तथा निषेधमात्रस्य परिसंख्यात्वाभ्युपगमोऽप्यसूचि । तेनाऽत्र नियम-परिसंख्यालक्षणसंग्राह्यसंग्राह्यसन्देहप्राप्ताविदमुच्यते ।

नियमविधिलक्षणस्य प्राप्तविषयत्वाप्राप्तविषयत्वाभ्यां द्वैविध्यनिरूपणम् ।

अप्राप्तविषयः, प्राप्तविषयो वा यो विधिर्दृष्टार्थः, स सर्वोऽपि नियमविधिरित्य-भ्युपगच्छामः^१ । अप्राप्तविषयेऽपि तस्मिन्नियमादृष्टाभ्युपगमावश्यंभावात् । तथा हि-दृष्टार्थाप्राप्तविधिविषयो द्विविधः-विधिं विना स्वतः प्रसिद्धदृष्टप्रयोजनजनकसामर्थ्यः, विधिवलप्रसादनिततत्तज्जननसामर्थ्यश्च, तत्रौदुम्बरो यूपो भवती”त्याद्यः । प्रकृतौ यूपे पक्षप्राप्तोऽप्युदुम्बरः खदिरादिनियमविधिना निवर्त्तित इति, विकृतावपि चोदकात् खदिरादेरेव प्राप्या प्रतिप्रसवविधिविषयन्यायेन सोमापौष्णपशावप्राप्तैवोदुम्बरजाति-रष्टाश्रित्वादिविशिष्टयूपाकृतिजनने स्वत एव प्रसिद्धसामर्थ्या च । उत्तराधार-शाखा-छेदन-मन्त्रोत्करपरिध्यादिर्द्वितीयः । विधिवलादेव हि हिरण्यगर्भे मन्त्रस्य गौणवृत्ति-कल्पनया इन्द्रप्रकाशने “इधेत्वे”ति मन्त्रस्य छिनन्नीत्यध्याहारेण शाखाछेदनप्रकाशने, उत्करस्य पृथ्वप्रताकरणेन वाजिनपात्रधारणे, परिधेः स्थविष्ठप्रहणेन पशुनियोजने च सामर्थ्यं प्रसाधनीयम् । ततश्च तद्द्वैविध्यात्तद्विषयो विधिरपि द्विविधः । एवं द्विवि-धेऽप्यप्राप्तफलके दृष्टार्थविधौ नियमादृष्टाभ्युपगम आवश्यकः, चोदकप्राप्तखदिरादि-नाऽपि सम्भवति यूपादिस्वरूपमात्रे, उदुम्बरादिनियमविधानस्यानर्थक्यात् । अत एवाहुः —“दृष्टार्थेष्वपि सर्वेषु नियमादृष्टमिष्यत” इति । न्या० २० अं०

^१ दृष्टार्थविधीनामिति मु. पु. पा.

^२ शङ्करभट्टप्रभृतिभिः, नारायणशास्त्रिपर्यन्तैः दृष्टार्थकं नियमविधिलक्षणमिति दीक्षि-तेन्द्रैकतस्य लक्षणस्य निरासे महानभिनिवेशो दृश्यते । तदस्य समग्रस्य सन्दर्भस्या-पर्यालोचननिबन्धनम् । अधिकन्तु भूमिकायां द्रष्टव्यम् ।

अन्यथाऽवहननादिनियमविधावपि नियमादृष्टकल्पनं न स्यात् । नानोपाय-
साध्ये दृष्टप्रयोजने विशिष्टस्य कस्य चिन्नियमोऽनर्थकः, तस्य क्रत्वपूर्वोपयोगित्वमपि
तज्जन्यं द्वारं विनाऽनुपपन्नम्, क्रत्वपूर्वस्य प्रधानानुष्ठानानन्तरभावित्वादिति 'एतदेव
हि तेषु नियमादृष्टकल्पनायां बीजम्, तदिहापि तुल्यम् । नियमादृष्टाभ्युपगमे च नियम-
विधित्वमेव प्राप्नोति, अत एव पूतीकविधेः पक्षप्राप्तविषयत्वाभावेऽपि नियमविधित्वम् ।
“सर्वे द्रव्यविधयो नियमविधयः” इत्याकारेण सकलमीमांसकप्रवादश्च ।

अस्मिन्नर्थे भाष्यतन्त्ररत्नादीनामानुकूल्यमिति प्रतिपादनम् ।

अपि च नावमिके पत्नीसंयाजाधिकरणे “पत्नीसंयाजान्तान्यहानि सन्तिष्ठन्ते”
इत्यस्य भाष्यादिषु यन्नियमविधित्वमुक्तम्, तदप्यप्राप्तस्यैव पत्नीसंयाजान्तत्वस्य दृष्टा-
र्थतामात्रेण, न तु तस्य पाक्षिकप्राप्त्या, तदसम्भवात् । तथा हि-यद्यपि द्वादशानामह्नां
सहप्रयोगवचनात्पूर्वपूर्वमहः कस्मिंश्चित्पदार्थेऽवस्थाप्य, परं परमुपक्रमितव्यम् ।
तथाऽपि पत्नीसंयाजेऽवस्थापनं पक्षेऽपि न प्राप्नोति, उपांश्वादि-हारियोजनपर्यन्तः
सोमयागो ह्यहःशब्देनोच्यते । यथोक्तं तन्त्रज्ञे “ज्योतिष्टोमेऽहःशब्देनोपांश्वादि-हारियोज-
नपर्यन्तः सोमयागः परिच्छिन्नः । इहापि द्वादशाहे एवं द्रष्टव्यः” इति । तथा च सह-
त्वसिद्ध्यर्थं हारियोजनानन्तरमेवाऽवस्थापनं प्राप्नोति, यदि तु “वसतीवरीपर्यन्तानि
पूर्वाणि तन्त्रमन्यकालत्वादवभृथादीन्युत्तराणि दीक्षाविसर्गार्थत्वादि”ति सूत्रोक्तरीत्या
द्वादशाहे वसतीवरीपर्यन्तानां पूर्वेषाम्, अवभृथादीनामुत्तरेषाञ्चाङ्गानां तन्त्रत्वे अपि
“भेदस्तु तद्भेदात्कर्मभेदः प्रयोगे स्यात्तोषां प्रधानशब्दादि” ११।२।१।१०ति सूत्रो-
क्तन्यायेन प्रधानैरपृथक्कालान्यङ्गानि तत्तत्प्रधानकाले भेदेनानुष्ठेयानीति तत्तत्सुत्या-
कालीनानामैष्टिक-पाशुककर्मणां साङ्गानां तत्र तत्राहनि भेदेनानुष्ठानं प्राप्नुयात् ।
तथा कात्स्न्येन पाशुकैष्टिकप्रयोगसमाप्त्यनन्तरमेवाऽवस्थानं प्राप्नोति । सर्वथापि
पत्नीसंयाजानन्तरमवस्थानस्य न पाक्षिकी प्राप्तिरस्ति । तथा च पत्नीसंयाजान्तोऽग्नी-
पोमीयः सन्तिष्ठत इतिवदप्राप्तविधिरवायम् । तथाऽपि सहत्वनिर्वाहकतया, दृष्टार्थ-
तासत्वात्तावन्मात्रेण नियमविधित्वं भाष्यादिपूक्तमिति समर्थनीयम् । “तत्र अनिय-
मे प्राप्ते पत्नीसंयाजान्ते संस्थातव्यमिति नियम्यत” इति भाष्यं च हारियोजनान्तत्वा-
देरेव प्राप्त्या पत्नीसंयाजान्तनियमस्याऽभावे प्राप्त इत्येवं योजनीयम् । “यस्मिन्क-
स्मिंश्चिदनियमेनावस्थाने प्राप्ते पत्नीसंयाजान्तता नियम्यत” इति तन्त्ररत्नमपि
हारियोजनप्रचारे, पश्चादिसमापनकर्मणि वा यस्मिन्कस्मिंश्चित्पत्नीसंयाजान्तनियमं
विनाऽवस्थाने प्राप्तिरिति योजनीयम्, न तु यथाश्रुतं ग्राह्यम्, पत्नीसंयाजान्तताया
अनियमतः प्राप्त्यसम्भवस्योक्तत्वात् । परिसंख्यालक्षणाक्षेपे तु यथाश्रुतभाष्याद्यनु-
रोधादनियमोऽस्माभिरुपन्यस्तः, तस्माद्दृष्टार्थः सर्वो विधिर्नियमविधिरिति युक्तमेव ।
न चैवं पुत्रेष्टि-कारीयादिविधेर्नियमविधित्वप्रसङ्गः । अदृष्टाद्वारकत्वस्यापि विवक्षि-
तत्वात् ।

परिसंख्याविधिलक्षणम्

तथाऽऽर्थाद्वा स्वविषयप्रच्युता^१ल्लाक्षणिकशब्दाद्वा, एवकाराद्वा, नव्पदाद्वा लभ्यो यस्य कस्यापि भावस्याभावस्य वा यो बाधः, स सर्वोऽपि परिसंख्येति मर्यादां कुर्महे। “तत्राऽतिहायेडो बर्हिःप्रति समानयते जुह्वामौपभृतमि”त्यत्रार्थादुपरितनप्रयाजद्वये जौहवाज्यस्य, प्राचीनप्रयाजत्रये औपभृताज्यस्य च बाधः “द्वे आहवनीय” इत्यत्र “यदाहवनीये जुहोतीति सामान्यशास्त्रप्राप्तेर्विधिस्वरूपविषयप्रच्युतादप्राप्तनिषेधरूपार्थान्तरलक्षकात्तस्मादेव शब्दादग्निहोत्राहुत्यन्तराभ्यासेष्वाहवनीयबाधः। ‘अत्र ह्येवावपन्ती’ त्यत्रैवकारेण पवमानातिरिक्तस्तोत्रेष्वावापबाधः। “न तौ पशौ करोती”-त्यत्र नव्पदेन पशावाज्यभागबाधः।

निषेधेऽप्यपूर्वविध्यादिरूपेण त्रैविध्याशङ्का

स्यादेतत्। न नव्पदलभ्यः सर्वोऽपि निषेधः परिसंख्येत्यङ्गीकर्तुं युक्तम्, विधाविव निषेधेऽप्यपूर्वविध्यादिरूपेण त्रैविध्यसम्भवात्। शक्यते हि^२ दीक्षितो न जुहोती”त्यादिरपूर्वविधिः, न हिंस्यादित्यादिनियमविधिः “नाऽभ्युयाजानि”त्यादिः परिसंख्येति वक्तुमिति चेत्।

तन्निरासः

मैवम्। परिसंख्याशब्दार्थवर्जनबुद्धिजनकस्य नवोऽपि परिसंख्यात्वस्याऽप्रत्याख्येयतया तद्योगे न जुहोति न हिंस्यादि”त्यादेरपि परिसंख्यात्वस्याऽनिवार्यत्वात्। “तत्र चाऽन्यत्र च प्राप्ते” इति लक्षणानुसारेणाऽपि तस्य परिसंख्यात्वप्राप्तिः। तस्यावर्त्तनाय तत्र विशेषणान्तरविवक्षायाश्च परिसंख्यालक्षणाक्षेपे दूषितत्वात्। “अत्र ह्येवावपन्ती”ति परिसंख्यायां “तत्र चान्यत्र च प्राप्ते” इति यथाश्रुतलक्षणस्याऽव्याप्त्यभावाच्च।^३ तस्मादार्थः, लक्ष्यः, एवकारप्रतिपाद्यः, नवार्थभूतश्च सर्वोऽपि निषेधः परिसंख्येति युक्तम्। उक्तञ्च न्यायसुधायां “परिसंख्या-वर्जनबुद्धिस्तदर्थो नवादिः परिसंख्याशब्दः, तद्योगाद्ब्राह्मणो न हन्तव्यो “नेत्तेतोद्यन्तमादित्यमि”त्यादीनामेव श्रुत्या परिसंख्यात्वं निषेध-पर्युदासविशेषव्यपदेशात्तु व्यवहारसिद्धेर्न परिसंख्याव्यपदेशः। “सत्यमेव वदितव्यमि”त्यादीनामेव श्रुत्या नियमत्वम्। अन्यत्र तु फलेनैव नियम-परिसंख्याव्यपदेशः” इति। एवं दृष्टार्थः सर्वोऽपि विधिर्नियमविधिरिति, सर्वोऽपि निषेधः परिसंख्येति चाङ्गीकृत्यापूर्वविध्यादीनां लक्षणानि विभज्य दर्शयिष्यन्ते इत्यर्थः॥४३॥

इति त्रिचत्वारिंशलोकस्य व्याख्या

^१ लाक्षणिकेति मु. पा.

^२ तस्मादर्थो लक्ष्य इति मु. पु. पा.

अथ चतुश्चत्वारिंशलोकस्यावतरणम् ।

तान्येवाऽह—

नित्यौदास्यान्यकिंचिद्विगलितनियतं यस्य तत्प्राप्तिमात्रम्
तत्कालं यस्य बोधः समुदयति निवृत्त्यात्मनाऽवश्यमेव ।
प्राप्तिं भिन्नस्य ताभ्यां कथमपि विदधत्स्यादपूर्वो विधिर्नः
कुर्वन्प्राप्तिं तयोः स्यात्स नियमपरिसंख्याभिधानः क्रमेण ॥४४॥

नियम-परिसंख्यालक्षणनिर्देशमुखेन तद्विन्नत्वेनाऽपूर्वविधिलक्षणनिर्देशः ।

नित्यं यदौदासीन्यं विपक्षप्राप्तिसाध्यरहिततया नित्यप्राप्तं यदौदासीन्यम्, तद-
न्यस्य कस्य चिद्विगलितेन निवृत्त्या नियतं यत्प्राप्तित्वावच्छिन्नं तन्नियमविधिषु निय-
म्यम् । कामं तदेकमपूर्वविधिलक्षणे व्यावर्त्यम्, तथा यस्य तद्विधिकाले निवृत्त्यात्म-
तया धीर्नियता, सा तस्मिन् विधौ परिसंख्या नाम, तदपरं तत्र व्यावर्त्यम्, ताभ्यामु-
भाभ्यां भिन्नस्य कथमपि प्राप्तिं विदधद्विधिः नः— अस्माकं अपूर्वो विधिस्स्यात् । तयो-
रुभयोरनियम्य-निवृत्त्योः प्राप्तिं कुर्वन् विधिः क्रमेण नियम—परिसंख्याविधिः स्यात् ।
नियम्यप्राप्तिं कुर्वन्नियमविधिः निवृत्तिप्राप्तिं कुर्वन् परिसंख्याविधिश्च स्यादित्यर्थः ।
तदेतल्लक्षणत्रयं विविच्य दर्शयामः—नियम्यपरिसंख्यान्यप्राप्तिकारी विधिरपूर्वविधिः ।
तत्प्राप्तिकारित्वञ्च यथा कथाञ्चिद्विवक्षितम्, न तु कश्चित्तत्र विशेषो विवक्षितः
तेन विधिविषयस्याऽन्यस्य वा प्राप्तापोदितस्य, अत्यन्ताप्राप्तस्य वा यस्य कस्य
चित् स्वरूपेण किञ्चिद्विशेषणान्तरावच्छिन्नत्वेन येन केन चिद्रूपेण प्रकृतविध्युद्देश्ये
अन्यत्र वा यत्र कुत्र चित् प्रकृतविध्युद्देश्येऽपि सर्वत्र क चिदपि वा कियत्यां प्राप्ता
सत्यामसत्यां वा यथाकथंचित्प्राप्तिं कुर्वन्नित्ययमर्थो लभ्यते । तेन पूर्वोद्भावित-
सर्वाव्याप्तिनिरासः । तथा हि अग्न्यतिग्राह्यविधिषु तावन्नाव्याप्तिः । तेषां विधि-
विषयप्राप्तिकारित्वाभावेऽपि तदाश्रितगुणकामप्राप्तिकारित्वात् । अग्रताविधयस्तु
पूतीकादिविधिवन्नियमविधयो वक्तव्या इति, न तेष्वव्याप्तिशङ्का भवति । किन्तुद्दे-
श्यप्राप्तिकारिणि “तावन्नूतामग्नीषोमावाज्यस्यैव नाबुपांशु पूर्णमास्यां यजन्नि”ति
विध्यन्तर इव इयमपि शङ्का लभते, उद्देश्येऽन्यत्र वेति विशेषानुपादानात् । स्वर्गाया-
ग्निहोत्रविधिषु नानाशाखाभ्रातविधिषु च नाऽव्याप्तिः, तेषां स्वरूपेण प्राप्तिकारित्वा-
भावेऽप्यभ्युदयशिरस्कत्वेन प्राप्तिकारित्वात् ।

ननु स्वरूपेण यत्प्रापणीयम्, तदेव प्रापणीयं भवति न तु प्राप्तमप्राप्तविशेषण-
विशिष्टतामात्रेण स्वयं प्रापणीयतां लभते, विवक्षितविवेकेन विशेषणमात्रे प्रापणीय-
त्वापर्यवसानादिति चेत् । न, “पृष्ठैरुपतिष्ठते” इत्यत्रोपतिष्ठतिधातुवाच्ये समी-
पावस्थाने मन्त्रकरणकत्ववाचिन “उपान्मन्त्रकरण” २।३।४ इति सूत्रविहितस्याऽऽत्म-
नेपदस्य निर्वाहार्थं स्वरूपेण मन्त्रकार्यस्याऽप्यग्निसमीपावस्थानस्य अग्न्यभिधानशि-
रस्कत्वविशिष्टत्वेन विशिष्टरूपेण मन्त्रकार्यत्वमुपपद्यत इति १।२।८ नवमे समर्थितत्वेन
तद्वत् फलभावनायाः यागकार्यत्वञ्च स्वरूपेणाऽप्रापणीयस्याऽप्यप्राप्तविशेषणवि-

शिष्टतया प्रापणीयत्वोपपत्तेः । तथाऽपि स्वरूपेणाप्राप्तप्रापण एव विधिव्यापार इति चेत् । न । तथा नियमाभावात् । आधाराग्निहोत्राधिकरणवार्तिके “दध्ना जुहोती”त्यादीनां प्राप्तहोमविषयत्वेऽपि दध्यादिविशिष्टस्वरूपेण होमप्राप्तिकारितया विधित्वस्य स्वीकृतत्वात् । अनुपादेयफल-कालादिविधीनां प्राप्तकर्माविषयत्वेऽपि फल-कालादिकसंबन्धित्वरूपेण तत्प्राप्तिकारितया विधित्वस्य स्वीकृतत्वाच्च ।

निषेधरूपापूर्वविधिष्वव्याप्तिरिति तु शङ्काऽनवकाशैव, निषेधानां परिसंख्या-रूपत्वस्य समर्थितत्वात् । प्रतिप्रसवविधिषु, सार्वकाम्यादिविधिषु, ब्रह्मसंबन्धविधिषु च नाऽव्याप्तिः । त्रिकालाप्राप्तस्येति विशेषस्य, उद्देश्ये सर्वत्रेति विशेषस्य कियत्यामपि प्राप्तावसत्यामेवेति विशेषस्य चाऽविवक्षितत्वात् । एवञ्च सर्वस्मिन्नियमविधौ, परिसंख्याविधौ चाऽतिव्याप्तिरपततीत्येतावदवशिष्यते । तन्निरासाय नियमपरिसंख्यान्यत्वं प्रापणीयविशेषणं कृतम् ।

नियमपरिसंख्याभिन्नत्वे सति विधित्वमपूर्वविधित्वमिति लक्षणे शङ्कानिरासौ ।

ननु किमेतया कुसृष्ट्या नियमपरिसंख्यान्यो विधिरपूर्वविधिरित्येव लक्षणमार्जवेन क्रियतामिति चेत् । न । तथा सति कचिदंशेऽपूर्वविधिरूपाणाम्, अंशतो नियमविधिरूपाणाम्, परिसंख्याविधिरूपाणां च विधीनां नियमपरिसंख्याभिन्नत्वाभावेनाऽसंग्रहप्रसङ्गात् । सन्ति हि तथाभूता विधयः प्रागुदाहृताः, ते चाऽनुपदमेव विवेचयिष्यन्ते ।

उक्तलक्षणेऽव्याप्तिशङ्कानिरासौ

ननूक्तलक्षणमनुपपन्नम्, प्राकृतपृष्ठविध्योरव्याप्तेः । ताभ्यां विधिम्यां प्रापणीययोर्बृहद्रथन्तरसाधनकपृष्ठाख्यस्तोत्रयोर्विकृतिविशेषेषूपहव्यादिषु विध्यन्तरैर्नियम्यत्वात्, न च प्रकृतविध्यनियम्यत्वं विवक्षितम्, प्रकृतपृष्ठविधिनियम्याप्रसिद्धा च तदन्यत्वोक्त्यसम्भवेन, तथाप्युक्ताव्याप्तितादवस्थादिति चेन्न ।

किञ्चिद्विषयकप्राप्तित्वावच्छिन्नं नित्यप्राप्तौदासीन्यभिन्नकिञ्चिन्निवृत्तिनियतं यस्य भवति, तत्र तत् नियम्यमिति विवक्षितत्वात् । अस्ति च प्रकृतौ ज्योतिष्टोमे बृहत्प्राप्तित्वावच्छिन्नस्य, रथन्तरप्राप्तित्वावच्छिन्नस्य चौदासीन्यभिन्नविदलननिवृत्त्या नियतेभ्योऽवहननप्राप्त्यादिभ्योऽन्यत्वम् ।

बृहद्रथन्तरयोः परस्परव्यावर्तकत्वेन विशेषणत्वमित्यत्र-

रथन्तराधिकरणपूर्वपक्षसिद्धान्तवर्णनमुखेन परस्परव्यावर्तकत्वाभावशंका ।

ननु च बृहद्रथन्तरयोः प्रकृतौ विकल्पितत्वात्तयोः प्राप्तिरन्योन्यनिवृत्तिनियतैव । अत एव द्वितीये रथन्तराधिकरणे “यदि रथन्तरसामां सोमः स्यादैन्द्रवायवा-ग्रान् ग्रहान् गृह्णीयात्, यदि बृहत्सामां शुक्राग्रानि” त्यत्र रथन्तरमात्रसामकस्य, बृहन्मात्रसामकस्य च गायत्रादिसामरहितस्य, क्रत्वन्तरस्य विधिरङ्गीकरणीयः । ज्योतिष्टोमे गायत्र्यामहीयवाद्यनेकसामान्तरव्यावर्तनाक्षमस्य, रथन्तरस्य बृहत्तश्च विशेषणत्वायोगेन तस्य रथन्तरविशिष्टतया, बृहद्विशिष्टतया च निर्देशयोगादिति पूर्वपक्षे प्राप्ते ‘नीलमुत्पलमि’त्यादौ सर्वत्र नैल्यादिविशेषणं समानजातीयस्य रक्तिमादेरेव

व्यावर्तकम्, न तु गन्धादेरपि-इति । तद्वदिहाऽपि ज्योतिष्टोमे रथन्तरं बृहच्च पृष्ठस्तोत्रसाधनतया स्वसमानजातीयस्य बृहतो रथन्तरस्य च व्यावर्तकमिति, तयोर्नैल्यादिवद्विशेषणत्वोपपत्तौ ज्योतिष्टोमस्यैवाऽप्रताविशेषं विधातुं बृहत्सामेति, रथन्तरसामेति च निमित्ततया निर्देशः, न तु सामविशेषविशिष्टयोः कृत्वन्तरयोर्विधिरिति सिद्धान्तितम्, दशमे “उभयसाग्नि, नैमित्तिकम्, १०।५।१६।५९इत्यधिकरणे च, येषु संसवादिषु बृहद्रथन्तरपृष्ठसमुच्चयो विहितः तेषु बृहद्रथन्तरयोः परस्परव्यावर्तकत्वाभावेन निमित्तत्वाभावान्नैमित्तिकमप्रताद्वयं “उपवन्तीं रथन्तरपृष्ठस्य प्रतिपदं कुर्यात्, अग्रवतीं बृहत्पृष्ठस्ये”ति विहितं नैमित्तिकं प्रतिपदन्तरं च न कर्त्तव्यमिति सिद्धान्तितमिति चेत् ।

तन्निरासः

उच्यते—“रथन्तरं पृष्ठं भवती”त्यादिवाक्याभ्यां तयोर्ज्योतिष्टोमे प्राप्तेर्न ते परस्परव्यावर्तके । अपूर्वसाधनयोस्तयोः प्रयाजादिवत्समुच्चयस्यैव ततः प्राप्तेः, किन्तु विधिवाक्यसिद्धं तदुभयमनूद्य साक्षादेव विकल्पं विदधता वचनान्तरेण रथन्तरपृष्ठम्, बृहत्पृष्ठं वा कर्त्तव्यं न तूभयं समुचितमिति सिद्धं तदुभयमनूद्य साक्षाद्निर्देशा यदि बृहत्सामेत्यादयस्तैरनूद्यमान एव रथन्तरादिसंबन्धः परस्परव्यावर्तकः । अतस्तत्र रथन्तरप्राप्तित्वावच्छिन्नस्य, बृहत्प्राप्तित्वावच्छिन्नस्य च किञ्चिन्निवृत्तिनियतत्वाभावान्नाऽव्याप्तिः । अन्यदिह वक्तव्यशेषं लक्षणत्रयसाधारणमग्रे वक्ष्यते, तस्माद्युक्तमपूर्वविधिलक्षणम् ।

नियमविधिलक्षणम्

नित्यप्राप्तौ दासीन्यभिन्नकिञ्चिन्निवृत्तिनियतं यस्य यद्विषयप्राप्तित्वावच्छिन्नं तत्र तत्प्राप्तिकारिविधिर्नियमविधिः । अवहननस्य हि दार्शपूर्णमासिकेषु ग्रीहिषु प्राप्तिराक्षेपिकी, वैधी वा । सा द्विधाऽपि नित्यप्राप्तौ दासीन्याद्विन्नस्य विदलनादेर्नियतया विदलनादिनिवृत्त्या नियता । आक्षेपिकी तु पाक्षिक्येवेत्यवहननादिप्राप्तित्वावच्छिन्ने विदलनादिनिवृत्तिनियममात्रमविशिष्टम्, यद्यप्यवहननप्राप्तित्वावच्छिन्नं विदलनादि निवृत्तिनियतं न भवति । अग्निचयने “औदुम्बरमुलूखलं सर्वौषधस्य पूरयित्वाऽवहन्ति, अत्रैतदुपदधाती”त्युपधेयोल्खलसंस्कारत्वेन विहितस्याऽवहननस्य वैतुष्यार्थत्वाभावाद्विदलनादिप्रसक्त्यभावेन तत्राऽवहननप्राप्तौ सत्यामपि विदलनादिनिवृत्त्यभावादिति चेत् । सत्यम् । तथाऽपि दार्शपूर्णमासिकग्रीहिविषयकावहननप्राप्तित्वावच्छिन्नस्य विदलनादिनिवृत्तिनियतत्वमस्तीति लक्षणानुगतिः । अत एव किञ्चिद्विषयकत्वं प्राप्तिविशेषणमर्थवत् ।

वैकृत-बृहद्रथन्तरादिष्वव्याप्तिवारणम् ।

एवञ्च वैकृतेषु रथन्तरपृष्ठादिनियमविधिष्वपि नाव्याप्तिः, प्राकृतोत्पत्तिवाक्यतः प्राप्तौ व्यभिचारेण रथन्तरप्राप्तिमात्रस्य बृहदादिनिवृत्तिनियतत्वाभावेऽप्युपह्वयादिविकृतिषु या चोदकात्पाक्षिकी रथन्तरादिप्राप्तिः, या च वैशेषिकेण नियमविधिना वैशेषिकी तत्प्राप्तिः, तस्याः द्विविधाया अपि बृहदादिनिवृत्तिनियतत्वात् । न चैवं विकृतिषु बृह-

दादिनियतप्राप्तिकस्य रथन्तरादेः प्रकृतौ प्राप्तिकारी विधिरपि नियमविधिः स्यादिति वाच्यम् । न हि यस्य किञ्चिद्विषयप्राप्तित्वावच्छिन्नमुक्तरूपनिवृत्तिनियतम्, तस्य यत्र कचित्प्राप्तिकारित्वं नियमविधिलक्षणमुक्तम् । किन्तु यस्य यद्विषयप्राप्तित्वावच्छिन्नमुक्तरूपनिवृत्तिनियतं तस्य तत्प्राप्तिकारी विधिर्नियमविधिः-इति, ततश्च तस्याऽन्यत्र प्राप्तिकारिणि विधौ कुतो लक्षणातिप्रसङ्गः ।

शङ्का

नन्ववहननस्य दार्शपौर्णमासिकेषु व्रीहिषु नियतैवाऽप्राप्तलाभापरपर्यायाप्राप्तिः न तु विलम्बितोपस्थितिकादाक्षेपादनियता काचित्प्राप्तिरस्ति; तत्कथमिह द्विविधाऽपि प्राप्तिर्निवृत्तिनियतेति लक्षणानुगतिः समर्थिता ।

तन्निराकरणम् ।

उच्यते—यस्य यत्र यथावत्प्रवृत्तिर्न तर्किता, न वा प्रमाणेन सम्भाविता, सर्वापि प्राप्तिरुक्तरूपनिवृत्तिशिरस्कैव भवेत्, तत्र तत्प्राप्तिकारी विधिर्नियमविधिरिति स्वतः-सिद्धतर्कितसाधारण्येन सम्भावितप्राप्तिगर्भं लक्षणं विक्षितम् । तथा चाऽवहननस्य यथावत्प्रवृत्तेर्नियमविधिना तर्कितेनाऽऽक्षेपेण च सम्भाविता प्राप्तिः, रथन्तरस्य च यथावत्प्रवृत्तेन वैशेषिकवचन-वैशेषिकरचनापरामर्शात्प्रकृतौ बृहद्रथन्तरविकल्पमपि क्रोडीकृत्य प्रथमं यथाप्रवृत्तेन चोदकेन च सम्भाविता प्राप्तिश्च विदलनबृहदादिनिवृत्तिनियतैव भवेदिति, उपपन्ना लक्षणानुगतिः । एवमेवोदाहरणान्तरेऽपि लक्षणानुगतिर्द्रष्टव्या ।

नन्वेवम“प्युत्तरेऽहन् द्विरात्रस्य गृह्यत” इति षोडशिग्रहनियमविधौ लक्षणस्याव्याप्तिः । तत्र षोडशिग्रहप्राप्तिव्यतिरिक्तायास्तेन सह प्रकृतौ विकल्पितस्य षोडशिग्रहाभावस्य निवृत्तेरभावेन षोडशिग्रहप्राप्तौ तदभावनिवृत्तिनियतत्वासम्भवादिति चेन्न । अभेदेऽपि व्याप्तिसत्त्वेन तत्सम्भवात्, भेदगर्भंव्याप्टेरविवक्षितत्वादिति संक्षेपः^१ ।

इति श्रीमदद्वैतविद्याचार्यश्रीमद्भारद्वाजकुलजलधिकौस्तुभविश्वजिद्याजिश्रीरंगराजाध्वरिवरसूनोरप्पय्यदीक्षितस्य कृतौ विधिरसायनमुखोपयोजिन्यामपूर्व-नियमपरिसंख्योदाहरणाक्षेपसमाधानम् ।

समाप्तोऽयं ग्रन्थः


^१ ग्रन्थस्यान्तरङ्गपरीक्षया सम्पूर्णं इति प्रतिभाति, विशेषस्तु भूमिकायां द्रष्टव्यः ।

अकारादिक्रमेण विधिरसायन-सुखोपयोजिनीगतश्लोकानामनुक्रमणिका

| विधिरसायन | पृष्ठसंख्या |
|----------------------------------|-------------|
| १—अग्निष्टोमादयश्चेत् | १०४ |
| २—अग्निष्टोमादिशब्दाः | १०५ |
| ३—अत्यन्ताप्राप्तियुक्ते | ३ |
| ४—अत्राप्याक्षेपवर्गं | ९८ |
| ५—अप्राप्तत्वं विरोध्याक्रमण | ६० |
| ६—अप्राप्तिं प्राप्तिभाजाम् | ८ |
| ७—अव्याप्तिः पौर्णमास्याम् | ८ |
| ८—आकांक्ष्यादर्थवादात् | १७ |
| ९—उक्थ्यादिस्पृक्फलानाम् | १०९ |
| १०—उत्पश्यामो न चोदाहरणगणम् | ७४ |
| ११—उद्वाद्य योगकलया (व्या) | १ |
| १२—उद्देश्यव्यापिका सा | ४७ |
| १३—उद्देश्येऽन्यत्र वा | १८ |
| १४—उद्देश्योऽत्राऽथ एव | ८२ |
| १५—एवञ्चाऽश्वाभिधानीग्रहणविधिः | ८० |
| १६—एवं प्राप्ते भणामः | १२० |
| १७—किञ्चाप्राप्ते सति | ४३ |
| १८—जन्म-स्थेम-लयं समस्तजगताम् | १ |
| १९—तच्चाऽतिव्याप्तिमग्नेः | ५९ |
| २०—तत्तद्भिध्यप्रवृत्तौ | २३ |
| २१—तद्विन्नत्वं निवेद्यम् | ५३ |
| २२—तस्मादत्रोभयस्मिन् | ७५ |
| २३—तत्राऽन्यत्राऽपि | ६६ |
| २४—तत्राऽन्यत्रेति राशिद्वयम् | ६२ |
| २५—तत्रैतदूदूषणं स्यात् | १०६ |
| २६—तासु स्यात्साप्तदश्यम् | १११ |
| २७—नानाशाखागताग्निहोत्राविधिषु | २० |
| २८—नाऽस्त्येवोपांशुयाजः | ११२ |
| २९—नित्यात्काम्यस्य शैष्ट्यात् | १०२ |
| ३०—नित्यौदासान्य | |
| ३१—पश्चाद्यर्थो हि नैव प्रकृतिषु | ९९ |
| ३२—पूर्वाक्षेपप्रकारः प्रभवति | ७० |

| | | | |
|--|-----|-----|-----|
| ३३—प्रत्येकं द्रव्ययुग्मे न पटु घटयितुम् | ... | ... | ११३ |
| ३४—प्राप्तं न प्रापणीयम् (व्या) | ... | ... | १७ |
| ३५—प्राप्तिशेषिद्वये चेदिह | ... | ... | ६४ |
| ३६—मन्त्रेणाऽश्वस्य रज्जोः | ... | ... | ९५ |
| ३७—यत्कुमारिलमतानुसारिणा (व्या) | ... | ... | १ |
| ३८—यज्जन्म-स्थेम-भंगं | ... | ... | १ |
| ३९—यद्वीहिप्रोक्षणादेर्यवमपि | ... | ... | ८३ |
| ४०—यद्युच्येतान्तरेण | ... | ... | ५४ |
| ४१—युज्येतापाक्षिकत्वम् | ... | ... | ५२ |
| ४२—वद्येकानेकविध्यप्रसूति | ... | ... | ४२ |
| ४३—यूपस्सर्वोऽप्यपूर्वः | ... | ... | ९ |
| ४४—येनाऽतिव्याप्तिभङ्गः | ... | ... | ४५ |
| ४५—योऽयस्तत्रैव बाधः | ... | ... | ६८ |
| ४६—वाचास्त्वग्नेर्द्विरात्रभृतिषु | ... | ... | १०७ |
| ४७—विख्याता मुनिवर्यसूक्तिषु | ... | ... | १ |
| ४८—विलक्षणान्यप्युदितानि (व्या) | ... | ... | ७० |
| ४९—हेतुः कुत्राऽपि कार्यं कचन | ... | ... | ५७ |

समाप्ताचेयमकारादिक्रमेण श्लोकानामनुक्रमणिका



शुद्धिपत्रम्

| | | | |
|---|------------------------|-----|----|
| अशुद्धम् | शुद्धम् | पृ० | प० |
| सर्वथा | सर्वदा | ३ | २५ |
| सामिधेनीमात्रसंबन्धम् | सामिधेनीसम्बन्धमात्रम् | ४ | १५ |
| कृप्तः | क्लृप्तः | ॥ | १७ |
| प्राप्येन | प्राप्येण | ५ | ५ |
| परिसंख्यात्वं | परिसंख्यापकत्वं | ५ | १५ |
| सति सप्तम्या | सप्तम्या | ६ | २२ |
| अथाग्रयणाग्रं त्र्यनीकेत्यनन्तरं समाग्रातेति पाठः | | ७ | १५ |
| पूर्वपक्षः | पूर्व पक्षः | ७ | १५ |
| ” | ” | ७ | २० |
| गवामयनिकेषु | गावामयनिकेषु | ८ | १ |
| संबन्ध | संबन्ध | ॥ | ७ |
| अन्तर्गतमित्यस्याऽनन्तरमाद्यमिति पठनीयम् | | ॥ | १८ |
| वान्वाहार्यम् | वन्वाहार्यम् | ९ | ९ |
| तण्डुलनिर्वृति | तुषनिर्वृत्ति | ॥ | २० |
| अवश्यलक्षणीयम् | अवश्यं लक्षणीयम् | ॥ | २२ |
| विधिरपूर्वविधिः | विधिरप्यपूर्वविधिः | १० | ९ |
| प्राप्तौ | प्राप्तः | १० | १२ |
| यत्त | यत्तु | ११ | ३१ |
| अन्तरालस्य | अन्तरालकालस्य | १२ | ८ |
| हेतुस्वारस्यं | हेत्वसारस्यम् | ॥ | १५ |
| लक्ष्यानपाय | उपलक्ष्यानपाय | ॥ | २४ |
| फलसिद्धिः | फलसम्बन्धासिद्धिरेव | ॥ | २६ |
| प्रायवचनात् | प्राये वचनात् | ॥ | २८ |
| पक्षे | पूर्वपक्षे | १३ | २८ |
| दोष | जामितादोषः | ॥ | १९ |
| प्राप्तिरक्ता | प्राप्तिमुक्त्वा | ॥ | २२ |
| सिद्ध्यति | स्यादिति | १४ | ५ |
| लक्ष्यानपाय | उपलक्ष्यानपाय | ॥ | १० |
| संयोजनात् | संवेदनात् | ॥ | २० |
| पीर्णमासी | पौर्णमासी | ॥ | २४ |
| प्राप्ति | प्राप्तिम् | ॥ | ३१ |
| उपहित इत्यनन्तरं काले इति पठितव्यम् | | १५ | १ |

| | | | |
|--|----------------------|-----|----|
| अशुद्धम् | शुद्धम् | पृ० | प० |
| एवं | एव | १६ | १४ |
| परफल | फल | ,, | ३४ |
| परसंबन्ध | फलसंबन्ध | १७ | १ |
| न स्यात् | नान्यत् | ,, | २ |
| अनीवार्या | अनिवार्या | १७ | ७ |
| अनधिकृत् | अनधिकृत | ,, | १३ |
| इत्यादिषु | इत्यादिः | १८ | १ |
| विवक्षणीयित्यात् | विवक्षणीचित्यात् | ,, | ३ |
| अप्राप्तिः | अप्राप्यः | ,, | ६ |
| यत्किञ्चिदिति संपातायातः | | ,, | ८ |
| फलक | फलकत्वम् | ,, | ९ |
| विधान | विधाव | ,, | १४ |
| कल्पनया | कल्पनयैव | १९ | ४३ |
| कांक्षया | आकांक्षया | ,, | २० |
| पंक्तौ स्वशाखेत्यत्रोभयत्रापि अपरोप्येकः स्वशब्दः पठनीयः | | २० | २२ |
| शाखा | शाखागत | ,, | २५ |
| प्राप्तार्थ | प्राप्तार्थक | २१ | ९ |
| अग्निहोत्रादि | अग्निहोत्र | २२ | ३१ |
| आप्तितावत् | आप्ततावत् | २३ | २ |
| सत्साप्तदश्य | तत्साप्तदश्य | ,, | ३ |
| ब्रीहियवविध्योरित्यतः प्राकृत्येति पठितव्यम् | | ,, | १२ |
| तदा | तथाहि | ,, | २७ |
| परावृत्त्य | परावृत्तयोः | २३ | २८ |
| स्थालया अस्य | स्थाल्या अपि | २४ | १ |
| लौहवाद्याज्यस्य | जौहवाज्यस्य | २४ | २ |
| तत्तद्विधि | तद्विधि | २४ | ५ |
| पृष्ठयः षडहइत्यतः | प्राकृत्येति पठनीयम् | २४ | १० |
| विधिलक्षणस्य | विधिलक्षणस्य | २४ | १४ |
| व्यतिरिक्ता | व्यतिरिक्त | २४ | १७ |
| उपाधीन् | उपाधीनाम् | २४ | २१ |
| भेदासांकर्यात् | भेदाभावात् | | |
| तदुभय | फललक्षण | २४ | २८ |
| सायमित्यतः | प्राकृत्येति | २५ | १ |
| पक्तौ कयोरित्यतः पठनीयम् प्राकृत्योरिति च | | | २२ |

| | | | |
|---|-----------------|-----|----------|
| अशुद्धम् | शुद्धम् | पृ० | प० |
| परिसंख्यायाः | परिसंख्ययोः | २५ | २८ |
| उपधेय | उपधेयानां | २६ | १४ |
| सोमांग | सोमयागांग | २६ | ३४ |
| व्यावृत्तस्येत्यनन्तरं तस्येति योजनीयम् | | २७ | २ |
| तयोः | द्वयोः | २७ | १९ |
| पंक्तौ प्रथमेत्यतः प्राकृतत इति, | | २७ | २० |
| पंक्तौ तत्प्रयोजकत्वेनेत्यतः प्राकृतत इति च पठनीयम् | | | २३ |
| पुरुषभेदेन | तद्व्यवस्थार्थः | २८ | ४ |
| अधिकुर्वन्ति | अधिकुर्युः | २८ | ६ |
| समुच्चय | समुच्चित | २८ | १० |
| एक | एकं | २९ | १ |
| यत् | तत् | २९ | १ |
| पावमान | पावमानगत | २९ | २६ |
| एकेत्यनन्तरं | यदैन्द्रवायवः | ३० | २४ |
| धाराग्रहाणामेवेति | पाठः | ३० | २७ |
| पुनर्विधानम् | पुनर्विधानम् | ३० | ३० |
| प्राकृत | प्रकृत | ३० | ३४ |
| संकरे | फलसंकरे | ३१ | १६ A. B. |
| अपश्यन् | तेऽपश्यन् | ३१ | २५ |
| कूर्मभूतं | कूर्मभूतम् | ३१ | २५ |
| गृह्णाति | कर्मभूतं हविः | ३२ | ६ |
| व्रीहिरूपप्रकृतिद्वय्योपादानमपि प्राप्नुयात् | | ३२ | ३३ |
| सतित्वस्मिन् विधौ विहितस्य श्रपणस्ये | | | |
| त्यन्तः सहेत्यनन्तरं योज्यः | | | |
| विधिरेव | विधिरिह | ३३ | १२ |
| लक्षक | लंभक | " | १४ |
| सातिअ | सत्यप्यनियत | " | २६ |
| अनुपपत्त्येत्यनन्तरं कल्पनीयमिति पाठः | | ३४ | २ |
| संस्कारणां | संस्काराणां | " | ७ |
| तत्क्रिया | तत्तत्क्रिया | " | २५ |
| द्वयवदान् | द्वयवदान | ३६ | ५ |
| फलवदफलवद् | फलवदफल | " | २० |
| संबध | संबन्ध | " | ३० |
| चाऽप्राप्तिः | याऽप्राप्तिः | ३७ | ५ |
| आत्मनि | आत्मने | ३८ | २८ |

| | | | |
|---|-------------------|----|----------|
| अशुद्धम् | शुद्धम् | ५० | ५० |
| धर्मातिदेश | धर्मादेः प्राप्तौ | ३८ | २९ |
| प्रवृत्त | प्रकृता | ३९ | १ |
| यजुर्वेद | यजुर्वेद | " | २७ |
| अंगानीति | अंगानीति | ४० | ३ |
| चनाश्रवस्य | वचनाश्रयस्य | " | २० |
| विधिनियम | नियमविधि | " | ३१ |
| प्रागृवाव | प्राग्भाग | " | ३३ |
| पदवोगस्य | पदप्रयोगस्य | ४१ | २१ |
| समान | तत्समान | " | २९ |
| रहितेऽपूर्व | रहितापूर्व | ४१ | ३१ |
| सोकर्ये | फलसांकर्ये | " | ३३ |
| प्रवृत्तौ | प्रवृत्तौ | ४२ | १७ |
| योनिष्वित्यस्यानन्तरं गीयमानानां क्रतुसाम्नामेकं साम तृचे क्रियते | | " | ३२ |
| स्तोत्रीयमिति योजनीयम् | | " | ३३ |
| योन्यामित्यस्यानन्तरं गायतीति योज्यम् | | " | ३३ |
| अपेक्षयैव | अपेक्षयैव | ४३ | ८ |
| विशेष | विशेष | ४५ | ५ |
| एकदेश | एकदेशाः | " | १४ |
| प्रकृति | प्राकृत | " | २३ |
| अविहित्यन्ते | आहित्यन्ते | ४६ | ४ |
| दुष्टका | दुष्टीका | " | ७ |
| दधिश्रुत् | दधि-श्रुत | " | ९ |
| दाशिक | दार्शिक | " | १९ |
| उपांशुयाज | उपांशुयाज | " | ३० |
| दाशिक | दार्शिक | ४७ | १ |
| अप्रप्तः | अप्राप्तेः | " | १८ |
| कप्तम् | कुप्तम् | ४८ | १० A. B. |
| उद्वेण्य | उद्देश्य | | |
| अह्न | अह्न | ४८ | १७ |
| तयारे | तयोरेव | " | २७ |
| आह्नः | अह्नः | " | ३३ |
| पक्षसीत्यनन्तरं प्रथमस्येति षाडहिकस्येत्यनन्तरमादित इति च योज्यौ | | ४९ | ५ |
| छन्दोऽनीक | छन्दोमन्त्र्यनीक | " | ८ |
| अनुष्ठान | अनुष्ठानस्य | " | ३२ |
| अपूर्वश्रपणम् | अपूर्व श्रपणम् | ५२ | ७ |
| इत्यत्र | इत्येतावत् | " | १३ |

| | | | |
|---|---------------------|-----|----|
| अशुद्धम् | शुद्धम् | पृ० | प० |
| नैशकाक्षयतया | निराकाक्षयतया | ५२ | २३ |
| किम्मीरितत्वं | किम्मीलितत्वं | " | ७ |
| गावामयनिकाग्रुत | गावामयनिकाग्रता | " | १३ |
| अवच्छेदेनाप्राप्तिः अवच्छेदेनाप्राप्तिः | | " | २१ |
| किन्तु | किन्तु | | |
| भिदा | भिदाम् | ५४ | १३ |
| संत्थार्थ | संबद्धप्राप्त्यर्थक | " | २९ |
| कात्स्न्येन | कात्स्न्येन | ५५ | ७ |
| अतेषाम् | तेषाम् | " | २४ |
| त्युत्तर | त्युत्तर | ५६ | ६ |
| दृश्यते | दृश्यते | ५७ | ८ |
| उदाहरणत्व | उदाहरण | " | १४ |
| नियम् | नियमः | " | १६ |
| आक्षेपा | आक्षेपो | ५६ | १६ |
| विन्देत् | विन्देत् | " | २४ |
| लक्षणन | लक्षणेन | ५९ | ६ |
| उदाहरणेन्व | उदाहरणेषु | ६० | २० |
| प्रमाणादि | प्रमाण | " | " |
| अगृम्णन | अगृम्णन् | ६२ | ८ |
| स्तेन | तेन | " | २० |
| सामान्तराणां | साममन्त्राणां | ६३ | १२ |
| रथन्तर | रथन्तर | " | १६ |
| अशेष | शेष | ६४ | १४ |
| वैय्याधि | वैयधिकरण्येन | ६५ | २ |
| वैय्याधिकरण्य | वैयधिकरण्य | " | १० |
| एषेत्यनन्तरं यदैन्द्रवायव इति पठनीयः | | " | २२ |
| त्रिंशदात्रे | त्रिंशद्वात्रे | " | ३१ |
| वर्मास्य | वर्गस्य | ६६ | १४ |
| पत्नीसंयाज्यन्तरयां | पत्नीसंयाजान्ततयां | " | २४ |
| संभववेन | संभवेन | ६७ | ५ |
| बोधः | बाधः | ६८ | २ |
| आज्यभागयो | आज्यभागयोः | " | ९ |
| सबन्धेन | संबन्धेन | " | ३० |
| प्रकृति | प्रकृत | ७० | १७ |
| अवहनस्य | अवहननस्य | " | २६ |
| लक्षणो | लक्षणे | ७१ | ७ |

| | | | |
|--|-------------------|-----|----|
| अशुद्धम् | शुद्धम् | पृ० | प० |
| विधेय | विधेयतया | " | १३ |
| अहर्भेद | अहर्भेद | " | २१ |
| अवच्छेद | अवच्छेद | " | " |
| संग्रहीतुं | न संग्रहीतुं | ७२ | १२ |
| प्रपञ्चाते | प्रपञ्चते | ७२ | १३ |
| प्रकृति | प्रकृत | " | २१ |
| विधेयत्वेन | विधेयत्वेन | " | २२ |
| तृतीये | तृतीये | ७४ | १७ |
| आयुधाना | आयुधानि | " | २७ |
| संभरन्ति | संभरति | " | २८ |
| विधौ | विधी | ७५ | ११ |
| नित्यप्राप्त | नित्याप्राप्त | " | " |
| अभ्युदयार्थ | अभ्युदयार्थत्वं | " | १२ |
| आद्रायते | आद्रियते | ६७ | १६ |
| नियमपेक्ष्य | नियममपेक्ष्य | ७७ | ११ |
| परिसंख्याया | परिसंख्याया | ७८ | ६ |
| स्पृशति-इत्येवं | स्पृशत्येव | " | १४ |
| निपम्यस्या | नियमस्य | " | १६ |
| सुनिरूपणे | तुनिरूपणे | ७९ | ७ |
| अवहननविधौ | अवहननविधी | " | १४ |
| अभिभ्रयन्ती | अभिभ्रयती | " | २६ |
| अशक्यात्वादित्यनन्तरमदुष्टार्थतापत्तेरिति योजनीयम् | | " | ३३ |
| संपादनात्मनोत्यस्यानन्तरं विधानान्तु इति योज्यम् | | ८० | |
| यथाऽध्वर्यव | यद्याध्वर्यव | " | ३ |
| नियमार्थप्रथन | नियमार्थप्रथन | " | २२ |
| परिसंख्येत्याशंका | परिसंख्येत्याशंका | " | २७ |
| शब्द | शब्द | ८१ | २ |
| वैयर्थ्य | वैयर्थ्यम् | " | १७ |
| मन्त्रविधि | मन्त्रविधि | " | " |
| निवम | नियम | " | ३३ |
| तथापि | तथाऽपि | ८१ | २७ |
| प्रस्तेत्यमानन्तरमग्रे | इति योजनीयम् | " | २८ |
| विधिमूलेतु | विधिमूलेति तु | " | " |
| अगृम्णन | अगृम्णन | ८३ | २ |
| प्रोक्षण | प्रोक्षण | " | २१ |
| अपूर्वसाधनत्वेन | अपूर्वसाधनत्वेन | ८४ | २९ |

(त)

| | | | |
|--|-------------------------|-----|----|
| अशुद्धम् | शुद्धम् | पृ० | प० |
| अनिर्देशः | निर्देशः | ८५ | १ |
| अपूर्वार्धत्व | अपूर्वार्थत्व | " | ४ |
| तयोरर्थात् | तयोरप्य | " | ९ |
| विधीयर्थात्मानस्य | विधीयमानस्य | " | १० |
| शब्दान्वय | शब्दान्वय | " | १५ |
| चमसद्वारं | फलचमसोद्वारं | " | ३१ |
| प्रसंगी | प्रसंगः | ८६ | ३४ |
| तिच | तेच | " | " |
| एव | एवम् | " | २५ |
| तद्वारं | तदद्वारम् | ८७ | १ |
| राज्यन्य | राजन्य | " | १२ |
| निराकरणस्यानुपयोग | निराकरणस्यनुपयोग | " | ३० |
| साधारण्यतया | साधारण्येन | ८८ | १४ |
| साधना | साधन | ८९ | १० |
| लक्षण | लक्षणा | ८९ | १० |
| मुख्यार्था | मुख्यार्थ | " | १२ |
| निपपादनादिना | निष्पादनेनैव | ९० | १६ |
| सपानविध्य | सामानविध्य | " | १६ |
| अशक्यत्वात् | अशक्यत्वात् | " | ३० |
| अवश्य | अवश्यम् | " | ३४ |
| व्यवस्था वादनं | व्यवस्थापन-तन्निरासौ | ९१ | २ |
| शक्यो | शक्यो | " | ४ |
| अपूर्वीय | अपूर्वीय | " | ११ |
| व्ययस्थायां | व्यवस्थायाम् | " | १८ |
| विधेयत्वे | विधेयत्वे | " | १९ |
| स्वाहेत्येव | स्वाहेति | " | २७ |
| सायं होमे इत्यस्यानन्तरं सूर्यवाक्येनेति | पठनीयम् | ९१ | २९ |
| होमाङ्गुत्या | होमाङ्गतया | ९२ | १ |
| निर्देशमात्रात् वस्था | निर्देशमात्राद्व्यवस्था | " | ८ |
| पवमानानन्तर | पवमानानन्तरं | ९२ | २८ |
| धारयेदित्यादि | धारयेत्यादि | ९४ | १४ |
| रन्तर | रथन्तर | " | २१ |
| मर्यः | मर्थः | ९४ | ३१ |
| उदाहरणयोर अपूर्व | उदाहरणयोरपूर्व | ९५ | ३ |
| व्यव | यव | " | ४ |

(थ)

| | | | |
|---|---------------------|-----|----|
| अशुद्धम् | शुद्धम् | पृ० | प० |
| प्रत्यक्षां | प्रत्यक्षा | ९६ | १७ |
| व्यवस्था | व्यवस्था | ९७ | ३ |
| निराकाङ्क्षत्वे | निराकाङ्क्षत्वे | " | ६ |
| मन्त्राकाङ्क्षया | मन्त्राकाङ्क्षया | " | " |
| असक्कत्वात् | असक्यत्वात् | " | ७ |
| निराकाङ्क्षत्वे | निराकाङ्क्षत्वे | " | ९ |
| शक्यत्वात् | शक्यत्वात् | " | ११ |
| जन्योपकार | जन्योपकार | " | २० |
| आभ्राने | आभ्रानेनोक्तस्य | " | २३ |
| लाभं | लाभे | ९८ | ४ |
| विधमर्थ | विधिनाऽर्थलभ्य | " | १७ |
| सर्वविधीनाम् अपूर्वनियमपरिसंख्याविधीनां | | " | ११ |
| भवेत् | भवत् | " | ३१ |
| उद्यावित्तभन्याप्त | उद्यावित्तान्याप्ति | ९९ | ९ |
| प्राद्यर्थाः | प्रप्तार्थाः | " | ११ |
| मूलाङ्गत्वाभावेन | मूलभूताङ्गत्वाभावेन | " | १८ |
| उत्पन्नस्याग्नेः | उत्पन्नस्याग्नेः | ९९ | २२ |
| एषेत्यनन्तरं यदैन्द्रवायवं इति योज्यम् | | " | २५ |
| क्रत्वर्थे | क्रत्वर्था | १०० | २१ |
| वद् | वात् | १०१ | १८ |
| प्राप्ते | प्राप्ते | " | ३० |
| पाक् | प्रागु | " | ३१ |
| वःक्य | वाक्यो | " | ३२ |
| अहः | अहन् | १०२ | ३ |
| संथा | संस्था | " | ६ |
| एवग | एवम् | " | ९ |
| उत्कृष्ट्य | उत्कृष्ण | " | १५ |
| व्योतिष्टोम | ज्योतिष्टोमः | " | २१ |
| मध्यगङ्गं | मप्यङ्गं | १०३ | १२ |
| प्रवृत्त्युप | प्रवृत्त्युप | " | " |
| | | " | २३ |
| १०-९-३४ | १०-५-९-३४ | | |
| वाक्येषु | वाक्येषु | १०४ | ८ |
| अङ्गः | अङ्गोः | " | ३१ |
| विलम्बित | विलम्बित | १०७ | १ |

(द)

| अशुद्धम् | शुद्धम् | पृ० | प० |
|-----------------------|-------------------------|-----|----|
| प्रथमबुद्धिः | प्रथमं बुद्धि | १०७ | १ |
| वरमिति | वरमित्युक्त | १०८ | ३ |
| विहित | विहित | ११० | ११ |
| सातत्र | तत्र | १११ | ४ |
| इतिकर्तव्यतायाः | इतिकर्तव्यता या | " | " |
| साम्प्रदशस्थातिदेशकेन | साम्प्रदश्यस्यातिदेशकेन | " | " |
| साम्प्रदश | साम्प्रदश्य | ११२ | ६ |
| स्ववैयर्थ्यम् | स्ववैयर्थ्यम् | " | १५ |
| तण्डुल | तण्डुल | " | २९ |
| विधेयमिति | विधेय इति | ११३ | ३० |

शुद्धिपत्रं समाप्तम्



